



د پوهنې وزارت
د تعلیمي نصاب د پراختیا او د ښوونکو
د روزنې معینیت
د تعلیمي نصاب د پراختیا او درسي
کتابونو د تالیف لوی ریاست

عضوي کیمیا

دولسم ټولگی



کیمیا دولسم ټولگی



درسي کتابونه د پوهنې په وزارت پورې اړه لري. پیرودل او پلورل یې په
کلکه منعه دي. له سر غړوونکو سره به یې قانوني چلند وشي.
moe.curriculum@gmail.com



ملي سرود

دا عزت دهر افغان دی
هر بچی یې قهرمان دی
د بلوڅو د ازبکو
د ترکمنو د تاجکو
پامیریان، نورستانیان
هم ایماق، هم پشه پان
لکه لمر پر شنه آسمان
لکه زره وي جاویدان
وایو الله اکبر وایو الله اکبر

دا وطن افغانستان دی
کور د سولې کور د تورې
دا وطن د ټولو کور دی
د پښتون او هزاره وو
ورسره عرب، گوجر دي
براهوي دي، قزلباش دي
دا هیواد به تل ځلیري
په سینه کې د آسیا به
نوم د حق مودی رهبر

بِسْمِ اللَّهِ الرَّحْمَنِ الرَّحِيمِ



د پوهنې وزارت
د تعلیمي نصاب د پراختیا او د
ښوونکو د روزنې معینیت
د تعلیمي نصاب د پراختیا او درسي
کتابونو د تالیف لوی ریاست

عضوي کیمیا

دولسم ټولگی

د چاپ کال: ۱۳۹۶ هـ. ش.



ليکوالان:

پوهندوی دیپلوم انجینیر عبدالمحمد «عزیز» د کابل پوهنتون استاد.

مؤلف عتیق احمد شینواری د کیمیا د خانگې علمي غړی

پوهنیار محمد انور شریفی د پروان د لوړو زده کړو د مؤسسې استاد.

علمي ایډیټ:

پوهندوی دیپلوم انجینیر عبدالمحمد «عزیز» د کابل پوهنتون استاد.

د ژبې ایډیټ:

مؤلف اقامحمد گړندی خوږبانی د تعلیمي نصاب د پراختیا او درسي کتابونو د تالیف د لوی ریاست علمي اوسلکي غړی.

دیني، سیاسي او کلتوري کمیټه:

حبیب الله راحل د تعلیمي نصاب په ریاست کې د پوهنې وزارت سلاکار.

مؤلف قاري مایل آقا «متقي» د اسلامي زده کړو د خانگې علمي غړی

د څارنې کمیټه:

دکتور اسدالله محقق د تعلیمي نصاب د پراختیا او د بنوونکو د روزنې معین

دکتور شیر علي ظریفی د تعلیمي نصاب د پروژې رئیس

دکتور محمد یوسف نیازی د تعلیمي نصاب د پراختیا او درسي کتابونو د تالیف لوی ریاست سرپرست

کمپوز:

ربیع الله (اکبري) او احمد طارق سلطان زی

طرح او ډیزاین:

حمید کریمي

د چاپ د سمون چارې: محمد کبیر حقل د پوهنې وزارت د نشراتو او اطلاعاتو رئیس



بسم الله الرحمن الرحيم

د پوهنې د وزير پيغام

د لوی خدای ﷻ ډیر شکر دی چې انسان یې په احسن تقویم کې پیدا او هغه ته یې د خبرو کولو توان ورکړی او د علم او فکر پر گاڼه یې سمبال کړی. ډیر درود دې وي د اسلام پر گران پیغمبر حضرت محمد مصطفی ﷺ چې د انسانیت ستر ښوونکی دی او د رحمت، لارښوونې او روښنایي پیغام راوړونکی. ښوونه او روزنه په هره ټولنه کې د بدلون او پراختیا بنسټ دی. د ښوونې او روزنې اصلي موخه د انسان د بالقوه ځواکونو فعالول او د هغه د پټو استعدادونو غوړول دي.


درسي کتاب د ښوونې او روزنې په بهیر کې یو مهم رکن بلل کېږي چې له نوو علمي بدلونونو او پرمختگونو سره اوره په اوره د ټولنې له اړتیاوو سره سم تالیف کېږي. درسي کتابونه باید د منځپانگې له مخې خورا بډای وي چې وکړای شي د علومو له نوو لاسته راوړنو سره مل دیني او اخلاقي زده کړې د نوو میتودونو له لارې زده کوونکو ته ولېږدوي. دغه کتاب چې اوس ستاسو په واک کې دی، د همدغو پورته ځانگړنو پر بنسټ چمتو او تالیف شوی دی. د پوهنې وزارت تل زیار باسي چې په هیواد کې تعلیمي نصاب او درسي کتابونه د اسلامي ښوونې او روزنې او د ملي هويت د ساتلو پر بنسټ جوړ او له علمي معیارونو، نوو روزنیزو میتودونو او د نړۍ له علمي پرمختگونو سره سم چمتو کړي. د زده کوونکو استعدادونه په ټولو اخلاقي او علمي خواوو کې وغوړېږي او په هغوی کې د تفکر او نوښت توان او د پلټنې حس پیاوړی کړي. د خبرو اترو او بیرزینې د فرهنگ دودول، د هیواد پالنې او د مینې او محبت د حس پیاوړی کول، ښښه او پیوستون د پوهنې د وزارت نورې غوښتنې دي چې ښایي د لوست په کتابونو کې ورته پام وشي. درسي کتابونه د ښه او مسلکي ښوونکي له درلودو پرته نشي کولای ټاکل شوي موخې ترلاسه کړي. ښوونکی د ښوونې او روزنې یو مهم جزء او د ښوونې او روزنې د پروگرامونو پلي کوونکی دی. د هیواد له ژمنو او زړه سواندو ښوونکو څخه، چې د تورتم او ناپوهۍ په وړاندې یې جگړه خپله دنده گرځولی، دوستانه هیله لرم د تعلیمي نصاب په دقیق او مخلصانه تطبیق کې د هیواد ماشومان، نجونې او تنکي ځوانان د پوهې، اخلاقو او معنویت لوړو څوکو ته ورسوي.

د هیواد د زده کړې د نظام بری د خلکو له جلدې مرستو پرته امکان نه لري. له دې امله له ټولو قشرونو او د ملت له شریفو خلکو، په تیره بیا له کورنیو او د زده کوونکو له درنو اولیاوو څخه هیله لرم چې د معارف د موخو د لاسته راوړو په برخه کې له هیڅ ډول مرستې څخه ډډه ونه کړي. دغه راز له ټولو لیکوالو، پوهانو، د ښوونې او روزنې له ماهرینو او د زده کوونکو له محترمو اولیاوو څخه هیله کېږي چې په خپلو رغنده نظرونو، وړاندیزونو او نیوکو د درسي کتابونو په لابنه والي کې د پوهنې له وزارت سره مرسته وکړي.

لازمه بولم له ټولو ښاغلو مؤلفانو، د پوهنې وزارت له اداري او فني کارکوونکو او له ملي او نړیوالو بنسټونو څخه، چې د دغه کتاب په چمتو کولو، چاپولو او ویش کې یې زیار ایستلی او مرسته یې کړې، مننه وکړم. په پای کې له لوی خدای ﷻ څخه غواړم چې په خپله یې پایه مهربانې له مور سره د پوهنې د سپیڅلو ارمانونو په لاسته راوړلو کې مرسته وکړي. انه سمیع قریب مجیب.

د پوهنې وزیر

دوکتور اسدالله حنیف بلخي



۱ سربزه

لومړۍ څپرکی

- ۲ په عضوي مرکبونو کې د کیمیايي اړیکو جوړیدل
- ۳ ۱-۱: د کاربن الکتروني جوړښت او د هغه انرژيکي سوې
- ۴ ۲-۱: د کاربن و لانس او د اړیکو جوړیدل
- ۷ هایپریدیزیشن
- ۱۴ د لومړي څپرکي لنډيز
- ۱۵ د لومړي څپرکي پوښتنې

دویم څپرکی

- ۱۸ د مالیکول جوړښت او فورمولونه
- ۱۹ ۱-۲ : مالیکولي فورمول
- ۲۲ ۲-۲ : جوړښتیز فورمولونه
- ۲۳ ۳-۲ : د جوړښتیزو فورمولونو د لیکلو لارې
- ۳۱ ۴-۲ : ایزومري (Isomers)
- ۳۳ د دویم څپرکي لنډيز
- ۳۴ د دویم څپرکي پوښتنې

درېم څپرکی

- ۳۶ د عضوي مرکبونو ډل بندي
- ۳۷ ۱-۳ : عمومي معلومات
- ۳۸ ۲-۳ : د هایډروکاربنونو د ډلو ویشل
- ۳۹ ۳-۳ : په هایډروکاربنونو کې وظیفه يي ډلې
- ۳۹ ۴-۳ : د الکانونو هومولوگي سلسله
- ۴۰ ۵-۳ : عضوي مرکبونه او وظیفه يي گروپونه (د هایډروکاربنونو مشتقات)
- ۴۲ ۶-۳ : له وظیفه يي گروپونو سره عضوي مرکبونه
- ۴۸ د دریم څپرکي لنډيز
- ۴۹ د دریم څپرکي پوښتنې

څلورم څپرکی

- ۵۱ الکانونه او سایکلونونه
- ۵۲ ۱-۴ : الکانونه (Alkanes)
- ۶۴ ۲-۴ : کره ییز مرکبونه (سایکلو الکانونه)
- ۶۹ د څلورم څپرکي لنډيز
- ۷۰ د څلورم څپرکي پوښتنې



لړلیک

سرلیک

مخ

پنځم څپرکی

- ۷۲..... الکینونه او الکاینونه :
۷۳..... ۱-۵ : الکینونه
۸۲..... ۲-۵ : الکاینونه (Alkynes)
۸۸..... ۳-۵ : اسیتیلین
۹۲..... د پنځم څپرکي لنډیز
۹۳..... د پنځم څپرکي پوښتنې
۹۴.....

شپږم څپرکی

- ۹۶..... اروماتیکي مرکبونه (Arenes)
۹۷..... ۱-۶ : د بنزین جوړښت
۱۰۰..... ۲-۶ : د اروماتیک مرکبونو نوم ایښودنه
۱۰۰..... ۳-۶ : د اروماتیکو هایډروکاربنونو تعاملونه
۱۰۷..... د شپږم څپرکي لنډیز
۱۰۸..... د شپږم څپرکي پوښتنې
۱۰۹.....

اووم څپرکی

- ۱۱۰..... الکیل هالایدونه
۱۱۱..... ۱-۷ : الکیل هالایدونه
۱۱۸..... د اووم څپرکي لنډیز
۱۱۹..... د اووم څپرکي پوښتنې
۱۲۰.....

اتم څپرکی

- ۱۲۱..... الکلونه او ایترونه
۱۲۲..... ۱-۸ الکلونه (Alcohols)
۱۳۷..... ۲-۸ ایترونه (Ethers)
۱۴۱..... د اتم څپرکي لنډیز
۱۴۲..... د اتم څپرکي پوښتنې
۱۴۳.....

نهم څپرکی

- ۱۴۶..... الډیهایډونه او کیتونونه
۱۴۷..... ۹ : الډیهایډ او کیتون (د کاربونیل د ګروپ مرکبونه)
۱۴۷..... ۱-۹ : الډیهایډونه
۱۵۹..... ۲-۹ : کیتونونه (Ketones)
۱۶۴..... د نهم څپرکي لنډیز
۱۶۵..... د نهم څپرکي پوښتنې
۱۶۶.....



مخ	سرلیک
	لسم څپرکی
۱۶۷	عضوي تيزابونه (کاربوکسلیک اسید).....
۱۶۸	۱-۱۰ : عضوي تيزابونه
۱۷۶	۲-۱۰ : ځنې مهم کاربوکسلیک اسیدونه
۱۸۲	د لسم څپرکي لنډيز
۱۸۳	د لسم څپرکي پوښتنې
	یولسم څپرکی
۱۸۵	امینونه (Amines).....
۱۸۶	۱-۱۱ : د امینونو جوړښت او ډلبندي
۱۹۷	۲-۱۱ : امایډونه (Amides)
۱۹۹	د یولسم څپرکي لنډيز
۱۹۹	د یولسم څپرکي پوښتنې
	دوولسم څپرکی
۲۰۱	طبيعي پولي میرونه
۲۰۲	۱-۱۲ : د طبيعي پولي میرونو ډلبندي
۲۰۵	۱- مونو سکرایډونه
۲۱۲	۲ : ډای سکرایډونه
۲۲۰	۲-۱۲ : پروتینونه
۲۲۰	۳-۱۲ : امینو اسیدونه (Amino acids)
۲۲۸	۴-۱۲ : ډای آکسي رایبوز نوکلئویک (D.N.A) او رایبوز کلویک اسید (R.N.A)
۲۳۱	دولسم څپرکي لنډيز
۲۳۱	د دوولسم څپرکي پوښتنې
	د یارلسم څپرکی
۲۳۳	مصنوعي پولي میرونه
۲۳۴	۱-۱۳ جمعي پولي میرونه
۲۴۰	۲-۱۳ : متراکم شوي پولي میرونه (Condensation Polymers)
۲۴۱	۳-۱۳ : ساینس تکنالوژي او ټولنه
۲۴۳	۴-۱۳ : د مصنوعي پولي میرونو په واسطه د هستوگنې د چاپیریال ککړتیا
۲۴۶	د دیارلسم څپرکي لنډيز
۲۴۶	د دیارلسم څپرکي پوښتنې
۲۴۷	اخځلیکونه.....



سريزه

کاربن ځانته ځانگړی خواص لري چې په طبيعت کې يې بيلابيل مرکبونه منځته راوړلي دي. دهغه مرکبونه په طبيعت کې ډير دي چې يوې ځانگړې برخې ته يې په کيميا کې اختصاص ورکړ شوی دی او هغه له عضوي کيميا څخه عبارت ده. عضوي کيميا، د کيميا يوه برخه ده چې له هايډروکاربونونو او دهغه له مشتقاتو څخه بحث کوي.

هايډروکاربنونه او دهغوی مشتقات په ننني صنعت کې اساسي رول لري. دارو، رنگونه او اوسني نور عصري سامان آلات له عضوي مرکبونو څخه جوړ شوي دي.

د دولسم ټولگي کيميا د عضوي کيميا يوه برخه ده او هغه مرکبونه تر مطالعې لاندې نيسي چې له کاربن او هايډروجن څخه جوړ شوي وي؛ يعنې هايډروکاربنونه او د هغو مشتقات دي. د دولسم ټولگي کيميا ديارلس څپرکي لري چې لومړی څپرکی يې په عضوي مرکبونو کې د کيميايي اړيکو جوړېدل روښانه کوي.

دوهم څپرکی ماليکولي جوړښت او فورمولونه وړاندې کوي.

درېم څپرکی د عضوي مرکبونو د ډل بندې په هکله دی.

څلورم څپرکی الکانونه او سایکلوالکانونه روښانه کوي.

پنځم څپرکی الکين او الکانين، شپږم څپرکی اورماتيک مرکبونه، اووم څپرکی الکايل هلايدونه، اتم څپرکی الکولونه او ايترونه، نهم څپرکی د الډهايډونو او کيتونونو په هکله معلومات وړاندې کوي.

په همدې ډول لسم څپرکی عضوی تيزابونه، يوولسم څپرکي امينونه، دولسم څپرکی طبيعي پولي ميرونه او ديارلسم څپرکی مصنوعي پولي ميرونه روښانه کوي.

د هر څپرکي مطلبونه حياتي خوا وې لري او د هر څپرکي د تدريس بنسټيزې موخې دا دي چې په دې برخه کې د زده کوونکو د زده کړې کچه لوړه شي او د خپل ژوندانه په بيلابيلو برخو کې د زده کړې له مطلبونو څخه گټه واخلي او هم په صنعتي مسايلو کې لاس رسى ولري.

د هر څپرکي په پيل کې د زده کړې موخې د پوښتنو په بڼه ليکل شوي دي او د هر څپرکي په پای کې د څپرکي لنډيز ليکل شوی دی تر څو زده کوونکي له مفاهيمو او د زده کړې له ميتود څخه ښه گټه واخلي.

په همدې ډول د هر څپرکي له لنډيز وروسته تمرين او نه حل شوې پوښتنې طرح شوي دي چې زده کوونکي يې په خپله حل کړي چې د اړوند څپرکي د مطالعې په زده کړه کې ورسره مرسته وکړي.

هر څپرکی په ساده او عام فهمه کلموسره ليکل شوی دی.

د څپرکو د متنونو په منځ کې عملي او نظري فعاليتونه هم راغلي دي چې زده کوونکي يې په خپله د ښوونکي په مرسته په ډله ييز او يوکسيز ډول سرته ورسوي او دغه فعاليتونه له زده کوونکو سره لا زياته مرسته کوي.



په عضوي مرکبونو کې د کیمیايي اړیکو جوړیدل




د کاربن د مرکبونو شمیر دومره زیات دی چې د کیمیا د علم یوه مهمه برخه د دې عنصر مرکبونو ته ځانگړې شوې ده او هغه علم چې کولای شو د هغه په واسطه د کاربن او هایډروجن مرکبونه او د هغوی مشتقات تر څیړنې لاندې ونیسو، د عضوي کیمیا په نوم یادېږي .

په صنعت کې د عضوي کیمیا د پیژندنې او اهمیت لپاره، دې رقمونو ته پام وکړئ: په فرانسه کې د عضوي مرکبونو د خرڅونو له امله گټه په 1995 کال کې یوسلو پنځه اتیا میلیارده (185000000000) فرانکو ته رسیدلې وه؛ په داسې حال کې چې د دوره یي جدول د ټولو عنصرونو له غیر عضوي (معدنی) موادو کلنۍ خرڅونې گټه یوازې دوه پنځوس 52 میلیارده فرانکه وه، پردې بنسټ د عضوي مرکبونو د خواصو پیژندنه او نوم ایښودنه له ځانگړې اهمیت څخه برخمنه ده. د عضوي مرکبونو د پیژندنې لپاره د اړیکو پیژندنه بنسټیز رول لري؛ نو باید پوه شو چې اړیکه څه ده؟ د اړیکو د جوړیدو لامل څه دی؟ د اړیکو ډولونه کوم دي؟ د دې څپرکي په مطالعه به په عضوي مرکبونو کې د کیمیايي اړیکو په اړه معلومات تر لاسه کړئ.

1-1: د کاربن الکتروني جوړښت او د هغه انرژيکي سويي

کاربن د $1s^2 2s^2 2p^2$ الکتروني جوړښت لرونکی دی، د هغه د مرکبونو شمیر ډیر او داهمیت لرونکی دی چې د عضوي کیمیا یوه مهمه برخه یې جوړه کړې ده. په 1880 کال کې د 1200 په شمیر عضوي مرکبونه او په 1998 کال له 20 میلیونو څخه زیات عضوي مرکبونه لاسته راوړل شوي دي. د عضوي مرکبونو په دې شمیر کې د کاربن اتومونه د C^{4+} د ایون په بڼه شتون نه لري؛ خو په عمومي ډول کولای شو وو ايو چې په دې ټولو مرکبونو کې د کاربن اتوم د تحریک په حالت کې دی او الکتروني جوړښت یې $1s^2 2s^1 2p^3$ دی.

د کاربن د اتوم د ولانسي الکترونونو د انرژۍ د سويي ډیاگرام په (1-1) شکل کې ښودل شوی دی:



1 - 1 شکل: د کاربن د اتوم د انرژيکي سويي ډیاگرام


په ځينو غیر عضوي مرکبونو کې کولای شئ چې د کاربن اتوم د C^{4-} په بڼه وگورئ؛ د بیلگې په ډول: Be_2C^{+3} ، $Al_4C_3^{-4}$ او نور.

په عمومي ډول د کاربن اتومونه کو ولانسي اړیکه لري چې ډیر زیات اوږد زنځیرونه او یا لویې او کوچنۍ کړۍ یې جوړې کړې دي، په دې زنځیرونو او یا کړیو کې د کاربن د اتومونو ترمنځ یوه گونې، دوه گونې یا درې گونې اړیکې لیدل کیږي، خو دهغه یوه نیمه (1.5) اړیکه هم لیدل شوې ده چې دا اړیکه کیدای شي په بنزین کې د ریزونانس (گرځیدو) په حالت کې ولیدل شي، د کاربن - کاربن د اړیکې انرژي $E_{(C-C)} = 360 \text{ KJoul/mol}$ ده.

طبیعي کاربن د دوو ایزوتوپونو $^{12}_6C$ او $^{13}_6C$ لرونکی دی چې په طبیعت کې د هغوی د خپریدو سلنه په وار سره 98.89% او 0.11% ده؛ خو په طبیعت کې $^{14}_6C$ هم شته دی چې د اتموسفیر په لوړو طبقو کې چې


د لاندې هسته یې تعاملونو په پایله کې جوړیږي، شتون لري: $^{14}_7N + ^1_0n \rightarrow ^1_1H + ^{14}_6C$

د $^{14}_6C$ د نیم عمر اوږدوالی 5568 کاله دی او د β^- ذرو د وتلو په پایله کې په نایتروجن تبدیلیږي:



د ژونديو موجوداتو په عضوي مرکبونو کې $^{14}_6C$ او $^{12}_6C$ د تعادل په حالت کې شتون لري او د هغو د تعادل


نسبت $\frac{^{14}_6C}{^{12}_6C} = 10^{-12}$ او ثابت دی. که چیرې ژوندي موجودات چې په هغوی کې حیوانات او نباتات شامل



دي، له طبيعت سره اړيکه پرې کړي، پورتنی تعادلي نسبت گډوډ کيږي؛ نو د هغه له دې ځانگړتيا څخه د لرگينو شيانو، انسانانو يا د ژويو د جسدونو د نيم عمر د اوږدوالي د ټاکلو لپاره چې له نن څخه 15 تر 30 زره کاله مخکې يې ژوند کاوه، د 10% سوچ سره کيدای شي گټه واخېستل شي.

1-2: د کاربن ولانس او د اړيکو جوړېدل

په تعاملونو کې د کيميايي عناصرونو د اټومونو د يوځای کيدو قوه او د اړيکو شمير چې يو اټوم يې جوړولای شي، د ولانس په نوم يا ډيري، نو د کاربن ولانس به څو وي؟ تاسې کولای شئ په ساده بڼه پورتنی پوښتنې ته د ليويس (Lewis) د سمبولونو او جوړښتونو پر بنسټ ځواب ورکړئ؛ په دې جوړښت کې ولانسي الکترونونه په ټکو ښودل شوي دي؛ خو دا چې کاربن څلور ولانسي الکترونه لري، نو د هغه د ليويس سمبول په لاندې ډول ليکل کيږي:



(1-2) شکل د ليويس جوړښت او د کاربن فضايي جوړښت

د اته الکتروني يا اوکتيت (octate) حالت د پوره کولو او ولانسي قشر د اته الکتروني کولو لپاره، د کاربن اټوم بايد خپل څلور ولانسي الکترونونه نورو اټومونو او د کاربن له نورو اټومونو سره گډ کړي، نو د کاربن ولانس څلور دی.


په ټولو عضوي مرکبونو کې د کاربن هر اټوم څلور اشتراکي اړيکې د کاربن او يا نورو عناصرونو د اټومونو؛ لکه: هايډروجن، اکسيجن، نايټروجن، هلوجن سره جوړوي.

له عناصرونو د دوره يي جدول څخه په گټه اخیستنه د اکسيجن، نايټروجن او هلوجن ولانس موندل کيږي. لاندني جدول د کاربن ځای د نورو عناصرونو په منځ کې ښيي:

H																	He
Li	Be											B	C	N	O	F	Ne
Na	Mg											Al	Si	P	S	Cl	Ar
K	Ca	Sc	Ti	V	Cr	Mn	Fe	Co	Ni	Cu	Zn	Ga	Ge	As	Se	Br	Kr
Rb	Sr	Y	Zr	Nb	Mo	Tc	Ru	Rh	Pd	Ag	Cd	In	Sn	Sb	Te	I	Xe
Cs	Ba	La	Hf	Ta	W	Re	Os	Ir	Pt	Au	Hg	Tl	Pb	Bi	Po	At	Rn
Fr	Ra	Ac	Rf	Db	Sg	Bh	Hs	Mt	Ds	Rg	112	113	114	115	116		


(1 - 1) جدول: د عناصرونو په دوره يي جدول کې د کاربن ځای.

کاربن کولای شي د یو گونې، دوه گونې او درې گونې اړیکه ولري چې په لاندې توگه روښانه کيږي:
 څرنگه چې کاربن په خپل ولانسي قشرکې څلور ولانسي الکترونونه لري؛ نو پردې بنسټ د خپل اکتیت د پوره کولو لپاره څلورو نورو الکترونونو ته اړتیا لري، د ایتان (C_2H_6) په مالیکول کې د کاربن هر اتوم د کاربن له بل یو اتوم سره او د هایډروجن له درې اتومونو سره اړیکه لري. د کاربن د یو اتوم او د هایډروجن د یو اتوم ترمنځ یوه گونې اړیکه تړل شوې ده چې یوه، یوه جوړه مشترک الکترونونه د هغوی ترمنځ شتون لري، نجوم پوهان په دې باور دي چې د زحل د سطحه مایع ایتان جوړه کړې ده:




(3-1) شکل د زحل په سطحه کې د مایع ایتان شتون


سربیره پردې کاربن او نور عنصرونه اود هغوی له ډلې څخه نایتروجن، اکسیجن او سلفر کولای شي له نورو اتومونو سره د اکتیت د قاعدې په پام کې نیولو سره له یوې جوړې الکترونونو څخه زیات، دوه جوړې الکترونونه (څلور الکترونه) سره گډ او دوه گونې اړیکه جوړوي؛ د ایتلین د مالیکول په ترکیب کې دوه اتومه کاربن او څلور اتومه هایډروجن برخه لري چې د کاربن - کاربن د اتومونو ترمنځ اړیکه دوه گونې ده، هارمون ډوله ایتلین په ډیرو نباتاتو کې په ځانگړې توگه په رومیانو کې شته دی چې د پخیدلو په وخت کې هغه ازاد وي او د نورو رومیانو د پخیدلو لامل گرځي؛ نو پردې بنسټ په کرهنه کې د رومیانو د پخیدلو لپاره له ایتلین څخه گټه اخیستل کيږي:



(1 - 4) شکل: رومي بادنجان د ایتلین سر چینه.


همدارنگه د کاربن دوه اتومونه کولای شي چې درې گونې اړیکه جوړه کړي او درې جوړې الکترونونه یو له بل سره گډ کړي، د بیلگې په ډول: د استلین په مالیکول کې د کاربن د دوو اتومونو ترمنځ درې گونې اړیکه شتون لري، د دې مرکب په مالیکول کې د کاربن دوه اتومونه او د هایډروجن دوه اتومونه برخه لري. د کان پیژندنې په څراغونو کې د کلسیم کار باید له تېرې څخه گټه اخیستل کيږي، داسې چې په کلسیم کار باید باندې اوبه ورزیاتوي د کار باید د ډبرو د هایډرولیز په پایله کې استلین تر لاسه کيږي.






(1-5) شکل: دکانوند پیژندونکو، اوکسی استیلین په خراغونو کې داستیلین دگاز کارول.

د کاربن د اتومونو له مهمو ځانګړتیاوو څخه یو د زنځیر او تړلي زنځیر (کړی) جوړول دي، چې په هغوی کې کاربن- کاربن اتومونه یو له بل سره اړیکه لري. لاندې فورمولونه په عضوي مرکبونو کې زنځیري او کړي یز کاربنی اسکلیټ ښيي:



د نورو اتومونو لکه: د نایتروجن او اکسیجن د اتومونو پر خلاف، د کاربن د اتومونو د اړیکو پرله پسې والي د کاربن- کاربن د اړیکو د قوت د لږوالي لامل نشي کیدای. په زنځیرونو او کړیو کې د کاربن اتومونه کولای شي چې د کاربن د نورو اتومونو او د نورو عنصرونو له اتومونو سره دوه ګونې او درې ګونې اړیکې جوړې کړي؛ د بیلګې په ډول:




د کاربن د اتومونو د اړیکو د جوړیدو بیلابیلې طریقې دهغه د مرکبونو او ډلو د زیات والي او شتون لامل ګرځیدلي دي.

مثال: د فارم الیدهاید (CH_2O) د مرکب د لیویس جوړښت ولیکی.


حل: په لومړۍ سر کې د ولانسی الکترونونو مجموعي شمیر محاسبه کیري.

دهایدروجن هر اتوم یو ولانسی الکترون لري، نو دهغه په دوه اتومو کې، دوه ولانسی الکترونونه شته دي؛ په همدې توګه د کاربن هر اتوم څلور ولانسی الکترونونه او یو اتوم اکسیجن شپږ ولانسی الکترونونه لري، چې په دې مرکب کې ټول ډولس (12) ولانسی الکترونونه شته دي، د فارم الیدهاید مرکب د مالیګول د جوړوونکو اتومونو د ولانسی الکترونونو

په پام کې نیولو سره، د دې مرکب د مالیکول جوړونکي اتومونه یو له بل سره نژدې کېږي، دلته کاربن چې مرکزي اتوم دی، په منځ کې ځای لري، په دې صورت کې ولانسي الکترونونه د دغو اتومونو د نژدې کېدو لامل ګرځي او د لیویس قاعده پلي کېږي:



په پورتنی فورمول کې د لیکل شوو الکترونونو شمیر 12 عدده او د ولانسي الکترونونو شمیر یې هم دولس 12 عدده دی. کاربن دوه یو ګونې اړیکې او یوه دوه ګونې اړیکه لري او په مجموع کې څلور کوولانټ اړیکې یې جوړې کړي دي. که چېرې اړیکې د یو خط په واسطه وښیو؛ نو لاندې ساختماني فورمول لاسته راځي:



په دې فورمول کې دوه ګونې اړیکه د څلورو شریکو الکترونونو ښودونکې ده، چې د کاربن او اکسیجن ترمنځ تړل شوې ده؛ نو پر دې بنسټ او کتیت قاعده ترسره شوې ده.

مشق او تمرین وکړئ



د لاندې مالیکولونو د لیویس جوړښت رسم کړئ:


الف - کاربن ډای اکساید (CO_2) ، ب - کاربن تترا کلوراید (CCl_4) ج - امونیا (NH_3)

۱-۳: هایبریدایزیشن (Hybridization)

څرنګه چې په پورتنیو کربنو کې مطالعه شول، د کاربن اتومونه یو ګونې، دوه ګونې او درې ګونې اړیکې جوړولای شي، نو باید پوه شئ چې څرنګه دا اړیکې جوړېږي؟ د اوربیتالونو کوم ډولونه د هغوی په جوړېدو کې ونډه اخلي؟ د دې پورتنیو پوښتنو د ځوابونو په خاطر، هایبرید شوي اوربیتالونه مطالعه کوو.

په یوناني ژبه کې د هایبرید (Hybrid) کلمه د وینې د ګډون په معنا ده، یعنې هغه نسل چې له دوو بیلا بیلو نسلونو څخه حاصل شوي دي، د امتزاج یا ګډوډ کېدو مفهوم رسوي، په دې ځای کې هم د دوو یا څو بیلا بیلو اتومونو د اوربیتالونو له ګډون څخه موخه دا ده چې دوه یا څو نوي هایبریدي اوربیتالونه منځته راوړي.


د کیمیايي عنصرونو د اتومونو ولانسي الکترونونه کولای شي چې په s ، p ، d او f اوربیتالونو کې شتون ولري، نو په دې صورت کې ټول نوموړي اوربیتالونه یو شان ارزښت نه لري، او د هغوی اړیکې هم له یو شان ارزښت څخه برخمنې نه دي، خو څیرنو په ثبوت رسولي دي چې په مالیکولونو کې د هغوی مرکزي اتومونه د بیلا بیلو ولانسي الکترونونو (d ، p ، s) لرونکي دي او د اړیکو له کبله یو ډول ارزښت لري، دا مطلب د علماو هر یو Cleyster او Pamling په واسطه روښانه شوی دی، نوموړو علماو وړاندوینه کړې ده: هغه



اوربیتالونه چې د انرژۍ له کبله ډیر توپیر لري او په عین اصلي قشر کې د اتومونو په وروستنیو فرعی قشرونو کې ځای لري، هغوی له لومړنیو شمیرو سره سم یو له بل سره یوځای Hybridization کېږي او د خپلو لومړنیو شمیرو په کچه هایبرید شوي اوربیتالونه جوړوي چې په یوشان انرژیکي سطحه کې شتون لري او د عین الکتروني وریځې جوړښت لرونکي دي، دا اوربیتالونه د اړیکو د جوړیدو په لور کش او د هغوی ننوتل اعظمي وي، د اړیکو د جوړیدو لاره هوارېږي. د اتومي اوربیتالونو د هایبریدایزیشن کیدو په پیل کې لږڅه انرژي په لگښت رسیدلې ده، پردې بنسټ داسې اوربیتالونه بې ثباته وي؛ خو د اړیکې د جوړیدو په وخت کې دا انرژي له لاسه ورکوي او اړونده ثبات تر لاسه کوي.


که څه هم د کاربن اتوم یوازې دوه طاقت الکترانونه په خپل ولانسي قشر کې لري، خو څلور اړیکې د هایدروجن له اتومونو سره تړلې شي؛ په دې معنا چې د کاربن اتوم خپل څلور نیم ډک شوي اوربیتالونه د اړیکو په جوړیدو کې د هایدروجن له اتومونو سره په کار وي، د کاربن د څلورو اړیکو د جوړیدو د روښانه کولو لپاره د اړیکو د جوړیدو تیوري ښکاره کوي چې د کاربن څلور ولانسي الکترانونه چې په $(2s, 2p)$ اوربیتالونو کې شتون لري، یو له بل سره مخلوط او د څلورو الکتروني اوربیتالونو د جوړیدو لامل شوي چې د عین شکل او انرژي لرونکي دي.

sp^3 هایبریدایزیشن: کاربن اتومونه په مشبوع هایدروکاربونونو کې دا ډول هایبریدایزیشن لري او داسې منځ ته راځي چې د s یو اوربیتال او د p درې اوربیتالونه د انرژي د جذب په پایله کې یو له بل سره مخلوطېږي او د sp^3 څلور هایبرید شوي اوربیتالونه جوړوي چې د څلور وجهي راسونو شتون لري او د هغوی ترمنځ زاویه 109.5° درجې ده، دا هایبریدایزیشن کیدای شي چې په CH_4 ، CCl_4 او په نورو مالیکولونو کې ولیدل شي، په sp^3 هایبریدایزیشن کې د s برخه $\frac{1}{4}$ او د p برخه $\frac{3}{4}$ ده؛ لکه:



(6-1) شکل: Sp^3 هایبرید

د هایبریدایزیشن د ډولونو په هکله ډیرو معلوماتو د لاسته راوړلو لپاره، د CH_4 جوړښت په بشپړه توګه مطالعه کوو. په میتان کې د اړیکې جوړیدل د $C-H$ د څلورو یوشان اړیکو دمنځته راتللو او د تترا هیدرال (tetrahedral) د جوړیدلو لامل د هغه په مالیکول کې کېږي. د کاربن په اتوم کې د ولانسي قشر الکتروني ترتیب، تترا هایدرال او ولانسي زاويي په لاندې شکل کې ښودل شوي دي:



(1 - 7) شکل: د کاربن د اتوم SP^3 هایبرید او د میتان د مالیکول جوړیدل

تاسو مخکې د هایبرید اوربیتال شکل لیدلی دی او د کاربن د اتوم د هستې د چاپیریال په فضا کې مو د SP^3 د څلورو اوربیتالونو د ځای په اړه معلومات تر لاسه کړی دی او و مو لیدل چې څلور هایبرید اوربیتالونه د تترا هایدرال څلور کنجونه چې د اوربیتالونو د منځ زاویه یې 109.4° ده، ځای لري. د sp^3 هایبرید اوربیتالونه د اوربیتالونو د اعظمي جلا کیدلو لامل کیږي او دا اړیکې یو له بل څخه لوی واټن لري. کله چې د هایدروجن د څلورو اتومونو د $1s$ اوربیتالونه د کاربن د څلورو sp^3 اوربیتالونو سره نیغ پر نیغ ننوځي، د تترا هایدرال یو مالیکول له $C-H$ څلورو معادلو اړیکو (شکل 1 - 7) سره جوړیږي چې د CH_4 د مالیکول جوړښت سره کوم چې په تجربه ثابت شوی دی، سمون لري.

(1 - 7) شکل د sp^3 د اوربیتالونو د نیغ پر نیغ ننوتل د هایدروجن د اتومونو د $1s$ له څلورو اوربیتالونو سره او د CH_4 تترا هایدرال شکل ښيي او د sp^3 هایبرید ایزیشن کارونه د نورو عضوي او غیر عضوي مرکبونو د روښانه کولو لپاره؛ لکه: په H_2O او NH_3 او نورو کې کارول کیږي. د ایتان C_2H_6 په جوړښت کې sp^3 د هایبرید ایزیشن د روښانه کولو لپاره لاندې فعالیت تر سره کوو:

فعالیت

په ایتان کې د اړیکې جوړیدل

مواد او د اړتیا وړ سامان: یوسپت د مالیکولونو موډلونه

تاسې په دې فعالیت کې د ایتان د مالیکول (C_2H_6) د لیویس جوړښت په لاندې شکل کې وگورئ او لاندې پوښتنو ته ځواب ورکړئ:

(1 - 8) شکل: د ایتان د هایبرید شوو اوربیتالونو نیغه ننوتنه.


- 1 - د کاربن د هر اتوم په شاوخوا کې د اړیکو شمیر څو دی؟
- 2 - د کاربن د هر اتوم هایبرید ایزیشن څه ډول دی؟
- 3 - د اتومونو درې اړخیز ترتیت د کاربن د هر اتوم په شاوخوا کې په څه ډول دی؟

4 - د ایتان یو درې لوري لرونکی موډل جوړ کړئ ؟

5 - دوه اوربیتالونه چې د تماس په واسطه یې په ایتان کې د کاربن - کاربن داتومونو ترمنځ اړیکه منځته راغلې ده، څه نومېږي ؟


د کاربن هر اتوم څلور اړیکې لري چې له نورو اتومونو سره یې تړلې دي او د تترایډرال شکل یې جوړ کړی دی. د کاربن هر اتوم د څلورو اړیکو د جوړیدو لپاره، د sp^3 څلور هایبرید اوربیتالونه یې کارولي دي او د هغوی د نیغو نوتلو له امله د نورو اتومونو له اوربیتالونو سره د سگما (σ) (Sigma) اړیکه جوړېږي چې د کاربن د هر اتوم په شاوخوا د تترایډرال په بڼه د اړیکو د جوړیدو لامل کېږي. په دې هکله پوښتنه پیدا کېږي چې ایا د کاربن اتوم د هایبریدایزیشن بل ډول هم د اړیکو په جوړیدو کې کارولی شي ؟ دا پوښتنه لاندې توضیحات روښانه کوي :

د sp^2 هایبریدایزیشن : په دې ډول هایبرید کې د s یو اوربیتال او د p دوه اوربیتالونه یو له بل سره امتزاج او په پایله کې د sp^2 درې هایبرید شوي اوربیتالونه جوړوي، دا اوربیتالونه په یوه سطحه کې وي چې د s برخه په sp^2 هر اوربیتال کې $\frac{1}{3}$ او د p برخه $\frac{2}{3}$ ده، د دې اوربیتالونو ترمنځ ولانسي زاویه 120° درجه ده:



(1 - 9) شکل: د sp^2 هایبرید


د کاربن اتومونه د غیر مشبوع هایډروکاربنونو (د ایتلین په کورنۍ کې) په مالیکول کې د sp^2 هایبرید لري. د BF_3 په مالیکول کې بورون sp^2 هایبرید لري:



(1 - 10) شکل: په BF_3 اتوم کې sp^2 هایبرید

په هایبریدایزیشن کې نیم ډک شوي او یا بشپړ ډک شوي اوربیتالونه برخه اخلي او مالیکول اوربیتال جوړوي؛ په هایبریدایزیشن کې نه یوازې د s او p اوربیتالونه برخه اخلي؛ خو د d او f اوربیتالونه هم برخه لري. د کاربن په مرکبونو کې د sp^2 هایبریدایزیشن چې د دوه گونې اړیکې نې د جوړیدو لامل کېږي، د کاربن شتون لري. ساده عضوي مالیکول چې د کاربن د دوو اتومونو ترمنځ یې دوه گونې اړیکه شته، د ایتلین مرکب دی چې دهغه

لیویس جوړښت په لاندې بڼه دی :




(1 - 11): د ایتلین په مالیکول کې د لیویس جوړښت.

تجربې ښيي چې د ایتلین مالیکول مسطحه جوړښت لري او په هغه کې د اړیکو تر منځ زاویه د 120° درجو په شاوخوا کې ده.

د ایتلین په مرکب کې د کاربن د دوو اتومونو تر منځ څه ډول هایپریدایزیشن شته دی؟ د ایتلین د لیویس په جوړښت کې لیدل کېږي چې د کاربن یو اتوم د کاربن له بل اتوم سره اړیکه جوړه کړې ده، د کاربن د درې هایپرید شوو اوربیتالونو د اړیکو د جوړیدو لپاره، ددې کاربنونو هر اتوم د درې نورو اتومونو سره چې د هغه په شاوخوا (د کاربن د یو اتوم او د هایډروجن له دوو اتومو سره) شتون لري، ضرورت دی؛ نو له دې کبله د sp^2 هایپریدایزیشن د جوړیدو لامل ګرځي.

د sp^2 د اوربیتالونو فضايي شکل د کاربن د اتوم په شاوخوا کې څه ډول دی؟ درې واړه نوموړي اوربیتالونه په یوه سطحه کې شتون لري او د هغو تر منځ زاوېپې 120° درجې دي؛ نو د p نه هایپریدایزیشن شوي اوربیتال په عمودي بڼه د دوی په سطحه کې شتون لري چې په (1-12) شکل کې ښودل شوی دی:



(1 - 12) شکل: د sp^2 درې هایپرید اوربیتال، په ایتلین د مرکب کې د اړیکې جوړیدل.

د ایتلین په مرکب کې د اړیکو د جوړیدو لپاره د کاربن دوه sp^2 اوربیتالونه هر یو یې د هایډروجن له دوه اتومونو سره اړیکې ټینګوي او د C-H دوه اړیکې جوړوي، د کاربن په هر اتوم کې د sp^2 پاتې شوي یو هایپرید اوربیتال یو له بل سره نیغ ورتګ کوي او د کاربن د دوو اتومونو تر منځ د σ اړیکې د جوړیدو لامل ګرځي او څرنګه چې تاسې مخکې د ایتلین د اړیکو په جوړیدو کې ولیدل، دویمه اړیکه د کاربن د دوو اتومونو تر منځ د هغوی د p نه هایپرید شوو اوربیتالونو د څنګ پر څنګ ننوتنې له امله منځته راځي، چې په (1 - 13) شکل کې ښودل شوي دي:




(1 - 13): شکل: د ایتلین په مرکب کې له اوربیتالونو څخه د ګټې اخیستنې د اړیکو جوړیدل.

p د اوربیتالونو د څنگ پر څنگ نونتې څخه د کاربن د دوو اتومونو ترمنځ اړیکه منځته راځي، چې د پای (π) د اړیکې په نوم یا ډیرې د کاربن د دوو اتومونو دوه غیر هایبرید شوو P اوربیتالونو الکترونونه د مالیکول په پورته او بنکته برخه باندې یو له بل سره نوتنه کوې او د π اړیکه جوړوي، تل په یوه دوه گونې اړیکه کې یوه د σ او یوه د π اړیکه شامله ده د π اړیکه د P غیر هایبرید شوي اوربیتالونو له څنگ پر څنگ نونتې څخه جوړه شوې ده، (1 - 13) شکل وگورئ.

فکر وکړئ


ستاسې له نظر د σ اړیکه قوي او مستحکمه ده او یا دا چې د π اړیکه قوي ده؟ څرگنده یې کړئ.

sp هایبرید: په پورتنیو لوستونو کې مو مطالعه کړ چې څرنگه کولای شو چې د sp هایبریدایزیشن په واسطه د کاربن د دوو اتومونو په منځ کې دوه گونې اړیکه روښانه کړو، اوس به یې زده کوو چې څرنگه د sp له هایبریدایزیشن څخه په گټه اخیستلو کولای شو چې د کاربن د دوو اتومونو په منځ کې درې گونې اړیکه څرگنده کړو، په دې ډول هایبرید کې یو د s اوربیتال او یو د p اوربیتال یو له بل سره گډوډ کېږي؛ په پایله کې د sp هایبرید اوربیتالونه ($sp - hybrid$) تشکیلېږي چې د اړیکو ولانسي زاویه یې 180° درجې ده، د هغوی بیلگه کیدای شي چې د Hg, Cd, Zn, Be عنصرونو sp هایبرید په هلوچنیدونو مرکبونو کې وړاندې شي. تجربې لاس ته راوړنې ښيي چې د Hg, Cd, Zn, Be هایبرید په هلوچنیدونو کې sp هایبرید دی او د هغوی مرکبونه خطي هندسي جوړښت لري، په sp هایبرید کې د s او p برخه هریو $\frac{1}{2}$ ده.




شکل: د sp هایبرید (14 - 1)

د sp هایبرید او درې گونې اړیکې جوړیدل د استلین (C_2H_2) په مرکب کې چې یو ډیر ساده عضوي مرکب دی، د هغه د لیویس د جوړښت سره په لاندې ډول مطالعه کوو:




شکل: د استلین مرکب د هغه د لیویس د جوړښت سره. (15 - 1)

څرنگه چې په شکل کې مو ولیدل، استلین یو خطي مالیکول دی چې د هغه د اړیکو زاویه 180° درجه ده. کوم ډول هایبریدایزیشن د استلین د مرکب د کاربن په اتومونو کې شتون لري؟ د استلین په مرکب کې د کاربن هر اتوم دوو هایبرید اوربیتالونو ته اړتیا لري چې په خپل منځ کې او د هایډروجن له اتومونو سره اړیکې جوړې کړي.



(16 - 1) شکل: په استلین کې د کاربن د دوو اتومو sp هایبرید

په (16 - 1) شکل کې د کاربن په اتوم کې د اوربیتالونو ځایونه او د sp هایبریدایزیشن لیدل کیږي، دلته د sp دوه اوربیتالونه خطي حالت لري او 180° درجه زاویه یې په خپل منځ کې جوړه کړې ده؛ په داسې حال کې چې د کاربن د اتومونو دوه p نه هایبریدایزیشن شوي اوربیتالونه یو له بل سره موازي او د هغه خط د پاسه عمود ولاړ دي کوم چې د sp دوه اوربیتالونه یې سره نښلولي دي، د استلین د جوړیدو لپاره د کاربن د هر اتوم یو sp اوربیتال د هایډروجن د هر اتوم له $1s$ اوربیتال سره نیغه ننوتنه ترسره کوي چې د کاربن او هایډروجن $C-H$ اړیکه جوړوي، د sp دوه پاتې اوربیتالونه د کاربن په دوو اتومونو کې نیغه ننوتنه کوي چې د σ اړیکه د کاربن د دوو اتومونو تر منځ جوړېږي او د کاربن د هر یو دوه الکترونونه چې د p په غیر هایبرید شوي اوربیتالونو کې ځای لري، یو له بل سره څنګ پر څنګ ننوتنه کوي؛ نو د استلین په مالیکول کې د کاربن د دوو اتومونو تر منځ د π دوه اړیکې منځته راځي، چې په لاندې شکل کې ښودل شوي دي:




(17-1) شکل په استلین کې د SP له هایبرید شوي اوربیتالونو څخه ګټه اخیستنه.

فعالیت



د مرکبونو مالیکولي جوړښت او د هغوی د رسمولو په پام کې نیولو سره، د اوبو د مالیکول د اکسیجن هایبریدایزیشن، د 1 او 4 نمبر کاربن د اتومونو هایبریدایزیشن د $CH_3-C^2H=C^1H_2$ مرکب په مالیکول کې وټاکئ .



د لومړي څپرکي لنډيز

- عضوي کيميا د کاربن، هايډروجن دمرکبونو او د هغوی له مشتقاتو څخه بحث کوی.
- کاربن داتوم الکتروني جوړښت $1s^2 2s^2 2p^2$ دی چې د کاربن اټوم د هڅولو په حالت کې $1s^2 2s^1 2p^3$ الکتروني جوړښت لري .
- د اته الکتروني (octate) حالت د پوره کولو لپاره، د کاربن اټوم دخپل ولانسي قشر څلورالکترونونه له نورو او د کاربن د نورو اټومونو سره گډوي، په پایله کې د کاربن ولانس څلور دی.
- د کاربن اټومونه کولای شي يو گونې، دوه گونې او درې گونې اړیکې جوړې کړي.
- Hybridization د دوو يا څو بيلا بيلو اټومونو د اوربيټالونو له گډويدو څخه عبارت دی، چې دوه اویا څو نوي هايبريدي اوربيټالونه منځته راوړي .
- sp^3 هايبريد ايزيشن: دکاربن اټومونه په مشبوع هايډروکاربنونو کې دا ډول هايبريد ايزيشن لري او داسې منځ ته راځي چې د S يو اوربيټال او د P د درې اوربيټالونو د اثر ژي د جذب په پایله کې يو له بل سره مخلوطيږي او د sp^3 څلور هايبريد شوي اوربيټالونه جوړوي.
- sp^2 هايبريد ايزيشن: په دې ډول هايبريد کې د S يو اوربيټال او د P دوه اوربيټالونه يو له بل سره امتزاج او په پایله کې د sp^2 درې هايبريد شوي اوربيټالونه جوړوي.
- sp هايبريد: په دې ډول هايبريد کې يو د S اوربيټال او يو د P اوربيټال له بل سره گډوډ کيږي، په پایله کې د sp هايبريد اوربيټالونه ($sp - hybrid$) جوړوي.
- د سگما اړیکه: که چيري د الکتروني وړيځي پوښښ د هغه خط په اوږدو (امتداد) چې د دوو اټومونو هستې سره نښلوي، ترسره شي؛ يعنې د اوربيټالونو ننوتل لوړ وي ،اړیکه کلکه ده چې د (σ) سگما اړیکې په نوم يا ډيريږي.
- د π اړیکه: په ماليکول کې د دوو اټومونو تر منځ اړیکه کيدای شي دوه گونې يا درې گونې وې، دا ډول اړیکې له يوې جوړې څخه د زياتو الکترونونو په واسطه جوړيږي؛ د بيلگې په ډول: د اکسيجن په ماليکول کې د اکسيجن د دوو اټومونو ترمنځ اړیکه دوه گونې او د نايټروجن په ماليکول کې د نايټروجن د دوو اټومونو تر

منځ اړیکه درې گونې ده . که چیرې د اتومي اوربیتالونو نوتل څنگ پرڅنگ وي، یعنې د P د اوربیتالونو د الکتروني ورېځې پوښنښ څنگ پرڅنگ وي او د X د محور د پاسه ځای ونیسي، دا منځ ته راغلې اړیکه د π د اړیکې په نوم یادېږي .

• دوه گونې اړیکه د یوې سگما (σ) اړیکې او له یوې پای π اړیکې څخه جوړه شوې ده او درې گونې اړیکه د یو سگما (σ) د اړیکې او دوه له (π) اړیکو څخه جوړه شوې ده .

د لومړي څپرکي پوښتنې څلور ځوابه پوښتنې

- 1 - د کاربن اتوم دهڅې په حالت کې د ----- الکتروني جوړښت لري .
الف - $1s^2 2s^2 2p^2$ ب - $1s 2s^1 2p^3$ ج - $1s^2 2s^1 2p^3$ د - $1s 2s^1 2p^2$
- 2 - د $^{14}_6C$ د نیم عمر اوږدوالی ----- کاله دی او د ----- د وتلو په پایله کې په نایتروجن بدلیږي.
الف - 5568، β^+ ب - 5568، $\bar{\beta}$ ج - 5580، γ د - 5580، α
- 3 - په ټولو عضوي مرکبونو کې د کاربن هر اتوم ----- گڼې اړیکې د کاربن له نورو اتومونو سره او یا دا چې د نورو عنصرونو له اتومونو سره؛ لکه: هایډروجن، اکسیجن، نایتروجن او هلوجن سره جوړوي.
الف - دوه اړیکې، ب - درې اړیکې، ج - څلور اړیکې . د - یوه اړیکه
- 4 - کاربن کولای شي ----- اړیکې ولري.
الف - یوه گونې، ب - دوه گونې، ج - درې گونې، د - درې واړه ځوابونه سم دي
- 5 - د کاربن د هر اتوم او د هایډروجن د هر اتوم تر منځ یوه اړیکه شته ده چې ---- گڼ الکترونونه د هغه په منځ کې شتون لري.
الف - یوه، یوه جوړه، ب - دوه، دوه جوړې، ج - درې، درې جوړې، د - څلور، څلور جوړې
- 6 - Hybrid د دوو یا څو بیلابیلو ----- له گڼوږیدو څخه عبارت دی چې دوه او یا څو نوي ----- اوربیتالونه منځته راږوي .
الف - اتومي اوربیتال، هایبریدی، ب - مالیکول اوربیتال، هایبریدی، ج - الف اوب دواړه سم دي، د - هیڅ یو
- 7 - که چیرې د s یو اوربیتال د p له درې اوربیتالونو سره د انرژي د جذب په پایله کې گڼوږ شي، کوم هایبریدی اوربیتال جوړوي؟

الف - sp، ب- sp⁴، ج- sp²، د- sp³

8- د S برخه د SP² په هر اوربیتال کې د ----- او دې درې اوربیتالونو ترمنځ ولانسي زاویه ----- درجه ده.

الف- 120° $\frac{1}{3}$ ب- 120° $\frac{2}{3}$ ج- 180° $\frac{2}{3}$ د- 180° $\frac{4}{5}$

9- که چیرې د s یو اوربیتال د p د یو اوربیتال سره گډ شي، کوم هایبرید لاسته راځي؟

الف - sp، ب- sp²، ج- sp³، د- spd

10- که چیرې د اوربیتالونو ننوتل نیغ او لوړ وي، اړیکه کلکه ده چې د ----- په نوم یا دیري .

الف- سگما ب- σ ج- الف و ب د- هیخ یو


11- په $CH_3 - CH = CH - C \equiv CH$ مرکب کې د π څو اړیکې شتون لري

الف - درې، ب- څلور، ج- پنځه، د - دوه.

تشریحي پوښتنې

1- ولې مالیکولونه د CH₃ او C₂H₅ له فورمولونو سره شتون نه لري؟


2- د هایدروجن څو اتومه د لاندې کاربنی اسکلیت له اتومونو سره ترکیب کیدای شي؟



3- د ایتایل الیهاید (CH₃CHO) خطي اړیکې او د لیویس جوړښت رسم کړئ.


4- د پروپین (CH₃CH = CH₂) دخطي اړیکو جوړښت، هایبریدایزیشن او د هغه د اړیکو زاویې رسم کړئ.

5- د کاربن د اتوم هایبریدایزیشن د لاندې مرکبونو په مالیکولونو کې وټاکئ .







6- له هایبریدایزیشن څخه په گټه اخیستنه د CCl₄ په مرکب کې د اړیکو جوړیدل روښانه کړئ.

7- د لاندې مرکبونو په مالیکول کې د مرکزي اتومونو هایبریدایزیشن روښانه کړئ:




8- په لاندې مالیکولونو کې به د اړیکو زاویه په تقریبي توگه څو وي؟





9- د اسپرين د ماليكول موډل چې لاندې ليكل شوی دی، په پاملرنې سره وگورئ، د هغه ماليكولي فورمول د خطي اړيکو په بنسټ رسم او د کاربن د اتومونو هايبريډايزيشن په هغه کې وټاکئ .

(د اسپرين په موډل کې نښوونکي غونډاري د کاربن اتوم، سره غونډاري د اکسيجن اتوم او سور سپين ته ورته غونډاري د هايډروجن اتومونه نښي).




د اسپرين ماليكول

10- په لاندې مرکبونو کې خو د سگما اړيکې او خو د پای π اړيکې شتون لري ؟ د هغوی د ليويس جوړښت وليکئ او هم د کاربن د ټولو اتومونو هايبريډايزيشن روښانه کړئ.

الف - 1,3-butadiene ب- 1-pentyne ج- 1,2-propadiene

د ماليکول جوړښت او فورمولونه




دکېميايي مرکبونو ماليکولونه د هغو له ډلې څخه دعضوي مرکبونو ماليکولونه د ځانگړو اړوند و جوړښتونو لرونکي دي او دعنصرونو له اتومونوڅخه په بيلا بيلوشکلونو اويا بيلابيلو قواو په واسطه جوړ شوي دي.

د مرکبونو ماليکولونه د بيلابيلو عنصرونو داتومونو لرونکي دي چې داتومونو د اړيکو له لارې په بيلابيلو شکلونو ليدل کېږي، بايد پوه شو چې ماليکول څه شی دی او د ماليکولونو جوړښت څه ډول دی؟ د مرکبونو ماليکولونه د کومو سمبولونو په واسطه ښودل کېږي؟ فورمول څه شي دي او د ماليکول کومه ځانگړتيا ښيي؟ فورمولونه په څوډوله دي؟ او څه رنگه ليکل کېږي؟ ايزوميري څه شي دی او د ايزوميريو مفهوم څرنگه روښانه کولای شو؟ د دې څپرکي په لوستلو کېدای شي چې پورتنيو پوښتنوته ځوابونه وړاندې شي.

۲-۱: مالیکولي فورمول

تل یوکیمیایي مرکب دهغه جوړونکو عنصرونو د سمبولونو د تړون له لارې د هغو دنسبتي ضریبونو سره چې دستیکېومتری (Stoichiometry) ضریبونو په نوم هم یادېږي، ښودل کېږي، دیلیکې په ډول: NaCl د خوړو د مالګې ښودونکی او H_2O د اوبو ښودونکی دی چې جوړونکو عنصرونو د سمبولونو د تړون لاره د مرکبونو دنسبتي ضریبونو سره د مالیکولي فورمول په نوم یادېږي. یو مالیکول اوبه د دوو اتومو هایدروجنونو او یو اتوم اکسیجن څخه جوړې شوې دي، په دې بنسټ د اوبو مالیکولي فورمول H_2O دی.




مالیکولي فورمول کېدای شي د کېمیایي تجزیې په واسطه وټاکل شي. د کېمیایي فورمولونو بل ډول له تجربې فورمول څخه عبارت دی، په دی فورمول کې د بیلابیلو عنصرونو د اتومونو شمیر په یو مرکب کې ښودل کېږي، د تجربې کلمه په دې ځای کې په دې معنا ده، چې وړاندې شوی فورمول یوازې د لیدنې او اندازه کولو پر بنسټ یعنې دتوصیفې او مقداري تحلیل په واسطه ټاکل شوي دي، دگلوکوزمالیکول له 6 اتومونو کاربن، 12 اتومونو هایدروجن او 6 اتومونو اکسیجن څخه جوړ شوی دی او تجربې فورمول یې CH_2O دی چې یوازې دکاربن داتومونو، د هایدروجن د اتومونو او اکسیجن د اتومونو نسبت د گلوکوز په مالیکول کې ښيي، څرنگه چې دا نسبتونه تل د یوې مادې ډیر ساده بڼه ښکاره کوي، نو له دې کبله دا فورمول د ساده فورمول په نوم هم یادېږي. په لاندې شکل کې دگلوکوز فورمولونه په څوساده شکلونو ښودل شوي دي:



(2-1): شکل: د گلوکوز فورمولونه

تجربي فورمولونه

په لاندې جدول کې د تجربې او مالیکولي فورمولونو بیلګې وړاندې شوي دي. (2-1) جدول د تجربې او مالیکولي فورمولونو بیلګې

مرکب	ساده فورمول	مالیکولي فورمول	مالیکولي کتله	د ښودلو تګ لاره
فارم الديهاید	CH_2O	CH_2O	30.03	
اسیتیک اسید	CH_2O	C_2H_4O	60.06	
گلوکوز	CH_2O	$C_6H_{12}O_6$	180	

د دې لپاره چې د مرکبونو ساده او مالیکولي فورمولونه مو په سمه توګه لیکلي او موندلي وي، ښایي چې لومړی د مرکب توصیفي او مقداري تحلیل باندې پوه شو، د مرکب د توصیفي او مقداري تحلیل په پوهیدلو سره کېدای شي چې هغه تجربی فورمول له لاندې موادو سره سم لیکلی او ترلاسه شي.

1- هر عنصر مقداري کمیټونه چې د انالیز (د تجزیې) په واسطه لاسته راغلي دي، په مول بدلو و.
 2- د مرکب د تشکیل کونکو عناصرونو د مولونو کچه چې له لومړۍ بند سره سم لاس ته راغلې ده، په پوره پام سره ګورو او د هغوی کوچنی کمیټ په ګوته کوو، وروسته له دې د غوښتونکي مرکب د مالیکول د جوړونکو عناصرونو ټول مولی کمیټ په همدې کوچني مولی کمیټ باندې ویشل کېږي؛ نو رقمونه به پرته له قیاسي واحد څخه لاسته راشي.

3- هغه کمیټونه چې له دوهم بند سره سم لاسته راځي، په پاملرنې سره د مطالعې لاندې نیسو، که چېرې تام عددونه وې د مرکب د مالیکول د جوړونکو عناصرونو د اتومونو ضریبونه په ساده فورمول کې دي او که تام رقمونه نه وې، هغوی د رونداف په تګ لاره او یا د تام ډیر کوچني عدد په ضریبولو په واسطه په تامو عددونو تبدیلوو، دا تام عددونه د عناصرونو اتومي نسبت په ساده فورمول کې ښیي، د عناصرونو نسبتی رقمونه د مالیکولي فورمول د سم لیکلود لارو په پام کې نیولو سره دکیمیایي عناصرونو د سمبولونو سره یوځای کوو، چې ساده فورمول لاسته راځي.


4- د مرکب د مالیکولي فورمول د صحیح لیکلو لپاره د توصیفي او مقداري تحلیل سربره باید د مرکب مالیکولي کتله هم معلومه وي، په دې بنسټ د توصیفي او مقداري تحلیل په پام کې نیولو سره ساده فورمول د پورتنیو موادو سره سم لاسته راوړو او د مطلوب مرکب مالیکولي کتله د ساده فورمول نسبتی مالیکولي کتلي باندې ویشل او تام عدد به حاصل شي، چې دا عدد د عناصرونو په نسبت په ساده فورمول کې ضربوو او په پایله کې د مرکب مالیکولي فورمول حاصلېږي.

$$X = \frac{\text{فورمولي کتله}}{\text{د تجربی فورمول کتله}}$$

لومړی مثال : 7.2g یو عضوي مرکب له مس ډاکساید سره په ازماينښتي نل کې تودوخه ورکړ شویده چې په پایله کې 10.52 کاربن ډای اکساید او 4.32 د اوبو پراس تر لاسه شوی دي، که چېرې د هغه 1.8 ګرام په کچه په 50g اوبو کې حل شي، لاسته راغلی محلول په 0.372°C کې کنگل کېږي، د نوموړي مرکب ساده او ترکیبي فورمول ولیکئ.

حل :

10.52g CO₂	-	7.2g	
x	-	100	
$X = \frac{10.52g \cdot 100}{7.3g} = 146.11\%$			
44gCO₂	-	12gC	$X = \frac{146.11gCO_2 \cdot 12gC}{44CO_2} = 40\% C$
146.11gCO₂	-	x	



$$4.32\text{g H}_2\text{O} \quad - \quad 7.2\text{g}$$

$$x \quad - \quad 100$$

$$x = \frac{4.32\text{g} \cdot 100}{7.3\text{g}} = 59.2\%$$

$$\left. \begin{array}{l} 18\text{gH}_2\text{O} \quad - 2\text{gH} \\ 59.2\text{gH}_2\text{O} - x \end{array} \right\} x = \frac{59.2\text{gH}_2\text{O} \cdot 2\text{gH}}{18\text{H}_2\text{O}} = 7\% \text{H}$$

$$6.6\text{g H}_2\text{O} \quad - \quad 7.2\text{g}$$

$$x \quad - \quad 100$$

$$x = \frac{6.6\text{g} \cdot 100}{7.3\text{g}} = 59.2\%$$

$$\left. \begin{array}{l} 18\text{gH}_2\text{O} \quad - 16\text{gO} \\ 59.2\text{gH}_2\text{O} - x \end{array} \right\} x = \frac{59.2\text{gH}_2\text{O} \cdot 16\text{gO}}{18\text{H}_2\text{O}} = 52.6\% \text{O}$$

$$C = 40\text{g}/12\text{g} \cdot \text{mol}^{-1} = 3.33\text{mol}$$

$$H = 7\text{g}/1\text{g} \cdot \text{mol}^{-1} = 7\text{mol}$$

$$O = 52.6\text{g}/16\text{g} \cdot \text{mol}^{-1} = 3.3\text{mol}$$

$$C = 3.33\text{mol}/3.33\text{mol} = 1$$

$$H = 7\text{mol}/3.33\text{mol} = 2$$

$$O = 3.3\text{mol}/3.33\text{mol} = 1$$

$$\left. \begin{array}{l} C=1 \\ H=2 \\ O=1 \end{array} \right\} \text{CH}_2\text{O} \quad \text{سادہ فورمول}$$

پہ یوولسم ٹولگی کی موزدہ کرل چپی $\Delta t = K \cdot C_m = K \cdot \frac{m \cdot 1000\text{g} \cdot \text{molal}}{M \cdot m'}$ دی نو:

$$M = K \cdot \frac{m \cdot 1000\text{g} \cdot \text{molal}}{\Delta t \cdot m'}$$

$$M = 1.85 \cdot \frac{\text{CKg} \cdot 1.8\text{g} \cdot 1000\text{g} \cdot \text{molal}}{\text{mol} \cdot 0.37^\circ \cdot 50\text{g}} = 180$$


$$M = 180$$

$$M(\text{CH}_2\text{O})_n = 180$$

$$(12 + 1 \cdot 2 + 16)n = 180$$

$$(30)n = 180 \Rightarrow n = \frac{180}{30} = 6 \Rightarrow n = 6$$

$$(\text{CH}_2\text{O})_n = (\text{CH}_2\text{O})_6 \Rightarrow \text{C}_6\text{H}_{12}\text{O}_6$$



مشق او تمرین وکړئ

د یو عضوي مرکب توصیفي او مقداري تحلیل ښيي چې د هغه په جوړښت کې 6g کاربن او 1.2g هایډروجن شتون لري، د هغه ساده فورمول ولیکئ. که چېرې د هغه مالیکولي کتله 72 وي، مالیکولي فورمول یې ومومئ.

د الکانونو مالیکولي فورمول

مالیکولي فورمول، مرکبونه په کیمیايي ژبه ورپیژني، فورمول نه یوازې په مالیکول کې د اتومونو ډول ښيي؛ خو د اتومونو شمیر او ډولونه هم ښيي. میتان د الکان هایډروکاربن ډیر ساده مرکب دی او د الکانونو نور دوه مرکبونه د ایتان (C_2H_6) او پروپان (C_3H_8) دی، آیا کولای شئ C_nH_{2n+2} د هغه الکان فورمول چې د څلورو کاربنونو لرونکی وي، وښيي؟ د دې لپاره د لومړي الکانو له فورمول څخه کومک واخېستل شئ، د کاربن او هایډروجن د اتومونو د شمیر ترمنځ اړیکه د هغوي په هر یو کې ومومئ، په دې فورمول کې n د کاربن د اتومونو شمیر په هر الکان کې ښيي.

جدول: (2 - 2) د الکانونو د عمومي فورمول ټاکل C_nH_{2n+2}

CH_4	C_2H_6	C_3H_8	C_4H_{10}
شمیر C=1	شمیر C=2	شمیر C=3	شمیر C=4
شمیر $H=2(1)+2=4$	شمیر $H=2(2)+2=6$	شمیر $H=2(3)+2=8$	شمیر $H=2(4)+2=10$

فعالیت

د هغو الکانونو مالیکولي فورمولونه پیدا کړئ کوم چې د کاربن د اتومونو شمیر یې په لاندې جدول کې لیکل شوي دي:

د هر الکان د کاربن شمیر (n)	5	6	7	8	9	10
مالیکولي فورمول						

2-2: جوړښتیز فورمولونه

د مرکبونو مالیکولي فورمولونه مونږ ته راښيي چې کوم عنصرونه د یو مرکب په جوړښت کې شتون لري او د هر مرکب په جوړښت کې د نوموړو عنصرونو د اتومونو شمیر په کومه کچه دي، خو د دې لپاره چې پوه شو د عنصرونو اتومونه د مرکبونو په مالیکولونو کې څرنگه سره نښتلي دي، باید د هغوی جوړښتیز فورمول ولیکلی شو. جوړښتیز فورمولونه د مالیکولونو په هکله زیات معلومات وړاندې کوي، د اتومونو ځایونه په مالیکول کې ښيي.

د جوړښتیز فورمولونو د ډولونو سره بیره، د هر عنصر د اتومونو شمیر، د اتومونو نښلیدل یو له بل سره ښيي. د دوو مرکبونو


(ایتایل الکول او ډای میتایل ایتر) تجربی، مالیکولی او جوړښتی فورمولونه چې په (2-2) جدول کې لیکل شوي دي، یو له بل سره پرتله کړئ، د دواړو مرکبونو په مالیکولونو کې د اتومونو شمیر او ډول یوشان دي، خو د اتومونو د اړیکو څرنګوالی او د هغوی جوړښت یوله بل څخه توپیر لري، همدا کوچني جوړښتی توپیرونه د هغوی د کیمیايي خواصو د توپیرونو لامل ګرځیدلي دي، ډای میتایل ایتر ګاز په یخچالونو کې کارول کېږي او بیهوشنه کوونکې ماده ده، خو ایتانول مایع حالت لري چې د عضوي موادو د محلول په توګه له هغه څخه په صنعت کې ګټه اخیستل کېږي او یو نشه کوونکې ماده ده او انسان ته بیخودي ورکوي. جوړښتی فورمولونه یې د لیویس د جوړښتی فورمولونو په شان دي، یولنډ خط د یوې ساده اړیکې ښودونکی چې د یو-یو الکترون تصور، د دې خط په څوکو کېدای شي. هغه مالیکولونه چې یو شان مالیکولی جوړښت ولري، خو د هغوی جوړښتی فورمولونه یو له بل څخه توپیر ولري، یو د بل ایزومیر دي.

(3-2) جدول: د ایتانول او ډای میتایل ایتر د خواصو پرتله

مرکب	ساده فورمول	مالیکولی فورمول	جوړښتی فورمول	د ایشیدو درجه	کثافت
ایتانول	C_2H_6O	C_2H_6O	$\begin{array}{c} H & H \\ & \\ H-C & -C-O-H \\ & \\ H & H \end{array}$	$78^\circ C$	$0.816g/cm^3$
ډای میتایل ایتر	C_2H_6O	C_2H_6O	$\begin{array}{c} H & & H \\ & & \\ H-C & -O- & C-H \\ & & \\ H & & H \end{array}$	$-24.5^\circ C$	$0.661g/cm^3$


2-3: د جوړښتیو فورمولونو د لیکلو لارې

څرنګه کېدای شي چې د مالیکولونو د هندسي شکلونو وړاند وینه شي او هغه ولیکل شي؟ تر اوسه مو ډیر زیات مطلبونه د مالیکولونو د جوړښت په اړه زده کړي دي؛ خو د مالیکولونو درې اړخیز لوري یا هندسي جوړښت مو نه دی مطالعه کړی، د مالیکولونو هندسي شکلونه د هغوی د کیمیايي خواصو په ټاکلو کې ډیر مهم عامل دي. ساده مالیکولونه د ساده هندسي شکلونو لرونکي دي، دوه اتومي مالیکولونه؛ لکه: د هایدروجن مالیکول د یوساده شکل لرونکی دی چې لاندې ښودل شوی دی؛ خو هغه مالیکولونه چې له دوو اتومونو څخه زیات اتومونه لري، د هندسي پیچلو شکلونو لرونکي دي او په دې هکله باید زیات معلومات وړاندې شي:



(2-2) شکل: د هایدروجن مالیکول ته ورته دوه اتومي مالیکولونه

په عمومي ډول دېو مرکب د مالیکولي فورمول او دهغه د هندسي شکل ترمنځ روښانه اړیکه شتون نه لري، دبیلګې په ډول: د کاربن ډای اکساید (CO_2) او سلفر ډای اکساید (SO_2) د مرکبونو دوه مالیکولونه په پام کې نیسو، په دواړو مرکبونو کې درې اتومونه شته دي چې دوه یې د اکسیجن اتومونه دي، خود دې مرکبونو مالیکولونه بیلابیل هندسي شکلونه لري. د (CO_2) مالیکول خطي او (SO_2) مالیکول کورب دی، ولې؟ د دې پوښتنې ځواب کېدای شي د ولانسي الکترونونو په جوړښت کې په ځانګړې توګه دهغوی د اتومونو په ازادو جوړو الکترونونو کې ولټول شي:



(2-3) شکل: کاربن ډای اکساید او سلفر ډای اکساید د مالیکولونو جوړښت

یوه نظریه چې د مالیکولونو د هندسي شکلونو د جوړښت لپاره یې وړاندوینه شوې ده، د ولانسي قشر د جوړه الکترونونو د دافعه قوې (Valence shell Electron pairs Repulsion) له نظریې څخه عبارت ده، چې په (VSEPR) سره ښودل کېږي. له دې نظریې سره سم، د الکتروستاتيکې د لرې کولو قواو شتوالې په یو مالیکول کې د اړیکو او یا د نه اړیکو د جوړو الکترونونو ترمنځ د دې لامل ګرځي ترڅو الکترونونه د امکان تر حده پورې یوله بل څخه فاصله نیولې وي او لوری و لري؛ خو دا لوری نیول داسې دی چې ډیر کلک هندسي جوړښت مالیکول ته ور په برخه کوي. او د اتومونو ځانګړي جوړښت لامل ګرځي ترڅو د مالیکولونو د اړیکو او یا د نه اړیکو جوړه د الکترونونو ترمنځ ډیره لږه د لرې کولو قوه شتون ولري، د الکتروني ساحې په نوم یادېږي او مرکزي اټوم له شاوخوا ساحې څخه عبارت ده چې الکترونونه د شمیر نه پاملرنې سره په هغه ځای کې شتون ولري. د دې تعریف پر بنسټ یوه ګونې، دوه ګونې او درې ګونې اړیکې هم یوه ساحه شمیرل کېږي.

فعالیت



د مالیکولونو د هندسي شکلونو د ښودلو لپاره کېدای شي له باد لرونکو پوکانيو څخه ګټه واخېستل شي. خو پوکاني په عین کچه تیارې او لاندې تجربې ترسره کړئ:


1 - په لومړي سر کې دوې وړې پوکاني د باد څخه ډکې کړئ، وروسته د تار څخه په ګټه اخېستلو سره د پوکانو سرونه یو له بلې سره داسې وتړئ چې سره نژدې وي، خو ازادې دي وي. پوکاني د ورنښمینی ټوټې مخ سره وموښئ ترڅو د برښنا چارج تر لاسه کړي، وروسته بیا هغوی پر میز خوشې کړئ ترڅو ثابت حالت ځانته غوره کړي، پوکاني له لاندې حالتونو څخه کوم یو ځانته غوره کوي؟



(ب) شکل: د تجربې لپاره (2-4)


(ف)

2- که چپرې په پورتنی ازمایښت کې درې پوکاڼې وکارول شي، هغوی ته به لاندې کوم جوړښت مناسب وي؟



شکل (2-5)

3- که چپرې په پورتنی ازمایښت کې څلورپوکاڼې وکارول شي، هغوی ته به لاندې کوم جوړښت مناسب وي؟



شکل (2-6)

4- څرنګه چې د مالیکولونو هندسي شکل د هغوی د لیویس جوړښت پر بنسټ ټاکل کېږي، د دې موخې لپاره له لاندې لارو څخه کار اخلو:

الف - د لیویس د مالیکول جوړښت رسم کېږي.


ب - د مرکزي اټوم په شاوخوا کې د الکتروني ساحو شمیر ټاکل کېږي.

ج - اړونده هندسي جوړښت د الکتروني ساحو د شمیر پر بنسټ وټاکي.

هغه زاویه چې درې نښلولي اټومونه یو له بل سره جوړوي، د اړیکو د زاویې په نوم یادېږي، چې زیاتره کچه یې 180° درجې ده.


دوه الکتروني ساحې: (خطي جوړښت)

د CO_2 مالیکول چې د لیویس جوړښت لري، په پام کې نیسو:



د مرکزي اټوم په شاوخوا کې دوه الکتروني ساحې (کېن اوبنې لورې) شتون لري.

یوازې د ممکنه لوري نیول چې کولای شي د کاربن د اټوم په شاوخوا دوه الکتروني ساحې د امکان ترحده پورې یوله بل څخه لرې وساتي، له خطي جوړښت څخه عبارت دي. لاندې شکل وګورئ:




شکل: (2-7) د خطي مالیکول جوړښت.


د (VSEPR) له نظریې سره سم، هغه مالیکول چې د مرکزي اټوم په شاوخوا کې د دوو الکتروني ساحو لرونکي دي، څرنګه چې په کاربن ډای اکساید کې لیدل کېږي، خطي جوړښت لري او ولانسي زاویه یې 180° ده.

د درې الکتروني ساحې (درې ضلعي یا مسطح) جوړښت

په دې اړه دسلفر ترای آکساید (SO_3) جوړښت گورو:



په SO_3 کې درې اړخیزې الکتروني ساحې د مرکزي اټوم سلفر (S) په شاوخوا کې شتون لري. ددې مالیکول هندسي جوړښت چې درې ضلعي یا مسطح دی، لاندې ډول لیکل شوی دی:




(8-2) شکل: د SO_3 د مالیکول مسطح جوړښت

د SO_3 په شان په مالیکولونو کې، کله چې مرکزي اټوم د نورو درې اټومونو په واسطه چاپیر شوی وي او په هغوی کې الکتروني جوړې له اړیکو الکترونونو جوړه یې ډولو څخه وي؛ نو د مالیکول جوړښت مسطح دی او د هغه ولانسي زاویه 120 درجې ده.


څلور الکتروني ساحې (څلورمخه جوړښت)

د الکترونونو څرنګوالی چې څلور الکتروني ساحې لري، د هغوی مالیکولي جوړښت لږ څه پیچلی دی، چې بیلګه یې کېدای شي میتان CH_4 وویل شي؛ ځکه د یو مسطح شکل په عوض چې د کاغذ په پاڼه کې ښودل کېږي، یو درې اړخیز شکل لري او د څلور وجهي په نوم یادېږي. د میتان د مالیکول ښودلو څو بیلابیلې لارې په (2 - 8) شکل کې ښودل شوي دي. شکلونه کېدای شي د درې ستونو په ډول په پام کې ونیول شي چې دهغوی څلورمه ستنه له پورته خوا څخه پر هغه باندې ټینګه ده، په دې ډول جوړښت کې الکتروني جوړې یوه له بلې سره په 109.5° کې دي.




(2 - 9) شکل: د میتان مالیکولي فورمولونه



په مالیکولونو کې د جوړه الکترونونو د نه اړیکو شتون په صورت کې د اړیکو زاوې داسې برابرې کړی چې د نه اړیکو جوړو الکتروني ساحې لپاره اړوند ه لویه فضا پراستل شي. د سلفر اټوم د SO_2 په مالیکول کې گورو.



د دې اتوم په شاوخوا کې درې الکتروني ساحې شته دي، له دې کبله د هغو جوړښت د مسطح درې ضلعي گروپ پورې اړه لري، په دې جوړښت کې الکتروني ساحې يوه له بلې سره 120° درجې زاويه لري، خو د يوې نه اړیکې الکتروني جوړې په پرتله ډيره فضا نيسي، ځکه د نه اړیکو الکتروني جوړې د يوې هستې د اغيزې لاندې دي، په داسې حال کې چې د اړیکو الکتروني جوړې د دوو هستو د اغيزو لاندې دي. د لرې کولو قوه د نه اړیکو-اړیکو الکتروني جوړو ترمخ لږ څه د اړیکو - اړیکو د الکتروني جوړو ترمخ دلرې کولو له قوې څخه زياته ده، د لرې کولو دقواو د زيات والي له امله، د اړیکو الکتروني جوړې يوه له بلې څخه لږ څه لرې دي، نو له دې کبله د SO_2 د ماليکول داړیکو زاويه چې بايد 120° وي، $119,5^\circ$ ته ټيټه شوې ده، د SO_2 په هکله بايد وويل شي چې په هغه کې دوه گونې او درې گونې اړیکه هم همدارنگه ده، ځکه د هغوی الکتروني ساحې د يو گونې اړیکې له ساحې په نسبت ډيرې فضا ته اړتيا لري. لاندې شکلونه د ايتلين او استلين ماليکولي فورمولونه نيسي چې د هغوی په ماليکولونو کې د دوو کاربنو ترمخ په ترتيب سره دوه گونې او درې گونې اړیکې شتون لري:



شکل: (10 - 2) د ايتلين د ماليکول فورمول او خطي جوړښت




شکل: (11 - 2) د استلين د ماليکول فورمول خطي جوړښت

دځينو الکانونو جوړښتيز فورمولونه لاندې جدول کې ليکل شوي دي:

4-2 جدول دځينو الکانونو نوم او د لیویس جوړښت

د الکانونو نومونه	مالیکولي فورمول	جوړښتیز فورمولونه
پروپان	C_3H_8	$\begin{array}{c} H & H & H \\ & & \\ H-C & -C & -C-H \\ & & \\ H & H & H \end{array}$
بیوتان	C_4H_{10}	$\begin{array}{c} H & H & H & H \\ & & & \\ H-C & -C & -C & -C-H \\ & & & \\ H & H & H & H \end{array}$
پنتان	C_5H_{12}	$\begin{array}{c} H & H & H & H & H \\ & & & & \\ H-C & -C & -C & -C & -C-H \\ & & & & \\ H & H & H & H & H \end{array}$
هگزان	C_6H_{14}	$\begin{array}{c} H & H & H & H & H & H \\ & & & & & \\ H-C & -C & -C & -C & -C & -C-H \\ & & & & & \\ H & H & H & H & H & H \end{array}$
هپتان	C_7H_{16}	$\begin{array}{c} H & H & H & H & H & H & H \\ & & & & & & \\ H-C & -C & -C & -C & -C & -C & -C-H \\ & & & & & & \\ H & H & H & H & H & H & H \end{array}$
اوکتان	C_8H_{18}	$\begin{array}{c} H & H & H & H & H & H & H & H \\ & & & & & & & \\ H-C & -C & -C & -C & -C & -C & -C & -C-H \\ & & & & & & & \\ H & H & H & H & H & H & H & H \end{array}$
نونان	C_9H_{20}	$\begin{array}{c} H & H & H & H & H & H & H & H & H \\ & & & & & & & & \\ H-C & -C & -C & -C & -C & -C & -C & -C & -C-H \\ & & & & & & & & \\ H & H & H & H & H & H & H & H & H \end{array}$
دیکان	$C_{10}H_{22}$	$\begin{array}{c} H & H & H & H & H & H & H & H & H & H \\ & & & & & & & & & \\ H-C & -C & -C & -C & -C & -C & -C & -C & -C & -C-H \\ & & & & & & & & & \\ H & H & H & H & H & H & H & H & H & H \end{array}$



که د پورتنی جدول د الکانونو جوړښت ته پاملرنه وشي، لیدل کېږي چې د دوی دیومتیلین ($-CH_2-$) گروپ په کچه یوله بل څخه توپیر لري، هغه مرکبونه چې د یو ($-CH_2-$) په کچه یوله بل څخه توپیر ولري، یو د بل د هومولوگ (Homolog) په نوم یادېږي:



خرنگه چې لیدل کېږي الف اوب الکتونه دواړه د عین مالیکولي فورمول (C_4H_{10}) لرونکې دي، خو دهغوی دکاربن دنخیر جوړښت یوله بل څخه توپیر لري، داسې چې الف فورمول نورمال زنخیر او د ب فورمول ښاخ لرونکی زنخیر دی، له پورتنیو څرگندونو څخه پایله اخیستل کېږي، چې د مالیکول جوړښتیز فورمولونه د مرکب په مالیکولونو کې د شاملو اتومونو د اړیکو څرنگوالي په هکله مونږ ته معلومات وړاندې کوي .

مثال: د اوبو (H_2O) او امونیا (NH_3) د مالیکولونو د هندسي ښې وړاندېز وکړئ او وپې لیکئ .

حل:



1 - دهغوی دلیویس جوړښت لیکو :

2 - د الکتروني ساحو شمیر د دواړو مالیکولونو د مرکزي اتم په شاوخوا کې شمیرو:

الف - په NH_3 کې دنایټروجن اتم درې اړیکې دهایدروجن د اتومونوسره جوړکړي دي او یوه جوړه ازاد الکترونونه لري؛ پردې بنسټ څلور الکتروني ساحې لري.

ب - په اوبو (H_2O) کې د اکسیجن اتم دوه اړیکې دهایدروجن سره تړلي دي اودوه جوړې ازاده الکترونونه هم لري، پردې بنسټ دڅلورو الکتروني ساحو لرونکې دي .

3 - اړونده هندسي جوړښت د VSEPR د نظریې پر بنسټ ټاکو:


الف - په اتومونو کې الکتروني ساحه به خامخا څلورمخیزه جوړښت ولري او د اړیکو زاویه یې $109,5^\circ$ درجه ده .

4 - د الکترونونو د جوړو څرنگوالی ټاکو.

الف - د امونیا په اړه څلور وجهي د درې ستونپه بڼه په پام کې نیسو چې د مالیکول څلورمه ستنه له پاس لوري پرې ټینګه ولاړه ده. که چیرې ازاده جوړه الکترونونه په څلورمې ستنې باندې ومنو، لاسته راغلې هندسي شکل به دپوهرم درې ضلعي قاعدې ولري. (2-12 شکل).

ب - د اوبو په اړه، د اوبو د مالیکول شکل کور دی، دوه جوړې ازاد الکترونونه دڅلور وجهي دوه ستنې نیولې دي .

ج - د نه اړیکو - نه اړیکو، نه اړیکو - اړیکو اود اړیکو د جوړه الکترونونو دشتون پر بنسټ چې لري کونکې قوه په وار سره دهغوی ترمنځ کمیږي، د اوبو او امونیا په مالیکول کې د اړیکو زاویه د $109,5^\circ$ دنورمال زاوې څخه لږه کوچنۍ ده، (د امونیا په مالیکول کې د اړیکو زاویه 107° او اوبو په مالیکول کې $104,5^\circ$ ده) لاندې شکلونه وګورئ:



شکل: (2-12) د اوبو او امونیا مالیکولي جوړښت

فعالیت




دلاندې ماليکولونو د هندسي شکلونو وړاند وینه وکړئ او وپې ليکئ:



د جوړښتيز فورمولونو د ساده کولو لاره




که په (2-3) جدول کې د الکانونو جوړښتيزو فورمولونو ته پام وکړو، و به مومو چې د دوی ليکل او رسمول ستونزمن او غير اقتصادي دي. له دې کبله د جوړښتيز فورمولونو د ښودنې او ليکنې لپاره نورې لارې ټاکل شوې دي چې په لاندې ډول دي:

- د جوړښتيزو فورمولونو د ليکلو لپاره په لنډ ډول، دکاربنونو او هايډروجن ترمنځ اړيکې هم نه ښودل کېږي او ځينې وخت دکاربنونو د اتومونو اړيکې هم نه ليکل کېږي؛ دبيلگې په ډول:




د کيميايي علامو ښودل

- په دې کړنلاره کې دکاربن او هايډروجن ټول اتومونه له جوړښتيزو فورمولونو څخه لرې کېږي او يوازې هغه اړيکې چې د زاوې لرونکو خطونو په واسطه وړاندې کېږي، ښودل کېږي. دا ډول جوړښت د سکليتي جوړښت او يا دخطې - زاويه يې جوړښت په نوم يا دوي، په دې جوړښت کې يوازې دکاربن اړيکې (C-C) ښودل کېږي، داسې چې دکاربن د اتومونو ځايونه دخطونو د پريکړو ځايونو په سر او په پای کې په پام کې نيول کېږي او C-H له ليکلو څخه لاس نيونه کوي:






1- دلاندي مرکبونو نیمگړې جوړښت، ناقص مشر ح اوسکلېتي فورمولونه وليکئ:



2- دلاندي مرکبونو بشپړه جوړښتيز فورمول وليکئ:



دسپرين کيميايي نوم استاييل ساليسيلک اسيد دی، څرنگه چې دهغه د جوړښتيز فورمول بشپړ ښودل ستونزمن دی؛ نو پر دې بنسټ کېميا پوهانو دهغه له سکليتي فورمول څخه گټه اخېستې ده چې په لاندي ډول دی:




(2-13) شکل: اسپرين او دهغه فورمول

ډيرپوه شئ


د مرکبونو د ماليکولونو د ولانسې اړیکو ترمنځ نورماله زاویه 109.5° ده او په ټولوماليکولونو کې په همدې کچه باید وي، له دې کبله د زنجیري هایډروکاربنوماليکولونه د زنگزاگ (کوبور) په بڼه لیدل کېږي

4-2: ایزومیری (Isomers)

په کېمیا کې په تیره بیا په عضوي کېمیا کې ډیر مرکبونه شته چې دهغوی د ماليکولونو جوړښتيز فورمولونه لري، خو ترکیبي ماليکولي فورمول یې یو شان دی؛ دبیلگې په ډول: ایتایل الکول او ډای میتایل ایترعین ماليکولي فورمول لري؛ خو دجوړښتيز فورمولونه یې سره توپیر لري:



Ethanol




dimethyleter

څرنگه چې لیدل کېږي، په ایتانول کې د اکسیجن اټوم له یو اټوم کاربن او یو اټوم هایډروجن سره اړیکه لري؛ په داسې حال کې چې د ډای میتایل ایتريه ماليکول کې د اکسیجن اټوم د کاربن له دوو اټومونو سره اړیکه لري؛ نو

هغه مرکبونه چې د یوشان مالیکولي فورمولونو لرونکي دي؛ خو دهغوي جوړښتيز فورمولونه يوله بل څخه توپير لري؛ يعنې دهغوي په مالیکولونو کې د اتومونو د اړيکو توپير څرگند يري، يو د بل ايزومير (Isomers) په نامه يادېږي.

د ايزومرونو د فورمولونو ترلاسه کولو لپاره لارښونه کېږي چې بايد په لومړي سر کې د مرکبونو د مالیکولونو د کاربنې چوکاټ بڼې وليکل شي او وروسته دې پرله پسې اصلي زنجير لنډ کړي او له اصلي زنجير څخه د کاربن لرې شوي اتومونه دې د منشعب زنجير (د څنگ زنجير) په بڼه په ټولو شونو حالتونو کې وليکل شي؛ د بيلگې په ډول: د هپتان (C_7H_{16}) د ايزومرونو کاربنې چوکاټ تر څيړنې لاندې نيسو:





د هايډروکاربنونو بشپړ فورمولونه د کاربنې چوکاټونو د بڼو له بشپړه کولو څخه وروسته چې د هايډروجنونو د اړوندو شمېرو په زياتولو ترسره کېږي، لاسته راځي. په عضوي مرکبونو کې ايزوميري زياتې دي چې د هايډروکاربنو د مرکبونو په هر مبحث او د هغوی په مشتقاتو کې مطالعه کېږي.

الکينونه د جوړښتيز ايزوميري او د دوه گونو اړيکو د ځايونو له ايزوميريو سربيره، فضايي ايزوميري هم لري.

الف: جوړښتيز ايزوميري او د دوه گونو اړيکو ځای

لاندې مرکبونه په پام کې ونيسئ:




د دواړو پورتنيو مرکبونو جمعي فورمول C_4H_8 دی؛ خو د دواړو مرکبونو د مالیکولونو جوړښتيز فورمولونه يوله بل څخه توپير لري، دا ايزوميري د دوه گونې اړيکې د ځای له کبله د جوړښتيز ايزوميري په نوم يا دوي.

ب - فضايي ايزوميري (Stereo isomeris)


Stereo يوناني کلمه ده چې د جامدو او کلکو جسمونو په معنا ده؛ نو فضايي ايزوميري (Stereo isomeris) يوازې هغو مرکبونو پورې اړه لري چې کلک فضايي جوړښت ولري او د هغوی هندسي شکل فضايي بدلون نه مومي.

د زیاتي پوهې په خاطر

الکینونه له سایکلو الکانونوسره ایزومیر دي او الکاینونه له سایکلو الکینونوسره ایزومیر دي؛ دبیلگې په ډول: هغه مرکب چې جمعي فورمول یې C_3H_6 دی، کیدای شي چې پروپین او یا داچې سایکلوپروپان وي:



Cyclo propane



د دویم څپرکي لنډيز



* تل یو کیمیايي مرکب دهغه د جوړونکو عناصرونو د سمبولونو د ترتیب له لارې د هغوی د نسبي ضریبونو سره چې دستیکهومتري (Stoichiometry) ضریبونو په نوم هم یادېږي، ښودل کېږي او د جوړونکو عناصرونو د سمبولونو د ترتیب لاره د مرکبونو له نسبي ضریبونو سره یې د مالیکولي فورمول په نوم یادېږي.

* مالیکولي فورمول کېدای شي د کیمیايي تجزیې په واسطه وټاکل شي. د کیمیايي فورمولونو بل ډول فورمول له تجربې فورمول څخه عبارت دي، په دې فورمول کې دبیلابیلو عناصرونو د اټومونو شمېر په یو مرکب کې ښودل کېږي، تجربې کلمه په دې ځای کې دا معنا لري چې وړاندې شوی فورمول یوازې د لیدنې او ټاکلو پر بنسټ یعنې د توصیفې او مقداري تحلیل په واسطه ټاکل شوی دی.

* مالیکولي فورمول، مرکبونه په کیمیايي ژبه معرفي کوي، فورمول نه یوازې په مالیکول کې د اټومونو ډولونه ښيي؛ خو د اټومونو شمېر او ډولونه هم ښيي.

* جوړښتیز فورمولونه مونږ ته د مالیکول په هکله زیات معلومات وړاندې کوي، د اټومونو ځایونه په مالیکول کې ښيي.

* یوه نظریه چې د مالیکولونو د هندسي شکلونو د جوړښتونو لپاره یې وړاندوینه شوې ده، د ولانسی قشر د جوړه الکترونونو د دافعه دقوې (Valence shell Electron pairs Repulsion) له نظریې څخه عبارت ده چې په (VSEPR) سره ښودل کېږي. له دې نظریې سره سم، د الکتروستاتیکې د لرې کولو قوا او شتوالی په یو مالیکول کې د اړیکو او یا د نه اړیکو د جوړه الکترونونو ترمنځ د دې لامل کړي ترڅو دغه الکترونونه د شونې تر حده پورې یوله بل څخه واټن موندلی وي اولوری ولري؛ خو د لوری نیول داسې دي چې ډېر کلک هندسي جوړښت مالیکول ته ور په برخه کوي.


* هغه زاویه چې درې نښلولي اټومونه یې یو له بل سره جوړوي، د اړیکو د زاویې په نوم یا ډېرې چې زیاته کچه

یې 180° درجې ده .

* هغه مرکبونه چې د یوشان مالیکولي فورمولونو لرونکي دي؛ خو دهغوی جوړښتیز فورمولونه یوله بل څخه توپیر ولري؛ یعنې دهغوی په مالیکولونو کې د اتومونو د اړیکو توپیر څرگند شي، یوله بل د ایزومیر (Isomers) په نامه یادېږي.

د دویم څپرکي پوښتنې

- 1 - مالیکولي فورمول کېدای شي د کیمیايي --- پربنسټ وټاکل شي .
الف - کیمیايي تعاملونه، ب - کیمیايي سنتیز، ج - تجزیو، د - هیڅ یو .
- 2 - د مرکبونو د ساده او مالیکولي فورمولونو د پوهیدلو لپاره په کار ده ترڅو د مرکبونو په ---- تحلیل پوه شي .
الف - توصیفي، ب - مقداري، ج - الف او ب، د - هیڅ یو .
- 3 - جوړښتیز فورمولونه له ډولونو سره بیره، د هر عنصر د اتومونو شمیر، او د اتومونو هم ښيي .
الف - د نښلولو لاره، ب - د اړیکو څرنگوالی، ج - د مالیکولونو شمیر، د - الف او ب دواړه سم دي .
- 4 - د اتومونو خاص جوړښت چې د مالیکولونو د اړیکو او د نه اړیکو جوړه الکترونونو ترمنځ د لرې کولو لامل ګرځي، ډیره لږه قوه شتون ولري د ---- په نوم یادېږي .
الف - الکتروني مدار، ب - الکتروني قشر، ج - الکتروني فرعي قشر، د - الکتروني ساحه .
- 5 - د مالیکولونو د هندسي بڼو ډیر مهم لامل دهغوی د ----- په ټاکلو کې دي
الف - کیمیايي خواص، ب - فزیکي خواص، ج - الف او ب دواړه، د - هیڅ یو
- 6 - په څلورمخیز جوړښت کې الکتروني جوړې یوه له بلې سره ---- زوایه لري .
الف - 120° ب - 109.5° ج - 309.5° د - 180°



عبارت دی له!

الف - $\text{C}_4\text{H}_{14}\text{O}$ ، ب - $\text{C}_2\text{H}_6\text{O}$ ، ج - $\text{C}_3\text{H}_5\text{O}$ ، د - هیڅ یو هم نه

8 - $\text{H}:\ddot{\text{N}}:\text{H}$ د مالیکول د بڼې جوړښت دلاندې کوم عالم په نوم یادېږي؟
 $\ddot{\text{H}}$

الف - اوگدرو، ب - واندر والس، ج - ماکسیویل، د - لیویس.
9 - هغه مرکبونه چې د عین مالیکولي فورمول لرونکي وي؛ خو د هغوی جوړښتیز فورمولونه.
يې یو له بل څخه توپیر ولري، یو له بل ویل کېږي.

الف - ایزومیر، ب - (Isomers)، ج - الف او ب دواړه، د - هیڅ یو.
10 - د مرکبونو ایزومیري د----- فزیکي خواص لرونکي دي.
الف - یوشان، ب - مساوي، ج - مختلف، د - کیمیايي.

تشریحي پوښتنې

- 1- د ساده او مالیکولي فورمولونو ترمنځ توپیر څه دی؟ هغه د بیلگې په واسطه روښانه کړئ.
- 2- په 0.3 کمیت کې د یو عضوي مرکب 0.12 کاربن او 0.02 هایدروجن شتون لري، د دغه مرکب تجربی فورمول ترلاسه کړئ (د کاربن اتومي کتله 12، د هایدروجن 1 او اکسیجن 16 ده).
- 3 - د یو مرکب ساده فورمول CH_2O دی، د نوموړي مرکب مالیکولي کتله 180g/mol ده.
د هغه مالیکولي فورمول ولیکئ.
- 4 - د عضوي مرکب مالیکولي کتله 180g/mol ده، د نوموړي مرکب په ترکیب کې 55% کاربن 36% اکسیجن او 9% هایدروجن شامل دي، د هغه مالیکولي فورمول لاسته راوړئ.
- 5 - د یو عضوي مرکب په ترکیب کې یوازې کاربن او هایدروجن شتون لري چې 1.5g هایدروجن او 9g کاربن د هغه له تجزیې څخه لاس ته راغلي دي، د هغه مالیکولي کتله 210g/mol ده، مالیکولي فورمول یې لاسته راوړئ.
- 6 - د لاندې مرکبونو جوړښتیز او سکلیتي فورمولونه ولیکئ:
الف - 1,1- di chloro-1-butene، ب - 1,2 - dibromoethene، ج - 3- hexene
- 7 - هغه مرکب چې د C_6H_{14} مالیکولي فورمول لرونکی دی، څو ایزومیرونه لري؟
دهغه د ټولو ایزومیریو جوړښتیز فورمولونه ولیکئ.
- 8 - هندسي ایزومیري څه رنگه ایزومیري ده؟ په دې هکله معلومات ورکړئ.
- 9 - د $\text{C}_4\text{H}_8\text{O}$ د مرکب ټول ممکنه ایزومیري د هغوی د جوړښت او سکلیتي فورمولونو سره ولیکئ.

د عضوي مرکبونو ډل بندۍ



عضوي مرکبونو د بيولوژي، طب او اوسني صنعت بنسټ يې جوړ کړی دی. د ژوندېو موجوداتو د جوړښت بنسټيزه اجزاوې له اوبو سريريړه عضوي مرکبونه دی، دا چې عضوي مرکبونه د کاربن عنصر له مرکبونو څخه عبارت دي، نو ویلی شو چې مونږ د کاربن په عنصر کې ژوند کوو. ولې عضوي مرکبونه په ټولگيو ویشل شوي دي؟ آیا د هر مرکب د خواصو زده کړه په ځانگړې توگه ساده کار دی؟ د هومولوگ سلسله څه شی ده؟ څرنگه چې عضوي مرکبونه په زیاته کچه په طبیعت کې شته دي، د هغوی د هریو مطالعه په ځانگړې توگه ستونزمن کار دی؛ نو له دې کبله عضوي مرکبونه په بیلابیلو ټولگيو ویشل شوي دي چې د عضوي مرکبونو ډل بندۍ لاندې مطالعه کوو.

۱-۳: عمومي معلومات

عضوي مرکبونه چې دهغوی شمیر له شل میلیونو څخه زیات دی، د کاربنی زنجیري جوړښت (د کاربنی سکلیټ) اویا وظیفه یی گروپونو د شتون پر بنسټ ډلبندی کېږي، د کاربن د اتومونو د اړیکو ډول یو له بل سره هم د عضوي مرکبونو په ډل بندۍ کې بنسټیز رول لري .

د کاربنی اسکلیټ د جوړښت په پام کې نیولو سره، عضوي مرکبونه په دوو ډلو ویشل شوي دي، چې د زنجیري سکلیټ (Acyclic) او کرپز (Cyclic) مرکبونه دي.

زنجیري مرکبونه له هغو ډولو مرکبونو څخه دي چې واز زنجیر لري او د هغوی بنسټ د الیفاتیک هایدروکاربنونو جوړښت جوړ کړی دی.

1 - هایدروکاربنونه: د دې مرکبونو مالیکولونه یوازې د کاربن او هایدروجن له اتومونو څخه جوړ شوي دي، دا مرکبونه کیدای شي مشبوع؛ لکه: الکانونه (Alkanes) او یا غیر مشبوع د دوه گوني (Alkenes) او درې گوني (Alkynes) اړیکې او الکاډاینونه (Alkadienes) وي

2 - کرپز (حلقوي) مرکبونه (Cyclo alkanes): دا مرکبونه په خپلو مالیکولونو کې تړلی زنجیري جوړښت لري او د کرپز په بڼه دي، چې د کرپز د جوړونکو اتومونو د ډولونو په پام کې نیولو سره په کاربوسکلیک (Carbocyclic) او هیتروسکلیک (Hetrocyclic) ټولگيو ویشل شوي دي .

3 - کاربوسکلیک (Carbocyclic): په دې ډول مرکبونو کې کرپز یوازې د کاربن له اتومونو څخه جوړه شوې ده او دهغوی د کیمیايي خواصو له توپیر په پام کې نیولو سره په دوو ډلو ویشل شوي دي، چې د الیسکلیک (Alicyclic) او اروماتیک (Aromatic) مرکبونه دي .

د اروماتیکو مرکبونو بنسټ د بنزین مرکبونو جوړ کړی دی او عبارت له: بنزین، نفتالین، انتراسین او دهغوی مشتقات دي.

د الیسکلیکونو مرکبونه د سایکلو الکانونو (Cyclo alkanes) او سایکلو الکینونو (Cyclo alkenes) په مرکبونو ویشل شوي دي .


د سایکلو الکانونو د کورنۍ لومړی مرکب سایکلو پروپان دی او د دوی عمومي فورمول (C_nH_{2n}) دی چې له الکینونو سره ایزومیر دي. داسې سکلیکونه هم شتون لري چې په هغوی کې د کاربن د اتومونو شمیر له دیرشو اتومونو څخه هم زیات دی.

اروماتیک هایدروکاربنونه (Arenes)

دا هایدروکاربنونه په خپل ترکیب کې د بنزین کرپز لري، نفتالین، انتراسین او فیاناتین د دې مرکبونو له ډلې څخه دي چې د بنزین د څوکړو له تراکم څخه لاس ته راغلي دي.


هتروسکلیک (Hetro cyclic)

دا مرکبونه د کاربن د اتومونو سربیره، په خپله کرپز کې د نورو عنصرونو یو یا څو اتومونه لري چې په ځانگړې توگه دا عنصرونه له: اکسیجن، نایتروجن سلفر او نورو څخه عبارت دي. هتروسکلیک مرکبونه کیدای شي.



مَشْبُوع، غَير مَشْبُوع او يا اَروماتِيک وي .

ټول عضوي مرکبونه کيدای شي چې د پورتنیو هايډروکاربنونو مشتقات ومنل شي؛ ځکه دا عضوي مشتقات د هايډروکاربنونو دېو او يا دڅو هايډروجنو د اتومونو له ځای پر ځای کيدو څخه د وظيفه يي گروپونو په واسطه لاس ته راځي . لاندې شکل په لنډه توگه د عضوي مرکبونو ټولگي نښي:



۳-۲: د هايډروکاربنونو د ډلو ویشل

هايډروکاربنونه هغه مرکبونه دي چې د کاربن او دهايډرجن د اتومونو د ترکیب له امله جوړشوي دي، په هايډروکاربنونو کې د کاربن هر اتوم څلور اشتراکي اړیکې لري چې دا اړیکې د کاربن د نورو اتومونو او د نورو عنصرونو له اتومونو سره تړلی شوي دي. د هايډروکاربنونو ډلبندي په لومړي سر کې د شپږ کاربنه کړۍ دشتون او نه شتون پرنسټ يعنې دبنزين پرنسټ ترسره کېږي او دا کړۍ د وظيفه يي گروپ په توگه شميرل کېږي . د بنزين کړۍ لرونکي هايډروکاربنونه د اروماتونو د مرکبونو په نوم يادېږي او هغه هايډروکاربنونه چې په ترکیب کې يې د بنزين کړۍ نه وي، د اليفاتيکو (تیل جوړونکو) په نوم يا دېږي . اليفاتيکو هايډروکاربنونه د کاربن- کاربن د اتومونو د اړیکو له ډولونو په پام کې نيولو سره په مَشْبُوع او غير مَشْبُوع ویشل شوي دي، د مَشْبُوع اليفاتيکونو په الکانونو (Alkanes) او سايکلو الکانونو ویشل شوي دي، غير مَشْبُوع اليفاتيک مرکبونه په الکينونو (Alkenes) او الکاینونو (Alkynes) ویشل شوي دي.

الکانونه هغه مرکبونه دي چې د کاربن د اتومونو ټول ولانسونه يې د هايډروجن د اتومونو په واسطه مشبوع شوي دي او په هغوی کې د کاربن اتومونه يوه گونې اړیکې لري او الکینونه هغه مرکبونه دي چې د کاربن د دوو اتومونو ترمنځ يې دوه گونې اړیکه شتون لري او غير مشبوع دي. نور غير مشبوع هايډروکاربنونه، الکاینونه دي چې په دې مرکبونو کې د کاربن د دوو اتومونو ترمنځ درې گونې اړیکه شتون لري او د الکانونو په پرتله د هايډروجن څلور اتومونه او د الکینونو په پرتله د هايډروجن دوه اتومه لري.

فعالیت




زده کوونکي دې، په اړوندو ډلو وويشل شي، هر ډله دې د عضوي مرکبونو زيات شمير لست کړي او هغوی دې د پوهنيزو دليلونو د وړاندې کولو پر بنسټ ډلبندي کړي او د مرکبونو په ډلبندي کې دې د پورتنی شکل څخه گټه واخلي.

3-3: په هايډروکاربنونو کې وظيفه يي گروپونه

د هايډروکاربنونو په بيلابيلو ډلو کې وظيفه يي گروپونه شتون لري چې د هايډروکاربنونو بيلابيل مرکبونه يې جوړ کړي دي، داگروپونه د کاربن - کاربن د اړیکو د څرنگوالي او وظيفه يي گروپ له امله منځته راغلي دي چې په لاندې جدول کې ليکل شوي دي:

(1-3) جدول: د هايډروکاربنونو وظيفه يي گروپونه

د هايډروکاربنونو گروپونه			
Alkanes	$CH_3 - CH_3$	ايتان	-
Alkenes	$CH_2 = CH_2$	ايتلين يا ايتيلين	د نوکليوفيلیک پاتې شونی
Alkynes	$CH \equiv CH$	ايتاين يا استيلين	د نوکليوفيلیک پاتې شونی
Alkadienes	$CH_2 = CHCH = CH_2$	1,3 - بيوتاداين	د نوکليوفيلیک پاتې شونی
Arenes		بنزين	داروماتيکو الکتروفيلیک بې ځايه کونه

4-3: د الکانونو هومولوگي سلسله

هغه مرکبونه چې ديو ميتليني گروپ ($-CH_2-$) په کچه يو له بل څخه توپير لري، يو له بل د هومولوگ (Homologe) په نوم يادېږي، هومولوگي سلسله په الکانونو، الکینونو او الکاینونو کې شته ده؛ څرنگه چې د الکانونو په ماليکولي فورمولونو کې ليدل کېږي، د ايتان مرکب د خپل مخکني مرکب يعنې دميتان څخه ديو ($-CH_2-$) په کچه توپير لري، په همدې ترتيب پروپان د ايتان څخه او بيوتان د پروپان په څخه ديو ميتليني

(-CH₂-) گروپ په کچه لوی دي . دا سلسله د هومولوگ سلسلې (Homologe) په نوم یا دوي .
2-3 جدول : د الکانونو د هومولوگی سلسله

د مرکب نوم	د مرکب فورمول
Methane	CH ₄
Ethane	CH ₃ -CH ₃
Propane	CH ₃ -CH ₂ -CH ₃
Butane	CH ₃ -CH ₂ -CH ₂ -CH ₃
Pentane	CH ₃ -CH ₂ -CH ₂ -CH ₂ -CH ₃
Hexane	CH ₃ -CH ₂ -CH ₂ -CH ₂ -CH ₂ -CH ₃
Heptane	CH ₃ -CH ₂ -CH ₂ -CH ₂ -CH ₂ -CH ₂ -CH ₃
Octane	CH ₃ -CH ₂ -CH ₂ -CH ₂ -CH ₂ -CH ₂ -CH ₂ -CH ₃
Nonane	CH ₃ -CH ₂ -CH ₂ -CH ₂ -CH ₂ -CH ₂ -CH ₂ -CH ₂ -CH ₃
Decane	CH ₃ -CH ₂ -CH ₂ -CH ₂ -CH ₂ -CH ₂ -CH ₂ -CH ₂ -CH ₂ -CH ₃
Undecane	CH ₃ -CH ₂ -CH ₂ -CH ₂ -CH ₂ -CH ₂ -CH ₂ -CH ₂ -CH ₂ -CH ₂ -CH ₃
Dodecane	CH ₃ -CH ₂ -CH ₂ -CH ₂ -CH ₂ -CH ₂ -CH ₂ -CH ₂ -CH ₂ -CH ₂ -CH ₂ -CH ₃
Tridecane	CH ₃ -CH ₂ -CH ₂ -CH ₂ -CH ₂ -CH ₂ -CH ₂ -CH ₂ -CH ₂ -CH ₂ -CH ₂ -CH ₂ -CH ₃

د هومولوگ د اصطلاح سربيره، د ايزولوگ اصطلاح هم په عضوي کيميا کې په کار ورل کيږي، د دې اصطلاح مفهوم څرگندوي: هغه عضويهايډروکاربنونه، مرکبونه چې د کاربن عين شمير اتومونه ولري، يو له بل ايزولوگ په نوم يا دوي .

فعاليت



زده کونکي دې په څو اړونده ډلو ووېشل شي، ترڅو هره ډله په ځانگړي ډول په هايډروکاربنونو کې د هومولوگ د اصطلاح په اړه خبرې اترې وکړي، له ايتلين څخه تر هگزين او له استلين څخه تر او کتاين پورې دې جوړښتيز فورمولونه وليکي او هومولوگي بڼې دې د نوموړو مرکبونو په فورمولونو کې روښانه کړي او دهرې ډلې نماينده دې د ډلې کرڼه وړاندې کړي.

3-5: عضوي مرکبونه او وظيفه يي گروپونه (د هايډروکاربنونو مشتقات)

عضوي کيميا د هايډروکاربنونو او د هغوی له مشتقاتو له کيميا عبارت ده.


که چيرې د هايډروکاربنونو د هايډروجن يوا څو اتومه دځانگړو گروپونو (Functional groups) په واسطه بې ځايه شي، هغه عضوي مرکبونه لاسته راځي چې د هايډروکاربنونو د مشتقاتو په نوم يا دېرې وظيفه يي گروپونه (Functional groups) د هايډروکاربنونو په ماليکولونو کې د اتومونو او يا د اتومونوله گروپونو څخه

عبارت دي چې ځانگړی او ټاکلی جوړښت لري او د عضوي مرکبونو د ځانگړو فزیکي او کیمیايي خواصو دښودلو لامل گرځي . هغه هایډروکاربنونه چې عین وظیفه یې گروپونه لري، کیمیايي خواص یې هم یوشان دي. 3-3 جدول: وظیفه یې گروپونه.


د مرکبونو نومونه	مرکبونه	د مرکبونو عمومي فورمول	د وظیفه یې گروپ نومونه	وظیفه یې گروپ
Methyl halide	$CH_3 - X$	$R - X$	هالایډها (Halids)	(-F,-Cl,-Br,-I)
Ethanol	$CH_3 - CH_2 - OH$	$R - OH$	Hydroxyl	-OH
Propanal	$CH_3 - CH_2 - \overset{O}{\parallel} C - H$	$R - \overset{O}{\parallel} C - H$	Carbonyl	$\overset{O}{\parallel} C -$
Propanon	$CH_3 - \overset{O}{\parallel} C - CH_3$	$R - \overset{O}{\parallel} C - R$ Ketones		
Acetic acid	$CH_3 - COOH$	$R - COOH$ acid	Carboxyl	-COOH
Di methyl eter	$CH_3 - O - CH_3$ Eteres	$R - O - R$	Oxy	-O-
Di methyl ester	$H_3 - \overset{O}{\parallel} C - O - CH_3$	$R - \overset{O}{\parallel} C - O - R$ Ester	EsterGroup	$\overset{O}{\parallel} C - O -$
Methyl amin	$CH_3 - NH_2$	$R - NH_2$ Amines	R-NH ₂ Amines	-NH ₂
Methyl amide	$CH_3 - \overset{O}{\parallel} C - NH_2$	$R - \overset{O}{\parallel} C - NH_2$	AmidesGroup	$\overset{O}{\parallel} C - NH_2$
Marcaptane	$CH_3 - CH_2 - S - H$	$R - S - H$	MarcaptanGroup	-S-H
Di methyl thio ether	$CH_3 - S - CH_3$	$-S - R$ Thioether	Thioether	-S-
Benz Sulphonic-acid	$C_6H_5 - SO_3H$	Sulphocompound $R - SO_3H$	SulphoGroup	-SO ₃ H

هترو اتومونه د ډولونو له کبله چې د وظیفه یې گروپونو په ترکیب کې شتون لري، دا گروپونه په لاندې ډول ویشل شوي دي.


اکسیجن لرونکي وظیفه یې گروپونه: د دې گروپونو په ترکیب کې اکسیجن د هترو اتوم په توگه شتون لري چې



نایتروجن لرونکي وظیفه یې گروپونه: د دې گروپونو په ترکیب کې نایتروجن اتوم د هترو اتومونو په توگه شتون



سلفر لرونکي وظیفه یې گروپونه: د دې گروپونو په ترکیب کې د سلفر اتوم د هترو اتوم په توگه شته چې د هغوی



بیلگه کیدای شي $-SO_3H$, $-S-$, $-S-H$ - او نور وویل شي .

فاسفور لرونکي وظیفه يي گروپونه : د دې گروپونو په ترکیب کې د فاسفور اتموم د هترو اتموم په توگه شتون لري چې

د هغوی بیلگه کیدای شي $-PH_2$, $-H_2PO_3$ - او نور وړاندې شي .

د وظیفه يي گروپونو ټاکلی شمیر په دې عصر کې ډیر زیات دی چې د عضوي کیمیا په ډیرو لویو او غټو کتابونو کې یې ډیر لږ شمیر تر څیرني لاندې نیول شوی دی . د عضوي مرکبونو په مالیکولونو کې کیدای شي چې څو وظیفه يي گروپونه هم شتون ولري، که چیرې دا گروپونه یوشان وي . د بیلگې په ډول: د هلوجن دوه گروپه، او یا د هایدروکسیل دوه گروپه او نور) دا مرکبونه د څو وظیفه يي گروپونو (**Polyfunctional groups**) په نوم یادېږي . هغه عضوي مرکبونه چې د هغوی په مالیکول کې څو بیلابیل وظیفه يي گروپونه شتون ولري، د بیلابیلو گروپونو لرونکو (**Hetro Functional groups**) مرکبونو په نوم یادېږي .

لاندې د مونو، پولي او هترو وظیفه يي گروپونو لرونکو مرکبونو بیلگې ورکړل شوې دي :

د هایدروکسیل مرکب د مونو فونکشنال گروپ $CH_3 - CH_2 - OH$

د هایدروکسیل مرکب پولي فونکشنال گروپ $HOCH_2 - CH(OH) - CH_2OH$

د هترو فونکشنال گروپ مرکب (امینواسید) $H_2N - CH_2 - CH_2 - COOH$

د هترو فونکشنال گروپ مرکب (اسیتواسید) $CH_2 - CO - CH_2 - COOH$

3-6 : له وظیفه يي گروپونو سره عضوي مرکبونه

3-6-1 :- د ځینو وظیفه يي گروپونو ځانگړتیا وي


1- د هالایدونو گروپ : که چیرې د هلوجنونو د عنصرونو د مالیکولونو د اتمونو اړیکه په هومولیتیکي ډول پرې شي، د هغوی

رادیکالونه جوړېږي چې د وظیفه يي گروپونو په بڼه د هایدروکاربنونو د هایدروجن د اتمونو ځای نیسي، د بیلگې په ډول



د هالایدونو وظیفه يي گروپونه د طاقه الکترون لرونکي دي او فعاله دي؛ نو له دې کبله په اسانۍ سره تعامل کوي او د

هایدروکاربنونو هلوجنی مشتقات جوړېږي:



(۳-۱) شکل: د بروموکلورومیتان بڼه

هغه ذرې چې طاقه الکترونونه لري، د رادیکالونو (**Radical**) په نوم یادېږي

2- د هایدروکسیل وظیفه یی گروپ

د هایدروکسیل گروپ له یو اتوم هایدروجن او یو اتوم اکسیجن څخه جوړ شوی دی چې په هغه کې د اکسیجن اتوم یو طاقت الکترون لري، د جوړښت فورمول یې په لاندې ډول دی:




(2-3) شکل د هایدروکسیل د گروپ مودل

هغه عضوي مرکبونه چې د هایدروکسیل گروپ لري، د الکولونو *Alcoholes* په نوم یا ډیري، د الکولونو عمومي فورمول $R-O-H$ دی چې په دې فورمول کې R د هایدروکاربنونو رادیکالونه ښيي، د کاربن اتوم چې هغه سره د الکولو د هایدروکسیل گروپ ($-OH$) نښتی دی، د دې گروپ سره یوځای د کاربنیول گروپ ($-\overset{\text{OH}}{\underset{|}{\text{C}}}$) په نوم یادېږي. د کاربنیول گروپ د کاربن د اتومونو د اړیکو له کبله، الکولونه د لومړني، دویمي او دریمي الکولو په نوم یا ډیري. که چیرې د کاربنیول گروپ د کاربن اتوم خپل یو ولانسي الکترون د کاربن له بل اتوم سره د اړیکې د جوړېدو په موخه په لگښت رسولی وي، دا ډول الکول د لومړي الکول په نوم یا ډیري. همدارنگه که دوه ولانسي الکترونونه یې په کار وړي وي، دویمي الکول او که دري ولانسي الکترونونه یې د اړیکو د جوړښت لپاره کارولي وي، د دریمي الکول په نامه یادېږي:

فعالیت


لاندې فورمولونو ته څیرشئ، د لومړني، دویمي او دریمي الکولونو ډولونه په کې وپېژنئ او همدا راز وښانه یې کړئ چې څلورمي الکول او له هغه څخه په لوړه کچه الکول هم شتون لري او یا کنه؟



3- د الډیهايدونو او کیتونونو وظیفه یی گروپونه (کاربونیل)

د کاربونیل گروپ د یو اتوم کاربن او یو اتوم اکسیجن څخه جوړ شوی دی چې د کاربن او اکسیجن د اتومونو ترمنځ دوه گونې اړیکه شتون لري. د کاربونیل په گروپ کې د کاربن - اکسیجن ترمنځ اړیکه دوه گونې ده چې دهغوی یوه اړیکه سگما (σ) او بله یې پای (π) ده، د دې اړیکو ترمنځ زاویه 120° ده، د دوه گونې اړیکې اوږدوالی 1.24 \AA دی، کاربن

د کاربونیل په گروپ کې SP^2 هایبرید لري او دهغه جوړښت مسطح دی چې لاندې شکلونه دا جوړښت راښيي:




شکل: (2 - 3) د کاربونیل د گروپ جوړښت او فورمول یې

د $C=O$ دوه گونې اړیکه د $C=C$ دوه گونې اړیکې پر خلاف، د اکسیجن د الکترونیکاتیف عنصر د شتون پر بنسټ چې د π اړیکې الکتروني کثافت ځانته کشوي، زیاته قطبي ده، دې قطبيت د کاربونیل مرکبونو (الدهایډونه او کیتونونه) په کیمیايي او فزیکي خواصو اغیزه اچولې ده چې ډیر زیات الدهایډونه او کیتونونه په اوبو کې خورا ښه حل کیږي.


4 - د کاربوکسیل وظیفه یې گروپ (Carboxylic Group) او دهغه مرکبونه

د کاربوکسیلک تیزابونو گروپ د کاربوکسیل په نوم یا ډیري چې دهغه فورمول $COOH$ - او جوړښتیز فورمول یې په لاندې ډول دی:



شکل: (3 - 3) د کاربوکسیل گروپ لرونکي استیک اسید د مالیکول مودل

د کاربوکسیل گروپ یو له کاربونیل گروپ او له یو هایډروکسیل گروپ څخه جوړ شوی دی چې ډیر په $COOH$ - ښه لیکل کیږي؛ خو د $O-O$ ترمخ اړیکه هیڅ کله شتون نه لري. دا گروپ کیدای شي چې پروتون ورکونکي (Proton - Donator) په توگه عمل وکړي او د کاربوکسلات (COO^-) په آیون بدل شي، په دې آیون کې د اکسیجن دواړه اتومونه ورته ارزښت لري؛ ځکه په هغه کې د (π) الکترونونه د ریزونانس په حالت کې دي:



هغه ټول مرکبونه چې په خپل مالیکولي ترکیب کې د کاربوکسیل گروپ ولري، د کاربوکسیلک اسید په نوم یادېږي.


د کاربوکسیلک اسیدونو د اړیکو ځانگړتیاوې چې لاندې لیکل کیږي، د اکسیجن، هایډروجن او کاربن د اتومونو

شتون د بیلا بیلو الکترونیکا تیویتیو سره، د هغوی مالیکولونه قطبي کوي .
(3 - 4) جدول: دتیزابونو فزیکي ځانګړتیاوې:


د ایشیدوټکی	د ویلې کیدوټکی	Pka_1	Pka_2	مروج نوم	فورمول
$101^\circ C$	$8^\circ C$	3.75		فارمیک اسید	$H - COOH$
$118^\circ C$	$17^\circ C$	4.75		اسیتیک اسید	$CH_3 - COOH$
$189^\circ C$	$63^\circ C$	2.86		کلورواسیتیک اسید	$CH_2Cl - COOH$
$141^\circ C$	$-2^\circ C$	4.87		پروپانوئیک اسید	$CH_3CH_2 - COOH$
$249^\circ C$	$122^\circ C$	4.20		بنزوئیک اسید	C_6H_5COOH
	تخریب $190^\circ C(d)$	1.23	4.28	اکزالیک اسید	$HOOC - COOH$
	تخریب $136^\circ C(d)$	2.83	5.69	مالونیک اسید	$HOOC - CH_2 - COOH$

5 - د ایتروپ (-O-)

هغه مرکبونه چې په هغوی کې د اکسیجن اټوم د هایدروکاربنونو د دوو پاتې شونو سره نښتې وي، د ایتروپ په نوم یا ډیری او د دې ګروپ جوړښت (-O-) دی، د ایترونو عمومي فورمول په لاندې ډول دی:




که فرض کړو چې الکلونه د اوبو له مالیکول څخه ترلاسه شوي دي، داسې چې د اوبو د مالیکول یو اټوم هایدروجن د عضوي پاتې شونو سره تعویض شوی وي، الکل لاس ته راځي او که د هایدروجن بل اټوم یې هم تعویض شي، ایتروپ ترلاسه کیږي، د بیلګې په ډول:




اوبه



ایتانول



ډای ایتایل ایتروپ




شکل: د ډای ایتایل ایتروپ مالیکول مودل (3 - 4)


6 - د امینونو وظیفه یي ګروپ (-NH₂)

د امین ګروپ (-NH₂) د هایدروجن دوو اټومونو او د نایتروجن له یو اټوم څخه جوړ شوی دی چې په رښتیا سره د امونیا د مالیکول یو اټوم هایدروجن له هغه څخه په هومولیتیکي بڼه بیل اوبه پایله کې دا ګروپ لاسته راغلی دی. که چیرې د دې ګروپ اړیکه د هایدروکاربنونو له راډیکالونو سره جوړه شي، د امینونو مرکبونه جوړیږي. د امینونو


عمومي فورمولونه په لاندې ډول دي:




امونيا



لومړنی امين




دويمی امين



دریمي امين

په ټولو حالتونو کې د امینونو مالیکول د مثلي قاعدې سره هر می جوړښت لرونکی دی او د نه اړیکې یوه جوړه الکترون د نایتروجن له sp^3 هایبرید اوربیتال څخه دي او د هغود زاویو سره توپیر لري، زیاتره امینونه په طبیعي موادو او یا په ترکیبي محصولاتو کې موندل شوي دي او د هغوی ډیر مرکبونه بد بوی لري، د عضوي موادو د پروتینونو په ترکیب کې نایتروجن شته دی او امینونه هم د ژونديو موادو له تجزيې او وړاندېلو څخه وروسته له سلفر لرونکو مرکبونو سره بد بوی منځته راوړي، د دوو ډولو مرکبونو نوم $\{\text{NH}_2(\text{CH}_2)_2\text{NH}_2\}$ بیوترسین (Putrescine) د تعفن (بدبوی) په معنا او $\text{NH}_2(\text{CH}_2)_5\text{NH}_2$ کداویرین (Cadaverine) د جسد بدبوی په معنا د پرو جسدونو له تعفن څخه اخیستل شوی دی.



(3 - 5) شکل: د امینونو جوړښت او مدل، a - امونيا، b - میتیل امین،

d - ترای میتیل امین.

c - ډای میتیل امین،

فعالیت




زده کوونکي دې په اړونده ډلو وويشل شي، هر ډله دې د کاغذ خميره، سربس او د اړتيا نور مواد برابرکړي او له دې موادو څخه دې د ايترو، الديهایدونو، کپتونونو او امینونو مولونه جوړ کړي او د هغوی په هکله دې د هرې ډلې نماینده دي په ټولگي کې څرگندونه وکړي.

7 - د تيول گروپ، سلفايدونه


د تيول گروپ (S-H) له يو اتوم سلفر او يو اتوم هايډروجن څخه جوړ شوی دی چې د هايډروکاربونونو سلفر لرونکي مشتقات جوړوي، د هايډروجن سلفايد (H-S-H) ديو اتوم هايډروجن د اړیکې د پرې کيدو په پايله

کې ترلاسه کيږي، دا پريکړه د هوموليتيکي په بڼه ترسره کيږي، د دې مرکبونو عمومي فورمول $R-S-H$ دی چې الکولو ته ورته دی. که چيرې د تيول دگروپ دويم هايډروجن هم په عضوي پاتې شوني په واسطه تعويض شي، سلفايدونه جوړيږي چې دهغوی عمومي فورمول $R-S-R$ دی، دا مرکبونه ايترونو ته ورته دي او توپيري ايترونو سره دادی چې په ايتروکسي اکسيجنی وظيفه يي گروپ شته، خو په تيو ايترونوکسي سلفر شتون لري، دا وظيفه يي گروپ د مرکپتو گروپ (*Mercapto Group*) په نوم هم يا ديږي. د تيول او تيوایتر د مرکبونو ساده بيلگې لاندې ليکل شوي دي:



8 - د ايترونو وظيفه يي گروپ

د ايترونو وظيفه يي گروپ $-C(=O)-O-$ دی چې د دې گروپ د اکسيجن د اتمو يو ازاد ولانسي الکترون او د کاربن د اتمو يو طاقه الکترون د عضوي راډيکالونو د کاربن د اتمونو د يو ازاد الکترون سره اړيکه تړلې ده او د ايترونو په نوم مرکبونه يي جوړکړي دي. په رښتيا که چيرې د کاربوکسيل دگروپ د هايډروجن اتمو د عضوي پاتې شوو سره تعويض شي، ايترونه جوړيږي. د ايترونو عمومي فورمول له $R-C(=O)-O-R$ يا $R-C(=O)-O-R$ څخه عبارت دی.




شکل: (7 - 3) د ميتايل ايتايل اېسټر د ماليکول مودل

فعاليت



زده کوونکي په اړونده ډلو وویشئ، هر ډله دې د ايترونو د ماليکولونو مودلونه دلرگيو، د رس خاورې د خټو او يا له کاغذ څخه جوړکړي د ډلې نماينده دې د خپل گروپ د ډلې کړنې په هکله اړونده څرگندونې وړاندې کړي.



د دریم څپرکي لنډیز

- * عضوي مرکبونه د کاربن او هایډروجن د مرکبونو او د هایډروکاربنونو له مشتقاتو څخه عبارت دي .
- * په عمومي ډول عضوي مرکبونه د کاربنې سکلیټ او د وظیفه یې گروپونو د شتون له امله ویشل شوي دي .
- * په عمومي ډول هایډروکاربنونه په دوو ډلو ایسکلیک او کاربوسکلیک ویشل شوي دي .
- * ایسکلیکونه زنځیري مرکبونه دي چې دهغوی زنځیر کیدای شي نارمل او یا بناخ لرونکی وي .
- * سکلیکونه په دوه گروپونو کاربو سکلیک او هتروسکلیک ویشل شوي دي .
- * کاربوسکلیک مرکبونه هغه مرکبونه دي چې د تړلي زنځیر (کرې) لرونکي دي او په ایسکلیکونو او اروماتونو ویشل شوي دي، ایسکلیکونه هم په خپل وار په سایکلو الکانونو او سایکلوالکینونو ویشل شوي دي، د هایډروکاربنونو هومولوگونه زیات د هایډروکاربنونو له مرکبونو څخه عبارت دي چې یو له بل څخه د یو میتلین $(-CH_2-)$ گروپ په کچه توپیر لري .
- * که چیرې د هایډروکاربنونو د هایډروجن یو اویا څو اتومونه د وظیفه یې گروپونو په واسطه بې ځایه شي، نو هغه مرکبونه لاسته راځي چې د هایډروکاربنونو د مشتقاتو په نوم یا ډیري او له هلو جني، اکسیجني، نایتروجني، سلفري، فاسفوري او له نورو عنصرونو مشتقاتو څخه عبارت دي . دا عنصرونه د وظیفه یې گروپونو په بڼه د هایډروکاربنونو په مرکبونو کې شتون لري چې د نوموړو مرکبونو کیمیايي خواص ټاکي .
- * وظیفه یې گروپونه د هلو جني لرونکي، اکسیجن لرونکي، نایتروجن لرونکي، سلفر لرونکي او په داسې نورو ویشل شوي دي .
- * هغه مرکبونه چې اکسیجني وظیفه یې گروپونه لري ، د الکولونو، الډیهایدونو، تیزابونو، ایترونو، ایسترونو او نورو څخه عبارت دي چې په وار سره یې فورمولونه $R-OH$ ، $R-\overset{\overset{O}{\parallel}}{C}-H$ ، $R-\overset{\overset{O}{\parallel}}{C}-R$ دي .
- * هغه مرکبونه چې نایتروجن لرونکی وظیفه یې گروپ لري، امینونونه، امایدونه او نور دي چې د هغوی فورمولونه په وار سره $R-NH_2$ ، $R-\overset{\overset{O}{\parallel}}{C}-NH_2$ دي .
- * هغه مرکبونه چې د سلفر لرونکي وظیفه یې گروپونه لري، له $R-S-R$ ، $R-S-H$ او نور و څخه عبارت دي .

د دریم څپرکي پوښتني

څلور ځوابه پوښتني:

- 1 - د عضوي مرکبونو په ترکیب کې د لاندې عناصرونو له جوړو څخه د کومو شتون حتمي دي؟
 الف- کاربن او سلفر
 ب- سلفر او هایدروجن
 ج- کاربن او فاسفورس
 د- کاربن او هایدروجن
- 2 - هغه هایدروکاربنونه چې د یو میتیلین ګروپ ($-CH_2-$) په کچه یو له بل څخه توپیر ولري د ---- په نوم یادېږي.
 الف- ایزولوګ، ب- ایزومیر، ج- هومولوګ، د- غیر مشبوع.
- 3 - له لاندې فورمولونو څخه کوم یو د ایترونو عمومي فورمول دی؟
 الف- $R-O-R$ ب- $R-\overset{\overset{O}{\parallel}}{C}-H$ ج- $R-S-H$ د- الف او ج دواړه
- 4 - د تیولونو عمومي فورمول له : ----- څخه عبارت دی.
 الف- $R-OH$ ، ب- $R-NH_2$ ، ج- $R-S-H$ ، د- $R-S-R$.
- 5 - په تیزابي مرکبونو کې وظیفه یي ګروپ له ----- څخه عبارت دی.
 الف- $R-\overset{\overset{O}{\parallel}}{C}-H$ ، ب- $R-\overset{\overset{O}{\parallel}}{C}-O-H$ ، ج- $R-\overset{\overset{O}{\parallel}}{C}-O-R$ ، د- $R-C-H$.
- 6 - ساده مرکبونه چې د کاربن سربیره، هایدروجن هم دهغو په ترکیب کې شتون ولري د ---- په نوم یادېږي.
 الف- الکان ب- الکین ج- هایدروکاربنونه د- الکانونو مشتقات
- 7 - د الکیل هایدونو عمومي فورمول له ----- څخه عبارت دی.
 الف- $R-OH$ ب- $R-X$ ج- $R-S-H$ د- $R-S-R$
- 8 - وظیفه یي ګروپونه له اتوم او یا د اتومونو له ډلو څخه عبارت دي چې د اړیکو په واسطه یوځای او د ټاکلي مرکب په یو مالیکول کې شامل دي او ---- ټاکي
 الف- د مرکب ټولګي ب- مالیکولي ترکیب ج- د مرکب مشتقات د- الف او ج دواړه.
- 9 - $R-OH$ د ----- عمومي فورمول دی:
 الف- تیزاب ب- القلی ج- الکل د- الدهاید
- 10 - هایدروکاربنونه په عمومي ډول په ----- ډلو ویشل شوي دي:
 الف- دوو ب- دريو ج- څلورو د- پنځو
- 11 - هتروسکلیکونه هغه مرکبونه دي چې دهغوی په ترکیب کې بیګانه عناصرونه؛ لکه : ---- شتون لري :
 الف- سلفر، اکسیجن ب- نایتروجن اونور ج- الف او ب دواړه د- هېڅ یو
- 12 - تیو ایترونه الکلونو ته ورته دي؛ خو دهغو توپیر له ایترونو څخه په دې کې دی چې په ایترونو کې د اکسیجن وظیفه یي ګروپ شامل دی؛ خو په تیو ایترونو کې ---- شتون لري.

الف- نایتروجن ب- فاسفورس ج- سلفر د- نایتروجن

13- د کیتونونو وظیفه یې گروپ له ---- څخه عبارت دی .

الف- کاربونیل ب- کاربوکسیل ج- هایډروکسیل د- هیکس یو

14- هغه هایډروکاربنونه چې د ترلي زنځیر لرونکي دي، د ---- په نوم یا ډیري :

الف - سکلیکونو ب- ایسکلیکونو ج- اروماتونو د- ټول "

تشریحي پوښتنې:

1 - د هایډروکاربنونو د هومولوگ د سلسلې په اړه لنډ معلومات ورکړئ.

2 - وظیفه یې گروپونه په لنډ ډول توضیح کړئ.

3 - لاندې عمومي فورمولونه وگورئ او ولیکئ چې په کومو عضوي مرکبونو پورې اړه لري.




4 - د کاربونیل وظیفه یې گروپ په لنډ ډول توضیح کړئ.

5 - د کاربوکسیل د وظیفه یې گروپ په اړه لازم معلومات وړاندې کړئ.

څلورم څپرکی

الکانونه اوسایکلونونه




هغه مرکبونه چې په هغو کې دکاربن اتومونه د زنځیر یا کرپی په بڼه یو له بل سره اړیکې لري او په هغوی کې دکاربن ټول اتومونه د یوگونې سگما اړیکې (σ) لرونکي دي، د الکانونو اویا د سایکلو الکانونو په نامه یاد شوي دي. په دې مرکبونو کې دکاربن اتومونه sp^3 هایبرید لري او دکاربن د اتومونو ترمنځ یوه گونې اړیکه شته، الکانونه دکاربنونو زنځیري مالیکولونو لرونکي اوسایکلو الکانونه د تړلو زنځیرونو او کرپو لرونکي دي. په دې څپرکي کې به پوه شئ چې الکانونه اوسایکلو الکانونه دکومو ډولونو مرکبونو لرونکي دي؟ دهغوی طبیعي سرچینې کومې دي؟ دکومو خاصو ځانگړو لرونکي دي؟ په کومو برخو کې په کار وړل کېږي؟ د الکانونو اوسایکلو الکانونو ترمنځ توپیرونه کومو فکتورونو سره اړیکه لري؟ د دې څپرکي په لومړي سر کې الکانونه روښانه کوو او وروسته دسایکلو الکانونو په څیړنو پیل کوو.


1-4 : الکانونه (Alkanes)

الکانونه هغه مرکبونه دي چې د هغوی د کاربن د اتومونو ترمنځ یوه گونې ساده اړیکه شتون لري او د کاربن د اتومونو نورپاتې ولانسونه د هایډروجن داتومونو په واسطه ډک شوي دي. دهغو ساده مرکب میتان CH_4 او ایتان (C_2H_6) دی.

د میتان مالیکول د څلور وجهي هندسي جوړښت لرونکي دي او په هغه کې C-H د کاربن د sp^3 هایبرید اوربیتال او هایډروجن د s اوربیتال د نیغ پر نیغ د ننوتنې په پایله کې جوړېږي او د اړیکې ډول یې مستحکمه سگما σ ده. (1-4) شکل کې زاویه، د اړیکې اوږدوالی او هم د میتان د مالیکول څلور وجهي جوړښت ښودل شوی دی، داسې چې د اړیکې اوږدوالی د پیکامتر pm ($10^{-12} m$) په واسطه ټاکلی شوی دی. په یو مالیکول کې د اړیکو د ښودلو لپاره نړیوال تړون د (2-4) شکل سره سمون لري، داسې چې نري خطونه C-C-دهغو اړیکو ښودونکي دي چې په سطحه کې شتون لري، مثلي علامه (\blacktriangleleft) د سطحې پرمخ اړیکه او مثلي (\blacktriangleright) علامه د سطحې د شا اړیکه ښيي:




شکل (1 - 4) د میتان د مالیکول د ښودلو دوه بیلابیلې طریقې ښيي



شکل (2 - 4) د میتان او ایتان په مالیکول کې نړیواله تړون ښيي

د ایتان مالیکول د اړیکو ښودلو لپاره کیدای شي چې د میتایل $-CH_3$ دوو پاتې شوو اړیکو یو له بل سره د جوړښت کې په پام کې ونیول شي. د میتایل ($-CH_3$) په گروپ کې د کاربن هر اټوم د sp^3 ازاد هایبرید لري او یو له بل سره د تړون په وخت کې د sp^3 هایبرید اوربیتالونو نیغ پر نیغه ننوتنه تر سترگو کیږي چې د C-C اړیکه جوړوي او په (3-4) شکل کې ښودل شوې ده:



شکل: (3-4) د لرگیو مودلونو په واسطه د ایتان د مالیکول فضایی بنودنه



دالکانونو عمومي فورمول $(C_n H_{2n+2})$ دی چې دهغوی دگروپ لومړنی مرکب میتان اودویم یې ایتان او داسې نور دي چې یو له بل څخه د یو میتلین گروپ $-CH_2-$ په کچه توپیر لري. په (4-1) جدول کې د دې کورنۍ د یو شمیر مرکبونو نومونه، ایشیدوټکي او دهغوی یو ولانسه رادیکالونه ښودل شوي دي، د یادولو وړ ده چې د ane ورستارې چې د Alkane له نوم سره اړیکه لري، دهغه په رادیکال کې په (Alkyl) بدلېږي.

(4-1) جدول: د الکانونو نوم او دهغوی اړوند رادیکالونه

نوم	فورمول	د ایشیدوټکي	رادیکال	فورمول
Alkane	$C_n H_{2n+2}$	-	Alkyl	$-C_n H_{2n+1}$
Methane	CH_4	$-161^\circ C$	Methyl	$-CH_3$
Ethane	$CH_3 - CH_3$	$-89^\circ C$	Ethyl	$C_2 H_5 -$
Propane	$C_3 H_8$	$-40^\circ C$	Propyl	$C_3 H_7 -$
Butane	$C_4 H_{10}$	$-0.5^\circ C$	Butyl	$C_4 H_9 -$
Pentane	$C_5 H_{12}$	$36^\circ C$	Pentyl	$C_5 H_{11} -$
Hexane	$C_6 H_{14}$	$68^\circ C$	Hexyl	$C_6 H_{13} -$
Heptane	$C_7 H_{16}$	$88^\circ C$	Heptyl	$C_7 H_{15} -$
Octane	$C_8 H_{18}$	$126^\circ C$	Octyl	$C_8 H_{17} -$
Nonane	$C_9 H_{20}$	$151^\circ C$	Nonyl	$C_9 H_{19} -$
Decane	$C_{10} H_{22}$	$174^\circ C$	Decyl	$C_{10} H_{21} -$

4-1-1: د الكانونو ايزوميري

په الكانونو کې ايزوميري د بيوتان له مركب څخه پيل كيږي؛ د بيلگې په ډول: بيوتان دوه ايزوميري لري چې د هغوی جوړښتيز فورمولونه په لاندې ډول دي:



(4 - 4) شکل: د نارمل بيوتان او ايزو بيوتان د ماليکول دجوړښت موډل

د يادولو وړ ده چې د مرکبونو د ايزوميريو فزيکي خواص يو له بل څخه توپير لري؛ د بيلگې په ډول: د نارمل بيوتان د ايشيدو ټکی 0.5°C - او کثافت يې 0.106g/cm^3 دی، په داسې حال کې چې د ايزوبيوتان د ايشيدو ټکی 11.6°C - او دهغه کثافت 0.549g/cm^3 دی.


د زنځيري الكانونو په ماليکولونو کې د کاربن د اتومونو شمير (n) په زياتيو سره د ايزوميري شمير هم زياتيږي، لاندې جدول وگورئ:

(4 - 2) جدول: د ځينو الكانونو ايزوميري



د ايزوميري شمير	ماليکولي فورمول	د کاربن د اتومونو شمير
2	$\text{C}_4 \text{H}_{10}$	n=4
5	$\text{C}_6 \text{H}_{14}$	n=6
18	$\text{C}_8 \text{H}_{18}$	n=8
75	$\text{C}_{10} \text{H}_{22}$	n=10
څه نا څه 366 زره	$\text{C}_{20} \text{H}_{42}$	n=20
$6.0 \cdot 10^{13}$ په شاوخوا	$\text{C}_{40} \text{H}_{82}$	n=40





4 - 1 - 2: د IUPAC د قاعدې پر بنسټ د الکانونو نوم ایښودنه

د عضوي مرکبونو نوم ایښودنه له ځانگړې اهمیت څخه برخمنه ده؛ ځکه د مرکبونو ډیروالي ته په پام سره (له شل ملیونو څخه ډیر) او د هغوی د ورځني ډیر والي له کبله نه شي کیدای چې د هغوی نوم ایښودنه له قاعدو څخه د باندې ترسره شي، د IUPAC (International Union of Pure and Applied Chemistry) تجربې او خالصې کیمیا د نړیوالې اتحادېې نوم ایښودنې لاره یې په پام کې نیولې ده چې د هغې پر بنسټ کیدای شي د عضوي مرکبونو نوم ایښودنه ترسره شي: Metha، Etha، propa، Buta، penta او نورو رقمونو سره پیژندگلوې لړۍ او هم Methane، Ethane، propane، Butane چې د الکانونو لومړني مرکبونه دي، بلد یاست؛ لکه څرنګه چې لیدل کېږي، د (ane) وروستارې د نومونو رقمونو د نوم په پای کې لیکل شوی دی چې د مرکب د ډول ټاکونکی دی او دا رقمونه په غوښتلې مرکب کې د کاربن د اتومونو شمیر ټاکي. (4 - 1) جدول د ځینو الکانونو نومونه ښيي. د نیغ زنجیر لرونکو الکانونو ته نارمل الکانونه وایې او په (n) ټاکل کېږي. که چېرې د الکانونو له مالیکول څخه د هایډروجن یو او یا څو اتومه لرې کړای شي او له مالیکول څخه داسې ذرې چې طاقه الکترونونه و لري، جوړې شي، داسې ذرې د رادیکال (Radical) یاد فعاله عضوي پاتې شونو په نوم یا دوي، که دا د پام وړ مرکبونه الکانونه وي او د هغوی په مالیکول کې د کاربن د اتوم یو ولانسي الکترون پرته د جوړه کیدلو پاتې وي، د الکیل (Alkyl) په نوم یا دیري. په دې ذرو کې د ane وروستارې د یو طاقه الکترون د لرلو په بڼه په yl تعویض او د هغوی د رادیکال نوم لاسته راځي؛ دبیلګې په ډول:




د بناخ لرونکو زنجیري الکانونو نوم ایښودنه داسې ترسره کېږي چې لومړی د الکانونو په مالیکول کې اوږد زنجیر ټاکل کېږي او د کاربن په اتومونو یې نمبرونه وهل کېږي او د زنجیر نمبر وهنه له هغې خواوې څخه پیل کېږي چې بناخونه یې ورته نژدې وي؛ نو په دې صورت کې لومړی د هغو کاربنونو نمبر 1, 2, 3 ---- چې له هغه سره پاتې شونې نښتې ده، لیکي او ورپسې یې د معاوضو نومونه لیکل کېږي، د پاتې شونې (بقیې) او اړوند کاربن نمبر ترمنځ د (-) علامه لیکل کېږي. د پاتې شونو د نوم لیکنه په نوم ایښودنه کې د کوچنیوالي او غټوالي پر بنسټ او یا په انگریزي الفبا کې د هغود نوم د لومړي توري د مخکې والي پر بنسټ ترسره کېږي او په پای کې د اوږد زنجیر لرونکي الکانونو نوم په مرکب کې لیکل کېږي. کله چې ورته پاتې شونې په اوږد زنجیر کې شتون ولري، د هغوی شمیر په Di، Tri، Tetra او نورو ارقامو باندې ټاکل کېږي؛ د بیلګې په ډول:





3-1-4: د بناخ لرونکو الکانونو اشتقاقی نوم ایښودنه

په دې ډول نوم ایښودنه کې لومړی باید د کاربن ډولونه وټاکل شي چې له لومړني، دویمي، دریمي او څلورمي کاربن څخه عبارت دي. د کاربن اتومونه چې د عضوي مرکبونو په مالیکول کې خپل یو ولانسي الکترون د بل کاربن له اتوم سره د اړیکې د جوړولو لپاره کارولي وي، د لومړني کاربن (primary carbon) په نوم یا دیري، که چېرې د کاربن د اتوم دوه الکترونونه د کاربن له دوه نور اتومونه سره د اړیکې د جوړیدو لپاره کارولي وي، د دویمي کاربن (secondary carbon) په نوم یادیري او همدارنگه که د کاربن درې ولانسي الکترونونه د کاربن له درې نورو اتومونو سره د اړیکې د جوړیدو لپاره کارولي وي، د دریمي کاربن (Tertiary carbon) اوکه د کاربن د اتوم څلور واړه ولانسي الکترونونه د کاربن له څلورو نورو اتومونو سره د اړیکې د جوړیدو لپاره په کار وړي وي، د څلورمي کاربن (quaternary carbon) په نوم یا دیري؛ لکه:







p = لومړني

s = دویمي

t = دریمي

q = څلورمي

په اشتقاقی نوم ایښودنه کې هغه کاربن چې د کاربن له نورو ډیرو اتومونو سره اړیکه ولري، د مرکز په توګه منل شوی دی چې د Methane په نوم یا د شوی دی او هغه پاتې شوني چې له همدې کاربن سره اړیکه لري، د رادیکالونو (الکایلونو) په توګه منل شوي دي، په لومړي سر کې د کوچنیو پاتې شوو، وروسته د منځنیو او بیا د لویو پاتې شوو نوم لیکل کیږي او دنوم په پای کې د (Methane) کلمه لیکل کیږي.



4-1-4: د الکانونو فزیکي خواص

په لاندیني جدول کې د الکانونو ځینې فزیکي خواص لیکل شوي دي
(4 - 3) جدول: د الکانونو ځینې فزیکي خواص


نوم	فورمول	د ویلې کیدو تکی $^{\circ}C$	د ایشیدو تکی	ځانگړی کثافت
Methane	CH_4	-182.5	-161.5	0.424
Ethane	C_2H_6	-183.7	-88.6	0.546
Propane	C_3H_8	-187.6	-42.2	0.585
Butane	C_4H_{10}	-138.3	-0.5	0.579
Pentane	C_5H_{12}	-129.7	+36.1	0.626
Hexane	C_6H_{14}	-95.3	68.8	0.659
Heptane	C_7H_{16}	90.6	98.4	0.684
Decane	$C_{10}H_{22}$	-30.0	173.0	0.730
Tetradecane	$C_{14}H_{28}$	+5.5	253.0	0.764
Pentadecane	$C_{15}H_{32}$	10.0	270.5	0.769
Hexadecane	$C_{16}H_{34}$	18.1	287.5	0.775
Eicosane	$C_{20}H_{42}$	36.5	344.0	0.778
pentacontane	$C_{50}H_{102}$	93.0	421.0	0.942
Hectane	$C_{100}H_{202}$	115.5	-	-

څرنګه چې په جدول کې لیدل کیږي، د دې کورنۍ د هومولوګ لومړي څلور مرکبونه په ټاکل شوو شرایطو کې د ګاز په حالت موندل کیږي او د 5 تر 16 کاربنونو لرونکي یې د مایع په حالت او له 16 څخه لوړ کاربن لرونکي الکانونه په جامد حالت موندل کیږي. د الکانونو په هومولوګي سلسله کې د ایشیدو تکی، ویلې کیدو تکی او مخصوصه کثافت په پرله پسې توګه زیاتوالی مومي. د الکانونو په ایزومیریو کې هم د ایشیدو درجه توپیر لري، داسې چې د نارمل ایزومیریو د ایشیدو تکی لوړ او هغه ایزومیریو چې ډیر بناخونه ولري، د ایشیدو تکی یې ټیټ دی؛ ځکه په بناخ لرونکو الکانونو کې د واندر والس قوه ډیره لږ او د ذرو ترمنځ د جذب قوه ډیره ټیټه ده، نو له دې کبله په لږه تودوخه کې ایشیږي.

فکر وکړئ




دلاندې جمعي فورمولونو لرونکي د نارمل زنځیري الکانونو له مرکبونو څخه کوم یو په چټکۍ سره ویلې کیږي؟ $C_{45}H_{92}$ او $C_{32}H_{66}$ د مایع الکانونو سر بنسنا کوالی دهغوی د کاربن د اټومونو د شمیر په زیاتوالي (نسبتي مالیکول کتله) ډیر بری





فعالیت

لاندي شڪلونه وگورئ، او ووايي چي کوم کان له بل خخه په چټکتيا سره په پيالو کي توپيري؟



(4-5) شکل: الف - د $C_{12}H_{26}$ د حرکت چټکتيا، ب $C_{16}H_{34}$ د حرکت چټکتيا


4-1-5: د الکانونو کیمیايي خواص

د الکانونو کیمیايي فعالیت ډیر لږ دی، له دې کبله هغوی د پارافین (Paraffin) یعنې دلر میل لرونکي په نوم یا دوي . خرنګه چې د الکانونو په مالیکولونو کې ټولې اړیکې یوه ګونې او د σ له ډول خخه دي؛ نو له دې کبله یوازې تعویضي تعاملونه تر سره کولی شي .


الکانونه له اکسیجن سره تعامل کوي، عضوي اکسیجن لرونکي مرکبونه جوړوي. لاندي د الکانونو ځینې تعاملونه مطالعه کوو:

4-1-5-1: د الکانونو اکسیدیشن

الکانونه په عادي شرایطو کې د هوا د اکسیجن او اکسیدانتونو په مقابل کې کلک دي، که چېرې پارافینونه په هوا کې وسوزول شي، دا مرکبونه په آسماني رنګه لمبه سوزي چې کاربن ډای اکساید، اوبه او انرژي تولید وي:



الکانونه د سون بڼه توکي دي او د هغوی له سوزولو خخه ډیره انرژي تولید يري؛ د بیلګې په ډول:



د یو کیلوګرام میتان له سوزولو خخه 57000 کیلو ژول انرژي ازاد ديږي، سون د پارافینو د ډیروخانګرو تعاملونو له ډلې خخه دی چې په عملي چارو کې له هغو خخه ګټه اخیستل کېږي. طبیعي ګاز د هایدروکاربنونو مخلوط دی، د اګاز 90% له میتان خخه جوړ شوی دی .


د الکانونو له اکسیدیشن خخه په اړونده شرایطو کې کیدای شي الکلونه، الیدهایدونه او تیزابونه لاسته راوړل شي چې د پورتنیو مرکبونو د لاسته راوړلو په اړه به معلومات وړاندي شي، په دې برخه کې به د ځینو عضوي مرکبونو سون مطالعه کړو.

کله چې میتان د هوا د اکسیجن په واسطه د کتلست په شتون کې اکسیدیشن شي، میتانول، فارم الیدهاید او




(4-6) شکل: د طبیعی گاز سوزول

فارمیك اسید تولیدیږي:



2-5-1-4: د کرنگ (ماتیدنه) تعامل

کله چې الکانونو ته له 400°C څخه تر 600°C پورې تودوخه ورکړل شي، په دې صورت کې د الکانونو د مالیکولونو دکاربن-کاربن د اړیکو متجانسه پریکړه ترسره کیږي چې دې عملیې ته د ماتیدنې (Cracking) عملیه وایي. Cracking انگلیسي کلمه ده چې د ماتولو یا د څیړولو په معنا ده، په دې ځای کې هم په همدې مفهوم په کار وړل شوي ده او په مشبوع او غیر مشبوع کوچنیو هایډروکاربنونو د لویو هایډروکاربنونو له ماتیدلو څخه







په صنعت کې د ماتیدو تعامل بنسټیز رول لوبوي چې د تودوخو په لوړو درجو کې د دې تعامل په مرسته له اومو نفتو څخه قیمتي کوچنی اجزای؛ لکه: پترول، ډیزل، د خاوروتیل او نور لاس ته راوړي.

3-5-1-4: هلوچینش

هلوچینش د الکانونو د ډیرو مهمو تعاملونو له ډلې څخه دی، د هلوچینش په بهیر کې له کلورین سریره، فلورین هم په کار وړل کیږي، ایوډین د الکانونو د هایډروجن په نیغ (مستقیم) بې ځایونه نه شي تر سره کولی، خو فلورین په چټکۍ سره اغیزه اچوي چې باید د فلورینیشن په عملیه کې پاملرنه وشي. د الکانونو کلورینیشن د تودوخې په 300°C کې ترسره کیدای شي، د میتان دکلورینیشن بهیر په څو پړاوونو سره کیدای شي چې تر سره شي، لاندې

معادلې وگورئ:




4-1-6: د الكانونو لاسته راوړنه

الكانونه په نفتوكې په زياته كچه د مخلوطو په بڼه شته چې كيدای شي هغه له نفتو څخه جلا شي، همدارنگه طبيعي گاز د غازي الكانونو مخلوط دی؛ خو الكانونه كيدای شي په لاندې لارو هم په لاس راوړل شي:

1 - **د ورتس سنتيز په تگ لاره:** د الكانونو د لاسته راوړلو ډيره مهمه لاره د ورتس تگ لاره ده؛ په دې طريقه كې د هايډروكاربنونو هلايدونه له فلزي سوډيم سره تعامل كوي، په پايله كې الكان لاسته راځي:



Alkylhalide Alkane




Methylchloride Ethane

فعاليت




د الكان كوم هلايد ته له سوډيم سره تعامل وركړل شي چې هگزان تشكيل شي؟
كه چېرې *Iodobutane - 2* ته د سوډيم سره تعامل وركړل شي، كوم الكان به حاصل شي؟ د هغوی د تعامل معادله وليكئ.

2 - په 1901 كال كې د گرينارد (Victor Grignard) په نوم يو عالم د مگنيزيم هلايد عضوي مركب




له لاندې معادلې سره سم ترلاسه كړ:






فعاليت




د گرينارد د تعامل پر بنسټ دا لاندې مركبونه لاسته راوړئ او دهغوی كيميائي معادلې وليكئ:




3 - د الكايل هلايدونو له ارجاع كولو څخه هم كيدای شي الكانونه لاسته راوړل شي، دا سې چې الكايل هلايدونه د جستو له فلز سره تعامل وكړي، په پايله كې د الكان او جستوهلايد حاصليري:



4- د کاربوکسلیک اسیدونو د فلزي مالگو او د سودالایم بنوونکي (سودیم هایدروکساید او د چوڼي مخلوط) له تودوخې ورکولو څخه کیدای شي الکانونه لاس ته راوړل شي:



5- د نکل، پلاتین او نورو کتلستونو په شتون کې د الکینونو او الکاینونو له هایدروجنن څخه د هغوی ایزولوگ الکانونه لاسته راځي



7-1-4: میتان (Methane)


د پارافیني ډیر ساده مرکب، میتان دی چې په بیلابیلو نومونو یادېږي اودا نومونه یې له پیدایښت له بیلابیلو بڼو سره اړیکه لري، څرنګه چې داګاز د عضوي توکو د خوسا کیدلو له کبله په جوړو کې لاسته راځي؛ له دې کبله د جوړو د ګاز په نوم یا ډیري، همدا رنگه داګاز په کانونو کې هم پیدا کېږي، پردې بنسټ د کانونو دګاز په نوم هم یا د شوی دی، په کانونو کې د میتان دګاز تولید د وژونکو او خطرناکه چاود نولامل کېږي، له دې کبله د Firedamp

یعنې د اور منځته را وړونکي ګاز په نوم هم یادېږي. د لویو سیارو اتموسفیر (زحل او مشتري) هم د میتان ګاز لري، دا ښيي چې میتان په طبیعي شرایطو کې له حیاتي قوو څخه پرته هم جوړېدلی شي.

د ځمکې په د ننه کې د اور اخیستونکو ګازونو ډیرې زیاتې زیرمې شته چې هغوی په ازاد حالت کې طبیعي ګازو په بڼه (د ځمکې د پنډ قشر دننه زیرمې)، د محلول په حالت په نفتو او د ځمکې د لاندې اوبو دګازونو په توګه له نفتوسره یوځای موندل کېږي. په طبیعي ګازونو کې 98% د میتان ګاز شتون لري او ایتان، پروپان او نور هم د مخلوط په بڼه شته دي. د تیلو سره یوځای ګازونه په ډیره لږه کچه میتان لري چې له 30% څخه تر 80% پورې دی؛ خو د هغه هومولوګ مرکبونه یعنې ایتان له 4% څخه تر 20% پورې شته، پروپان له 5% څخه تر 22% پورې، بیوتان له 5% څخه تر 20% پورې شته. نور ګازونه هم په دې ګازونو کې مخلوط دي. لوړ الکانونه د نفتو په جوړښت کې شته دي، په منځني ډول له یو متر مکعب طبیعي ګاز څخه 46000 کیلو ژول تودوخه تولیدېږي چې د 30kg چدن د وبلې کولو لپاره کافي ده.

1-6-1-4: د میتان فزیکي خواص

د میتان ګاز بې بویه، بې خونده، بې رنگه او د هوا څخه سپک دی. د هغه دروند والی د هوا په نسبت $D = \frac{M}{29} = \frac{16}{29} = 0.552$ دی. د میتان مالیکول غیر قطبي دی او د میتان د مالیکولونو ترمنځ د جاذبې قوه د



واندروالس او لندنون قوه ده، دا قوه د میتان د مالیکولونو د کوچنیوالي له امله ډیره کمزورې ده؛ له دې کبله د هغه د ویلې کیدو او ایشیدو ټکی ډیر بنکته دی. میتان په اوبو کې نه حل کیږي.

فعالیت




دیوالکان مخصوصه کثافت 1.52 دی، دهغه فورمول اومالیکولي کتله په لاس راوړئ.

2- دیوالکان مالیکولي کتله 62 ده، دهغه مخصوصه کثافت پیدا کړئ.

4-1-7-2: د میتان کیمیايي خواص


طبیعی گاز % 98 د میتان گاز دی، له هغه څخه د خامې کیمیايي مادې په توګه د لاندې موادو د لاسته راوړلو لپاره کار اخیستل کیږي:

1- د تورکي (soot) او د هایدروجن د لاس ته راوړلو لپاره د پایرولیز (Pyrolysis) له طریقې څخه ګټه اخلي:




تورکی د زیاتې مادې په توګه د رېر په خامو موادو کې کاروي او هم د څرمنو په جوړولو کې درنګ په توګه ترې ګټه اخیستل کیږي.

2- د استلین د لاسته راوړلو لپاره له میتان څخه ګټه اخیستل کیږي:






3- میتان د اوبو د بړا سونو د تعامل له امله د کاربن مونو اکساید او هایدروجن گازونه لاسته راوړي:




په دې بنسټ له پورتنیو لاسته راغلو محصولاتو څخه میتایل الکول لاسته راوړل کیږي.





4- د میتان د اکسیدیشن له تعامل څخه، میتایل الکول، فارم الیدهاید او فارمیک اسید لاسته راځي:



5- د اکسیجن په شتون کې د میتان او امونیا له پایرولیز څخه هایدروجن سیانید لاسته راځي:



6 - د میتان د کلورونیشن څخه میتایل کلوراید، کلوروفارم او کاربن تتراکلوراید ترلاسه کېږي:



میتان کیدای شي چې د الکانونو د عمومي لارو په واسطه هم په لاس راوړل شي:


فعالیت



د میتان لاسته راوړنه

د اړتیا وړ مواد: دوه عدده تست تیوبونه، گیرا، ستیند له دوه عدده پایو، سره کوږ نل، سوري لرونکی کارک، د اوبو څخه ډک تشت، د تودوخې سرچېنه، سودالایم (د سوډیم هایډروکساید او کلسیم مخلوط)، سوډیم اسیتات


کړنلاره: له (4 - 7) شکل سره سم، لږ څه سوډیم اسیتات د سودالایم سره په یو تست تیوب کې واچوی، د سوري لرونکي کارک سره یې وتړئ، د کارک د سوري څخه یو کوږ نل له بل تست تیوب سره چې له اوبو څخه په ډک تشت کې سرچېه شتون لري، وردننه کړئ، وروسته د تست تیوب د توکو د تعامل معادله ولیکئ او و وایاست چې په نسکور شوي تست تیوب کې چې د اوبو ډک تشت کې شتون لري، ټول شوی گاز کوم دی؟




(4 - 7) شکل: د میتان د لاس ته راوړلو دستگاه

2-4: کره ییز مرکبونه (سایکلو الکانونه)

د سایکلو پارافینونو د هومولوگ سلسلې عمومي فورمول $C_n H_{2n}$ یا $(CH_2)_n$ دی چې په دې ترتیب د سایکلو پارافین مالیکول له هغه له ایزولوگ الکان په نسبت د هایدروجن دوه اتومه لږ لري. په ځینې مشبوع هایدروکاربونونو کې د کاربن دوه اتومه کولای شي چې په خپل منځ کې یوه گونې اشتراکي اړیکه (کټ مټ د دوومنځنیو کاربنونو له sp^3 هایبریدو اړیکو سره چې د هغوی تر منځ یو یا خو د CH_2 - گروپونه شتون ولري) په حلقه کې چې جوړه کړي دي، دا ډول مرکبونه د سایکلو الکانونو (Cycloalkanes) په نوم یا ډیري چې دهغوی لومړنی مرکب C_3H_6 چې جوړښتیز فورمول په لاندې ډول دی:



د دوی مرکبونه له Cyclo butane، Cyclo pentane، Cyclo hexane او نورو څخه عبارت دي. سایکلو هگزان چې جمعي فورمول یې C_6H_{12} دی، د لیویس د قانون سره سم په یوه سطحه کې د ساده شپږ ضلعي په بڼه لیکل کیږي، خو په رښتیا سره چې د کاربن اتومونه په دې مرکب کې څلور وجهي جوړښت لري، مسطح نه دی، په عادي شرایطو کې هغه فورمول چې د سایکلو هگزان د مالیکول ډیر ثابت حالت رانښيي، د څوکی په بڼه دی (د هغه څوکیو په بڼه چې د سیندونو په غاړو کې ترې گټه اخیستل کیږي) په (4 - 8) شکل کې د سایکلو هگزان فضايي جوړښت د څوکی په بڼه ښودل شوی دی:



(4 - 8) شکل: د سایکلو هگزان فضايي جوړښت د چوکۍ په شکل

1-2-4: د سایکلو الکانونو پیدایښت

سایکلو الکانونه په طبیعت کې په ډیره کچه پراختیا موندلې ده او نوموړي مرکبونه د ځینو نفتو د جوړښت له بنسټیزو اجزاو څخه دي (د باکو او وکراین په نفتو کې زیات پیدا کیږي) سایکلو الکانونه لومړي ځل په نفتو کې د مارکوف نیکوف (Markovnikov) روسي عالم په واسطه ترلاسه شول، نوموړی عالم دا هایدروکاربونونه د نفتین (Naphthenes) په نوم یاد کړي دي. نوموړي وموندل چې په طبیعت کې پنځه ضلعي او شپږ ضلعي سایکلو الکانونه، یعنې سایکلو پنتان او سایکلو هگزان او د هغوی مشتقات ډیر زیات خپاره شوي دي. سایکلو الکانونه په نباتي ایتري غوړیو کې شتون لري. د سایکلو هگزان د هومولوگ کاربنی سکلیټ





(1-methyl-4- isopropyl cyclohexane) د ډيرو تريپونو (Terpenes) بنسټ جوړ کړی دی چې د طبیعت د مهمو مرکبونو له ډلو څخه دي .

زیات پوه شی


تریپونونه (Terpenes) عبارت له عطري او تېتیدونکو هایډروکاربنونو څخه دي چې د هغوی بسیط فورمول $C_{10}H_{16}$ دی. تریپونونه په عملي او صنعتي چارو کې له ډیر اهمیت څخه برخمن دي او د زیاتو نباتاتو بنسټ جوړونکي دي. تریپونونه د بڼه بوی لرونکو موادو اجزاوې دي او د عطرو په جوړولو کې په کار وړل کېږي، دا مرکبونه کیدای شي چې له نباتاتو څخه په لاس راوړل شي .

1-1-2-4 : فزیکي خواص

د سایکلو الکانونو د ویلي کیدلو تودوخه د هغوی د ایزولوگو الکانونو په نسبت لوړه ده، لاندې جدول وگورئ :
(4 – 4) جدول: له ایزولوگو الکانونو سره د سایکلو الکانو د ویلي کیدو د درجو پرتله

د ایشېدو درجه °C	د ویلي کېدو درجه °C	فورمول	نارمل الکانونه او سایکلو الکانونه
-42	-187	$CH_3 - CH_2 - CH_3$	پروپان
-33	-127		سایکلو پروپان
-0.5	-135	$CH_3 - (CH_2)_2 - CH_3$	بیوتان
13	-90		سایکلوبيوتان
36	-130	$CH_3 - (CH_2)_3 - CH_3$	پنتان
49	-94		سایکلو پنتان
69	-95	$CH_3 - (CH_2)_4 - CH_3$	هگزان
81	7		سایکلو هگزان

سایکلو پروپان او سایکلو بیوتان د گاز په بڼه او سایکلو الکانونه چې د کاربن د اتومونو شمیر یې له 30 څخه پورته وي، په جامد حالت موندل کېږي.




4-2-1-2: د سایکلو الکانونو کیمیایي خواص

د کوچنی کړۍ لرونکي سایکلو الکانونه جمعي تعاملونه ترسره کوي چې د هغوی کړۍ وازېږي، الکانونه او د هغوی مشتقات جوړېږي چې د الکینونو ځانگړتیا له ځان څخه بڼي. هغه کړۍ چې له 5 څخه تر 7 پورې د کاربن اتومونه ولري، ثبات یې ډیر دی چې د مشبوع هایدروکاربنونو غوندې تعویضي تعاملونه ترسره کوي.

1 - په سایکلو الکانونو باندې د هلو جنونو عمل


د کوچنی کړۍ لرونکي سایکلو الکانونه او د هغوی مشتقات له برومین سره په ښه توگه تعامل کوي، په پایله کې کړۍ وازه او د الکانونو برومینی مشتقات 1.3 dibrom alkanes جوړېږي.



پورتنۍ تعامل د پروپیلین د برومینشن په نسبت ورو تر سره کېږي او دسایکلو بیوتان برومینشن د سایکلو پروپان په نسبت چټک دی. د سایکلو بیوتان د برومینشن تعامل په لوړه تودوخه کې ترسره کېږي او ورو دی چې 1.4 dibromo butane جوړېږي:





د هلو جنو د عمل په واسطه د سایکلو پنتان او سایکلو هگزان کړۍ نه وازېږي، خو د هغوی د هایدروجن د اتومونو تعویض هلو جنوسره ترسره کېږي:




2 - د سایکلو الکانونو اکسیدیشن

د سایکلو پروپان او د هغه مشتقات په عادي تودوخه کې د پوتاشیم پرمنگنات د محلول په واسطه په خنثی یا القلي محیط کې ورو اکسیدي کېږي او دقوي اکسیدانتونو او زیاتې تودوخې په واسطه نور سایکلو الکانونه هم اکسیدي کېږي، داسې چې کړۍ شکېږي او دوه قیمت ته تیزابونه د کاربن د عین شمیر سره لاسته راځي:



2-2-4: د کره ییزو مرکبونو جوړښت او نوم ایښودنه

د کاربن اتومونه د کره ییزو مرکبونو په مالیکولونو کې د الکانونو په شان د یو ګونې اړیکې په واسطه یو له بل سره نښتې دي چې د سګما (σ) د اړیکې په نوم یا ډیري او د کاربن اتومونه sp^3 هایبرید لري. د سایکلو الکانونو عمومي فورمول C_nH_{2n} یا $(CH_2)_n$ دی چې له اړونده پارافینونو څخه دوه اتومه هایډروجن لږ لري. د سایکلو الکانونو په نوم ایښودنه کې د سایکلو *Cyclo* مختاړي (Prefix) په زیاتولو سره د هغه ایزولوګ الکان په نوم ترسره کیږي، زیاتره د سایکلو الکانونو د فورمولونو د لیکلو لپاره د هغوی له شرطي فورمولونو څخه ګټه اخیستل کیږي چې په هغوی کې د عنصرونو سمبولونه نه لیکل کیږي؛ د بیلګې په ډول:



فعالیت


لاندي دسایکلو الکانونو شرطي فورمولونه لیکل شوي دي، تاسې د هغوی شرح فورمولونه ولیکئ

او نوم ایښودنه یې وکړئ:





3-2-4: د سایکلو الکانونو ایزومیري

د سایکلو الکانونو جوړښتیز ایزومیري د کرې په جسامت، د نښتې شوو زنځیرونو جوړښت او د هغو د زنځیر په ځای پورې اړه لري، لاندي د C_5H_{10} د مرکب ایزومیري له پنځو فورمولونو سره او د هغوي نومونه لیکل شوي دي چې پورتنی مطلب روښانه کوي:



سایکلو پارافینونه فضايي ایزومیري هم لري او دا ایزومیري هغه موده لیدل کیږي چې مواد د یو ډول جوړښتیز فورمول لرونکي وي؛ خو د اتومونو د فضا ځایونه یې یو له بل څخه توپیر لري. فضايي ایزومیري په سایکلو

الکانونوکی د څنگ زنجیر ځای په فضایی ایزومیری پورې اړه لري، دا ډول ایزومیری د هندسي ایزومیری (Geometric isomerism) او یا د ترانس اوسیس ایزومیریو (Trans, cis isomerism) په نوم یادېږي. که د سایکلو الکانونو پاتې شونې د کرپو په یوه سطحه کې شتون ولري، دا ډول ایزومیری د سیس (Cis) په نوم یا دوي او که چېرې پاتې شونې د کرپو په بیلا بیلو سطحو کې شتون ولري، د ترانس (Trans) په نوم یا دېرې؛ د بیلگې په ډول:



د سیس او ترانس ایزومیری بیلا بیل فزیکي او کیمیايي خواص لري.


فعالیت




د لاندې سایکلو الکانونو د جوړښتیزو او فضایی ایزومیرونو فورمولونه ولیکئ او نوم اېښودنه یې تر سره کړئ: Di ethylcyclopentane, Dichlorocyclobutane, trimethyl cyclohexane

4-2-4: د سایکلو الکانونو لاسته راوړل

د سایکلو الکانونو د لاس ته راوړلو عمومي لاره د فلزونو اغیزه د الکانونو د پای هلایدونو مشتقاتو باندې ده؛ د بیلگې په ډول: که چېرې 1,3-dibromobutane ته د جستو له فلز سره تعامل ورکړل شي، سایکلو پروپان ترلاسه کېږي:



له 1,6-dibromobutane مرکب څخه کولای شو چې سایکلو بیوتان په لاس راوړو:




1,4-dibromobutane

cyclobutane

4-2-5: د سایکلو الکانونو مهم مرکبونه

سایکلو پنتان په نفتو کې موندل کېږي او هغه د موټرو د سون مهمې مادې د کیفیت د لوړولو په موخه کارول کېږي، همدارنگه نوموړي مرکبونه په بیلا بیلو سنتیزونو کې په کار وړل کېږي. داسې نفت هم شتون لري چې د سایکلو پنتان د کاربوکسیل د مشتقاتو لرونکي دي یعنې سایکلو پنتان کاربوکسیلیک اسیدونه او د هغه هومولوگونه چې د نفتیک اسید (Naphthec acid) په نوم یادېږي، په نفتو کې شتون لري.

د څلورم څپرکي لنډيز



* الکانونه هغه مرکبونه دي چې د هغوی د کاربن د اتومونو ترمنځ یو گونې ساده اړیکه شتون لري او د کاربن د اتومونو نور پاتې ولانسونه د هایډروجن داتومونو په واسطه ډک شوي دي .

* د الکانونو د هومولوگ لومړي څلور مرکبونه په ټاکل شوو شرایطو کې د گاز په حالت موندل کېږي او له 5 څخه تر 16 کاربن لرونکي یې د مایع په حالت او د 16 څخه لوړ کاربن لرونکي الکانونه په جامد حالت دي.

* د الکانونو کیمیايي فعالیت ډیر لږ دی، له دې کبله هغوی د پارافین (Paraffins) یعنې د لږ میل لرونکو په نوم یادوي .

* په یوه سلسله مشبوع هایډروکاربنونو کې د کاربن دوه اتومه کولای شي چې په خپل منځ کې یو گونې اشتراکي اړیکه (کټ مټ د دوومنځنیو کاربنونو $sp^3 - hybrid$ هایبرید اړیکو ته ورته چې د هغو ترمنځ یو یا څو د CH_2 گروپونه شتون ولري) په حلقه کې جوړه کړي، دا ډول مرکبونه د سایکلو الکانونو (Cycloalkanes) په نوم یادېږي چې دهغو لومړنی مرکب $C_3 H_6$ دی:

* سایکلو الکانونه په نباتي ایثري غوړیو کې شتون لري. د سایکلو هگزان د هومولوگ د کاربنی سکلیټ (1-methyl4 - isopropyl cyclohexane) د ډیرو ترینونو (Terpenes) بنسټ جوړوي.

* د سایکلو پارافینونو د هومولوگ د سلسلې عمومي فورمول $C_n H_{2n}$ یا $(CH_2)_n$ دی چې په د سایکلو پارافین مالیکول د هغه له ایزولوگ الکان په نسبت د هایډروجن دوه اتومه لږ لري.

* سایکلو الکانونه د کوچنی کړۍ لرونکي جمعي تعاملونو ته میل لري چې د هغوی کړۍ وازه شي، الکانونه او د هغو مشتقات جوړکړي او د الکینونو خاصیت ښکاره کوي، له 5 څخه تر 7 پورې کاربن لرونکي کړۍ ډیر ثبات لري چې د مشبوع هایډروکاربنونو په شان تعویضي تعاملونه تر سره کوي.

* سایکلو پنتان په نفتو کې موندل شوی دی او هغه په موټرونو کې د یوې مهمې مادې په توگه د تیلو د کیفیت د لوړولو لپاره ورزیاتوي، همدارنگه نوموړي مرکبونه په بیلا بیلو سنتیزونو په واسطه لاسته راوړي.

د څلورم څپرکي پوښتني

څلور ځوابه پوښتني

- 1- الکانونه هغه مرکبونه دي چې دهغو د کاربن د اتومونو ترمنځ ----- اړیکه شتون لري .
الف - ساده، ب - یوگونې، ج - دوه گونې، د - الف او ب دواړه سم دي.
- 2- الکانونه دلاندې کوم یو عمومي فورمول لرونکي دي ؟
الف - $C_n H_{2n}$ ، ب - $C_n H_{2n+2}$ ، ج - $C_n H_{2n-2}$ ، د - $C_n H_{2n+1}$.
- 3- $CH_3 - \overset{1}{\underset{CH_3}{|}{CH}} - \overset{2}{\underset{CH_3}{|}{CH}} - CH_2 - \overset{5}{CH_3}$ د مرکب نوم عبارت دي له :
الف - *2,3 - diethyl pentane*، ب - *3,3 dimethyl pentane*، ج - *4,3 dinethyl pentane*، د - *1,3 dimethyl pentane*
- 4- د الکان (Alkane) د *ane* وروستاری د هغه په اړوند رادیکال کې په کوم وروستاري بدلون مومي ؟
الف - *ene*، ب - *yne*، ج - *yl*، د - *yne*
- 5- له 5 څخه تر 16 پورې کاربنو لرونکي الکانونه په کوم حالت موندل کېږي ؟
الف - جامد، ب - گاز، ج - مایع، د - پلازما.
- 6- د الکانونو کیمیايي فعالیت لږ دی؛ له دې کبله هغوی د ----- په نوم یا دوي .
الف - پارافین، ب - *Paraffins*، ج - الف و ب دواړه، د - هیڅ یو.
- 7- د یو کیلوگرام میتان له سوځولو څخه ----- انرژي ازاد کېږي .
الف - 57000 کیلوژول، ب - 57000 ژول، ج - 57000 میگا ژول، د - هیڅ یو.
- 8- د سایکلو الکانونو په نوم ایښودنه کې د ----- مختاري (*prefix*) په زیاتولو ترسره کېږي .
الف - سایکلو ب - *Cyclo*، ج - الکیل، د - الف او ب دواړه سم دي.
- 9- روسي عالم د (-----) په نوم سایکلو الکانونه د لومړي ځل لپاره په نفتو کې کشف کړه .
الف - مارکوف نیکوف ب - *Markovnikov*، ج - الف او ب دواړه، د - زایسف
- 10- په ټولو الکانونو کې *C-C* د اړیکې د محور په شاوخوا آزادانه حرکت شته ترڅو د هغو د اړیکو زاویه له ----- څخه لوړه شي .
الف - 109 درجې او 28 دقیقې، ب - 90 درجې او 30 دقیقې، ج - 60 درجې، د - 65 درجې.

تشریحی پوښتنې

1 - لاندې مطلبونه تعریف او روښانه کړئ؟


الف - پارافین، ب - هومولوگ، ج - ایزومیر، د - ایزولوگ.

2 - د مشبوع هایدروکاربنونو په سلسله کې دکاربن د اتومونو شمیرو په زیاتولو کوم بدلونونه دهغوی په فزیکي خواصو کې لیدل کېږي؟

3 - له لاندنیو هایدروکاربنونو څخه کوم یو د مشبوع هایدروکاربنونو له ډولونو څخه دي.

الف - C_7H_{14} ، ب - $C_{12}H_{26}$ ، ج - $C_{10}H_{20}$ ، د - $C_{24}H_{50}$.

4 - په لاندې مرکبونو کې ایزومیري وټاکئ.



5 - د لاندې مرکبونو فورمولونه ولیکئ.



الف - 1,2-dichloropropane - ب - 1-ethyl-2-Isopropylbutane

ج - 1,3-di ethyl nonane - د - 1-bromo3-chlorodecane

6 - د یو مشبوع هایدروکاربن کثافت 2.26 g/L دی، د نوموړې مادې مالیکولي کتله دهغه له فورمول سره پیدا کړئ.

7 - د میتیل سایکلو پروپان فورمول ولیکئ او دهغه دکاربنونو ډولونه وټاکئ او نوم ایښودنه یې هم وکړئ.


8 - دلاندې هایدروکاربنونو نوم ولیکئ.



9 - د لاندې سایکلو الکانونو فضايي جوړښت ولیکئ

الف - Cis-1,2-dichloro cyclo propane - ب - Trans-1-ethyl-2-isopropylcyclobutane

ج - Cis-1,3-di ethyl cyclo butane - د - Trans-1-bromo3-chloro cyclo pentane



پنځم څپرکی الکینونه او الکاینونه




د هایدروکاربنونو له مهمو ټولګو څخه، یو هم د غیر مشبوع مرکبونه یعنی د الکینونو او الکاینونو ډلې دي چې زموږ په ورځني ژوند کې بنسټیز رول لوبوي، دا مرکبونه په خپلو مالیکولونو کې دوه ګونې او درې ګونې اړیکې لري، داسې چې په الکینونو کې د کاربن د دوو اتومونو ترمنځ دوه ګونې او په الکاینونو کې د کاربن د دوو اتومونو ترمنځ درې ګونې اړیکې شتون لري.


په دې څپرکي کې د دې مرکبونو په اړه معلومات وړاندې کېږي. د دې څپرکي په لوستلو به زده کړئ چې الکینونه او الکاینونه څه ډول مرکبونه دي؟ د اړیکو څرنگوالی په الکینونو او الکاینونو کې په څه ډول دي؟ د ژوند په کومو برخو کې په کارېږي؟ څرنگه او له کومو سرچینو څخه کیدای شي په لاس راوړل شي؟ په طبیعت کې د هغوی خپریدل په څه ډول دي؟ د دې څپرکي په لوستلو به پورتنیو پوښتنو او هغوی ته ورته نورو پوښتنو ته ځوابونه ومومئ:

5-1: الکیونه

د الکین دکورنی د غیر مشبوع هایدروکاربنونو ډیر ساده مرکب ایتلین دی چې د هغه فورمول $\text{CH}_2 = \text{CH}_2$ دی، د ایتلین په مالیکول کې د کاربن د دوو اتومونو ترمنځ دوه گونې اشتراکي اړیکه شته ده چې د هغه یوه اړیکه سگما (σ) او بله یې د پای π اړیکه ده، (د ایتلین د اړیکو ځانگړتیاوې زاویې او د اړیکو اوږدوالی، د الکینونو د جوړښت په بحث کې وړاندې شوي دي) د الکین د مرکبونو د هومولوگ سلسله د یو میتلین گروپ ($-\text{CH}_2-$) په کچه یوله بل څخه توپیر لري چې د هغوی عمومي فورمول C_nH_{2n} دی، په دې فورمول کې n د 2 او له هغه څخه پورته تام قیمتونه ځانته غوره کولای شي. د ایتلین دوه گونې اړیکه په یوه سطح کې واقع ده او په پایله کې د $\text{C}-\text{C}$ په شاوخوا په ازاده توگه تاویدل په کې شونې نه دي. د هغوی دوهم مرکب propene دی، له دې کبله د هغوی شتون په نفتي موادو کې ډیر لږ دی. الکیونه په پتروشیمي کې له ځانگړي اهمیت څخه برخمن دي. د نفتي محصولاتو (دالکانونو) د کیمیايي بدلونو په لومړي پړاو کې الکیونه تر لاسه کیدای شي؛ داسې چې له الکانونو څخه دوه هایدروجنونه جلا کيږي او د هغوی ایزولوگ الکین لاسته راځي:




که چیرې الکیل برومایدونو او القلیو ته تر 55°C تودوخه ورکړل شي، الکیونه لاس ته راځي:




الکیونه د اولفینونو (Olefines) په نامه چې د تیلو جوړونکو معنا ورکوي، هم یا ډیرې؛ ځکه د تیلو په مرکبونو کې هم شته دي.

5-1-1: د الکیونو جوړښت

د الکیونو یوه ساده ځانگړتیا دا ده چې د هغوی په مالیکولي جوړښت کې د کاربن د دوو اتومونو ترمنځ دوه گونې اړیکې شتون لري، دوه گونې اړیکه د دوو جوړوگڼو الکترونونو په مرسته (له څلورو الکترونونو څخه) جوړيږي، د کاربن اتومونه چې په خپل منځ کې دوه گونې اړیکه لري، د sp^2 هایبرید یزیشن حالت لري او دنوموږو کاربنونو هراتوم درې سگما اړیکې چې په یوه سطحه کې شتون لري او 120° درجه زاویه یې جوړه کړې ده، تړلي دي، د دې دوو اتومونو د کاربنونو یو، یو نه هایبرید شوي د p اوربیتالونه چې دسگما په سطحه په عمودي بڼه شتون لري او یوله بل سره موازي دي، په پایله کې یو له بل سره څنګ پر څنګ ننوتنه تر سره کوي او د پای (π) اړیکه (دویمه اړیکه) جوړوي. د π د اړیکو جوړونکو الکترونونو ته د π الکترونونه (π - electrons) وایي. π الکتروني ورېځ د سگما اړیکې په پاسنی اولاندینی برخو کې ځای لري او په دې بنسټ دوو جوړو الکترونونو جوړه ییزه اړیکو جوړه کړې ده. جوړیزه اړیکه عبارت له سگما (σ) او د پای (π) اړیکې ($\sigma + \pi$ - bond) مجموعه ده. د p نه هایبرید شوي اوربیتالونه د الکتروني ورېځو څنګ پر څنګ ننوتنه چې د π اړیکه منځ




ته راوړي، د کاربن اتومونه یو له بل سره نژدې او د هغوی ترمنځ واټن لنډوي؛ یعنې $C = C$ د دوه گونې اړیکې اوږدوالی $134 pm$ ته نژدې کیږي، په داسې حال کې چې $C - C$ ساده اړیکې اوږدوالی د $154 pm$ دی. (5 - 1) شکل ته وگورئ:




شکل: (5 - 1) په ایتلین کې د اړیکې بنودل، د هغې زاویه او د اړیکو اوږدوالی

2-1-5: د الکینونو نوم ایښودنه


د الکینونو په نوم ایښودنه کې د ene وروستاړی د هغوی د ایزولوگو الکانونو د ane وروستاړي پر ځای ور زیا تیري. د الکینونو په مرکبونو کې هم ډیر اوږد زنجیر ټاکل کیږي، دلته هم د هغو کاربنونو نمبر چې په هغوی باندې پاتې شونې او یا ښاخونه شته دي، 1، 2، 3 اوداسي نور رقمونه لیکل کیږي او له علامې څخه وروسته بیا د پاتې شونې نوم د هغوی د نوم د لومړي توري پر بنسټ کوم چې د انګلیسي الفبا په تورو کې مخکې وي، لیکل کیږي وروسته د اوږد زنجیر نوم له ene وروستاړي سره لیکل کیږي. د کاربن داتومونو نمبر وهل د بنسټیزو زنجیرو له هغې خو او څخه پیل کیږي چې جوړه یزه اړیکه هم په هغه کې شتون ولري؛ خود اوږد زنجیر نمبر وهل له هغه خور څخه پیل کیږي کوم چې جوړه یزه اړیکه هغه سر ته نژدې وي، د بیلګې په ډول:



2-butene




1-butene



4-methyl-2-heptene

که چېرې خودوه گونې اړیکې په دې مرکبونو کې شتون ولري، د ene له وروستاړي څخه وړاندې د Tri، Di او نور رقمونه لیکل کیږي چې دا رقمونه د جوړه ییزو اړیکو شمیر ښيي؛ د بیلګې په ډول:




2,4-hexadiene


3-1-5: د الكينونو ايزوميري

الف: د جوړښت ايزوميري او د دوه گونو اړيكو ځای

لاندي مرکبونه په پام کې ونيسئ:



1-butene




2-butene

د پورتنیو دواړو مرکبونو ټوليز فورمول C_4H_8 دی؛ خو د دې د دواړو مرکبونو د ماليکولونو د جوړښت فورمولونه یو له بل څخه توپیر لري، د دوه گونې اړیکې ځای په دې مرکبونو کې بدلون موندلی دی، دا ایزومیري د جوړونکې ایزومیري په نوم د دوه گونې اړیکې د ځای له کبله یاد وي.

ب - فضايي ايزوميري (Stereo isomeris)


Stereo یوناني کلمه ده چې د جامد او کلکو جسمونو په معنا ده، پردې بنسټ دا ایزومیري د هغو مرکبونو پورې اړه لري چې کلک فضايي جوړښت ولري او د هغوی هندسي بڼې په فضا کې بدلون ونه کړای شي؛ د بیلگې په ډول: د 2-Butene مرکب په پام کې نیسو او د لرگینو مودلونو په واسطه د هغه شونې بڼې جوړوو، دا مرکب له (2 - 5) شکل سره سم د دوو ایزومیریو حالتونه لري؛ څرنگه چې لیدل کېږي د 2-Butene د مرکب په ماليکول د میتایل د گروپونو ځای پر ځای کیدل بشپړه توپیر لري چې په عادي تودوخه کې د ماليکولونو حرکتی انرژي د هغه د میتایل د رادیکالونو د تاویدولو او بدلیدلو خنډ گرځي، د خنډ د انرژي له منځه وړلو لپاره باید فعالوونکې انرژي (activation Energy) شتون ولري، پردې بنسټ په عادي تودوخه کې کیدای شي چې دا دوه ډوله ایزومیري یو له بل څخه جلا کړای شي؛ ځکه د هغوی د ایشیدو ټکي یو له بل څخه توپیر لري.



(2 - 5) - شکل: د 2-بیوتین د ماليکول دوه فضايي ساختمانونه


1 - د Cis او Trans پخوانیو طریقو نوم ایښودنه چې یوازې په دې ځانگړې حالت کې، 2-Butene او د هغه له هندسي شکلونه سره ورته دي، په دې ډول ده چې یو نیغ خط دکاربن د دوو اتومونو له مرکز څخه د هغوی په دوه گونې اړیکې باندې رسم کړی، که چیرې د میتایل دواړه گروپونه د نیغ خط لاندې په یوه لوري یعنې په یوه مستوي کې ځای ولري، دا جوړښت د Cis په نوم یا دیري. که چیرې د میتایل یو گروپ پاس او بل یې د نیغ خط تر لاندې وي؛ یعنې په دوه بیلابیلو مستویو کې شتون ولري، د Trans ایزومیري په نوم یا دیري .

2 - هغه نوې کرنلاره چې د فضايي ایزومیريو د بنودلو په هکله په کار وړل کېږي، نوموړي ایزومیري د Z او E په تورو رابښي، د دې کرنلاری سره سم هغه ایزومیري چې په هغې کې د میتایل دواړه گروپونه د نیغ خط په یوه خوا کې ځای ولري، دارنگه جوړښت ته Z ایزومیري وايي (Z د الماني کليمې Zusammen لومړی توری دی چې د یو ځای په معنی ده) هغه ایزومیري چې د میتایل دوه گروپونه د خط په دوو بیلا بیلو لورو؛ یعنې په بیلا بیلو سطحو کې ځای ولري، په E ټاکل کېږي. (E د الماني کليمې Entgegen لومړی توری دی چې یو بل سره د مخالف معنا لري)؛ د بیلگې په ډول:




جوړښت Z (Cis)
(E)2 - butane

جوړښت E (ترانس)
(z)2 - butane



(Z) Cis Isomery



(E) Trans Isomery

4-1-5 : د الکینونو خواص

1-4-1-5 : د الکینونو فزیکي خواص

د الکینونو فزیکي خواص د هغوی له ایزولوگو الکانونو سره ورته والی لري؛ خو د الکینونو د ایشیدو درجه د هغوی د ایزو لوگ الکانونو څخه ډیره ښکته او کثافت یې لوړ دی. د دې مرکبونو درې غړي چې د کاربن اتومونه یې $C_2 - C_4$ وي، د گاز حالت لري، هغه الکینونه چې $C_5 - C_{18}$ کاربن اتومونه لري، د مایع حالت او له C_{18} څخه پورته د موم یا جامد حالت لرونکي دي. د الکینونو د کاربن د سکلیټ او فضايي ایزومیريو جوړښت، دهغوی په فزیکي خواصو اغیزه لري، لاندې جدول وگورئ:

(5 - 1) جدول: د الکینونو فزیکي ځانگړتیاوې

نوم	فورمول	دوبلې کیدو درجه په °C	دایشیدو درجه په °C	مخصوصه کثافت
Ethylene	$\text{CH}_2 = \text{CH}_2$	-169	-105	0.570
propene 1-	$\text{CH}_2 = \text{CH} - \text{CH}_3$	-185.2	-47.8	0.610
butene- 1	$\text{CH}_2 = \text{CH} - \text{CH}_2 - \text{CH}_3$	-130.0	-6.3	0.595
butene- 2	$\text{CH}_3 - \text{CH} = \text{CH} - \text{CH}_3$	cis 138.9	+3.5	0.621
		trans(-105.5)	0.9	0.604
Iosbutene	$\text{CH}_2 = \underset{\text{CH}_3}{\text{C}} - \text{CH}_3$	-140	-6.9	0.594


د ټولو اولفینونو مخصوصه کثافت له یو څخه لږ دی او د ځانگړي بوی لرونکی دی، په اوبو کې بڼه نه حل کیږي؛ خو په اوبو کې د هغوی حلیدل د هغوی د ایزولوگو الکانونو په نسبت زیات دی.

2-4-1-5: د الکینونو کیمیايي خواص


د الکینونو کیمیايي خواص دوه گونې اړیکه، د سگما او پای د اړیکو فضایی ځایونه ټاکي، د سگما د اړیکې د الکتروني وریځې کثافت د هغه خط له پاسه چې د دواړو اتومونو هستې نښلوي، را ټول شوي دي او د پای د اړیکې د الکتروني وریځې کثافت له دې چاپیریال څخه د باندې شتون لري چې د منفي چارج لویه ساحه یې جوړه کړې ده. هڅونه د پای د اړیکې بنسټیزه ځانگړتیا ده، چې د دې الکترونونو اړیکه له هستې سره د سگما د الکترونونو د اړیکې په نسبت کمزورې ده؛ نو له دې کبله په اسانۍ سره قطبي کیږي او الکترون خوښوونکو (Electrophilic) ذرو ته د یرغل لارې چارې برابر ږیږي، له دې امله د پای اړیکه د هترولیتکې په بڼه پرې او جمعي تعاملونه تر سره کوي. سگما او د پای د اړیکې ترمنځ د انرژي توپیر 270kJ/mol دی، د الکینونو ځینی تعاملونه په لاندې ډول دي:

1 - د الکین هایدروجنیشن

که چیرې ایټلین د نیکل د کتلست په شتون کې هایدروجنیشن شي، ایټان لاسته راځي:






د ایټلین مالیکول په یوه سطحه کې شتون لري؛ یعنې مسطح دی؛ خو د ایټان مالیکول څلور وجهي بڼه لري



2 - د الكينونو هلو جنيشن


اولفينونه په عادي شرايطو کې هلو جنونه، په ځانگړې توگه کلورين او برومين په ځان پورې نښلوي او د پارافينونو ډای هلو جنيدونه جوړوي؛ د بيلگې په ډول: د ايتلين تعامل له کلورينو، برومينو او هايډروجن کلورايدو سره وگورئ چې تعامل وندو ترميک دی.




د هلو جنونو تعامل له الكينونو سره د Halogenation په نامه او لاسته راغلي مرکبونه يې د الكايل هلايدونو په نوم ياديږي. د برومين د اوبو بې رنگه کول، د دوه گونې اړيکې د توصيفي تعاملونو له ډلې څخه دي. د دې موخې لپاره د برومين او کاربن تټراکلورايد يا کلورو فارم محلول جوړوي او گټه ترې اخيستل کېږي. د دې تعامل پر بنسټ د مایع تیلو د مشوعیت درجه ټاکل کېږي.

3 - د الكينونو اکسیديشن

الكينونه په اسانۍ سره د بيلا بيلو اکسيداتونو تر اغيزې لاندې راځي، د همدې ځانگړتياوو په واسطه له پارافينونو او سايلکلو پارافينونو څخه توپيرېږي. د شرايطو په پام کې نيولو سره د الكينونو له اکسیديشن څخه بيلا بيل مرکبونه لاسته راځي:






د الكينونو د سوزيدو په پايله کې کاربن ډای اکساید، اوبه او انرژي لاسته راځي. په عادي شرايطو کې د اکسیديشن عمليه د دوه گونې اړيکې په ځای کې ترسره کېږي، که چيرې الكينونه په پوره پاملرنې سره د پوتاشيم پرمنگناتو د القليو محلول په واسطه اکسیديشن شي، دوه قيمته الکولونه لاسته راځي:



د قوي اکسید انتونو (د پوتاشيم پرمنگنيټ تيزابي محلول او د کروميک اسيد محلول) د عمل په پايله کې د الكينونو دوه گونې اړيکه پرې او دهايډروکاربنونو اکسيجن لرونکي مرکبونه لاسته راځي، د بيلگې په ډول: د

بیوتین د درې ایزومیزی اکسیدیشن گورو:





فعالیت



د قوي اکسید انتونو په واسطه په پوره پاملرنې سره د لاندې الکینونو د اکسیدیشن د تعامل محصول د کیمیایي

معادلو په واسطه روښانه کړئ:




4 - د الکینونو پولی میرایزیشن



الکینونه یو له بل سره جمعي تعاملونه تر سره کوي او په پایله کې پولی میرونه جوړوي؛ د بیلگې په ډول: د ایتلین یو مالیکول د هغه بل مالیکول سره اړیکه ټینګوي او همدا مالیکولونه د هغوی له نورو مالیکولونو سره او همدارنگه د ایتلین څو مالیکولونه یوله بل سره جمعي تعامل ترسره او د ایتلین پولی میر جوړوي. لومړنی الکین د مونومیر (Monomer) په نوم یا ډیري، (Monomer یوناني کلمه ده چې د یوې برخې مفهوم لري). د مونومیرونو له اړیکو څخه جوړشوی زنخیر د پولی میر (polymer) په نوم یا ډیري چې د هغوی ډیر ساده د ایتلین پولی میر دی، د هغه فورمول $(\text{CH}_2 - \text{CH}_2)_n$ - څخه دی چې اوږده زنخیرونه جوړوي. د پلاستیک جوړونې په صنعت کې پولی میرونه د مونو میرونو له یوځای کولوچي عمومي فورمول یې $(\text{CHX} - \text{CH}_2)$ - دی، لاسته راوړي، په دې مونومیر کې X د هلوچنونو ښکارندوی دی او په دې مرکبونو کې کیدای شي چې د X پرځای د CH_3 - گروپ وي، که چېرې X کلورین وي؛ نو د پولی میر عمومي فورمول $(\text{CHCl} - \text{CH}_2)$ - دی چې P V C (Polyvinyl Chloride) په نوم یادېږي، د $[\text{CH}(\text{CH}_3) - \text{CH}_2]_n$ - فورمول د پولی پروپیلین په نوم یادېږي

3-4-1-5: د الکینونو لاسته راوړنه



الکینونه د پارافینونو په نسبت په طبیعت کې لږ موندل کېږي، کوچني اولفینونه په لږه کچه د نفتو گازونو په مخلوط کې موندل کېږي او لوی اولفینونه په نفتو کې موندل کېږي. که چېرې نفت ټوټه او پارولیز شي، الکینونه لاسته راځي، د دې تعامل میخانیکیت داسې دی چې لوړو الکانونو ته له 400 - 700 سانتي گراد پورې تودوخه ورکوي؛ په پایله کې د الکانونو راډیکالونه لاسته راځي او د تعامل په بهیر کې د الکینونو راډیکالونه هم تر لاسه کېږي:




$\text{RCH}_2 \cdot$, $\text{CH}_3 \cdot$ را دیکالونه چې په لومړي پړاو کې د $C-C$ د اړیکې د پرې کیدو په پایله کې لاسته راځي، د لوړو پارافینونو مالیکولونه د یرغل لاندې نیسي د دریم او یا دوهم کاربن هایدرودجن چې د زنجیر د وروستي او پیل څخه لرې وي، له زنجیر څخه جلا کوي:




وروسته بیا د کاربن - کاربن اړیکه د طاقه الکترون لرونکي کاربن د اتوم ترڅنګ چې د هغه په څنګ کې شته، پرې کیږي او په پایله کې کوچني الکترونه او الکترونه جوړیږي:




په همدې توګه د اړیکې پرې کیدل د (λ, β) په ځای کې څو وارې ترسره کیږي او په زیاته کچه اولفینونه او د هغوی له ډلې څخه ایتیلین لاس ته راځي:



د اولفینونو د لاسته راوړلو مهمه لاره د الکترونو د دې هایدرودجنیشن لاره ده، په دې عملیه کې د کرومیم له اکساید څخه د کتلست په توګه ګټه اخیستل کیږي او نوموړی تعامل له 450°C څخه تر 460°C پورې تودوخې کې ترسره کیږي:



که چیرې د ایتیل الکولو ته د ګوګرو تیزابو او یا فاسفوریک اسید په شتون کې تودوخه ورکړل شي، په پایله کې ایتیلین او اوبه لاسته راځي:



فعالیت



د ایتیلین لاسته راوړنه

د اړتیا وړ لوازم او مواد: ایتیل الکول، د ګوګرو تیزاب، بالون، ستیند د نیونکي (ګیرا) سره، د

تودوخې سرچینه، تست تیوبونه، کاربه نلونه، درې ستنې لرونکې (سه پایه) او له اوبو څخه ډک تشت.


کړنلاره: د (3-5) شکل سره سم دستگاه تیاره کړئ، یو مول ایتیل الکول له ګوګرو تیزابو سره مخلوط

کړئ او په یوه بالون کې یې واچوئ، وروسته له دې له 150°C څخه تر 170°C پورې تودوخه ورکړئ،

خپلې لیدنې ولیکئ او لاندو پوښتونو ته ځواب ورکړئ.


1 - د ګوګرو تیزاب په دې تعامل کې کوم رول لوبوي؟

2 - د تعامل میخانیکیت یې د کیمیايي معادلې پر بنسټ روښانه کړئ .



(3 - 5) شکل: له ایتایل الکولو څخه د ایتلین د لاس ته راوړلو د ستگاه

د الکایل هلايدونو د دي هايډرو هلو جنیشن له تعامل څخه هم د هغوی ایزولوگ الکینونه لاسته راځي، په دې تعامل کې د قلوبو له الکولي محلول څخه گټه اخېستل کېږي؛ د بیلگې په ډول:




2-1-5: ځینې مهم الکینونه

1 - ایتلین

ایتلین د گاز حالت لري، په اوبوکې په لږه او په الکولوکې په زیاته کچه حل کېږي . څرنگه چې ایتلین له میتان څخه یو اتوم کاربن زیات لري؛ نو ځکه په روښانه وړانگو سوځي. د ایتلین او د هوا مخلوط چاودیدونکې ځانگړتیا لري؛ نو باید له هغه سره په زیاته پاملرنه کار وشي. ایتلین د عضوي مرکبونو له وچ تقطیر څخه لاسته راوړل کېږي او تل روښنایي لرونکي گازونه ایتلین گاز هم لري. ایتلین د نفتو په گازونو کې موندل کېږي.

2 - پروپیلین (C₃H₆)


پروپیلین د گاز په حالت پیدا کېږي او په صنعت کې هغه د کرکنگ په لاره د نفتو د گازونو او د پروپان له دي هايډریشن څخه لاسته راځي:



۳ - بیوتلین (C₄H₆)


بیوتلین د دريو ایزومرونو لرونکی دی چې عبارت دي له 1-butene , 2-buhene او Isobutene دا مرکب او د هغه ایزومرونه د گاز په حالت موندل کېږي چې د الکانونو له فرکشن څخه حاصلېږي، بیوتان د کرکنگ فرکشنی تعامل پر بنسټ تر لاسه کېږي، د بیوتان له دې هايډروجنیشن څخه 2- بیوتین، یا ډای میتایل وینیل

(Di methylvinyl) لاسته راځي.



4 - سایکلوپنتین C_5H_8 (Cyclopentene)

په عادي شرايطو کې سایکلوپنتین مایع حالت لري او په 44°C کې په ایشیدو راځي، دامرکب کیدای شي چې له سایکلوپنتان څخه په لاندې توگه په لاس راشي:



ځانونه وازمویئ؟

له 9.2 گرامو ایتانول څخه، ایتلین تر لاسه شوی دی :

الف - څو موله ایتلین لاسته راغلی دی؟

ب - څولتر هایدروجن ته د ایتلین د هایدروجنیشن لپاره اړتیا ده؟


2-5: الکاینونه (Alkynes)

الکاینونه غیر مشبوع هایدروکاربنونه دي چې د هغوی د کاربن د دوو اتومونو ترمنځ درې گونې اشتراکي اړیکه شته. د الکاینونو لومړی مرکب استلین دی؛ نو له دې کبله هغوی د استلین د کورنۍ په نوم هم یا د شوي دي، د دې هایدروکاربنونو زنجیر هم واز دی او په خپل مالیکول کې یوه یا څو درې گونې اړیکې لري. که چیرې له الکاینونو څخه د هایدروجن دوه اتومه جلا شي، د هغوی اړونده الکاینونه لاسته راځي. الکاینونه چې یوه درې گونې اړیکه لري، عمومي فورمول یې $\text{C}_n\text{H}_{2n-2}$ دی، په دې فورمول کې کیدای شي $n \geq 2$ وي او ډیر کوچنی مرکب د هغوی استلین دی چې سیستمایټیک نوم یې Ethyne دی؛ که چیرې yne وروستاړي دهغو د لاتین رقمونو ته چې د کاربن د اتومونو شمیر رانښيي، ورزیات کړای شي، د هغوی اړوند الکاین نوم لاسته راځي.

1-2-5: د الکاینونو جوړښت

په الکاینونو کې بنسټیز لامل د هغوی په مالیکول کې د درې گونو اړیکو ($\text{C} \equiv \text{C}$) شتون دی. درې گونې اړیکې په جوړښت کې درې جوړې گډ شوي الکترونونه (شپږ الکتروني اړیکه) برخه لري. د کاربن هغه اتومونه چې درې گونې اړیکه جوړوي، د sp - هایبریدیزیشن په حالت کې شتون لري، هر یو یې د سگما یوه، یوه اړیکه لري چې 180° درجې زاویه یې د اړیکو ترمنځ شته ده، د کاربن د اتومونو د p دوه نه هایبرید شوي اوربیتالونه د SP په اوربیتالونو باندې عمود ولاړ دي چې 90° زاویه یې جوړه کړې ده او د دویم کاربن د اتوم له P اوربیتالونو سره موازي دي، ددې اوربیتالونو هره جوړه څنگ پر څنگ ننوتنه کوي او دوه د پای (π) اړیکې جوړوي. درې گونې اړیکه د یوې سگما (σ) اړیکې او دوه د پای (π) له اړیکو څخه جوړه شوې

ده، د(4-5) شکل د اړیکو ځایونه د استلین په مالیکول کې ښيي:



شکل: په استلین کې د اړیکو ځای او څرنگوالی (4 - 5)

2-2-5: د الکاینونو ایزومرونه

د الکاینونو ایزومیري د کاربنی زنجیر په جوړښت او په زنجیر کې د درې گونې اړیکې ځای پورې اړه لري چې د الکینونو له ایزومیریو سره لږ څه ورته دی؛ خو د سیس او د ترانس ایزومیري نه لري؛ ځکه د سگما دوه اړیکې چې د کاربن د دوو اتومونو په واسطه جوړې شوي دي، د sp هایبرید په حالت کې له 180° درجې زاوې سره په یوه نیغ خط کې ځای لري، پر دې بنسټ د استلین مالیکول خطي دی.

استلین او پروپاین ایزومیري نه لري؛ خو د بیوتاین ایزومیري په لاندې ډول دي :



1 - butyne

2 - butyne

فعالیت



د C_5H_8 , C_6H_{10} , C_7H_{12} جمعې فورمول لرونکو مرکبونو د جوړښتي ایزومیریو او د درې گونې اړیکې ایزومیري ولیکئ.


3-2-5: د الکاینونو نوم ایښودنه

د الکاینونو د نوم ایښودلو کړنلاره د الکینونو په شان ده، په اشتقايي (Rational) نوم ایښودنه کې د الکاین گروپ د استلین مشتق گڼل شوی دی چې د هغوی دا لاندې بیلگې مطلب روښانه کوي:




Ethyl acetylene

Dimethyl acetylene



Methyl ethyl acetylene

Methyl isopropyl acetylene




فعالیت



د هغه مرکب ایزومیري ولیکئ چې د C_8H_{14} جمعې فورمول لرونکي دي او په اشتقافي طریقه یې نوم اېښودنه وکړئ.

د (IUPAC) په لاره د الکانونو نوم اېښودل د الکانونو په شان، داسې دي: چې د درې گونې اړیکې ځای د کاربن په نمبرونو سره ټاکل کیږي. د بنسټیز زنجیر نمبر وهل د زنجیر له هغه لوري څخه ترسره کیږي، کوم چې درې گونې اړیکه ورته نژدې وي؛ د بیلگې په ډول:




3 - methyl - 1 - butyne

2 - butyne

فعالیت



الف - د لاندې فورمولونو لرونکي مرکبونو نومونه د (IUPAC) په سیستم ولیکئ:



ب - د لاندې مرکبونو شرح فورمولونه ولیکئ.

a. 4,4 - dimethyl 1 - pentyne b - 4 - methyl - 2 - pentyne

c. 3 - methyl 2 - hexene d. 3,3,3 - trifluoro - 1 - butyne

4-2-5 د الکانونو فزیکي خواص

د الکانونو فزیکي خواص د الکانونو خواص ته ورته دي، هغه الکانونه چې له دوو څخه تر څلورو د کاربنونو اتومونه لري، د گاز حالت لري. له پنځو څخه تر شپاړسو د کاربن اتومونو لرونکي د مایع حالت او له 16 څخه پورته د جامد حالت لري. ایتیلین په 103°C - تودوخه کې په ایشیدو راځي خو استلین په 83.5°C - کې په اېشېدو راځي.


په اوبو کې د کوچنیو الکانونو د حل کیدلو وړتیا د هغوی د ایزولوگ الکانونو او الکانونو څخه زیاته ده، خوسره له دې هم په اوبو کې لږ حل کیږي. (5 - 2) جدول د ځینو الکانونو فزیکي خواص ښيي.

(5 - 2) جدول: ځينې الكاينونه او د هغوي فزيکي ځانگړتياوې.

نوم	د کاربنونو شمېر	جوړښتيز فورمول	د وېلې کېدو درجه	د اېشېدو درجه	کثافت g/L
Acetylene	2	$\text{CH} \equiv \text{CH}$	-80.8°C	-75°C	
Propyne	3	$\text{CH} \equiv \text{CCH}_3$	-103°C	-23°C	
1-butyne	4	$\text{CH} \equiv \text{CCH}_2\text{CH}_3$	-125.7°C	8°C	
2-butyne	4	$\text{CH}_3\text{CH} \equiv \text{CCH}_3$	-32.3°C	27.0°C	0.691
1-pentyne	5	$\text{CH} \equiv \text{CCH}_2\text{CH}_2\text{CH}_3$	-106°C	40°C	0.69
2-pentyne	5	$\text{CH}_3\text{C} \equiv \text{CCH}_2\text{CH}_3$	-109°C	56°C	711.0
1-hexyne	6	$\text{CH} \equiv \text{CCH}_2\text{CH}_2\text{CH}_2\text{CH}_3$	-132°C	71°C	716.0
2-hexyne	6	$\text{CH}_3\text{C} \equiv \text{CCH}_2\text{CH}_2\text{CH}_3$	-89°C	84°C	0.73
3-hexyne	6	$\text{CH}_3\text{CH}_2\text{C} \equiv \text{CCH}_2\text{CH}_3$	-101°C	84°C	0.723
1-heptyne	7	$\text{CH} \equiv \text{C}(\text{CH}_2)_4\text{CH}_3$	-81°C	100°C	0.738
1-octyne	8	$\text{CH} \equiv \text{C}(\text{CH}_2)_5\text{CH}_3$	-79°C	126°C	0.747
1-nonyne	9	$\text{CH} \equiv \text{C}(\text{CH}_2)_6\text{CH}_3$	-50°C	151°C	0.758
1-decyne	10	$\text{CH} \equiv \text{C}(\text{CH}_2)_7\text{CH}_3$	-44°C	174°C	0.767

4-2-5: د الكاينونو کيميايي خواص

د الكاينونو کيميايي خواص د درې گونې اړيکې په ځانگړتيا او د کاربن د اتومونو د sp³ هايبريد له ځانگړتياوې سره اړيکه لري. د نه مشبوع هايډرو کاربنونو د تعاملونو ځانگړتيا د هغوی له ډلې څخه د الكاينونو ځانگړتيا دا ده چې جمعي تعاملونه تر سره کوي؛ خو د الكاينونو تعاملونه په دوو پړاونو کې تر سره کېږي. په لومړي پړاو کې جمعي تعامل په درې گونې اړيکه کې تر سره کېږي چې الفين او دهغه مشتقات لاسته راځي، په دويم پړاو کې اولفينونه او د هغوی جوړ شوي مشتقات په الکانونو او د هغوی په مشتقاتو بدلون مومي. له هايډروجن برومايد سره د استلين د تعامل ميخانيکيت په لاندې ډول مطالعه کوو:




درې گونې اړیکه د دوه گونې اړیکې په نسبت د تودوخې په مقابل کې کلکه ده، دا مطلب د استلین لاسته راوړنه د میتان او دهغه له هومولوگو څخه د تودوخې ($1200^\circ\text{C} - 1500^\circ\text{C}$) د انشقاق په واسطه ډیرښه روښانه کیږي، د S د اوریتال د برخې زیاتوالي د اوریتالونو د هایپرید په حالتونو کې د کاربن د اتومونو برېښنايي منفي خاصیت زیات وي، د کاربن او هایډروجن ترمخ اړیکه ډیره قطبي کیږي:

(3 - 5) جدول: د کاربن د هایپرید ډول او دهغه برېښنايي منفي

هایپریدیزیشن	په هایپرید اوریتالونو کې د S د اوریتال برخه	برېښنايي منفي EN
sp^3	$\frac{1}{4}$	2.5
sp^2	$\frac{1}{3}$	2.62
sp	$\frac{1}{2}$	2.75


د استلین د تیزابي خاصیت لامل هم په مالیکول کې د C-H اړیکې په څرگنده قطییت پورې اړه لري. د اړیکې هومولیتیکي پرې کیدل او د رادیکال جوړیدل ستونزمن دی؛ خود اړیکې هترولیتیکي پرې کیدل په آسانی سره



د الکاینونو ځنې تعاملونه لاندې مطالعه کوو:


1-4-2-5: جمعي تعاملونه

الف - د هلو جنونو نښتلی: د هلو جنونو نښتنه په الکاینونو کې، د الفینونو په نسبت ستونزمنه ده او ورو، ورو ترسره کیږي. د برومین د اوبو د رنگ له منځه تلل د څو گونې اړیکې توصیفي تعامل روښانه کوي.



1,2 - dibromoethene


ب - په الکاینونو باندې د هایډروجن هلایدونو نښلول: هایډروجن هلایدونه د درې گونې اړیکې د پاسه د هغوي د نښلولو د دوه گونې اړیکې په پرتله له ستونزو سره ترسره کیږي:




Vinyl fluoride

2-4-2-5: د الکاینونو هایډروجنیشن

د الکاینونو هایډروجنیشن د الکاینونو په نسبت ورو، ورو ترسره کیږي:




Ethene




5-4-2-3: د الكاينونو هايديريشن

د الكاينونو هايديريشن د الكينونو په نسبت په اسانۍ تر سره كېږي؛ خو د كتلتستونو؛ لكه د گوگړو تيزاب او د سيمابو دوه ولانسه مالگې شتون اړين دى. په لومړي پړاو كې بې ثباته مركب جوړېږي؛ ځكه د هايډروكسيل د گروپ شتون په هغه كاربن كې چې دوه گونې اړيکه ولري، شوني نه دي؛ نوله دې كبله د هغه بڼه بدلون مومي؛ يعنې ايزومير ايزيشن يې ترسره كېږي او الډيهايډونه جوړېږي، كه چيرې استلين هايديريشن شي، اسيت الډيهايډ جوړېږي:




د پورتنۍ تعامل پر بنسټ په صنعت كې اسيت الډيهايډ لاسته راوړي .
د هايديريشن په پايله كې د استلين له هومولوگونو څخه د هغه ايزولوگ كيتونونه جوړېږي:




5-4-2-4: د الكاينونو اكسيديشن

الكاينونه په اسانۍ سره اكسيدي كېږي او د اكسيديشن عمليه د زنجير د درې گونې اړيکې له برخې څخه په پرې كيدو سره يو ځای ترسره كېږي:



الكاينونه د پوتاشيم پرمنگنات اولن محلول بې رنگه كوي چې له دې تعامل څخه د درې گونې اړيکې د توصيفي پېژندنې لپاره كيدای شي گټه واخېستل شي. لاندې معادله پورتنۍ مطلب روښانه كوي:





5-4-2-5: د الكاينونو پوليمرايزيشن

الكاينونه كولاى شي چې د كتلتستونو په شتون كې يو له بل سره تعامل و كړي او د شرايطو په پام كې نيولو سره بيلابيل مركبونه جوړ كړي:




كه چيرې استلين د تودوخې او سكرو په شتون كې تر ايزومير ايزيشن شي، بنزين لاسته راځي:



5-2-4-6: د الکایونو تعویضي تعاملونه



د هایدروجن اتومونه د استلین په مالیکول او د هغه مونو الکایل ($\text{CH} \equiv \text{C} - \text{R}$) په مشتقاتو کې د فلزونو په واسطه سره د بې ځایه کیدو اړتیا لري. د استلین او د هغه د مونو الکایل مشتقاتو ($\text{CH} \equiv \text{C} - \text{R}$) د هایدروجن اتومونه د قوي القلیو د اغیزې له امله؛ یعنې د القلیو فلزونو د امیدونو محلول په مایع امونیا کې د القلی فلزونو په واسطه بې ځایه کېږي او اسیتلایدونه (acetylides) جوړوي:



په پورتنی تعامل کې الکایونو د تیزابونو په توګه عمل کړې او قوي القلیو ته یې پروتون ورکړې دی، اسیتلایدونه د مالګو په شان مرکبونه دي او د اوبو په واسطه هایدرولیز کېږي. د استلین تیزابي خاصیت له اوبو څخه کمزوری دی؛ خود ایتلین او ایتان په نسبت ډیر دی. د ګرینارډ معرف ($\text{R} - \text{MgX}$) له الکایونو سره تعامل کوي، اسیتلایدونه جوړوي:





سودیم اسیتلاید او مګنیزیم اسیتلاید په بیلا بیلو سنتیزونو کې په کار وړل کېږي. کلسیم کار باید هم یو اسیتلاید دی. که چیرې د سپینوزرو نایتریت او د مسو یو ولانسه نایتریت امونیا یې محلول ته له استلین سره تعامل ورکړل شي، په وار سره سپین او خرمايي رنگه رسوب ترلاسه کېږي چې په وچ حالت کې د چاودیدنې ځانګړتیا لري:



فعالیت




د لاندې تعاملونو معادلې بشپړې کړئ:



3-5: استلین

خالص استلین بوی نه لري، د هغه استلین بد بوی چې له کلسیم کار باید څخه لاسته راځي، په هغه کې هایدروجن سلفایډ او فاسفین د مخلوطو په بڼه شتون لري، استلین په اوبو کې منحل دی، د استلین مخلوط له هوا سره د چاودیدونې ځانګړتیا لري، په دې بنسټ له استلین سره د کار کولو په وخت باید ډیر پام وشي. د استلین له


سوځيدو څخه په ډيره كچه تودوخه (1300Kjoul/mol) توليد يري. استلين چې د الكاينونو لومړی مركب دی، په ډيرې تودې لمبې سره په هوا کې سوزيږي او $3000^{\circ}C$ تودوخه توليد وي چې د د فلزونو په پرې كولو او ولدینگ كولو کې ترې گټه اخيستل كيږي، دا مركب د اوبو او كلسيم كاربايد له تعامل څخه لاسته راځي:



د استلين ځيني فزيكي خواص (5 - 2) جدول کې ليكل شوي دي


1-3-5: د استلين كيميايي خواص

1 - د استلين د سوزيدو تعامل: استلين په ازاده هوا کې سوزي، اوبه، كاربن ډاي اكسايد او انرژي توليدوي:




2 - د استلين جمعې تعاملونه

الف - استلين له هايډروجن سره تعامل كوي، په لومړي پړاو کې ايتلين او په دوهم پړاو کې ايتان جوړوي:



ب - استلين له هلوچنونو سره تعامل كوي د الكينونو هلايد او د الكانونو هلايد جوړوي



هغه ټول تعاملونه ئې الكاينونه يې سرته رسوي، استلين يې هم سرته رسوي.

2-3-5: د استلين لاسته راوړنه

1 - د كلسيم اسيتلايد له هايډروليز څخه


فعاليت



د كلسيم كاربايد څخه د استلين لاسته راوړنه


د اړتيا وړ مواد او لوازم: د كاربايد تيره، مقطرې اوبه، كورنل، بنيسنه يي تست تيوب، له اوبو څخه ډك شت، سوري لرونكي كاركي سريوېش او ايرلين ماير.

ګڼلاره: لږ څه كلسيم كاربايد په يوه ايرلين ماير کې واچوئ او د هغه سر له سوري لرونكي كاركي سريوېش سره و تړئ، وروسته د كاركي سريوېش له سوريو څخه كورنل او يوقيف ايرلين ماير ته ور دننه كړئ او د قيف د لارې كلسيم كاربايد باندي او به ور زياتې كړئ، كورنل تست تيوب چې د اوبو په ډك شت کې سرچپه اېښودل شوی دی، سمون وړ كړئ، خپلې ليدنې وليكئ.



(5 - 5) شکل له کلسیم کارباید څخه د استلین دلاس ته راوړنې دستگاه

2 - که چیرې پای برومایتان ته د پوتاشیم هایدروکساید له الکولي محلول سر د تودوخې په شتون کې تعامل ورکړل شي، استلین لاسته راځي:




3 - که چیرې کاربن او هایدروجن د برېښنايي قوس له لارې د برېښنا په بهیر کې واچول شي، استلین لاسته راځي:



لومړی مثال: که چیرې 5g کلسیم کارباید په اوبو کې واچول شي، په STP شرایطو کې 1.12L

استلین لاسته راځي، د کلسیم کارباید سلنه په دې تعامل کې ومومئ.

حل: په لومړي پړاو کې د کلسیم اسیتلايد او اوبو د تعامل کیمیايي معادله لیکو:



$$22.4\text{L} \quad - \quad 1\text{mol}$$

$$1.12\text{L} \quad - \quad n$$






$$n = \frac{1.12\text{L} \cdot 1\text{mol}}{22.4\text{L}} = 0.05\text{mol}$$

$$n_{\text{CaC}_2} = \frac{m}{M} \Rightarrow m_{\text{CaC}_2} = n \cdot M = 0.05\text{mol} \cdot 64\text{g/mol}$$

$$m_{\text{CaC}_2} = 3.2\text{g} \quad \left\{ \begin{array}{l} 5 - 3.2\text{g} \\ 100 - w\% \end{array} \right\}$$

$$W\%_{\text{CaC}_2} = \frac{3.2\text{g} \cdot 100}{5\text{g}} = 64\%$$

دوہم مثال : د CaCO_3 د تعامل له بهیر څخه لاندې مرکبونه په لاسته راوړئ:
الف - اسیٹیلین، ب - ایتیلین، ج - ایتان.





د پنځم څپرکي لنډيز

* د الکینونو د مرکبونو هومولوگي سلسله د یو میتلین گروپ ($-\text{CH}_2-$) په کچه یوله بل څخه توپیر لري چې د هغوی عمومي فورمول C_nH_{2n} دی.

* که چیرې له الکانونه څخه دوه اتومه هایدروجن لرې شي، د هغوی ایزولوگ الکین لاسته راځي * په فضايي ایزومیري کې (Stereo isomeris) یوناني کلمه ده چې د جامد او کلکو جسمونو په معنا ده، پردې بنسټ دا ایزومیري هغو مرکبونو پورې اړه لري چې کلک فضايي جوړښت ولري او د هغوی هندسي بڼې په فضا کې بدلون ونه کړي.

* د الکینونو کیمیايي خواص دوه گونې اړیکې د سگما او پای د اړیکو فضايي ځایونه ټاکي، د سگما د اړیکې د الکتروني ورېځې کثافت د هغه خط له پاسه چې له دواړو اتومونو هستې سره نښلوي، راټول شوي دي او د پای د اړیکې د الکتروني ورېځې کثافت له دې چاپیریال څخه د باندې شتون لري چې د منفي چارج لویه ساحه یې جوړه کړې ده. هڅونه د پای د اړیکې بنسټیزه ځانگړتیا ده، چې د دې الکترونونو اړیکه له هستې سره د سگما د الکترونونو له اړیکې څخه کمزورې ده؛ نو له دې کبله په اسانۍ سره قطبي کیري او الکترون خوښوونکو ذرو (Electrophilic) ته د یرغل آسانتیا برابر یږي، پر دې بنسټ د پای اړیکه د هترولتیکي په بڼه پرې او جمعي تعاملونه ترسره کیري. سگما او پای د اړیکو ترمنځ د انرژي توپیر 270kJ/mol دی.

* الکینونه یو له بل سره جمعي تعاملونه سرته رسوي او په دې ترتیب پولي میرونه جوړوي. * الکانونه غیر مشبوع هایدروکاربنونه دي چې د هغوی د کاربن د دوو اتومونو ترمنځ درې گونې اشتراکي اړیکه شته. د الکانونو عمومي فورمول C_nH_{2n-2} دی، په دې فورمول کې کیدای شي چې $n \geq 2$ وي او د هغوی ډیر کوچنی مرکب استلین دی چې د هغه سیستماتیک نوم Ethyne دی. که چیرې د yne وروستاړي هغه لاتین رقمونو ته چې د کاربن د اتومونو شمیر په الکانونو کې ښيي، وزيات کړای شي، د هغوی اړونده الکان نوم لاسته راځي.

په اوبو کې د کوچنیو الکانونو د حل کیدلو وړتیا د هغوی له ایزولوگ الکینونو او الکانونو څخه زیاته ده، خوسره له دې هم په اوبو کې لږ حل کیري.

* د استلین د تیزابي خاصیت لامل هم په مالیکول کې د $\text{C}-\text{H}$ اړیکې په څرگنده قطبیت پوري اړه لري، د

اړیکې هومولیتیکې پرې کیدل او د رادیکال جوړېدل ستونزمن دی؛ خو د اړیکې هترولیتیکې پرې کیدل په



* د استلین له سوزېدو څخه ډېره زیاته تودوخه (1300kJ/mol) تولیدېږي چې د فلزونو د پرېکېدو په موخه ترې گټه اخېستل کېږي.

د پنځم څپرکي پوښتنې او تمرین څلور ځوابه پوښتنې

- 1 - د ایتلین په مالیکول کې د کاربن د دوو اتومونو ترمنځ کومه اړیکه شتون لري ؟
الف - یوگونې، ب - دوه گونې، ج - درې گونې، د - ایوني.
- 2 - دوه گونې اړیکه له ----- څخه جوړه شوې ده:
الف - یوه د سگما σ اړیکه او یوه د پای π اړیکه، ب - دوه سگما اړیکې، ج - دوه ډیای اړیکې د - هیڅ یو
- 3 - د کاربن هغه اتومونه چې په خپل منځ کې دوه گونې اړیکه لري، د هایبرید یزیشن په کوم حالت کې شتون لري؟

الف - sp^3 ، ب - sp^2 ، ج - sp ، د - $sp^3 d^2$.

- 4 - د CH_3 - $\text{CH} = \text{CH} - \text{C}(\text{CH}_3)_2 - \text{CH}_2 - \text{CH}_2 - \text{CH}_3$ مرکب نوم عبارت دي له:
الف - Iso octane، ب - Heptene - 2، ج - Methyl - 4، د - هیڅ یو

- 5 - دوه گونې اړیکې درې گونې اړیکې په نسبت په ----- اکسیدي کېږي.
الف - ورو، ب - چټکتیا، ج - یوشان، د - نه اکسیدي کېږي.
- 6 - د $\text{CH}_3 - \text{CH}_2 - \text{OH} \xrightarrow{\text{H}_2\text{SO}_4} + \text{H}_2\text{O}$ تعامل یو محصول عبارت دی له:

الف - $\text{CH}_2 = \text{CH}_2$ ب - $\text{CH} \equiv \text{CH}$ ج - $\text{CH}_3 - \text{CH}_3$ د - CO_2


7 - الکانونه د یوې ----- اړیکې لرونکي دي

الف - درې گونې، ب - دوه گونې، ج - یوه گونې، د - هیڅ یو.

8 - $C_n H_{2n}$ عمومي فورمول په کومو هایډروکاربنونو پورې اړه لري ؟

الف - الکانونه ب - الکانونه ج - سایکلوالکانونه د - ب اوج دواړه سم دي.

9 - په الکانونو باندې د هلوچنونو نښلیدل له اولفینونو څخه په ----- تر سره کېږي.




الف - سست او ورو ب - چټکتیا، ج - په اسانۍ د - تعامل نه کوي

10 - که چیرې د yne وروستاړی په هغو لاینو رقمونو باندې چې د کاربن د اتومونو شمیر په یو مرکب کې ښیي، ورزیات شي، د هغه د اړوند --- نوم لاسته راځي.

الفذ - الکانونو، ب - الکینونو، ج - الکانونو، د - سایکلو الکینونو.

11 - د برومین د اوبو د رنگ له منځته تلل د ----- اړیکې توصیفې تعامل ښکاره کوي:

الف - څوگونو، ب - یووگونو، ج - الف اوب دواړه، د - هیڅ یو.



الف - $2\text{H}_2\text{O}$ ، ب - 2KBr ، ج - $\text{CH} \equiv \text{CH}$ ، د - هیڅ یو"

13 - د استلین د تیزابي خاصیت د لرلو لامل د هغه په مالیکول کې د ----- اړیکې په ښکاره قطبیت پورې اړه لري.

الف - $\text{C}-\text{C}$ ، ب - $\text{C}-\text{H}$ ، ج - $\text{C}=\text{C}$ ، د - $\text{C}=\text{C}$.

14 - $\text{CH} \equiv \text{CH} + \text{H}_2 \longrightarrow$ تعامل محصول له ----- څخه عبارت دی:

الف - CH_3-CH_3 ، ب - $\text{CH}_2=\text{CH}_2$ ، ج - $\text{CH} \equiv \text{CH}$ ، د - هیڅ یو.

15 - د sp -hybride حالت لرونکي کاربن د الکترونیکاتیویټی درجه له لاندې رقمونو څخه کوم یو یې ښکاره کوي.




الف - 2.75، ب - 2.5، ج - 2.65، د - 2.3


تشریحي پوښتنې

1 - د هغه الکان مالیکولي فورمول تر لاسه کړئ چې د هغه په 0.63 گرامه کتله کې، 0.07 گرام هایډروجن شامل وي.

2 - د کاربن د ټولو اتومونو د هایبرید حالت چې په $\text{CH}_3-\text{C} \equiv \text{C}-\text{CH}=\text{CH}_2$ کې شتون لري، وټاکئ.

3 - دا لاندې مرکبونه د IUPAC په لارې نوم ایښودنه وکړئ:







4 - دلاندي مرکبونو د جورښت فورمولونه وليکئ


- a- 1,2 -dichloro ethene b- 2,3 - dimethyl -2-pentene
 c - 1,3- dibromo cyclo hexene d- Cis 3,4 dibromo -3-hexene
 e- 4 -methyl 2-pentyne f-2- pentyne
 g-3-chloro-2-ethyl-1-pentyne h-1,3-pentadiene

5 - دا لاندي کيميايي معادلې د مارکوف نیکوف د قاعدې په پام کې نیولو سره بشپړې او روښانه کړئ:




6 - د الکاینونو د تعویضي تعاملونو په اړه خپل معلومات وليکئ.

7 - له لاندي مرکبونو څخه کوم یو د سیس او ترانس ایزومیري لرونکي دي؟ هغه وليکئ:



اروماتیکي مرکبونه (Arenes)




د 19 پیړۍ د دویمې نیمايي په پیل کې هغه مرکبونه د اروماتیک په نامه یادیدل کوم چې له طبیعي عطري موادو څخه په لاس راتلل، اروماتیک مرکبونه د خواصو له کبله له الفاتیکو مرکبونو څخه توپیر لري، په اوسني وخت کې اروماتیک مفهوم دکیما له لحاظه د بوی سره هیڅ اړیکه نه لري. د دې کورنۍ مرکبونه په خپل مالیکول کې باثباته کاربنی کړۍ لري چې د ځانگړو اړیکو لرونکي دي. په دې څپرکي کې د اروماتیکو مرکبونو په اړه معلومات وړاندې کېږي او دهغو په مطالعې به پوه شئ چې اروماتیکونه کوم ډول مرکبونه دي؟ د دې کورنۍ لومړنی مرکب کوم دی؟ زموږ په ژوند کې کوم رول لوبوي؟ څرنگه کولای شو چې دا مرکبونه په لاس راوړو؟

1-6 : دبنزين جوړښت

داروماتيکو مرکبونو لومړنی مرکب بنزين دی چې په 19 پېړۍ کې د انگليسي فزيک پوه مايکل فارادي (Mykal Farady) په واسطه د عضوي مرکبونو څخه لاسته راغلی دی.


څه موده وروسته د اروماتيک بيلابيل مرکبونه په عطرونو کې تر لاسه شول او څرگنده شوه چې د اړوندو کيميايي تعاملونو په واسطه کيدای شي د مرکبونه په بنزين بدلون ومومي. په لومړي سر کې دا مرکبونه د بنزين مشتقاتو په نوم او وروسته د اروماتيک مرکبونو يا عطري موادو په نوم نومول شوي دي؛ ځکه د دوی زياتره غښتلی او په زړه پورې بوی لري.

د بنزين په کچه چې يو ساده اروماتيک مرکب دی، نور مرکبونه دومره د پوهانو پام ځان ته نه وه گرځولی؛ دې کبله علماوو د بنزين لپاره د ډيروزياتو جوړښتيو فورمولونو وړانديز کړی دی چې د هغوی له ډلې څخه په 1865 کال کې د کيکولي وړاندې شوی فورمول د بنزين لپاره ډير برابر دی، د کيکولي له فورمول سره سم بنزين سایکلو هگزاترين (1,3,5-cyclohexatriene) دی چې يو هايډروکاربن د شپږ کرېزه اضلاعو د درې مزدوجو اړيکو لرونکی مرکب دی.




د کاربن او هايډروجن د ټولو اتومونو دا جوړښت يوشان ارزښت او د بنزين ځينې نورې ځانگړتياوې روښانه کوي؛ خو دا فورمول نه شي کولای روښانه کړي چې ولې بنزين د غير مشبوع هايډروکاربنونو خواص نه لري؟ بنزين د غير مشبوع مرکبونو د تعاملونو ځانگړتياوې له ځان څخه نه ښکاره کوي؛ يعنې د برومين اوبه او د پوتاشيم پرمنگناټ د القليو محلولو رنگ ته بدلون ورکولی نه شي، بنزين له برومين سره د جمعي تعاملونو پرځای تعويضي تعاملونه ترسره کوي؛ کله چې د بنزين د ماليکول د هايډروجن يو اتوم د برومين په واسطه تعويض شي، د C_6H_5Br مرکب جوړېږي.

د بنزين د جمعي تعاملونو شون په ځانگړو شرايطو کې په سترگو کيږي او د هغه له هايډروجنېشن څخه د کتلست په شتون کې سایکلو هگزان لاسته راځي:




له پورتنۍ څيړنې څخه معلومېږي چې بنزين د تودوخې مقاومت تر $900^\circ C$ پورې دی. شرايطو کې يې دا ځانگړتيا کمزورې ده، د بنزين د تودوخې مقاومت تر $900^\circ C$ پورې دی. د کيميايي اړيکو په اړه د الکتروني نظرياتو پراختيا او د ميخانيک کوانت نظريو د اروماتيکو مرکبونو د ځانگړتياو د روښانولو امکان برابر کړی دی. د بنزين د ماليکول انرژي کيدای شي چې په بيلابيلو لارو وټاکل شي، د هغوی پايلې ښکاره کوي چې د بنزين رښتيايي ماليکول، له سایکلو هگزاترين څخه لږه انرژي لري، کومه چې د هغوی اړيکو ښودلې ده، د سایکلو هگزاترين د ماليکول دسوزيدو تودوخه 3453 kJ/mol ده؛ خو د بنزين د ماليکول دسوزيدو تودوخه چې په تجربې ډول لاسته راغلی، 2303 kJ/mol ده. د سایکلو هگزاترين



هایدروجنیشن د انرژي له ازادیدو سره ترسره کیږي؛ په داسې حال کې چې د بنزین هایدروجنشن د انرژي له جذب له امله ترسره کیږي. د بنزین او هغه ته د ورته مرکبونو کیمیايي خواص ډیر حیرانوونکی دی، سره له دې چې د بنزین مرکبونه غیر مشبوع دي؛ خو الکینونو او الکانونو ته ورته دي؛ جمعي تعاملونه په دې مرکبونو کې ډیر لږ ترسره کیږي، برعکس تعویضي تعاملونه په ښه توګه ترسره کوي، له دې امله اروماتیک مرکبونه له عادي غیر مشبوع مرکبونو څخه توپیر لري او د هغوی ځانګړی خواص د بنزین په کړي او د هغه په مرکبونو پورې اړه لري. چه هغه سره تعامل کوي د بنزین جمعي فورمول C_6H_6 دی او له هګزان (C_6H_{12}) څخه د هایدروجن شپږ اتومه او له هګزین څخه د هایدروجن څلور اتومه کم لري. په بنزین کې د اړیکو اوږدوالی 140 پیکامتر او د هغه د اړیکو جوړښت د ریزونانس په حالت دی کوم چې په لاندې شکل کې لیدل کیږي:


د بنزین په مالیکول کې شپږ الکترونونو د π اوربیتالو نیولي دي، د بنزین مالیکول په کاربنی اسکلیت کې یې د سګما (σ) اړیکې مالیکولي اوربیتالونه د کاربن د اتومونو د $SP^2 - hybrid$ سره نیغ پرنیغ له یو بل سره او د هایدروجن د اتوم سره د نیغ پرنیغ نوتلو له کبله جوړ شوي دي. (6 - 1) شکل د بنزین په مالیکول کې د اړیکو اوږدوالی او د اړیکو زاویې او ریزونانس حالت ښکاره کوي:




(6 - 1) شکل: (الف): د اړیکو اوږدوالي او زاویې (ب) د بنزین په مالیکول کې د اوربیتالونو ښودل

څرنګه چې اروماتیک هایدروکاربنونه غیر مشبوع دي؛ نو له دې کبله هغوی د ene په وروستاړي، الکینونو ته ورته او د Ar مختاړي چې له ارومات (Aromate) څخه مشتق شوی دی، نوم ایښودنه شوي ده؛ پر دې بنسټ د هغوی سیستماتیک نوم Arene ایښودل شوی دی. د اړین مرکبونه د بنزین په ساده ښې سر بیره د څو کړیزو مرکبونو په ښه هم شته؛ د بیلګې په ډول: د بنزین د دوو یا څو کړیو د یو ځای کیدلو له امله بیلابیل مرکبونه جوړیږي. نفتالین $C_{10}H_8$ او انتراسین $C_{14}H_{10}$ څو کړییز دوه ډیر مهم مرکبونه دي، د هغوی فورمول د بنزین د کړیو او له C_2H_2 - (ایتلین) ګروپونو څخه جوړ شوی دی.

د اروماتونو د کرکتر په اړه د هیوکل (Huckel) په نوم عالم یوه قاعده منځ ته راوړه چې د دی قاعدې په بنسټ هغه کړي د اروماتیک ځانګړتیا لري چې د هغوی د پای (π) الکترونونو شمیر د $(4n+2)$ سره سمون ولري، په دې فورمول کې n د کړیو شمیر ښکاره کوي. د اروماتیکو سیستمونو بیلګې چې د پای د 10 او 14



Anthracene












Naphthalene

الکترونونو لرونکي دي، عبارت دي له:


په (6 - 1) جدول کې د بنزين د مشتقاتو ډولونه د هغود سيستماتيک او مروجو نومونو سره وړاندې شوي دي، نوموړي مرکبونه د ډبرو سکرو له تقطير څخه جوړېږي.

(6 - 1) جدول: د بنزين مشتقات له سيستماتيک او مروجو نومونو سره


د استعمال ځايونه يي	مروج نوم	سيستماتيک نوم	فورمول
د پولي ميرونو برابرولو لپاره	فينول	هايډروکسي بنزين	
د رنگونو ځلا او د لاکو په جوړولو کې کارول کېږي	تولوين	ميتايل بنزين	
د رنگونو ځلا او د حشر وژونکو په موادو کې کارول کېږي	اورتو کازلين	1,2Dimethyl Benzene	
	ميتا کترلين	Metal,3- dimethyl Benzene	
	پارا کترلين	Para 1,4 - di methyl benzene	$CH_3 - \text{Benzene Ring} - CH_3$
پولي ميرونه جوړوي	اسيتاډين	ethylene phenyl	
د کوبي وژلو په توگه کارول کېږي	Naphthalene	Naphthalene	
	انتراسين	Antracine	
له ځينو ناروغيو څخه د مخنيوي لپاره	Biphenyl	Di phenyl	
پولي ميرونه اورنگه مواد	انيلين	Amino Benzene	$H_2N - \text{Benzene Ring}$
	بنزويک اسيد	Benzoic acid	$HOOC - \text{Benzene Ring}$
	بنز الډيهايد	بنز الډيهايد	
په 1440 کال کې د کالو مينځلو پوډر تر لاسه شو	الکاييل بنزين سلفونات	الکاييل بنز سلفونات	$R - \text{Benzene Ring} - SO_3Na$

2-6: د اروماتیک مرکبونو نوم ایښودنه

زیاتو اروماتیک مرکبونو خپل هغه مروج نومونه ساتلي دي کوم چې د هغوی اصلي پیدایښت پورې اړه لري؛ د بیلګې په ډول: ټولین (Toluene) ($C_6H_5 - CH_3$) د ونو له کنډ څخه چې د (Baunde Tolu) له ډول څخه دی او په جنوبي امریکا کې موندل کېږي، لاسته راغلی دی؛ خود هغه سیستماتیک نوم Methyl benzene دی؛ ځکه د بنزین د مالیکول د هایدروجن له اتومونو څخه یو یې د $-CH_3$ پاتې شوني په واسطه تعویض شوی دی، که چېرې څو پاتې شونو د بنزین د هایدروجن اتومونه یې تعویض کړي وي، تر لاسه شوی مرکب بیلابیلې ایزومیرۍ لري چې د هغوی بیلګه کیدای شي، ډای میتیل بنزین Dimethylbenzene وړاندې کړای شي :




درې پورتنی ایزومیري د مروجو نومونو د (Xylene) په نامه یادېږي؛ ځکه دوی د لرگیو له تقطیر څخه حاصل شوي دي چې د لرګي یوناني نوم (xulon) دی، د *ortho*، *meta* او *para* مختارې هم پخوانی یوناني کلمې دي چې په ترتیب سره له نیغ، وروسته او د مخامخ په معنا دي. که چېرې دواړه پاتې شوني بیلابیل ترکیبونه و لري، همدا مختارې د هغوی په نومونو کې ور زیاتېږي. که چېرې د بنزین دکړۍ څو اتومونه هایدروجن په بیلابیلو ګروپونو تعویض شوي وي، د هغوی سیستماتیک نوم ایښودنه له پورتنیو څرګندونو سره سم ترسره کېږي؛ د بیلګې په ډول:




3-6: د اروماتیکو هایدروکاربنو نو تعاملونه

1-3-6: جمعۍ تعاملونه

سره له دې چې ټول ارینونه (Arenes) د غیر مشبوع هایدروکاربنونو له ډولو څخه دي؛ خو جمعۍ ترکیبي میل له ځانه نه ښکاره کوي، په ځانګړو شرایطو کې چې د تودوخې درجه $200C^\circ$ ده، د Pt او Ni د کتلتست په شتون او لوړ فشار کې کیدای شي چې د هایدروجن درې مالیکوله په بنزین ورزیات او Cyclo Hexane




تر لاسه شي:




په دې صورت کې د بنزين درې د π اړيکې پرې کيږي، دا اړيکې په (6 - 1) شکل کې وړاندې شوي دي چې دريزونانس په بڼه شتون لري او د π د الکتروني وريخې کثافت د کاربن په ټولو اتومونو باندې په يو ډول خپور شوی دی، په همدې دليل جمعي تعامل د بنزين په کرۍ کې له ستونزو سره ترسره کيږي. سایکلوهگزان د بنزينو پر خلاف مسطح نه دی او د څوکۍ په شان فضايي جوړښت لري، دکاربن 6 واړه اتومونه څلور مخه جوړښت لري چې هغه مو په (6 - 1) شکل کې وليدل.

6-3-2: له بنزين سره د کلورين جمعي تعاملونه

له (6 - 2) شکل سره سم د کلورين گاز په ډک بالون کې څو څاڅکي بنزين ورزيات کړئ، وروسته هغه د لرگي سر پوښ او پنبې په واسطه وتړئ او ټکان ورکړئ چې ټول زيات شوي بنزين په براس تبديل شي، د رڼا په نشتوالي کې تعامل نه ترسره کيږي، کله چې بالون د رڼا بهير ته کينودل شي، تعامل پيل کيږي او د کلورين شين رنگ له منځه ځي چې سپين رنگی لوگی د بالون په دننه کې ليدل کيږي، د ترلاسه شوي لوگې تحليل او تجزيه ښکاره کوي چې له بنزين سره کلورين جمعي تعامل ترسره کړی دی او د هغه د تعامل معادله په لاندې ډول ده:




ترلاسه شوی مرکب 1,2,3,4,5,6 - Hexa Chloro Cyclohexane دی او د هغه جوړښت سایکلوهگزان ته ورته او د چوکۍ په شان دی. لاندې شکل د نوموړې د تعامل بهير راښيي:



(6 - 2) شکل: د بنزين سره د کلورين تعامل

6-3-3: داروماتونو تعويضي تعاملونه

په الکينونو او الکاينونو کې جمعي تعاملونه د تعويضي تعاملونو په نسبت په اسانۍ سره ترسره کيږي؛ د بيلگې په ډول: الکينونه په اسانۍ سره د برومين اتومونه په خپلو دوو کاربنونو کې چې دوه گونې اړيکه لري، نښلوي او په ډای هلايد الکانونو (ډای برومو الکانونو) يې بدلوي؛ خو د بنزين په کرۍ کې، فلورين د بنزين دکرۍ د کاربنونو د هايډروجن اتومونه تعويضي او دا تعويض هم دکتلاستونو (FeF_3) په شتون کې ترسره کيږي:




د بنزين او د فلورين تعامل چاودېدونکی تعامل دی؛ خو د بنزين او دکلورين تعامل د ليويس تيزابونو ($AlCl_3FeCl_3$) په شتون کې ترسره کيږي:


دالکایل اونورو پاتې شونو په واسطه دبنزین په مالیکولو کې د هایدروجن د اتومونو تعویض د فریدل چارلیز (Friedel Charles) او جمز کرفت (1832 – 1899) (James Craft م) په نومونو پوهانو په طریقه ترسره کېږي چې د هغوی بیلگې په لاندې ډول دي:

1 - د اروماتونو نایتریشن

د اروماتونو په کړيو کې د نایتروجن (NO_2^-) د گروپ نېستول د نایتریشن (Nitration) تعامل په نوم یادېږي، نوموړی تعامل د غلیظو گوگړو تیزابو او غلیظو بنورې تیزابو د مخلوطولو په واسطه لاسته راځي. د نایتریشن کولو عامل د NO_2^+ ایون دی چې په دی مخلوط کې په لاندې ډول جوړېږي:





په وروستي پړاو کې د نایتروکیتون د اړیکو د الکترونونو وریځو په ساحه کې له اروماتیک کړی د یرغل حملې لاندې نیسي چې په پایله کې په لومړي سر کې پای کامپلکس او بیا د سگما کامپلکس د بنزین د کړی د کاربن د اتوم او نایتروگروپ ترمنځ د کوولانت اړیکو په لرلو سره منځ ته راځي، په وروستي پړاو کې د اروماتونو کړی د هایدروجن اتوم جلا او له HSO_4^- سره تعامل کوي چې H_2SO_4 بیرته جوړېږي:





2 - د اروماتونو هلوچینش

د بنزین د هستې هلوچینش د هلوچنونو په مرسته د کتلستونو په شتون کې ترسره کېږي، په ډیره کچه د کتلست په توگه د المونیم او اوسپنې د هلایدنو؛ لکه: FeBr_3 , FeCl_3 , AlBr_3 , AlCl_3 او نورو څخه گټه اخیستل کېږي، کتلستونه د خپل عمل په واسطه د الکتروفیلی ټوټې د هلوچنونو اتومونو د اړیکې د قطبي کولو په پایله کې منځته راوړي؛ د بیلگې په ډول: په المونیم کلوراید کې د المونیم اتوم شپږ الکترونه په خپل ولانسي قشر کې تر لاسه کړي دي؛ خو بیا هم د هغه او کتیت پوره نه دی، نود خپل او کتیت د پوره کولو لپاره د کلورین د مالیکول د اتوم دوه الکترونونه دځان خواته کش کوي، د الکتروني وریځې کښولو په پایله کې د کلورین د مالیکول دویم اتوم لږ څه مثبت چارج تر لاسه کوي او د الکتروفیلی ځانگړتیا له ځانه بښي:




لاندې سلسله د هلوچنونو کیمیايي فعالیت بښي:




3 - سلفونيشن (Sulphonation): د سلفونيك گروپ په واسطه د بنزين دهستي د هايډروجن

د اتومونو تعويض د سلفونيشن په نوم يادېږي. د سلفونيشن تعامل تل اروماتيک هايډرو کاربنونو ته د تودوخې په ورکولو سره د غليظو گوگړو تيزابو په شتون کې ترسره کېږي:




د سلفونيشن د تعامل هلوچنيشن له تعامل بر عکس رجعي دی، تعامل دی هايډروليز يې هم تر سره کېږي.




4 - الکايليشن (Alkylation): د الکايلونو نېنلول د بنزين په کرۍ او يا دهغه په هومولوگونو باندې

د الکايليشن تعامل په نوم يادېږي. الکايليشن په دوو کرپنلارو ترسره کېږي:

الف - د اوبو نه لرونکي المونيم هلايد د کتلست په شتون کې په بنزين باندې د الکايل هلايدونو د عمل په واسطه، د فریدل کرفت (Friedel-Crafts) په لاره:




ب - د اوليفينونو په واسطه هم د اروماتيک هايډروکاربنونو الکايليشن شونې دی:




5 - د اروماتونو اساييلشن: د اروماتونو په کرۍ کې د اساييل د گروپ (R-C=O) له نېنلولو څخه


عبارت دی، د دې تعامل په پايله کې کيتونونه جوړېږي، دا سنتيز د فریدل - کرفت په طريقه د اساييلشن په نوم يادېږي چې د تعامل ميخانيکيت يې په لاندې ډول دی:



6 - د اروماتونو اکسيديشن: اروماتونه د اکسيډانتونو په مقابل کې غښتلي دي، اکسيډانتونه؛ لکه:


نايتريک اسيد، د کروميک اسيد محلول، د پوتاشيم پرمنگنات محلول او د هايډروجن پراکسايډ محلول په عادي شرايطو کې په بنزين باندې اغيزه نه کوي، د اروماتونو ثبات د قوي اکسيډانتونو په مقابل کې له پارافينونو څخه زيات دی، د هوا د اکسيجن د عمل په واسطه د وناديم پنتا اکسايډ (V₂O₅) د کتلست په شتون او په لوړه تودوخه کې (400° C) له بنزين څخه مليک انهايډريد لاسته راځي:





Maleic anhydride


د بنزین په هومولوگونو باندې د اکسیداتونو د اغیزې له امله، د هغوی تر څنګ نښتی د الکیل زنځیر اکسیدیشن او تخریب کیږي، چې یوازې د هغوی کړۍ ته نژدې کاربن په کاربوکسیل ګروپ تبدیلېږي (د بنزین کړۍ پورې ټول تړلي زنځیرونه په کاربوکسیل ګروپ تبدیلېږي):



د پورتنی تعامل په واسطه د ټولو لاسته راغلو اروماتیکو تیزابونو په پام کې نیولو سره کیدای شي چې دهغوی د څنګ (جانبي) نښتلي زنځیرونو ځای او تعداد وټاکل شي. د بنزین د څو کړيو مهم مرکبونه په لاندې ډول دي:

نفتالین Naphthalene

د نفتالین مالیکولي فورمول C_{10}H_8 دی، دا مرکب 1819 م کال کې د ډبرو سکرو د قیر له کنډ څخه تر لاسه شوی او د هغه جوړښت د وسکرسینسکي (A.A. Voskresensky) په واسطه ټاکل شوی دی، نفتالین کرسټلي جامده ماده ده او ټاکلی بوی لري، د ویلې کیدو درجه یې 80°C او د هغه د ایشیدو درجه 218°C ده، نفتالین یې رنگه ماده ده، په اسانۍ سره الوخي او حتی په عادي تودوخه کې براس کیږي، نفتالین په اوبو کې نه حلېږي؛ خو په عضوي حل کوونکو کې حل کیږي. له نفتالین څخه دکوی دضد درمل په توګه کار اخیستل کیږي. دنفتالین د مالیکول کاربنی سکلیټ د بنزین له دوو هستو څخه جوړ شوی دی چې د کاربن د دوو اتومونو په واسطه شریکي او متراکمي شوي دي، د نفتالین په مالیکول کې د بنزین په شان نه مطلق دوه ګونې اړیکې اونه یوه ګونې اړیکې شتون لري. د پای (π) الکترونونه په ټولې کړۍ کې د دیلو کالیزیشن په حالت کې شتون لري، د نفتالین د جوړښت فورمول او مودل په لاندې ډول دی:




شکل: (3 - 6) د نفتالین مودل او فورمول


د نفتالین په مالیکول کې د کاربن ټول اتومونه یو شان ارزښت نه لري، د الفا کاربنونه (α - Carbons) 1، 4، 5، 8 د ځای له کبله یو له بل څخه توپیر لري د نفتالین د کرستلونو رادیوگرافي څیړنې رانښيي چې د نفتالین مالیکول مسطح جوړښت لري او د کاربن - کاربن د ټولو اړیکو اوږدوالی د یوگونو اړیکو او د دووگونو اړیکو ترمنځ قیمت لري.

د نفتالین تعویضي تعاملونه

سلفونیشن: د نفتالین له عمده ځانگړتیاوو څخه یو دهغه د سلفونیشن تعامل دی، دا تعامل د شرایطو په پام کې نیولو سره کیدای شي الفا- نفتالین سلفونیک اسید او یا بیتا- نفتالین سلفونیک اسید په جوړولو پای ته ورسېږي:




د نفتالین اکسیدیشن: نفتالین د بنزین په پرتله په اسانۍ سره اکسیدي کېږي چې په دې عملیه کې دهغه له کړيو څخه یوه تخریب او دهغه له الفا کاربنونو د کاربوکسیل په گروپونو تبدیلېږي چې په پایله کې دوه قیمت ته تیزاب فتالیک اسید جوړېږي .



انتراسین (Anthracene)

د انتراسین مالیکولي فورمول $C_{14}H_{10}$ دی، دا مرکب د قیر په کنډ او د انتراسین په غوړیو کې شتون لري چې له هغوي څخه د تېلور په لاره جلا کېږي، انتراسین د الوتنې په لارې سره جلاکوي، خالص انتراسین یو جامد کرستلي او بې رنگه ماده ده چې د لاجوردي فلورسنس لري، دهغه د ویلې کیدو درجه $217^\circ C$ او د ایشیدو درجه یې $354^\circ C$ ده. انتراسین په اوبو کې غیر منحل او په تودو بنزینو کې په اسانۍ سره حل کېږي. انتراسین د څو هستو لرونکو اروماتیکو له هایډروکاربنونو له ډلې څخه عبارت دی چې د خطي بنزین له درېو متراکم شوو هستو څخه جوړ شوی او دهستو جوړښت یې مسطح دی. دهغه اسکلیټي جوړښتي فورمول په لاندې ډول دی:




د انتراسین په مالیکول کې د کاربن ټول اتومونه د نفتالین د مالیکول په شان یوشان ځای نه نیسي. د الفا ځایونه (1-، 4-، 5-، 8)، او بیتا β (2، 3، 6، 7) او میزو (9-10) په ترایش کې شته دي چې دا ځایونه یو له بل څخه توپیر لري او په دې بنسټ د انتراسین د یو تعویضه مشتق د الفا- بیتا او میزو (*meso*) ایزومیریو لرونکي دي، همدارنگه د انتراسین په فورمول کې د اړیکو سمون نه په سترگو کېږي.

د انتراسین کیمیایي خواص: د انتراسین کیمیایي خواص د نفتالین او بنزین خواصو ته ورته دی؛ خو د


هغوی په نسبت زیات فعال دی، انتراسین تعویضي تعاملونه (هلو جنیشن، نایتریشن، سلفونیشن ترسره کوي او له ځان څخه اروماتیک خواص ښيي چې جمعي تعاملونه په اسانۍ سره ترسره کوي. *meso-9* او *meso-10* ځایونه د کیمیایي فعالیت د لرلو په بنسټ له نورو ځایونو څخه زیات توپیر لري؛ له دې امله تعویضي تعامل او جمعي تعامل په منځنۍ هستي کې ترسره کېږي، په 9 او 10 ځایونو کې د جمعي تعاملونو د ترسره کیدلو په پایله کې دواړو تر څنګ کړیوې داروماتیکي سیکستیت (Sextet) ثبات ترلاسه کړی دی.

د انتراسین تعویضي تعامل

1- **هلو جنیشن:** په لومړي سر کې کلورین او برومین د تودوخې په 0°C کې 9 او 10 ځایونو کې نښتلي شي، ډای کلورو یا ډای برومو انتراسین جوړوي او وروسته له دې د لږې تودوخې په واسطه هایډروجن هالاید له دې ځایونو څخه جلا او د تعامل محصول 9- کلورو انتراسین لاسته راځي:




2- **د انتراسین نایتریشن:** د ښورې د تیزابو د عمل په پایله کې لومړی یې ثباته جمعي محصول تولیدیږي او وروسته د اوبو له جلا کیدو څخه د انتراسین تعویضي محصول یعنی 9- نایترو انتراسین جوړیږي:





د شپږم څپرکي لنډيز


- * اروماتيک مرکبونه په خپل ماليکول کې ټينگې کاربني کړۍ لري چې د ځانگړو اړيکولرونکي دي.
- * د اروماتيکو مرکبونو لومړنی مرکب بنزين دی چې په نو لسمې پېړۍ کې د انگليسي فزيک پوه مايکل فارادي (Mycal Farady) په واسطه له عضوي مرکبونو څخه لاسته راوړل شو.
- * بنزين د نا مشبوع مرکبونو د تعاملونو ځانگړتياوې له ځان څخه نه ښکاره کوي؛ يعنې د برومين اوبه او د پوتاشيم پرمنگنات د القلي محلول رنگ ته بدلون نه شي ورکولی، بنزين له برومين سره د جمعي تعاملونو پر ځای تعويضي تعاملونه ترسره کوي؛ کله چې د بنزين د ماليکول د هايډروجن اتومونه د برومين په واسطه تعويض شي د C_6H_5Br مرکب جوړېږي.
- * بنزين او هغه ته د ورته مرکبونو کيميايي خواص ډېر حيرانوونکی دی، سره له دې چې د بنزين مرکبونه نامشبوع دی او الکينونو او الکينونو ته ورته دي؛ خو جمعي تعاملونه په دې مرکبونو کې ډېر لږ ترسره کېږي او برعکس تعويضي تعاملونه په ښه توگه ترسره کوي، له دې امله اروماتيک مرکبونه له عادي غير مشبوع مرکبونو څخه توپير لري او د هغوی ځانگړی خواص د بنزين په کړۍ او د هغه په مرکبونو پورې اړه لري.
- * څرنکه چې اروماتيک هايډروکاربنونه نامشبوع دي؛ نو له دې کبله هغوی د ene په وروستاړي، الکينونو ته ورته او د Ar د مختاړې چې له ارومات (Aromate) څخه مشتق شوي دي، نوم ايښودنه يې شوې ده؛ پر دې بنسټ د هغوی سيستماتيک نوم Arene ايښودل شوې دی.
- * د اروماتونو د کړکټر په اړه د هيوکل (Huckel) په نوم عالم قاعده يې منځ ته راوړه چې د دې قاعدې په بنسټ هغه کړۍ د اروماتيک ځانگړتيا لري کوم چې د پای (π) د الکترونونو شمير يې له $(4n+2)$ سره سمون ولري.
- * په الکينونو او الکينونو کې جمعي تعاملونه د تعويضي تعاملونو په نسبت په اسانۍ سره تر سره کېږي؛ د بيلگې په ډول: الکينونه په اسانۍ سره د برومين اتومونه په خپلو دوو کاربنونو کې چې دوه گونې اړيکه لري، نښلوي او په دای هلايد الکانونو (دای برومو الکانونو) يې بدلوي؛ خو د بنزين په کړۍ کې، فلورين د بنزين دکړۍ د کاربنونو د هايډروجن اتومونو تعويضي او دا تعويض هم دکلتستونو (FeF_3) په شتون کې ترسره کېږي.
- * اروماتونه د اکسيداتونو په مقابل کې غښتلي دي، اکسيداتونه لکه: نايټريک اسيد، د کروميک اسيد محلول، د پوتاشيم پرمنگنات محلول او د هايډروجن پراکسايډ محلول په عادي شرايطو کې په بنزين اغيزه نه کوي، د اروماتونو ثبات د قوي اکسيداتونو په مقابل کې د پارافينونو په نسبت زيات دی.
- * د نفتالين په ماليکول کې د کاربن ټول اتومونه يو شان ارزښت نه لري، د الفا کاربنونه (α - Carbon) په 1، 4، 5، 8، ځايونو سره او د بيتا کاربنونه (β - Carbon) په 2، 3، 6، 7، ځايونو سره يو له بل څخه توپير لري.
- * انټراسين له څو هستو لرونکو اروماتيکو هايډروکاربنونو څخه عبارت دی چې د خطي بنزين له دريو متراکم شوو هستو څخه جوړېږي او هستوي جوړښت يې مسطح دی. د هغه د سکليټې جوړښتيز فورمول په لاندې ډول دی:



د شپږم څپرکي پوښتنې او تمرین

څلور ځوابه سوالونه

- 1 - داروماتونو لومړنۍ مرکب یعنې بنزین د کوم عالم په واسطه له عضوي مرکبونو څخه استحصال شو؟
الف - مایکل فاراډې، ب - Mycal Farady، ج - کیکولې، د - الف او ب دواړه سم دی
- 2 - له لاندې مرکبونو څخه کوم یو اروماتیک دی؟



III



II



I

- الف - لومړی فورمول ب - دوهم فورمول ج - دریم فورمول د - دوهم او دریم دواړه سم دي
- 3 - له لاندې مطالبو څخه کوم یو د بنزین د مالیکول په اړه سم دي؟
الف - د هایدروجن 12 اتومه لري، ب - د کاربن ترمنځ اړیکې ساده دي، ج - د کاربن - کاربن ترمنځ اړیکې جوړه دي، د - یو کره یی جوړښت نه دی.
- 4 - د بنزین حرارتي مقاومت څومره دی؟
الف - تا 700°C ، ب - تا 1900°C ، ج - تا 900°C ، د - تا 920°C .
- 5 - د بنزین په مالیکول کې څو الکترونونو د π اوربیتالونه پې نیولي دي؟
الف - 6 الکترونونو ب - 6 الکترونونو ج - 12 الکترونونو د - 16 الکترونونو
- 6 - هغه کرې د اروماتیک خاصیت لرونکې ده چې دهغې د پای π الکترونونو شمیر له..... سره سمون ولري.
الف - $(4n+2)$ ب - $(2n+4)$ ج - $(3n+2)$ د - هیڅ یو
- 7 - په 200°C تو دوخه، د Pt او Ni د کتلست په شتون او لوړ فشار کې کیدای شي چې د هایدروجن درې مالیکوله پر بنزین ورزیات او..... په لاس راوړشي:
- الف - Cyclo Hexene ب - Cyclo Hexane ج - Hexane د - بنزین جمعي تعامل سرته رسولی نه شي.




- 8 - داروماتونو په کرې کې د نایترو دگروپ (NO_2 -) د ننه کول د..... تعامل په نوم یادوي:
الف - نایتريشن، ب - Nitration، ج - الف او ب دواړه، د - هیڅ یو.
- 9 - د بنزین په کرې او د هغه په مالیکولونو باندې د الکایل دگروپ نښلول د..... په نوم یادېږي.
الف - هایدريشن، ب - الکالییشن، ج - Alkylation، د - ب او ج دواړه.
- 10 - کومې لاندې جملې د نقتالین په هکله صحیح دي؟
لومړی: دا مرکب د C_{10}H_8 د مالیکولي فورمول لرونکی دی.
دویم: نوموړی مرکب له هایدروجن سره د کوټې په تو دوخه کې تعامل کوي:
درېم: یو الفاتیک مرکب دی:

- الف - یوازې لومړی جز، ب - یوازې دوهم جز، ج - یوازې دریم جز، د - لومړی او دویم جز،

تشریحی پوښتنې :

1 - د بنزین په مالیکول کې د اړیکو د څرنگوالي په اړه څرگندونې وکړئ.

2 - د لاندې مرکبونو نوم ایښودنه وکړئ:



3 - د لاندې اروماتیک مرکبونو جوړښتیز فورمولونه ولیکئ:

(a) nitro benzen , b) m-chlorophenol , c) p-chlorophenol

d) o- ethyl nitro benzene, e) 1- bromo-2-methyl -3- phenyl cyclohexane

4 - C_8H_{10} د مالیکولي فورمول لرونکي اروماتیک مرکب د ایزومیریو جوړښتیز فورمولونه ولیکئ.

5 - د لاندې مرکبونو د سون د تعاملونو (Combustion) معادلې ولیکئ:

الف - بنزین ب - تالوین ج - نفتالین د - انتراسین

6 - د بنزین له لاندې تعاملونو څخه کوم یو د ریدوکس د تعاملونو له ډولو څخه دی؟ په دې اړه څرگندونه

وکړئ:

الف - نایتریشن ب - سلفونیشن ج - برومینیشن د - الکیلیشن

7 - خولیتره هایدروجن ته اړتیا ده چې ترڅو 15.6 گرامه بنزین مشبوع کړي (په STP شرایطو)

8 - د فیدل گرفت د تعامل د میتود پر بنسټ، له 26.5 گرامه الکیل بنزین څخه 0.25 مول بنزین لاسته

راغلي دي، د بنزین د لاسته راغلي مشتق جوړښت وټاکئ.

9 - بنزین ته له هغو مرکبونو سره تعامل ورکړئ کوم چه بیوتایل بنزین او وینایل بنزین حاصل شي

10 - د $NaOH$ محلول 750 ملي لیتره له سوډیم بنزویت سره تعامل کړی چې 23.4 گرامه بنزین تولید

شوي دي، د سوډیم هایډروکساید مولاریټي لاسته راوړئ.

الکایل هلايدونه




که چیرې د هایدروکاربنونو د هایدروجن اتومونه د هلو جنونو د یو او یا خو اتومونو په واسطه تعویض شي، د هلايدونو په نامه د هایدروکاربنونو هلو جنی مشتقات منځ ته راځي. دا مرکبونه د انسانانو په ژوند او صنعت کې بنسټیز رول لوبوي. د هغوی فورمول $R - X$ دی. په دی خپرکي کې دا مرکبونه خپرل شوي دي. د دې خپرکې په لوستلو به زده کړئ چې الکایل هلايدونه څه ډول عضوي مرکبونه دي او کوم خواص لري؟ څرنگه کيدای شي چې هغوی په لاس راوړل شي؟ د طبابت او صنعت په کومو برخوکې په کار وړل کيږي؟ څرنگه د دې مرکبونو نوم ايښودنه کيږي؟ د دې خپرکي په مطالعې به له الکایل هلو جنيدونو سره آشنا او د هغوی کارونه به په بيلابيلو برخوکې زده کړئ.

7 - 1: الکایل هلايدونه

الکایل هلايدونه د هایدروکاربنونو هلوچني مشتقات دي چې د هلوچنونو په واسطه د هایدروکاربنونو يو او يا خو د هایدروجن د اتومونو د تعویض له امله لاسته راځي. تر اوسه د فلورین، کلورین، برومین او آیودین مرکبونه پیژندل شوي دي. د هایدروکاربنونو هلايدونه کيدای شي، مونو هلايدونه او يا پولي هلايدونه وي.


عضوي هلوچن لرونکي مرکبونه په طبیعت کې خورا ډیر دي چې په ننني صنعت کې ډیر کارول کيږي، په طبیعي توکو کې موندل کيږي. په زرگونو هلوچن لرونکي عضوي مرکبونه په الجيو او په نور سمندري ژوندیو موجوداتو کې شته دي؛ د بیلگې په ډول: د سمندرونو په قهوه ای رنگه الجيو کې CH_3Cl شته دی او د ځنگلونو د سوزیدو او د اورشیندونکو پر مهال هم تولیدیږي. په صنعت کې له دې مرکبونو څخه د حلکوونکي په توگه او د والگي ناروغی په وخت کې د درمل په توگه ورځینې گټه اخېستل کيږي، ترای کلورو ایتلین په الکترونیکي صنایعو کې ډیر کارول کيږي. د الکایل هلايدونو څپې مرکبونه په لاندې ډول دي:





ترای کلورو ایتلین ښه محلول دی، هلوټان انسټیزیک او بې هوښه کوونکي ماده ده.

7 - 1 - 1 د الکایل هلايدونو نوم ایښودنه

د الکایل هلايدونو عمومي فورمول $C_nH_{2n+1}X$ دی چې په دې فورمول کې X کيدای شي I, Br, Cl, F وي. د الکایل هلايدونو نوم ایښودنه داسې ترسره کيږي چې په لومړي سر کې د الکایل د راډیکال نوم لیکل کيږي او بیا د هلوچنونو نوم د صفت په بڼه د ide وروستاړي سره لیکل کيږي؛ د بیلگې په ډول:




الکایل هلايدونه هم د لومړني (Primary)، دویمي (Secondary)، او دریمي (Tertiary) په دی بنسټ چې هلوچن د کاربن له کوم ډول اتوم سره اړیکه لري، ویشل شوي دي او دا کلمې د هغوی د نومونو په سر کې




د الکایل هالایدونو نوم ایښودنه د ایوپک IUPAC په سیستم داسې ترسره کیږي چې دکاربن اوږد زنځیر د اصلي زنځیر په توګه منل کیږي، د دوه ګونې یا درې ګونې اړیکې د شتون په صورت کې، په اصلي زنځیر کې باید دا اړیکې شتون ولري.

د هایډروکاربنونو دزنځیر نمبر وهل له هغه سر څخه پیل کیږي چې د هلوجن معاوضه همدې سر ته نژدې وي. د یادونې وړه چې د کاربنی بنسټیز زنځیر ښاخونه هم په دې مرکبونو کې په پام کې نیول کیږي، د پاتې شونو د هالایدونو وظیفه یې ګروپونو نوم داسې لیکل کیږي چې د پاتې شونو د انگلیسي الفبا د نوم د لومړیو تورو ترتیب باید په پام کې ونیول شي؛ د بیلګې په ډول:






څرګندونه: که چېرې د عین هلوجنونو تعداد له یوې بې ځایه کوونکې څخه ډیر وي، د هغوی د رقمونو شمیر په ډای، تراي، ترا او نورو وروستارو باندې ټاکل کیږي.

که چېرې ترکیب شوي هلوجنونه په مرکب کې بیلابیل هلوجنونه وي، د هغوی نومونه د انګریزي الفبا د تورو د وړاندې والي په وارسره د هغوی د مرکب په نوم ایښودنه کې لیکل کیږي؛ د بیلګې په ډول:



مشق او تمرین وکړئ

1 - د لاندې الکایل هالایدونو نوم ایښودنه په راډیکالي او د ایوپک پر بنسټ ترسره کړئ:



2 - د لاندې مرکبونو د جوړښت فورمولونه ولیکئ:



الف - 2-chloro 3,3-dimethyl hexane

ب - 1,1-dibromo4- isopropylcyclohexane

7- 1 - 2: د الکایل هالایدونو لاس ته راوړنه

1 - د الکانونو د نیغ هلوجنشن له لارې کیدای شي چې الکایل کلوراید او الکایل بروماید لاسته راوړل شي، دا تعاملونه د Chlorination او Bromination په نوم یا ډیري چې په راډیکالي بڼه ترسره کیږي، صنعتي اهمیت یې خورا ډیر دی چې له هغه څخه د الکایل هالایدونو بیلابیل مرکبونه جوړیږي او د تقطیر په واسطه یوله



بل څخه جلا کيږي. د الکاتونو chlorination په چټکۍ سره ترسره او اړينه تودوخه يې 300°C ده:



په لابراتوارونو کې الکایل هلايدونه په لاندې ډول لاسته راوړل کيږي:

2 - الکولونه له هايډروجن هلايدونو سره تعامل کوي، په پايله کې الکایل هلايدونه او اوبه لاس ته راځي، په


دې ميتود کې د هايډروجن هلايدونو وچ گاز له الکولونو څخه تيروي:



n - Propylalcohol


n - Propyl bromide

مثالونه:



1 - Phenylethanol

1 - Bromo - 1 - Phenylethane



Ethylalcohol


Ethyl iodide

3 - د هايډروجن هلايدونو اود الکينونو يا الکينونو د جمعې تعامل په پايله کې هم الکایل هلايد لاس ته راځي:




د هايډروجن هلايدونو تعامل د الکينونو له اوږدو زنجيرونو سره د مارکوف نیکوف له قاعدې سره سم ترسره

کيږي، داسې چې په الکينونو کې هايډروجن په هغه دوه گونې اړيکې لرونکي کاربن باندې نښلي چې د هايډروجن


لومړني اتومونه په کې زيات وي:




4 - د هلوچنونو اود الکينونو يا الکينونو د جمعې تعاملونو په پايله کې الکایل هلايدونه لاسته راځي:






مثال:




5 - د ایترونو او هایدروجن هالایدونو د تعامل په پایله کې هم الکایل هالایدونه لاسته راځي:



مشق او تمرین وکړئ



2 - د میتان د هلوچنیشن ټول پړاونه ولیکئ: نور



7 - 1 - 3: د الکایل هالایدونو فزیکي خواص


هغه الکایل هالایدونه چې د هغوی مالیکولي کتله لویه ده، د هغو الکایل هالایدونو په پرتله چې د کاربن د اتومونو یوشان تعداد لري، د ایشیدو درجه یې لوړه ده، په دې بنسټ د الکایل هالایدونو د ایشیدو ټکی له فلورین څخه د ایوډین لوري ته په وار سره لوړیږي؛ د بیلگې په ډول: د میتایل کلوراید د ایشیدو ټکی $24^\circ C -$ ، میتایل بروماید $5^\circ C$ او د میتایل ایوډاید $43^\circ C$ دی، سره له دې چې الکایل هالایدونه قطبي مرکبونه دي؛ خو له دې سره هم په اوبو کې نه حلیری، ځکه هایدروجني اړیکه نه شي جوړولای، دا مرکبونه په عضوي محلولونو؛ لکه: هایدروکاربونونو، الکلونو او ایترونو کې حلیری.

د هایدروکاربونونو زیات هلوچني مشتقات بې رنگه او یا ژېر رنگ او ځانگړی بوی لري.

د الکانونو د ایوډین، برومین او پولی کلورین مشتقات لوړ کثافت لري چې له اوبو څخه هم لوړ دی.


7 - 1 - 4: د الکایل هالایدونو کیمیايي خواص

د هلوچنونو اتومونه د هایدروکاربونونو په مشتقاتو کې اود هغوی له ډلې څخه په الکایل هلوچنیدونو کې د کاربن له اتومونو څخه الکترونیگاتیف دي او د کاربن - هلوچن اړیکه قطبي ده:





د هستې خوښوونکي (Nucleophilic) تعامل کوونکي په هالایدونو کې د هلوچنونو مشتق د یرغل لاندې نیسي او د کاربن له هغه اتوم سره چې د الکتروني ورځې کثافت یې لږ دی، اړیکه جوړوي او له مالیکول څخه هلوچن بې ځایه کوي چې په پایله کې د هلوچن اتوم په نوکلئوفیلیک پاتې شونې باندې تعویض کیږي، دا ډول

تعاملونه د نوکلیوفیلیک تعویضي تعاملونو (Nucleophilic Substitution) په نوم یادېږي او په S_N ښودل کېږي. نوکلیوفیلک تعویضي تعاملونه کیدای شي چې په دوو میخانیکیتونو ترسره شي او د S_N 2 او S_N 1 (Bimolecular Nucleophilic Substitution) او S_N 1 (unimolecular Nucleophilic Substitution) تعویضي تعاملونو په نوم یادېږي، عددونه د تعامل د مالیکولونو د هغو ذرو شمیر ښيي چې د تعامل د عمومي چټکتیا په پراونوکې برخه اخلي. د Bimolecular تعامل عمومي بڼه، په لاندې ډول ښودل کېږي:




په دې پړاوي تعامل کې دواړه تعامل کوونکي مواد د تعامل په چټکتیا کې برخه اخلي او که چېرې د دوی غلظت یو بل سره نژدې وي، تعامل د S_N 2 په بڼه ښودل کېږي او د تعامل کوونکو دواړو موادو له غلظت سره متناسب دی.


د الکایل هالایدونو بای مالیکولي هایدرولیز یو پړاوي تعامل دی، دا تعامل د انتقالی کامپلکس په جوړیدو (Transitional Complex) یا انتقالی حالت (Transition State) سره ترسره کېږي، چې د دې ډول تعامل بیلگه د میتایل بروماید هایدرولیز وړاندې کیدای شي، دا تعامل د نوکلیوفیلک تعاملونو له ډولونو څخه دي؛ ځکه اوبه ازاد جوړه الکترونونه لري:



د تعامل میخانیکیت:




د کاربن اتوم ته د هایدروکساید د ایون نژدیوالی یوازې د برومین د اتوم له مخالف لوري څخه شونی دی، د کاربن اتوم ته د هایدروکساید د ایون نژدیوالی او د برومین لرې کیدل او د هغه بدلون د برومین په ایون باندې په عین وخت کې ترسره کېږي. په لیریدونکي کامپلکس کې منفي چارج د نوکلیوفیل گروپونو تر منځ چې وردننه او جلا کېږي، ویشل شوي دي، د S_N 2 د تعامل سرته رسیدل د نوکلیوفیل پاتې شونو نژدې کیدل د الکایل هالایدونو مالیکول ته د اهمیت وړ دي، د نارمل زنځیر لرونکي لومړني الکایل هالایدونه د دویمې الکایل هالایدونو په نسبت په اسانۍ سره تعامل کوي. په الکایل هالایدونو کې بناڅ لرونکي کاربنی سکلیټ د نوکلیوفیل معروضې د نژدې کیدلو خنډ گرځي. لاندې د الکایل هالایدونو سلسله چې د S_N 2 تعویضي تعاملونو چټکتیا په هغوی کې ټیټېږي، وگورئ:






مونو مالیکولي تعویضي تعامل په دوو پراونوکې ترسره کېږي چې په لاندې ډول دی:

لومړی پړاوي د تعامل کوونکو موادو ایونایزیشن او د کرب کټیون جوړیدل دي:







دویم پړاوي د کرب کټیون اغیزه په نوکلیوفیل پاتې شونې باندې رامنځ ته کوي:





4 - د الکایل هلايدونو ارجاعي (Reduction) تعاملونه:



مشق او تمرین وکړئ 

لاندي تعاملونه بشپړ کړئ:

۷ - ۱ - ۵: مهم الکایل هلايدونه

میتایل کلوراید (CH_3Cl) میتایل کلوراید د تودوخې په 23.7°C کې په ایشیدو راځي او هغه په 400°C تودوخې کې د میتان د کلورینشین تعامل په واسطه په لاس راوړي، همدارنگه دا مرکب د میتایل الکولو او هایډروجن کلوراید له تعامل څخه د لوړ فشار په بهیر کې هم لاسته راوړي.

میتایل کلوراید په سپروونکو د ستگاو کې د سپروونکو د عامل په توګه هم په کاروړي.

کلوروفارم (CHCl_3)

کلوروفارم یا ترای کلورو میتان یوه بې رنگه مایع ده او ځانګړې خوږ بوی لري، دا مرکب د تودوخې په 62°C کې په ایشیدو راځي، د هغه کثافت 1.48g/mL دی.



که چیرې کلوروفارم هایډرولیز شي، فارمیک اسید لاسته راځي چې د کلوروفارم نوم هم له همدې ځایه څخه اخیستل شوی دی. کلوروفارم د عضوي مرکبونو لکه: کنډ، وازډې او ربر ښه حلونکی دی، دا مرکب غښتلی انسیتیزیک ځانګړتیا لري چې په 1848م کال کې په جراحی عملیاتو کې د عمومي بې هوښې په توګه په کار وړل کیده؛ په اوسنی پېړۍ کې له دې امله چې نورې ناروغۍ پیداکوي، نو لږ په کار وړل کیږي. کلوروفارم په ازاده هوا کې اکسیدي کیږي چې د هغه د اکسیدیشن یو محصول هم فوسیجن (COCl_2) دی، فوسیجن یوه زهري ماده ده. د فوسیجن د منځ ته راتلو د مخنیوي لپاره له کلوروفارم سره 1% الکل ګډ اورزیاتوي.

په صنعت کې کلوروفارم د کلسیم هایپو کلوریت او ایتایل الکل د تعامل په پایله کې لاسته راوړي.

کاربن تتراکلوراید (CCl_4)

کاربن تتراکلوراید یا تترا کلورو میتان بې رنگه مایع ده، د ایشیدو درجه یې 76.5°C او د هغه کثافت 1.59g/mL دی. د عضوي مرکبونو لکه: کنډ، وازډې، ربر او نورو ښه حل کوونکی دی، کاربن تتراکلوراید نه سوزي او د اور ضد دستگاه کې د اور وژنې لپاره په لابراتوارونو او ګډامونو کې کارول کیږي، د دې دستگاه د کارولو په وخت کې فوسیجن هم تولیدیږي چې د دې ګاز شتون په تړلوځایونو کې د کاربن-تتراکلوراید کارول خطرناک ګرځولی دی. کاربن تتراکلوراید د جامو په پاکولو او په بیلابیلو سنتیزونو کې په کار وړل کیږي.

کاربن تتراکلوراید د کاربن سلفایډ او کلورین له تعامل څخه په لاندي ډول لاسته راوړي:





داووم څپرکی لنډیز

- الکیل هلايدونه د هايډروکاربنونو هلوچني مشتقات دي چې د هلوچنونو په واسطه د هايډروکاربنونو يو او يا څو د هايډروجن اتومونه د بې ځايه کيدو له امله لاسته راځي.
 - د الکیل هلايدونو عمومي فورمول $C_n H_{2n+1} X$ دی چې په دې فورمول کې X کيدای شي I, Br, Cl, F وي.
 - الکیل هلايدونه هم لومړني (Primary)، دويمی (Secondary) او دريمي (Tertiary) هلايدونه لري، پر دې بنسټ د هلوچن د کاربن له کومو ډولو اتومونو سره اړيکه لري، دا ویش تر سره شوی دی او دا کلمې د هغوی د نومونو په سر کې ورزياتيږي:
 - د الکتونو د نيغ هلوچنشن له لارې کيدای شي چې الکیل کلورايد او الکیل برومايدونه لاس ته راوړل شي، دا تعاملونه د Chlorination او Bromination په نوم يا ډيبري او په راډيکالي بڼه ترسره کيږي، صنعتي اهميت يې خو را ډير دی چې له هغوی څخه د الکیل هلايدونو بيلابيل مرکبونه جوړيږي او د تقطير په واسطه يوله بل څخه جلا کيږي.
 - هغه الکیل هلايدونه چې د هغوی ماليکولي کتله لويه ده، د هغو الکیل هلايدونو په پرتله چې د کاربن د اتومونو يوشان شمير چې د خپل الکیل هلايدونو پاتې شوني باندې ولري، د ايشيدو درجه يې لوړه ده.
 - سره له دې چې الکیل هلايدونه قطبي مرکبونه دي؛ خو له دې سره هم په اوبو کې نه حلېږي، ځکه هايډروچني اړيکه نه شي جوړولی.
 - د هلوچنونو اتومونه د هايډروکاربنونو په مشتقاتو کې او د هغوی له ډلې څخه الکیل هلوچنيدونو کې د کاربن د اتومونو په نسبت الکترونيگاتيف دي او د کاربن - هلوچن اړيکه قطبي ده:
- $$\begin{array}{c} | \\ \sigma^+ \\ -C \\ | \end{array} - X^{\sigma^-} \quad (X = F, Cl, Br, I)$$
- د هستې خوبوونکي تعامل کونکي په هلايدونو کې د هلوچنونو مشتق د يرغل لاندې نيسي او د کاربن له هغه اټوم سره چې الکتروني وريځي کثافت يې لږ دی، اړيکه جوړوي چې له ماليکول څخه يې هلوچن بې ځايه کوي او په پايله کې د هلوچن اټوم په نوکليوفيلک پاتې شونې په واسطه بې ځايه کيږي

داووم څپرکي پوښتنې

څلور ځوابه پوښتنې

1. الکیل هلايدونه د هايډروکاربنونو ----- مشتقات دي.
- الف - هايډروچني، ب - هلوچني، ج - سلفري، د - اکسيچني.
2. د الکیل هلايدو عمومي فورمول ----- دي.
- الف - $C_n H_{2n+1} X$ ، ب - $C_n H_{2n+2}$ ، ج - $C_n H_{2n+1}$ ، د - $C_n H_{2n}$.
3. د مارکوف نیکوف د قاعدې سره سم هايډروچن د دوه گونې اړيکې په هغه کاربن باندې نښلي کوم چې د هغه د

لومړنیو هایدروجنونو شمیر ----- دی.

الف - لږ، ب - یوشان، ج - ډیر، د - شتون ونه لري.

4- د $R-O-R^+HX \longrightarrow$ تعامل محصول ----- دی:

الف - R^+OH ، ب - $R-X$ ، ج - الف او ب دواړه، د - هیڅ یو.

5- د کلورین او ایتلین د تعامل محصول ----- دی:

الف - کلوروایتان، ب - ډای کلوروایتلین، ج - ډای کلوروایتان، د - هیڅ یو

6- $CH_3-CH_2-CH_2Br$ نوم عبارت له ----- څخه دی:

الف - 1-bromopropane - ب - 2-bromopropane - ج - 3-bromopropane - د - هیڅ یو

7- ایتایل بروماید او سوډیم اسیتیت د تعامل محصول عبارت له ----- څخه دی.

الف - ایتایل اسیتیت او سوډیم بروماید، ب - ډای ایتایل ایستر او سوډیم بروماید، ج - ایتایل ایستر د - الف او ب سم دي.

8- د الکانونو هلوچني مشتقات په کوم نوم یادېږي؟

الف - اسایلونه، ب - هلوچنیدونه، ج - الکیل هلایدونه، د - اریل هلایدونه.

9- د ترای کلورو ایتلین فورمول عبارت له ----- دی.



الف - $CHCl = CHCl$ ، ب - $CHCl = CCl_2$ ، ج - $CH_3 - CCl_3$ ، د - هیڅ یو

10 - د کلورو فارم د ----- محصول یوه زهري ماده فوسجین (*Phosgene*) ده.

الف - ریدکشن، ب - اکسیدیشن، ج - جمعي تعامل، د - تجریدي تعامل.



تشریحي پوښتنې

1- د لاندې مرکبونو نومونه د ایویک پر بنسټ ولیکئ:



2 - 1-chloro propane او $NaOH$ د تعویضي تعامل معادله ولیکئ:

3 - د لاندې تعویضي تعاملونو معادلې بشپړې کړئ:



4 - د 1-chloropropane او $NaOH$ د تعویضي تعامل محصول به کومه ماده وي؟

د حل طریقه: دواړه تعامل کونکي مادې وليکئ او په هغوی کې نوکلوفیل مواد (د بیلگې په ډول: OH^-) او پاتې شوي گروپونه؛ (د بیلگې په ډول: Cl^-) و ټاکئ. د Cl^- گروپ د OH^- د گروپ په واسطه تعویض کړئ او بشپړه معادله یې وليکئ.

5. 1-Bromopropane او 2-Chloropropane له OH^- سره د S_N2 تعویضي تعامل ترسره کړی دی،

ستاسې په نظر دکومو نوموړو مرکبونو S_N2 تعامل به سریع وي؟

الف - Bromobenzen یا $(C_6H_5CH_2Br)$ benzylbromide یا CH_3Cl یا $(CH_3)_3CCl$

ج - $CH_3CH = CHBr$ یا $CH_2 = CHCH_2Br$

6 - له لاندې جوړوالکایل هلايدونو څخه به دکومو د S_N2 تعویضي تعامل له OH^- سره چټک وي؟

7 - د 3-methyl octan-3-ol او HBr له تعویضي تعامل څخه به کوم محصول د S_N1 د تعویضي تعامل د

میخانیکیت په بنسټ تر لاسه شي؟ د محصولو او د تعامل کونکو مواد فورمولونه یې وليکئ.

8. څرنگه کولای شئ چې دا لاندې مواد د نوکلوفيلي تعویضي تعاملونو پر بنسټ تر لاسه کړئ؟

b) $(CH_3)_2CHCH_2CH_2CN$ ، a) $CH_3CH_2CH_2CH_2-OH$

9. لاندې معادلې بشپړې کړئ.



10- د لاندې مرکبونو مشرح مالیکولي فورمولونه وليکئ؟

الف - 2,3-dichloro-4-methyl hexane

ب - 4-bromo-4ethyl-2-methyl hexane

ج - 3-iodo-2,2,4,4-tetramethyl pentane

اتم خپرکي الکولونه او ایترونه




ډیر عضوي مرکبونه ځانگړي ډلې لري چې د وظیفه یي گروپونو (*Functional groups*) په نوم یادېږي. دا گروپونه له هایډروکاربنونو سره تعویضي تعاملونه ترسره کوي او په پایله کې د عضوي مرکبونو ځانگړي ټولگې جوړوي چې د هغوی له ډلې څخه د هایډروکسیل گروپ ($-OH$) او ایتروپ ($-O-$) دی.


د هایډروکسیل او ایتروپونه د اشتراکي اړیکې په واسطه د هایډروکاربنونو له کاربن سره نښتي دي، په دې څپرکي کې د الکولو او ایترونو د خواصو، جوړښت او د استعمال ځایونو په هکله به معلومات تر لاسه کړئ او د دې څپرکي په مطالعه به پوه شئ چې الکولونه او ایترونه کوم ډول مرکبونه دي او د کوم ډول خواصو او جوړښتونو لرونکي دي؟ په صنعت کې په کومو برخو کې په کار وړل کېږي او څرنگه کیدای شي؛ هغوی په لاس راوړل شي؟

8 - 1: الكولونه (Alcohols)


هغه عضوي مرکبونه چې په خپل ماليکولي ترکیب کې د OH وظیفه یې گروپ ولري، د الکولو په نوم یادېږي. الکول عربي کلمه ده چې معنایې د شرابو جوهر دی، د الکولونو عمومي فورمول R-OH دی چې R کیدای شي د الکایل پاتې شونې د نارمل او یا منشعب زنځیر لرلوسره، الکنیل، الکنیل (د دوه گونې او یا درې گونې اړیکې لرونکي) اروماتیک کړي او داسې نور وي؛ د بیلگې په ډول:




Ethyl alcohol 2-Methyl-2-Propanol Allyl alcohol




Cyclohexanol



Benzyl alcohol




Ethylene chlorhydrin




8 - 1 - 1: دالکولو نوم ایښودنه

الکولونه د کاربن د اتومونو د شمیر پر بنسټ چې د کاربنول گروپ یې (-OH) سره اړیکه لري یعنې د هغه کاربن سره چې د هایډروکسیل گروپ په کې نښتی دی، په درې ډلو ویشل شوي دي:


لومړنې الکول (primary alcohol) د -OH گروپ له لومړني کاربن سره اړیکه لري، دویمي الکول (secondary alcohol) د هایډروکسیل گروپ (-OH) دویم کاربن سره اړیکه لري او دریمي الکول (Tertiary alcohol) چې د هایډروکسیل گروپ (-OH) دریم کاربن سره اړیکه لري دي چې د هغوی عمومي فورمولونه په لاندې ډول دي:



لومړنې الکول




دویمي الکول



دریمي الکول

په پورتنیو فورمولونو کې R بیلابیلې عضوي پاتې شوني بڼې؛ یعنې کیدای شي الیفاتیک (-CH_3) او یا اروماتیک (C_6H_5) او نور وي. ایټایل الکول (ایتانول) او بنزایل الکول د لومړنیو الکولونو ډولونه دي؛ خو ایزوپروپایل الکول د دویمي الکولونو له ډولونو څخه دی:




دويمی الکول

لومړنی الکول

لومړنی الکول

د الکولو عمومي نوم اېښودنه په دوو سیستمو ترسره کېږي چې يو يې د معمولي يا راډيکالي سیستم (Common names) نوم اېښودنه ده، ساده الکولونه چې پخوا پېژندل شوي دي، په دې طريقه يې نوم اېښودنه کېږي؛ د بېلگې په ډول:






ethyl alcohol

OH


isopropyl alcohol

iso butyl alcohol




p - nitrobenzyl alcohol

دوېلوړه ده چې دا ډول نوم اېښودنه لږه کارول کېږي او په ښاخ لرونکو او اوږدو زنجیرونو کې د پلې کیدو وړ نه ده؛ د بېلگې په توگه:



2,2,3 - trimethyl pentanol(3)

همدارنگه د الکولونو په نوم اېښودنه کې د الکولونو ډولونه (لومړني، دويمي او دريمي) هم ټاکل کېږي؛ د بېلگې په ډول: ایزوپروپیل الکول يو دويمي الکول دی او ایزوبیوتیل الکول يو لومړنی الکول دی؛ نو ددوی نوم اېښودنه په لاندې ډول هم ترسره کېږي.



OH

pri ethyl alcohol


isopropyl alcohol


pri methylpropyl alcohol

مشق او تمرین وکړئ


يو ډول الکول چې جمعي فورمول يې $\text{C}_7\text{H}_{15} - \text{OH}$ دی، په پام کې ونیسئ، اته بېلابېل جوړښتيز فورمولونه د هغه لپاره وليکئ چې په هغوی کې لومړنی، دويمي او دريمي الکول وټاکل شي.

ډیر پوه شئ: ځینې وختونه د الکولونو نوم اېښودنه دهغوي $\text{Carbinol}(-\text{C}-\text{OH})$ د گروپ پر بنسټ ترسره کېږي چې د کاربېنول سیستم ورته وايي. په دې تک لاره کې الکولونه داسې په پام کې نیول کېږي چې له کاربېنول څخه په لاس راغلي دي؛ نو $\text{CH}_3 - \text{OH}$ ته هم کاربېنول وايي. د هغې نورې بېلگې عبارت دي له:






dimethyl phenyl
carbinol





Tri phenyl carbinol











tri ethyl carbinol


د الكولونو سيستماتيک نوم اېښودنه د (IUPAC) پرينسپ داسې ترسره کېږي چې د اړوند هايډروکاربنونو د نوم وروستی د *e* توره د (*ol*) په وروستاړي تعویض کېږي او په پایله کې د اړوند الکول نوم لاسته راځي. له دې کبله چې په نوم اېښودنې کې تیروتنې لري شي؛ نو د هايډروکاربنونو د کاربنونو په اتومونو نمبر وهل کېږي او نمبر وهل د زنځير له هغه لوري څخه پيل کېږي چې د کاربنول د گروپ کاربن کوچنی نمبر ځانته غوره کړي؛ د بيلگې په ډول:



مثال: د لاندې الکولونو نوم اېښودنه د ايويک پرينسپ ترسره کوو:



الکولونه چې د *OH*-دوو گروپو لرونکي وي، معمولاً د گلايکولونو (*Glycols*) په نوم نومول کېږي، د دې الکولونو نوم اېښودنه په دواړو (معمولی او ايويک) طريقو تر سره کېږي.



فعالیت:




د اوکتانول لس ایزومیرونه ولیکئ او د ایوپک په طریقه یې نوم ایښودنه وکړئ.

8-1-2: د الکولونو فزیکي خواص

الکولونه د الکیل او هایډروکسیل گروپ لري، د دې مرکبونو په مالیکولونو کې د کاربن او اکسیجن ترمنځ اړیکه قطبي ده او د دې مرکبونو خواص ټاکي.

الکولونه د هغو هایډروکاربنونو په پرتله چې د کاربنونو شمیر یې سره یوشان (ایزولوگ) وي، د ایشیدو ټکي یې ورڅخه لوړ دي؛ ځکه د الکولونو د مالیکولونو ترمنځ هایډروجنی اړیکي شتون لري چې دا اړیکي د الکولونو د مالیکولونو د تراکم لامل کیږي. هایډروجنی اړیکه د الکولو او د اوبو د مالیکولونو ترمنځ هم شته چې د هغوی د حل کیدو لامل گرځي، د اوبو مالیکولونه هم په خپل منځ کې هایډروجنی اړیکي لري:



(8-1) شکل: د اوبو د مالیکولونو ترمنځ او د الکولونو د مالیکولونو ترمنځ هایډروجنی اړیکه.


د نه بناخ لرونکو الکولونو د ایشیدو ټکي د بناخ لرونکو الکولو نو د ایشیدود ټکي په پرتله لوړ دي. د کاربن د اتومونو د شمیر او مالیکولي کتلي له زیاتوالي سره د ایشیدو ټکي هم لوړېږي.

(8-1) جدول: د یو شمیر الکولونو فزیکي خواص او د ایشیدو ټکي

نوم	فورمول	د ایشیدو درجه	په اوبو کې حل کیدل (100gr اوبو کې په 20°C کې)
Methanol	CH_3OH	65	په هر نسبت حل کیدونکي دي
ethanol	$\text{CH}_3\text{CH}_2\text{OH}$	78,5	په هر نسبت حل کیدونکي دي
1-propanol	$\text{CH}_3\text{CH}_2\text{CH}_2\text{OH}$	97	په هر نسبت حل کیدونکي دي
1-butanol	$\text{CH}_3\text{CH}_2\text{CH}_2\text{CH}_2\text{OH}$	117.7	7,9
1-pentanol	$\text{CH}_3\text{CH}_2\text{CH}_2\text{CH}_2\text{CH}_2\text{OH}$	137.9	2.7
1-hexanol	$\text{CH}_3\text{CH}_2\text{CH}_2\text{CH}_2\text{CH}_2\text{CH}_2\text{OH}$	155.8	0.59

د وظیفه یی گروپونو په زیاتوالي د الکولونو د ایشیدوټکی هم لوړیږي؛ د بیلگې په ډول: ایتلین گلایکول په 197°C کې په ایشیدو راځي، د دې مرکب د مالیکولونو ترمنځ هایډروجنی اړیکې ډیرې دي؛ نو له همدې کبله د هغوی حل کیدل په اوبو کې هم ډیر دي. ایتلین گلایکول څخه په موټرو کې د کنگل کیدو د ضد مادې په توگه کار اخیستل کیږي.


د الکولو د ایشیدو ټکي د هغوی د ایزولوگ الکانونو په پرتله په لاندې گراف کې ښودل شوي دي.



شکل: (1 - 8) د الکولو د ایزولوگ الکانونو د ایشیدوټکو د پرتلي گراف


3 - 1 - 8: د الکولو کیمیايي خواص او فعالیتونه


الکولونه دوه خاصیتونه (*Amphotric*) مرکبونه دي چې هم تیزابي خاصیت او هم القلي خاصیت ښيي، د ټوټه کیدو ثابت یې خورا ډیر زیات کوچنی دی:



د القلیو فلزونو سره د الکولونو تعامل:

الکولونه له القلي فلزونو سره تعامل کوي، الکولیتونه جوړوي؛ د بیلگې په ډول: ایتانول له سوډیم سره تعامل کوي چې د سوډیم ایتانولیت ($\text{C}_2\text{H}_5 - \text{ONa}$) جوړوي:







(8 - 2) شکل: له فلزی سوډیم سره د ایتایل الکولو تعامل

سوډیم الکولیتونه په اوبلن محلول کې قوي القلي ځانگړتیا لري چې د خپل جوړه تیزابونو ضعیفوالی روښانه کوي. د الکولونو کیمیايي فعالیت د القلیو فلزونو سره په تعامل کې د هغوی د کاربنی زنجیر له اوږدوالي سره ټیټیږي چې د هغوی د فعالیت ټیټوالی په لاندې سلسله کې ښودل شوی دی:


د فعالیت لړوالي




الکولونه کولای شي چې د القلیو خاصیت هم له ځان څخه ښکاره کړي؛ ځکه د $-OH$ د گروپ د اکسیجن د اتوم ازاده جوړه الکترونونه د نورو تیزابونو د پروتونونو د جذب وړتیا لري.






$C_2H_5 - OH_2^+$ د ایتایل الکول مزدوج تیزاب دی او د اکسونیم ایون یوه بیلگه ده، عمومي فورمول یې $R - OH_2^+$ دی، د $R - OH_2^+$ جوړیدل د پرله پسې تعاملونو لومړنی پړاو دی چې الکولونه یې د تیزابي کتلستونو په شتون کې ترسره کوي؛ د بیلگې په ډول: له الکولو څخه د اوبو ایستل په تیزابي محیط کې (H_2SO_4) د اکسونیم (*oxonium*) د ایون په واسطه ترسره کیږي:





په دې ترتیب د ایتایل الکولو Dehydration هایدروکاربنونو ته د نباتی انرژۍ د راکړې ورکړې برابرې؛ ځکه دکرنې محصولاتو؛ لکه غلې، گنی، خرما، انگور او نورو د تخمر څخه چې الکولونه جوړیږي او د الکولو له ډي هایدريشن (*Dehdration*) څخه ایتیلین او بیا پولي ایتیلین لاسته راځي. الکولونه د هایدرو هایدونو او له هایدونو سره تعامل کوي چې الکایل هایدونه جوړیږي:



اکسیدی کوونکی مواد؛ د بیلگې په ډول: $K_2Cr_2O_7$ له الکولو سره تعامل کوي چې د الکولو د اکسیدیشن د عملیې په پای کې الیدهایدونه او تیزابونه جوړیږي:



ایتایل الکول په سروازی لوبني کې له څه مودې وروسته د هوا له اکسیجن سره تعامل کوي، الیدهایدونه جوړوي چې عطري بوی لري خو د الکولونو له بوی سره توپیر لري چې د قوي اکسیدیشن په پایله کې په عضوي تیزابونو بدلیږي چې تیز بوی لري. د لومړني الکولو د اکسیدیشن عملیه د الیدهایدونو او تیزابونو د جوړښت په پای کې ترسره کیږي:





که چیرې دویمي الکول اکسیدیشن شي، د هغه اړوند کیتونونه لاسته راځي:





د ایسترو د جوړولو تعامل (Esterification)

د الکولو او تیزابونو تعامل د ایستریفیکشن په نوم یادېږي، دا تعامل د کتلست په توګه د تیزابونو په شتون کې ترسره کیږي چې د هغوی په پایله کې ایستر او اوبه جوړیږي:




اسیتایل کلورایدونه هم له اوبو سره تعامل کوي چې د هغوی د تعامل محصول هم ایسترونه دي:







2- Propanol







ب - له کیتونونو سره د گرینارد ښودونکي تعامل:



۳ - د الډیهایدونو، کیتونونو او عضوي تیزابونو ارجاع


د الډیهایدونو، کیتونونو او عضوي تیزابونو له ارجاع کولو څخه هم الکلونه لاسته راځي. د الډیهایدونو، کیتونونو او عضوي تیزابونو ارجاع کیدل د ارجاع د عامل په شتون کې ترسره کېږي چې د الډیهایدونو او عضوي تیزابونو له ارجاع څخه لومړي الکل او د کیتونونو له ارجاع څخه دویمي الکلونه لاسته راځي. د الډیهایدونو، کیتونونو او عضوي تیزابونو ارجاع د هایدروجن په واسطه د پلاتین (Pt) په شتون کې ترسره او الکلونه لاسته راځي:



2-propanone


2-propanol






ډير پوه شئ

ايسټرونه هم ارجاع كيږي چې په پايله كې يې دوه ماليكوله الكول ترلاسه كيږي؛ د بيلگې په ډول: ډای ميتايل ايسټر د ارجاع په پايله كې يو ماليكول ميتايل الكول او يو ماليكول ايتايل الكول لاسته راځي:





4 - د ايترونو او ايسټرونو له هايډروليز څخه د الكولو لاس ته راوړنه




د متناظرو ايترونو د يو ماليكول هايډروليز څخه د يو ډول الكولو دوه ماليكوله او د غير متناظرو ايترونو له ارجاع څخه د بيلا بيلو الكولو نو دوه ماليكولونه لاسته راځي:



د يوه ماليكول ايسټر له هايډروليز څخه يو ماليكول الكول او يو ماليكول عضوي تيزاب لاسته راځي:



5 - د الكايل هلايدونود هايډروليز په پايله كې الكول او هايډروجن هلايدونه لاسته راځي:




8 - 1 - 5: میتانول یا میتایل الکول (CH_3OH)

میتایل الکول بې رنگه مایع ده، بڼه اور اخلي، ځانگړې بوي لري چې د ایتایل الکولو خوند لري او زهري دی، لږ خوړل یې د ږوندوالي لامل او زیات خوړل یې د مرگ لامل گرځي، د هغه د براسونو پرله پسې تنفس او د بدن له پوستکي سره تماس یې دانسانانو د وژنې لامل کیږي؛ نو باید د هغه له څښلو څخه ډډه وشي. میتانول د تودوخې $97^\circ C$ کې کنگل کیږي چې په موټرونو کې د یخ د ضد مادې په توگه کار ترې اخېستل کیږي، میتایل الکول د تودوخې په $64.7^\circ C$ کې په ایشیدو راځي، په اوبو کې په هر نسبت حلېږي، د عضوي موادو او وازدی بڼه حلونکی دی، د فارم الیهاید د تولید لپاره په ډیره کچه په کارول کېږي فارم الیهاید څخه د پلاستیکونو، رنگونو او محلولونو په توگه په صنایعو کې کار اخېستل کېږي.

د میتانول کیمیايي خواص

د میتایل الکولو تیزابي خواص د نورو یو قیمتو الکولو په نسبت ډیر دي:




میتایل الکول په اوبو کې له رنگه لمبې سره سوځي، په اسانۍ سره اکسیدیشن کیږي چې په لومړي پړاو کې فارم الیهاید، په دویم پړاو کې د میریایو تیزاب، په دریم پړاو کې CO_2 او اوبه جوړېږي:




د میتایل الکول لاسته راوړنه

میتانول ډیر ساده الکول دی چې په لوړه تودوخه او د هوا په نه شتون کې د لرگیو له تقطیر څخه په لاس راوړل کیږي؛ نو له دې کبله دلرگیو د الکولو په نوم هم یا ډیري، لرگي یا سلولوز په ساده مرکبونو؛ لکه اسیتون، د سرکې تیزاب او په میتایل الکولو تبدیلیوي. تر 1925 م کال پورې له همدې لارې څخه گټه اخېستل کیده؛ خو یوه بله ډیره بڼه لاره د جرمنیانو په واسطه په 1920 م کال کې منځته راغلې ده چې نن ورځ دا لاره په کارول کېږي، دا طریقه عبارت له CO او H_2 تعامل څخه د ډیر فشار، تودوخې او کتلستونو په شتون کې ترسره کیږي:



که چیرته ایتیلین په تیزابي محیط کې هایدريشن شي ایتایل الکول لاسته راځي.



8 - 1 - 6: ایتانول یا ایتایل الکول

خالص ایتانول بې رنگه ماده ده او ځانگړې بوي لري. د ویلې کیدو درجه یې $114^\circ C$ - د ایشیدو درجه یې $78.3^\circ C$ او کثافت یې 0.789 g/mL دی چې په اوبو کې په هر نسبت حلېږي.




ایتایل الکول خواص

(8 - 3) شکل: د ایتانول مودل


ایتانول چې په لابراتوارونو کې د حلونکي په توگه کارول کیږي، 95% الکول او 5% اوبه لري او دې مخلوط ته

معمولي الكول هم وايي، په 78°C کې په ايشيدو راځي. 100% الكول (مطلق الكول) له معمولي الكولو څخه د چوڼې په زياتولو سره چې اوبه يې د $\text{Ca}(\text{OH})_2$ په بڼه بڼكته كښنوي، په لاس راوړي:



د خالصو ايتانول (مطلق ايتانول) د تصفيې بله لاره، د 95% ايتايل الكولو او اوبو په مخلوط کې د بنزين وړ زياتول دي، بنزين دوه ډوله بيلابيل ايزوتروپونه د اوبو او الكول سره جوړوي چې ترڅو ايتانول په 64.9°C کې په ايشيدو راشي او له اوبو څخه په بشپړ ډول جلا شي.

ايتايل الكول بڼه عضوي محلل دی، نو د ټينچر ايودين، رنگونو، عطرونو او د سينگارو په موادو کې د بڼه بوی وركولو لپاره كارول كيږي، په همدې ترتيب د كلونيا، سپرې (Spirit) او څښلو په موادو کې كارول كيږي، د ايتايل الكولو د سوزولو په پايله کې ډيره انرژي توليديږي:



(8 - 4) شكل د ايتايل الكولو كارول د تودوخې او انرژي د لاسته راوړلو په موخه

د ايتانول بڼه سوزيدل د دې لامل شوي دي چې د انجنونو د سون د موادو په توگه ترې كار واخېستل شي. ايتايل الكول د يخ د ضد مادې په توگه كارول كيږي او د هغه له محلول څخه د ضد عفوني مادې په بڼه كار اخېستل كيږي. دا مركب د پروټيني ارگانيزمونو د تخريبولو ځانگړتيا لري چې د بكترياوو، فنجيو، د ځينو وپروسونو اوبكترياو د سپورونو له منځه وړلو لپاره په كاروړل كيږي.



كله چې ايتايل الكول وڅښل شي او د انسانانو بدن ته ودرننه شي، په بدن کې منفي اغيزې رامنځ ته كوي؛ داسې چې د مغز د اوبو ماليكولونه جذب او دهغوی ځايونو ته په مغز کې بدلون وركوي چې داعملیه دعصبی سیستم د بدلون لامل گرځي.

د ايتانول لاسته راوړنه:

1 - ايتايل الكول په ډيره كچه د بورې له تخمر څخه لاسته راځي. د ايتايل الكولو د لاسته راوړنې دوه مهمې سرچينې په لاندې ډول دي:

الف - له نشايسته لرونكو نباتاتو څخه؛ د بيلگې په ډول: له غنمو، جوارو، كچالو، اوربشو، جودرو او نورو څخه كيداى شي چې ايتايل الكول لاسته راوړل شي.

ب - له بورې لرونكي نباتاتو څخه؛ لكه چغندر، گني او ميوو څخه كيداى شي ايتايل الكول لاسته راوړل شي. په تيرو لوستونو کې مو د الكولونو د لاسته راوړنې په هكله په پراخه كچه معلومات تر لاسه كړل، په همدې لارو كيداى شي چې ايتايل الكول هم په لاس راوړل شي، دلته د هغه د لاسته راوړنې دوه كيميائي معادلې چې د بورې او گلوکوز د تخمر له امله لاسته راځي، ليكل كيږي:




(5-8) شکل: د بورې تخمر او د ایتایل الکولو لاسته راوړل



(6-8) شکل: د گلوکوز د تخمر د ستگاه او د ایتایل الکولو لاسته راوړل


2- په صنعت کې ایتانول د ایتیلین له هایدریشن څخه د H_3PO_4 د کتلست او تودوخې په شتون کې لاسته راوړي،




ایتیلین

ایتانول

3- استیت الیهاید د نیکل (Ni) د کتلست په شتون کې ارجاع کیږي چې په پایله کې ایتانول لاسته راځي:



4- که چېرې ایتیلین په تیزابي محیط کې هایدریشن شي، ایتایل الکول لاسته راځي:




8-1-7: څو قیمتہ الکولونه

که چېرې د الکولو په مالیکولي ترکیب کې د هایدروکسیل یو گروپ شتون ولري، دا ډول الکولونه د یو قیمتہ الکولو په نوم یادوي او که چېرې د الکولو په مالیکولي ترکیب کې د هایدروکسیل څو گروپونه شتون ولري، دا ډول الکولونه د څو قیمتہ الکولونو په نوم یادېږي.


گلايکول (Glycol)

هغه الکولونه چې د ($-OH$) د دوو گروپونو لرونکي وي، د گلايکولونو په نوم يا ديري. د هغوی ښه بيلگه ايتلين گلايکول (CH_2OHCH_2OH) ده.


ايتلين گلايکول: د ايتلين گلايکول ماليکول چې د هغه سيستماتيک نوم 1,2-Ethandiol دی، د دوه قيمته الکولو له ډلې څخه دی چې فورمول يې په لاندې ډول دی:




ايتلين گلايکول بې رنگه، بې بويه او د شربت په شان مايع ده چې په اوبو کې په هر نسبت حل کيدای شي، د کنګل کيدو ښکته درجه (-155°C) لري؛ نو په انټي فريز (د يخ ضد) په توګه په موټرو کې په کار وړل کيږي، د هغه د ايشيدو درجه (197°C) ده؛ نو د اوږي کې هم د موټرو په اوبو کې ور زياتيږي. د موټرونو په بريک کې د هايډرولیک مادې په توګه، په رنگونو، تيلو او د قلم د رنگونو محلولونو په توګه په کار وړل کيږي. ايتلين گلايکول لومړنی دوه قيمته الکول دی، د هغه له اکسیديشن څخه اکزاليک اسيد لاسته راځي:



له اوبو سره د ايتلين ډای کلورايد (1 - 2 - ډای کلورو ايتان) د تعامل په پايله کې ايتلين گلايکول لاسته راځي:






ايتلين گلايکول د ($-OH$) دوه گروپونه په خپل ماليکولي ترکيب کې لري او له هغه څخه د يخ ضد مادې په توګه په ګرځنده موټرونو کې ګټه اخېستل کيږي او هم د مصنوعي تارونو په لاسته راوړنې کې له هغه څخه ګټه اخېستل کيږي. د گلايکول عمل د يخ د ضد مادې په توګه د هغه دښو حل کيدلو له کبله په اوبو کې دی او د $-OH$ د دوو گروپونو د شتون له امله هايډروجنی اړيکه يې د اوبو له ماليکولونو سره جوړه کړې ده. همدارنګه له نايټريک اسيد (HNO_3) سره تعامل کوي چې د نايټرو گلايکول په نوم چاوديدونکي ماده جوړوي:



گليسرين:


گليسرين يو درې قيمته الکول دی او د $-OH$ درې گروپونه لري چې د هغه فورمول په لاندې ډول دی:






(8 - 7) شکل: دگلیسرین مودل

دگلیسرین سیستماتیک نوم 1, 2, 3-Propanetriol دی، دا مرکب په عادي شرایطو کې مایع او سربینناک حالت لري چې په اوبو کې په ښه توګه حل کېږي او د اوبو د نرمولو د مادې په توګه په کار وړل کېږي، په 18°C کې کنگل، په 290°C کې په ایشیدو راځي او کثافت یې 1.26 g/mL دی، له اوبو سره د میتانول او ایتانول په شان مخلوط کېږي، د شربتو په شان مایع ده او د جذب ښه وړتیا لري. گلیسرین د حیواني وازدې او نباتي غوړیو د هایدرولیز فرعي محصول دی:



دگلیسرین او نایتریک اسید د تعامل په پایله کې (ایستریفیکیشن) د نایتروگلیسرین په نوم عضوي او غیر عضوي




نایتروگلیسرین ډیره زیاته چاودیدونکې او بې ثباته ماده ده چې په 1970 م. کال د نوبل (Noble) په نوم د نارکي کیمیا پوه هغه د اړې له بورې سره لږ څه باثباته کړه او له هغې زمانې څخه تر اوسه پورې د ډینامیت په نوم په لګښت رسیږي. نوبل له دې لارې ډیره شتمني په لاس راوړه؛ خوکه چې له هغه څخه د جنگي وسیلې په توګه کارواخېستل شو، د انسانونو د وژلو لامل وګرځیده، نو نوبل خپله ټوله شتمنی د نوبل د جایزې په نامه وقف کړه او انسان دوستو پوهانو ته یې له دې شتمنی څخه ورکړه ومنله. پورتنی تعامل اکزوترمیک دی نو ژر یې سړوي؛ ځکه چې په 45°C کې نایتروگلیسرین چاودنه ترسره کوي، ډینامیت دگلیسرین او د اړې له مخلوط څخه لاسته راوړل کېږي چې یوه فوق العاده چاودیدونکې ماده ده.

گلیسرین د تنباکو د نم د جذب لپاره، د حمام په صابون او د پیرې خریلو په کریم، د سینگار په کریمونو او موادو کې، د پلاستیکو په تولید او برابرولو، د رنگونو اوبو، د پرنتر په رنگونو، مطابع، مرهمونو، انتی فریز اوبو او په دینامیت کې کارول کېږي.



(8 - 8) شکل: الف - دینامیت، ب - د سدیم سره د گلیسرین تعامل


قطبي حیوانات د هغوی له ډلو څخه قطبي خوځ په خپل بدن کې د ساریتول (Sorbitol) او گلیسرول (glycerol) د جوړولو قدرت لري چې د سرې هوا په موده کې د هغوی د بدن د اوبو کچه ښکته راځي او د دې مرکبونو غلیظ محلول په ټیټه تودوخه کې نه کنگل کېږي او د تودوخې په 87°C - هم ژوند کولای شي. گلیسرین د الکولو د استحصال په عمومي تگ لاره کیدای شي چې لاسته راوړل شي؛ خو غیر اقتصادي ده. اقتصادي طریقه یې د وازدې او نباتي غوړیو هایدرولیز او تخمر دی. د سرې وینې لرونکو حشراتو او قطبي حیواناتو په بدن کې د گلیسرین تولید د دې لامل کېږي ترڅو د هغوی د بدن مایع تر 87°C - پورې کنگل نه شي. ترای نایټرو گلیسرین یا دینامیت د لاندې تعامل سره سم د چاودیدو لامل گرځي:



(8 - 9) شکل: قطبي خوځ:

8 - 2: ایترونه (Ethers):

که چیرې فرض کړو چې الکولونه د اوبو د مالیکولونو مشتق دي؛ داسې چې د اوبو د هایدروجن یو اټوم په عضوي پاتې شوني تعویض او الکول حاصل شوي دي، نو که چیرې د اوبو د هایدروجن بل اټوم هم په عضوي پاتې شوني تعویض شي، ایترونه تر لاسه کېږي:




water ethanol Diethylether


د ایترونو عمومي فورمول $R-O-R$ یا $Ar-O-Ar$ دی، دوی هغه مرکبونه دي چې د $(C-O-C)$ واحد لری.

8-2-1: د ایترونو نوم ایښودنه

څرنګه چې د ایترونو وظیفه یې ګروپ د اکسیجن اټوم ($-O-$) دی، په معمولي نوم ایښودنه کې له هغه څخه نوم اخیستل شوی نه دی او داسې نوم ایښودنه کېږي چې لومړی د ایترونو ګروپ ($-O-$) پورې تړلي عضوي پاتې شونو نومونه د کوچني والي او لوي والي پر بنسټ نومول کېږي او د ایترونو کلمه په هغوی باندې ورزیاتېږي؛ یعنې د ایترونو د وظیفه یې ګروپ په بنسټ د پای الکایل ایترونو نوم ایښودنه ترسره کېږي؛ که چېرې معاوضې یو ډول وي، د پای (di) مختاری د معاوضو په نوم ورزیاتېږي؛ د بیلګې په ډول:




Dimethylether Diethylether Methyl ethyl ether




3-Chloro propyl ethyl ether Di phenyl ether

ایترونه د ایوپیک د نوم ایښودنې پر بنسټ د الکا اوکسی (کوچنی معاوضې) په نوم یا د وي، داسې چې د الکان کوچنی معاوضه د الکا اوکسی په نوم او بیا د الکانونو د لویو معاوضونوم کوم چې د اوږد زنجیر لرونکي او د ایترونو ګروپ سره تړلي دي، ورزیاتېږي؛ د بیلګې په ډول:



Methoxy methane Ethoxy ethane methoxy ethane






1-Chloro-3-ethoxypropane Phenoxybenzene
3-Chloropropylethylether Diphenylether

مشق او تمرین



د لاندې مرکبونو نوم ایښودنه د معمولي او ایوپیک له طریقي سره سم وکړئ:



8-2-2: د ایترونو فزیکي خواص

ایترونه لږ په اوبو کې حلېږي، د ایترونو د ایشیدو ټکی د هغوی د مالیکولونو د لږ قطبیت له کبله د هغو له ایزومیرو




الکولونو اویزولوگو الکانونو څخه لږ دي؛ د بیلگې په ډول:

فورمول او نوم	$CH_3CH_2-O-CH_2CH_3$ <i>Di ethylether</i>	$CH_3(CH_2)_3CH_3$ <i>Pentane</i>	$CH_3(CH_2)_3-OH$ <i>1-Butanol</i>
د ایشیدو ټکی	$35^\circ C$	$36^\circ C$	$117^\circ C$
په اوبو کې حلیدل	$7.5 g / 100mL$	نه حل کیدونکی	$9 g / 100mL$



فعالیت:


دا لاندې مرکبونو د ایشیدلو او کنګل کیدلو درجې د زیاتوالي او لږ والي پربنسټ ترتیب کړئ او د هغوی جمعي فورمولونه ولیکئ.



د ایترونو کیمیايي خواص

د ساده ایترونو کیمیايي فعالیت د الکولونو په نسبت لږ دی، د کاربن او اکسیجن اړیکه په ایترونو کې ډیره کلکه ده او د هغې پرې کیدل په ستونزو ترسره کیږي.



1 - ساده ایترونه د کمزورو القلیو خواصو په درلودلو سره د اکسیدانتونو او تیزابونو په واسطه ټوټه کیږي، د هغوی ایتري اړیکه پرې کیږي؛ د بیلگې په ډول: له هلوچنې تیزابونو سره د لاندې معادلې سره سم تعامل کوي:





د پورتنی تعامل پربنسټ تولید شوي الکولونه له اضافي HX سره تعامل کوي، اوبه او $R-X$ تولیدوي:




په رښتیا د ایترونو او هایډرو هلوچنیدونو د تعامل وروستني محصولونه له الکايل هلايدو او اوبو څخه عبارت دي:






2 - ایتري د اوبو په واسطه په تیزابي محیط کې هایډرولیز او ایتري اړیکه یې پرې کیږي:



3 - ایترونه د اکسیجن (O_2) په شتون کې په اسانۍ سره په پراکسایدونو بدلون مومي، تولید شوي پراکسایدونه د فیرس (Fe^{2+}) د ایونونو په واسطه د گوګرو د غلیظو تیزابونو په شتون کې بیرته تجزیه او په عادي ایترو تبدیلېږي:







فعالیت



که چیرې 0.2mol ډای ایتایل ایتر ته د HBr له غلیظ تیزابي محلول سره په ټاکلي کچه تعامل ورکړل شي، څه مقدار اړونده الکول به له هغوی څخه ترلاسه شي؟ $(CH_3-CH_2-OH = 46g/mol)$

د ایترونو لاس ته راوړنه

د ایترونو د لاسته راوړنې عمومي طریقه د الکولو د دوو مالیکولونو د دي هایدریشن لاره ده چې د گوگړو تیزاب (د کتلست په توگه) په شتون کې ترسره کیږي:



2 - د ویلیم سن لاره


د دې لارې په واسطه کیدای شي چې متناظر او غیر متناظر ایترونه لاسته راوړل شي، د دې لارې کړنلاره داسې ده چې الکایل هلایدونه له فلزي الکو اکسایدونو سره تعامل ورکول کیږي او اړونده ایتر ترلاسه کیږي:



ډای ایتایل ایتر

ډای ایتایل ایتر (یا په ساده عبارت ایتر) بې رنگه مایع ده او د بې هوښه کولو خاصیت لري، اور اخیستونکي او د ځانگړې بوی لرونکې ماده ده، ایتر د انستیزی عمل لري چې د هغه تنفس د جراحي دعمل لاندې ناروغانو د بې هوښۍ لامل کیږي.

ډای ایتایل ایتر د عضوي موادو ښه حل کوونکی دی او عضوي مواد په ځان کې حلوي، د ورتس تعامل او د گرینارد ښودونکو په جوړولو کې په کاروړل کیږي، ډای ایتایل ایتر په لابراتوار کې د ایتایل الکولو له دي هایدریشن څخه د اوبو جذبونکو توکو په شتون کې لاسته راوړي:



نوټ: ډای ایتایل ایتر قوی چاودیدونکي خاصیت لری او د هوا سره چاودیدونکی تعامل تر سره کوي، د لابراتواري کار د کړنې په وخت کې باید له هغه سره احتیاط وشي.




(8 - 8) شکل: د ایترو سوزیدل په چاودیدونکي توگه

ډای ایتایل ایترو په پخوانیو وختونو کې د بې هو بڼه کوونکي مادې په توگه کارول کېده. ایترونه الوتونکي مواد دي؛ ځکه په دې موادو کې هایدروجني اړیکه شتون نه لري. د ایترونو کیمیايي فعالیت ډیر لږ او د عضوي مرکبونو لپاره بڼه حل کوونکي دي. ایترونه د الکولونو په شان تعویضي تعاملونه ترسره کوي (کله چې کتلستونه شتون ولري).

د اتم څپرکي لنډیز



- هغه عضوي مرکبونه چې په خپل مالیکولي ترکیب کې د OH - وظیفه یي گروپ ولري، د الکولو په نوم یادېږي.
- د الکولو عمومي فورمول $R-OH$ دی چې R کېدای شي د الکیل پاتې شوني (راډیکل) د نارمل او یا منشعب زنځیر په لرلوسره، الکیل، الکیلینیل، الکیلینیل (د دوه گونې او یا درې گونې اړیکې لرونکي) د اروماتیک کری او داسې نور وي.
- د گربنارد بنودونکی له الیدهایدونو او کیتونونو سره تعامل کوي چې په پایله کې الکولونه جوړېږي.



- خالص میتایل الکول بې رنگه مایع ده، ځانگړی بوی لري چې د ایتایل الکولو خوند لري او زهري دی، لږ خوړل یې د ږوندوالي لامل او دهغه زیات خوړل د مرگ لامل گرځي.
- که چېرې د الکولو په مالیکولي ترکیب کې د هایدروکسیل یو گروپ شتون ولري، دا ډول الکول د یو قیمتته الکول په نوم یا دوي او که چېرې د الکولو په مالیکولي ترکیب کې د هایدروکسیل څو گروپونه شتون ولري، دا ډول الکول د څو قیمتته الکولونو په نوم یادېږي.
- گلیسرین یو درې قیمتته الکول دی او د OH - درې گروپونه لري چې د گلیسرین سیستماتیک نوم

- 1, 2, 3-Propanetriol دی، دا مرکب په عادي شرایطو کې مایع او سربسناک دی چې په اوبو کې په ښه توګه حلېږي او د اوبو د نرمولو مادې په توګه په لګښت رسیږي.
- د ایترونو عمومي فورمول $R-O-R$ او یا $Ar-O-Ar$ دی، دوی هغه مرکبونه دي چې د $(C-O-C)$ واحد لري.
 - ایترونه لږ په اوبو کې حلېږي، د ایترونو د ایشیدو ټکی د هغو مالیکولو د لږ قطبیت له کبله د هغو له ایزومیرو الکولو او ایزولوګو الکانو څخه لږ دی.
 - د ساده ایترونو کیمیايي فعالیت د الکولو په نسبت لږ دی، د کاربن او اکسیجن اړیکه په ایترونو کې ډیره کلکه ده او د هغې پرې کیدل په ستونزو سره ترسره کېږي.
 - ډای ایتیل اتر (Diethyl ether) په پخوانیو وختونو کې د بې هوښه کوونکي مادې په توګه په کارول کېده.
 - ایترونه الوتونکی مواد دي؛ ځکه په دې موادو کې هایډروجنی اړیکه شتون نه لري. د ایترونو کیمیايي فعالیت ډیر لږ او د عضوي مرکبونو لپاره ښه حل کوونکي دي.

د اتم څپرکي تمرین

څلور ځوابه پوښتنې

- 1- الکولو د هایډروکاربنو ----- مشتقات دي.
- الف - د نایټروجنی، ب - اکسیجن، ج - سلفر، د - فاسفورس.
- 2- دریمې الکل د هغو الکولو له ډول څخه دي چې د $(-OH)$ ګروپ کاربن یې له ----- سره اړیکه ولري.
- الف - د کاربن دوو اتومونو سره، ب - د کاربن له دري اتومونو سره، ج - د کاربن له یو اتوم سره، د - $-OH$ له دروګروپونو سره.
- 3- د زایمیز انزایم ګلوکوز په ----- بدلوي.
- الف - الکل، ب - کیتون، ج - الډیهایډ، د - تیزاب.
- 4 - د ګرینارډ د معرف عمومي فورمول ---- دي.
- الف - $R-Mg$ ، ب - $R-MgX$ ، ج - $R-Mg(OH)$ ، د - $R-Mg(OH)_2$.
- 5 - د الکلواو تیزابو تعامل د ----- تعامل په نوم یا ډیري.
- الف - صابون جوړونه، ب - ایستریفیکیشن، ج - تجزیې تعامل، د - هیڅ یو.
- 6- د الکلواو Na تعامل محصول د $R-O-Na$ او ----- څخه عبارت دی.

- الف - H_2 ، ب - $NaOH$ ، ج - الديهایدونه، د - کیتونونه.
- 7- د لومړني الکولونو د اکسیدیشن د تعامل محصول ----- دی.
- الف - الديهایدونه، ب - تیزابونه، ج - کیتونونه، د - هیڅ یو.
- 8- هغه الکولونه چې د هایډروکسیل دوه ګروپونه ولري د ----- په نوم یادېږي.
- الف - دویمې الکول، ب - دوه قیمتته الکول، ج - ګلایکول، د - ب او ج دواړه.
- 9- سایکلو بیوتانول د ----- جمعي فورمول لرونکی دی.
- الف - $C_6H_{13}OH$ ، ب - $C_6H_{13}OH$ ، ج - $C_4H_{10}OH$ ، د - C_4H_7OH
- 10- $C_6H_{13}OH$ د ----- جمعي فورمول دی.
- الف - $Hexanol$ ، ب - $CycloHexanol$ ، ج - $Heptanol$ ، د - $pentanol$.
- 11- د الکولو په نوم ایښودنه کې د کاربنول ګروپ بنسټیز زنجیر نوم د ---- وروستاړي باندې پای ته رسېږي.
- الف - ol ، ب - al ، ج - ane ، د - one
- 12- د ---- الکولو په شتون کې د هغوی د ایشیدو درجې د لوړیدو لامل ګرځي.
- الف - و اندروالس قوه، ب - هایډروجنی، ج - د ډای پول - ډای پول قوه، د - پول.
- 13- د ایتلین او د ----- تعامل څخه الکول لاسته راځي:
- الف - القلیو، ب - $NaOH$ ، ج - اوبو، د - تیزابونو.
- 14- Iso propyl ether فورمول عبارت دی له:
- الف - $CH_3-CH_2-O-CH_3$ ، ب - $CH_3-\overset{\overset{CH_3}{|}}{C}H-O-CH_2-CH_3$
- ج - $CH_3-\overset{\overset{CH_3}{|}}{C}H-O-CH_2-CH_2-CH_3$ ، د - $(CH_3-\overset{\overset{CH_3}{|}}{C}H)_2O$
- 15 - په الکولي تخمر کې د لاندې موادو کوم یو په الکولو بدلون مومي؟
- الف - نشایسته، ب - بوره، ج - ګلوکوز، د - نشایسته او بوره.
- 16- د ایتانول د دوو مالیکولونو له دي هایډریشن څخه لاندې کوم یو مرکب جوړېږي.
- الف - الديهاید، ب - کیتون، ج - ډای ایتیل ایتري، د - تیزاب.
- 17- $(R)_2CHOH$ فورمول د لاندې مرکبونو له کوم یو فورمول دی؟
- الف - دریمي الکول، ب - لومړني الکول، ج - ایتري، د - هیڅ یو.

18- $(CH_3)_2CO$ فورمول د کوم لاندې مرکب فورمول دی.




الف - ډای میتایل کیتون، ب - الډیهاید، ج - اسیټون، د - الف او ج ددواړو.

19- که چیرې الډیهایدونه ارجاع شي، له لاندې مرکبونو څخه به کوم مرکب ترلاسه شي؟

الف - الکولونه، ب تیزابونه، ج - ایترونه، د - گلايکولونه.

تشریحي پوښتنې

1- لاندې معادلې بشپړې او توازن کړئ





2 - له 200g ، 80% خالص کلیسم کارباید څخه به څومره ایتایل الکول حاصل شي؟ که چیرې په دې تعامل



کې 75% خالص ایتایل الکول تر لاسه شوي وي، د کلیسم کار باید مالیکول کتله $64g/mol$ او د ایتایل الکول

$46g/mol$ ده.

3- د هغو ایترونو فورمولونه ولیکئ چې له لاندې الکولونو سره ایزومیر وي:



4 - د لاندې ایترونو معمولي او سیستماتیک نومونه ولیکئ:



5- $0.2mol$ ډای ایتایل ایترونه له HBr غلیظ محلول سره تعامل ورکول شوی دی، څو گرامه الکول او څو گرامه

ایتایل بروماید په دې تعامل کې تر لاسه کیږي؟ د ایتایل الکول مالیکولي کتله $46g/mol$ ده.

6- د معتبرو کتابونو او ماخذونو څخه په گټه اخیستنې سره د گلیسرین او ایتیلین گلایکول د کارولو ځایونه ولیکئ کوم چې د دې درسي کتاب په متن کې لیکل شوي نه وي.

7- 92% خالص ایتایل الکول په 50g کمیت د ایتیلین د لاسته راوړنې په موخه په کار ورل شوی دی چې لاسته راغلی محصول 80% ایتیلین لري.

الف - څومره الکلین به حاصل شوی وي؟

ب - له همدې الکولو څخه به څومره ایتر حاصل شي؟


د ایتایل الکول مالیکولي کتله $46g/mol$ او ډای ایتایل ایتر $74g/mol$ ده.

8- د لاندې موادو د تعامل محصول او کیمیايي معادلې بشپړې کړئ:

الف - که چیرې میتایل الکول د $K_2Cr_2O_7$ په H_2SO_4 محلول کې اکسیدیشن شوی وي.

ب - که چیرې $2-propanol$ په $KMnO_4$ محلول کې اکسیدیشن شوی وي.


الديهایدونه او کیتونونه



د هایدروکاربنونو اکسیجن لرونکي مرکبونه ډیر دي؛ له دې کبله په بیلا بیلو ټولګیو ویشل شوي دي، الديهایدونه او کیتونونه هم د هایدروکاربنونو نور اکسیجن لرونکي مشتقات دي چې په صنعت کې بنسټیز رول لوبوي. هغوی د رنگونو په جوړولو، د ژویو د جسدونو د ساتلو، د رپر، پلاستیک، د عطر جوړونې او په نورو برخو کې دکارولو ځایونه لري. دا مرکبونه په دې څپرکي کې مطالعه کېږي او ددې څپرکي په لوستلو به پوه شئ چې الديهایدونه او کیتونونه څه ډول مرکبونه دي او له کومو سرچینو څخه لاسته راځي؟ دکومو ځانګړتیاوو لرونکي او په کومو برخو کې کارول کېږي؟


9: الديهيد او كيتون (د کاربونیل د گروپ مرکبونه)

د کاربونیل ($C=O$) گروپ په ځانگړو عضوي مرکبونو کې شتون لري چې دې مرکبونو ته يې ځانگړې خواص ورکړي دي، د کاربن او اکسیجن اتومونه په دې گروپ کې دوه گونې اړیکه لري چې يوه يې د پای (π) اړیکه او بله يې د سگما (σ) اړیکه ده چې د کاربن د اتوم sp^2 -hybrid اوربیتال او د اکسیجن د اتوم د sp^2 -hybrid اوربیتال د نیغې ننوتنې او پوښ څخه منځته راغلې ده. د پای (π) اړیکه د کاربن د $2p$ نه هایبرید شوي اوربیتال او اکسیجن د $2p$ نه هایبرید شوی اوربیتالونو د څنګیز ننوتنې په پای کې منځته راځي. په لاندې شکل کې د کاربونیل وظیفه يې گروپ ځانگړتیاوې وړاندې شوي دي:



(9 - 1) شکل: د کاربونیل په گروپ کې د اړیکو ځانگړتیاوې

د کاربونیل د مرکبونو جوړښت چې عبارت له الديهيدونو او کيتونونو څخه دي، يو بل ته ورته دي، يوازې د کاربونیل د گروپ له کاربن سره د هایدروجن د اتومونو په شمیر کې يو له بل څخه توپیر لري چې د هغوی عمومي




په دې فورمولونو کې R او R' عضوي پاتې شوني رادیکالونه دي چې کيدای شي، الفاتیک يا اروماتیک وي.

9 - 1: الديهيدونه (Aldehydes)

الديهيدونه د هایدروکاربونو اکسیجنې مشتقات دي چې د کاربونیل ($C=O$) وظیفه يې گروپ د هایدروکاربونو يو اتوم هایدروجن بې ځايه کړی دی (په فارم الديهيد کې د کاربونیل د گروپ دواړه اړیکې په استثنايي ډول د هایدروجن له دوو اتومونو سره تړلې دي).

په الديهيدونو کې وظیفه يې گروپ د کاربونیل گروپ دی چې د هغه يو ولانسي الکترون په هایدروجن او دویم ولانسي الکترون يې له عضوي پاتې شونو سره تړل شوی دی، عضوي پاتې شوني کيدای شي، الفاتیک او يا اروماتیک وي؛ دبیلگې په ډول: $R-C(=O)-H$ د الديهيدونو عمومي فورمول دی او R کيدای شي چې د CH_3 , C_2H_5 او نور رادیکالونه وي.

د اروماتیک الديهيدونو فورمول $\text{Ar}-C(=O)-H$ دی چې د هغوی بیلگه کيدای شي بنزالديهيد وړاندې کړای شي:



د الیفاتیك الدیهایدونو عمومي فورمول له $C_nH_{2n}O$ څخه عبارت دی:

مثال:

د هغه الدیهاید مالیکولي فورمول پیدا کړئ چې په هغه کې د کتلې له کبله 40% کاربن شتون ولري (د کاربن د اټوم کتله 12، هایډروجن 1 او اکسیجن 16 ده).
حل: د الدیهاید مالیکولي کتله عبارت ده له:

$$MC_nH_{2n}O = 12n + 1 \cdot 2n + 16 = 12n + 2n + 16 = 14n + 16$$

$$100g \quad \text{-----} \quad 40g, \quad 100g \cdot 12n = (14n + 16) \cdot 40g$$

$$14n + 16 \quad \text{-----} \quad 12n, \quad 12n = \frac{40g(14n + 16)}{100g}$$

$$12n = \frac{2(14n + 16)}{5}, \quad 12n = \frac{28n + 32}{5}, \quad 60n = 28n + 32$$

$$60n - 28n = 32 \quad .32n = 32 \quad , n = \frac{32}{32}, \quad n = 1$$

$$C_nH_{2n}O = C_1H_{2 \cdot 1}O \quad , CH_2O \text{ formaldehyde}$$

پورتنی لاس ته راغلی مرکب فارم الدیهاید دی.

فعالیت:












د یو الدیهاید کثافت $1.8g/L$ دی، د کوټې په تودوخه کې د هغه یومول $22.4L$ حجم لري، د هغه فورمول پیدا کړئ (د هایډروجن کتله $1amu$ ، د کاربن کتله $12amu$ او د اکسیجن کتله $16amu$ ده).




9 - 1 - 1: نوم ایښودنه

د الدیهایدونو معمولي یا راډیکالي نوم ایښودنه د هغوی د اړونده تیزاب کوم چې د هغه له ارجاع څخه دا الدیهاید لاسته راغلی دی، اخیستل شوی ده، داسې چې د *acid* - کلمه په *aldehyde* او د اړوند تیزابونو د نوم د *oic* وروستاري په (*yl*) بدلون موندلی.

د ایوپیک په نوم ایښودنه کې د کاربونیل لرونکي ډیر اوږد زنجیر په گوته او نمبر وهل کیږي، داسې چې باید لومړی نمبر د کاربونیل د گروپ کاربن کې ولیکل شي. د نمبر وهلو په بنسټ د بنسټیز زنجیر د کاربونونو شمیر ټاکل کیږي؛ په دې صورت کې بنسټیز زنجیر چې اړوند هایډروکاربن دی، د نوم د وروستي *e* توري پرځای یې د *al* وروستاري لیکل کیږي، د معاوضو نوم د بنسټیز زنجیر د کاربن له نمبر سره چې په هغه پورې تړلی دی، د نوم ایښودلو په پیل کې د بنسټیز زنجیر له نوم څخه مخکې لیکل کیږي، لاندې د الدیهایدونو د معمولي او ایوپیک د نوم ایښودنې بیلگې وړاندې شوې دي:





د عددونو دنمبر وهلو سربيره چې دکاربونيل دگروپ له کاربن څخه پيل کيږي، په يوناني تورو α, β, γ او σ باندې هم دکاربونونو اتومونه په بنسټيزنځير کې چې له دوهم کاربن څخه پيل کيږي، نمبر وهل کيږي، د معاوضو نومونه په همدې اړونده تورو باندې يادېږي؛ دبيلگې په ډول:



خپل ځان وازمويئ

1 - د لاندې مرکبونو نوم اېښودنه وکړئ:



2 - د لاندې مرکبونو جوړښتيز فورمول وليکئ:

a - iso butanal

b - 2,3,4 - tri hydroxy butanal


c - p - methy benzaldehyde

d - 2 - bromo propanal

e - 2,3 - dihydroxy hexanal

9-1-2: د الديهيدونو فزيکي خواص

د الديهيدونو قطبي ماليکولونه د غېر قطبي مرکبونو په ترټله چې د هغوی ماليکولي کتنه یو له بل سره نژدې وي پرته له الکولو څخه د ایشيدو لوړ ټکی لري؛ لکه:




فارم الديهيد د کوټې په تودوخه (25°C) کې د گاز حالت او هغه الديهيدونه چې د کاربن 2-11 اتومه لري، دمايع او له 11 کاربنونو څخه لوړ د جامد حالت لري.

کوچني الديهيدونه د اوبو له ماليکولونو سره هايډروجنې اړيکه جوړوي؛ نو په اوبوکې د حل کيدلو ښه وړتيا لري، د مولې کتلې په زياتوالي د ماليکولونو قطبيت ټيټيري او د هايډرو کاربنې گروپ اغيزې ډيريري، له همدې کبله په اوبوکې د هغوی د حل کيدلو کچه ټيټيري:

فارم الديهيد او نور الديهيدونه د ايزولوگو الکولونو له فورمولونو څخه دوه اتومه هايډروجن کم لري؛ نو له دې امله د الديهيدونو نوم له هايډروجن پرته الکول (Alcohol dehydrogenation = Aldehyd) څخه اخېستل

شوی دی.



(9 - 2) شکل: په الديهيدونو کې هايډروجنې اړيکې

هغه الديهایدونه چې د کوچنی مولي کتلې لرونکي دي، تيز بوی لري او د مولي کتلې په زیاتوالي بې بوی بڼه او په زړه پورې وی؛ نو د بڼه بوي ورکولو او د خوړو د لاسنه خوند لپاره کارول کېږي. په لاندې جدول کې د ځینو الديهایدونو ځانګړتیاوې لیکل شوي:

(1-9) جدول: ځینو مهمو الديهایدونو ځانګړتیاوې:

نوم	فورمول	mp(°C)	bp(°C)	d ₂₀ ^o C(g/mL)	Solubility (g/100gH ₂ O)
Formol dehyde (methanal)	HCHO	-92	-21	0,815	ډیر حل کېږي
Acetaldehyde (ethanal)	CH ₃ CHO	-125	21	0,783	ډیر حل کېږي
Pro pionaldehyde (propanal)	CH ₃ -CH ₂ -CHO	-81	49	0,806	ډیر حل کېږي
n-butyraldehyde (butanal)	CH ₃ (CH ₂) ₂ -CHO	-99	76	0,817	حل کېږي
n-valeraldehyde (pentanal)	CH ₃ (CH ₂) ₃ -CHO	-91,5	102	0,810	دحل کېدو وړتیا بې لږه ده
caproaldehyde (hexanal)	CH ₃ -(CH ₂) ₄ -CHO	-51	131	0,833	دحل کېدو وړتیا بې لږه ده
benzenecarbaldehyd (benzaldehyde)	C ₆ H ₅ CHO	-26	178	1,42	دحل کېدو وړتیا بې کمه ده


9-3 - 1: د الديهایدونو کیمیايي خواص

د الديهایدونو کیمیاوي فعالیت له کیتونونو څخه توپیر لري؛ ځکه د الديهاید د کاربونیل په ګروپ کې د هایډروجنې او (π) اړیکې شتون د هغوی د ډیر فعالیت لامل شوی دی چې له هایډروجن او نورو مرکبونو سره جمعي تعاملونه ترسره کولی شي، الديهایدونه لاندې ځانګړي تعاملونه ترسره کوي.


- 1 - د کاربونیل ګروپ د جفتو اړیکو پر بنسټ جمعي تعاملونه سرته رسوي.
- 2 - د نایتروجن لرونکو له بیلابیلو وظیفه یي ګروپونو سره د اکسیجن د اټوم تعویض کیدلو تعامل.
- 3 - د تراکم تعامل (Condensation reaction).
- 4 - د اکسیدیشن او ریډکشن تعاملونه.

1 - د الديهایدونو اکسیدیشن


الديهایدونه د قوي اکسیدانتونو؛ لکه: K_2CrO_4 یا $K_2Cr_2O_7$ ، $KMnO_4$ ، د تیزابونو په شتون کې اکسیدې او په پایله کې کاربوکسلیک اسیدونه جوړېږي:



د تولين (Tollen) تجربه (د نښينې جيوه): د سپينو زرو د نايتریتو او د امونیا داوبلن محلول مخلوطي بڼه د تولين ښودونکي په نوم يادوي، دا محلول د $[\text{Ag}(\text{NH}_3)_2]^+$ په بڼه ښکاره کيږي او له هغه څخه د الديهایدونو په اکسیديشن کې گټه اخېستل کيږي، په دې صورت کې د $+1$ اکسیديشن نمبر لرونکي سپين زر په فلزي سپينو زرو ارجاع کيږي او الديهایدونه د کاربوکسيلیټونو ایونونو په بڼه اکسیدي کيږي:




د تولين ښودونکي له ځينو الديهایدونو سره د تودوخي په شتون او له ځينو نورو الديهایدونو سره په سرې تودوخي کې تعامل کوي، د تعامل محصول سپين زر دي چې د نښينې د پاسه رسوب او د نښينې د جيوه کيدو لامل گرځي:



شکل: د تولين آزمايښت (Tollen test) (3 - 9)

الف - په پاک بيکر کې د سپينو زرو نايتریت او د امونیا داوبلن محلول شتون
ب - تاسې کولای شئ د محلول رنګ وگورئ چې د ايتانل د اکسیديشن او د بدلون له امله په اسيتيک اسيد باندې منځ ته راځي.
ج - فلزي سپين زر د نښينه يي بيکر په ديوال باندې رسوب کوي او هغه جيوه کوي. ټول الديهایدونه دا ډول تعاملونه سرته رسولی شي.

مثال: د تولين د ښودونکي د تعامل معادله د لاندې الديهایدونو سره وليکئ:






فعالیت

محاسبه یې کړئ

د گلايکول او اسیت الیهاید د مخلوطو یو ګرام د تولین بنودونکي سره تعامل کړی چې 1.08g د سپینوزرو ایونونه ترې لاسته راغلې دي، په دې محلول کې به د اسیت الیهاید کچه څومره وي؟


د فهلنگ ازمایښت

د فهلنگ بنودونکي محلول قلوي خاصیت لري چې د Cu^{2+} ایونو او دپوتا شیم سوډیم تارتاریت له مالګې ($Na_2C_4H_4O_6$) څخه جوړشوی دی او دکامپلکس په بڼه شتون لري، کله چې د فهلنگ بنودونکي له الیهایدونو سره تعامل وکړي، په کامپلکس کې د Cu^{2+} رنګ د خیره اوبو له رنګ څخه په سور رنګ تورته ورته د مسو په یو ولانسه اکساید (Cu_2O) بدلون مومي؛ په دې صورت کې الیهاید په همدې وخت کې په کاربوکسلیت ایون ($R - COO^-$) بدلون مومي:



اروماتیک الیهایدونه یوازې د تولین بنودونکي په واسطه اکسیدی کيږي؛ خو د فهلنگ بنودونکي په واسطه نه اکسیدی کيږي.


که چیرې ایتانل په $21^\circ C$ تودوخه کې د فهلنگ له محلول سره په یو تست تیوپ (ازمایښتي نل) کې واچول شي، په دې صورت کې CuO او اسیتیک اسید لاسته راځي:



شکل: (4 - 9) د ایتانل تعامل د فهلنگ بنودونکي سره

له $KMnO_4$ سره د الیهایدونو تعامل

الیهایدونه له پوتاشیم پرمنگانیت سره تعامل کوي په پای کې الیهایدونه په کاربوکسلیک اسیدونو اکسیدی کيږي او $7 Mn + 2$ له اکسیدیشن نمبر څخه په $2 +$ اکسیدیشن نمبر پورې اړاع کيږي:





د الډيهايډونو جمعي تعاملونه

د کاربونیل ډگروپ لرونکو مرکبونو د بنسټیزو تعاملونو څخه یو جمعي تعامل دی، په دې تعاملونو کې د $C=O$ ډگروپ د (π) اړیکه پرې کیږي چې د کاربن اتوم څه نا څه مثبت چارج (δ^+) اود اکسیجن اتوم منفي څه نا څه چارج (δ^-) دخپل الکترو نیگاتیوتی پر بنسټ تر لاسه کوي اود وروستیو تعاملونو لاره برابرېږي په پایله کې د کاربن او د اکسیجن اتومونه له نورو اتومونو سره نوې اړیکې تړي او نوي مرکبونه جوړیږي.


له هایډروجن سره د الډيهايډونو جمعي تعاملونه

هایډروجن له الډيهايډونو سره د Ni او Pt د کتلستونو په شتون کې تعامل کوي چې په پایله کې لومړني الکولونه لاسته راځي:




له الکولو سره د الډيهايډونو جمعي تعامل

د انهایډرایټ تیزاب (anhydrous acid) د کتلست په شتون کې، الکولونه له الډيهايډونو سره تعامل کوي، داسې چې د الکواکسي ګروپ ($R-O-$) د کاربونیل ګروپ د کاربن له اتوم سره او H^+ د کاربونیل ګروپ د اکسیجن په اتوم باندې نښلی چې په لومړي پړاو کې هیمې اسیټال (hemiacetal) او په دویم پړاو کې Acetal




منځته راځي:

لومړی پړاو




ethanal ethanol 1-ethoxy ethanol

نمونوي بېلگه:




hemiacetal alcohol acetal

دویم پړاو




له HCN سره د الډيهايډ جمعي تعامل

د دې تعامل محصول سيانو هايډرينونه دي. HCN زهري گاز دی؛ نو ددې گاز نيغ تعامل له الډيهايډونو سره اړين نه دی. د CN^- د ايون مالگه چې له فعالو فلزونو؛ لکه: Na او K سره جوړه کړې ده، د H_3PO_4 او H_2SO_4 له غير عضوي تيزابونو سره تعامل ورکوي او په پايله کې HCN لاسته را وړي چې له جوړيدو وروسته هغه ته له الډيهايډونو سره تعامل ورکوي، سيانو هايډرينونه لاسته راځي:




Aldehyde Aldehyde Cyanohydrine



BenzAldehyde Benz aldehyde Cyanohydrine

د گرينارد له ښودونکي سره د الډيهايډونو جمعي تعامل


د الډيهايډونو جمعي تعامل د گرينارد له ښودونکي سره د الکلونو د لاسته راوړنې لپاره يو ډير مهم میتود دی چې د دې تعامل په لومړي پړاو کې الکا اکسايډونه (Alkoxides) توليدېږي. Alkoxides د تيزابو په شتون کې هايډروليز کېږي:




پوليمير ايزيشن (Polymerization)

د الډيهايډونو ماليکولونه د بيلا بيلو مرکبونو له وظيفه يي گروپونو سره د پولي ميراييزيشن تعامل تر سره کوي او په پايله کې پولي ميرونه جوړېږي چې د الډيهايډونو د پولي ميراييزيشن په تعامل کې د الډيهايډونو د پای (π) اړيکه پرې کېږي. يو ماليکول د اکسيجن اټوم د بل ماليکول د کاربن له اټوم سره اړيکه جوړوي او د دې تعامل په پايله کې د هغو کړيز او خطي زنځيري مرکبونه جوړېږي:

زنځيري پولي مير:





پولي کره ييز پولي مير:



د الیهایدونو پولي مير د الیهایدونو خواص نه لري؛ ځکه په هغوی کې الیهاید گروپ نه شته دی. د پولي مير ایشیدو ټکی له اړوندو الیهایدونو څخه لور دی.

د الیهایدونو د سوزیدلو تعامل (Combustion reaction)

د الیهایدونو د سوزیدلو د تعامل محصول CO_2 ، اوبه او اثری ده، د الیهایدونو د تعامل عمومي معادله په لاندې ډول ده:



فعالیت





د اسیت الیهاید جمعي تعامل له لاندې مرکبونو سره ولیکئ:

الف - اوبه، ب - هایدروجن، ج - میتایل الکول، د - $NaHSO_3$

9 - 1 - 4: د الیهایدونو لاسته راوړنه

1 - د لومړي الکولونو اکسیدیشن: که چیرې لومړني الکولونه اکسیدیشن شي، الیهایدونه لاسته راځي. د لومړنيو الکولونو د اکسیدیشن منځنی حالت تر کاربوکسلیک اسید پورې، الیهایدونه دي، دا تعامل د کتلست په شتون کې ترسره کېږي:




په دې تعامل کې د اکسیدي کوونکی عامل $K_2Cr_2O_7$ دی.

2 - د لومړنيو الکولو دي هایدروجینیشن


که چیرې لومړني الکولونه د کاپر (II) اکساید او کرومیم (III) اکسایدله ($CuO \cdot Cr_2O_3$) مخلوط سره چې د کتلست په توګه دنده ترسره کوي، دي هایدروجینیشن شي، الیهایدونه تر لاسه کېږي. د دې تعامل میتود داسې

ده چې د الكولونو براسونه په $250-300^{\circ}C$ تودوخې كې له كاپر كرومايت څخه تيروي چې د لومړني الكول له هر ماليكول څخه يو ماليكول هايډروجن جلا كيږي. له هغو الكولو څخه چې د كاربنونو د لږو اتومونو لرونكي دي، د CuO د كتلست په شتون كې هم هايډروجن جلا كيږي:



د عضوي تيزابونو د ارجاع كولو په واسطه د الډيهايډونو لاسته راوړنه


كه چيرې عضوي تيزابونه ارجاع شي، په پايله كې الډيهايډونه لاسته راځي، په دې تعامل كې د يو عضوي تيزاب او د فارميك اسيد براسونه د TiO_2 له كتلست څخه په $300-350^{\circ}C$ تودوخه كې تير وي، په پايله كې الډيهايډونه، CO_2 او H_2O لاسته راځي:



9 - 1 - 5: ځنې مهم الډيهايډونه

فارم الډيهايډ:


د الډيهايډونو لومړنی مرکب فارم الډيهايډ دی چې روسي کیمیا پوه بوتلیروف په واسطه په 1859ز. کال کې کشف شو. فارم لډيهايډ بې رنگه گاز دی چې تيزبوی لري، د الډيهايډونو ډیر ساده مرکب فارم الډيهايډ يا میتانل دی چې فارمل هم نومول شوی دی. فارم الډيهايډ هغه ماده ده چې زیاتره له اوبو سره د محلول په بڼه د ژونديو موجوداتو د جسدونو د ساتلو په موخه ورڅخه گټه اخېستل كيږي. د لرگیو لوگیو کې هم فارم الډيهايډ شته دی



شکل: د فارملین محلول (9 - 5)


چې یو وژونکی مرکب دی. په اوبو کې حل کیږي او د هغه 40% محلول د فارملین په نوم یاد شوی دی چې ډیر استعمال لري، فارم الډيهايډ د ساختماني موادو په صنعت او د کور په وسایلو کې کارول کیږي.

فارم الډيهايډ له امونیا سره جمعي تعاملونه (پولیمیرایزیشن) ترسره کوي چې مهم او با ارزښته مرکب هگزا میتلین تترامین (یورو تروپین) جوړوي. یورو تروپین په طبابت کې د تشو میتازو د نل د مینځلو او پاکولو لپاره او په صنعت کې د سرینس او کنډ د کلکولو او په همدې ترتیب هغه په خوړو کې ور زیاتوي چې د هغه د خرابیدلو څخه مخنیوی کوي.




هگزا متلین تترامین (یورو تروبین)

که چیرې فارم الیدهاید ته تودوخه ورکړل شي، سپین کرسټلي حالت ځانته غوره کوي، دا کرسټلونه د تودوخې په 123°C کې ویلې کیږي، په دې پولیمیر کې له 50 تر 100 پورې د الیدهایدونو، مونو میرونه شتون لري، تشکیل شوی پولیمیر خطي دی، که چیرې ورته تودوخه ورکړل شي، بیا په فارم الیدهاید تجزیه کیږي:




د فارم الیدهاید لاسته راوړنه

که چیرې میتانول د گوگړو تیزابو په شتون کې اکسیدایز شي؛ په پایله کې فارم الیدهاید لاسته راځي. په لابراتوارو کې له KMnO_4 ، $\text{K}_2\text{Cr}_2\text{O}_7$ یا K_2CrO_4 تیزابي محلول د اکسیدیشن د عامل په توګه کار اخیستل کېږي.



د تعامل د محصول تند او تیز بوی د فارم الیدهاید د جوړیدو ښودونکی دی.


په صنعت کې فارم الیدهاید داسې لاسته راوړل کیږي چې د میتانول او هوا مخلوط له سرو او ډیرو تود مسو څخه تیروي او په پایله کې له میتانول څخه یو مالیکول اوبه جلا کیږي:



2 - اسیت الیدهاید


خالص اسیت الیدهاید بې رنگه او زهري مایع ده چې په اوبو کې حلېږي، د ایشیدو ټکی یې 21°C دی.

له اسیت الیدهاید څخه اسیتیک اسید، ایتانول او مصنوعي ربر لاسته راوړي:



اسید الیدهاید

اسیتیک اسید




اسیت الیدهاید


Ethanol

اسیت الیدهاید د کوتې په تودوخه کې د گوگړو تیزابو په شتون کې کره ییز پولی میر (پارا الیدهاید) جوړوي چې


یو تری میړ دی چې دی مرکب ته پارا الدهاید وایي:



پارا الدهاید د میوې په شان خوند لري او په 124°C کې په ایشیدو راځي چې خوب راوړونکی مرکب دی؛ له دې کبله له هغه څخه په ساینس او طبابت کې د خوب راوړونکي مادې (د مقناطیسي خوب) په توګه ګټه اخیستل کیږي. پارا الدهاید بیرته د ګوګرو تیزابو په شتون کې په اسیت الدهاید تبدیلېږي. میتالدهاید جامده ماده ده او په 122°C کې الوزي چې په لومړۍ نړیواله جګړه کې عسکرو د خپل ځان د تودولو لپاره د جامد ایتانول په ځای په کارورل چې له اسیت الدهاید تترامیرایزیشن څخه لاس ته راځي:




کله چې اسیت الدهاید ته د قوي القلیو غلیظ محلول په شتون کې د ایشیدو پورې تودوخه ورکړل شي، د هغه مالیکولونه یو له بل سره تړل کیږي چې خطي پولي میرونه منځته راوړي:



9 - 2: کیتونونه (Ketones)


په هغو مرکبونو کې چې د کاربونیل وظیفوي ګروپ د الکیل د دوو پاتې شونو سره اړیکې ولري، دا ډول مرکبونه د کیتونونو په نوم یادېږي. د کیتونونو عمومي فورمول $(R-\overset{\text{O}}{\parallel}{\text{C}}-R')$ یا $(R-\overset{\text{O}}{\parallel}{\text{C}}-R'') C_n H_{2n} O$ دی، هغه الدهایدونه او کیتونونه چې یوشان جمعي فورمول ولري، یو د بل ایزومیر دی؛ د بیلګې په ډول:



9 - 2 - 1: د کیتونونو نوم ایښودنه


1- معمولي نوم ایښودنه

په معمولي نوم ایښودنه کې د R (د الکیل ګروپونه) یا Ar (د اریل ګروپ) پاتې شونې په جلا ډول (که چېرې سره ورته وي، د ډای کلمه د مختارې په بڼه په هغوي باندې ور زیاتېږي) نومول کیږي او د کیتون کلمه پر هغوی




خپل ځان و ازمویئ

د لاندې کیتونونو نوم ایښودنه په معمولي لارې تر سره کړئ:




2- د ایوپک (AUPAC) پر لارې د کیتونونو نوم ایښودنه

د کیتونونو په نوم ایښودنه کې اوږد زنځیر چې د کاربونیل ګروپ په هغه کې نښتی وي، ټاکل کیږي او نمبر وهل یې تر سره کیږي، خو نمبر وهل د زنځیر له هغه خوا څخه پیلېږي چې د کاربونیل ګروپ کوچنی نمبر ځانته غوره کړي؛ په دې صورت کې لومړی د هغه کاربن نمبر کوم چې معاوضه ورسره تړلې ده، لیکل کیږي له نمبرونو څخه وروسته د هغو د معاوضو نوم لیکل کیږي چې له همدې کاربن سره اړیکه لري، بیا د کاربونیل د ګروپ د کاربن نمبر مخکې د اوږد زنځیر له نوم سره لیکل کیږي او د اوږد زنځیر په نامه کې چې د کاربونیل ګروپ لرونکي دي، د اړونده هایډرو کاربن د نوم وروستی توری (e) یې په one تعویض کیږي:



فعالیت

د لاندې مرکبونو نومونه د IUPAC په سیستم ونوموئ:



9 - 2 - 2: د کیتونونو فزیکي خواص

د کوچنی مولی کتلې لرونکي کیتونونه د مایع په حالت موندل کیږي او هغه کیتونونه چې د 11 او یا له دې شمیر څخه ډیر دکاربن اتومونه ولري، د جامد په حالت موندل کیږي، مایع کیتونونه په اوبو کې حل کیږي او د اوبو له مالیکولونو سره هایدروجنی اړیکه جوړوي، مایع کیتونونه د کیمیاوي رنگونو د حل کونکو په توګه کارول کیږي. په اوبو کې د کیتونونو حل کیدل د هغوی د مالیکولي کتلې په لوړوالي ټیټیږي او په زړه پورې بوی لري چې الډیهایدونو ته ورته بوی دی. سره له دې چې د کیتونونو مالیکولونه قطبي دي؛ خو د هغوی کاربونیل ګروپ هایدروجنی اړیکه نه شي ټینګولای؛ ځکه د هغوی په مالیکول کې هایدروجن له اکسیجن سره اړیکه نه لري. د الکیل د ګروپونو د کاربن د اتومونو په زیاتوالي، د هغوی قطبیت ټیټیږي. هغه کیتونونه چې د هغوی مولی کتله د هایدروکاربنونو او ایترونو سره یو شان ده، د ایشیدو ټکي یې لوړ دی، خو له یوشان الکولونو څخه یې د ایشیدو ټکي ټیټ دی:


	CH ₃	O	OH
Formula	CH ₃ -CH-CH ₃	CH ₃ -O-CH ₂ -CH ₃	CH ₃ -C(=O)-CH ₃
Name	isobutane	ethyl methyl ether	di methyl Ketone
bp	-120°C	10,8°C	56°C

(9 - 2) جدول: د مهمو کیتونونو فزیکي خواص



Name نوم	structure جوړښت	np(°C)	bp(°C)	d ₂₀ (g/mL)	Solubility in water (g/100mL H ₂ O)
Acetone	CH ₃ -C(=O)-CH ₃	-95	56	0,790	α
Butanone	CH ₃ -CO-CH ₂ -CH ₃	-86	80	0,805	زیات حلیدونکی
2-Pentanone	CH ₃ -CO-CH ₂ -CH ₂ -CH ₃	-78	102	0,812	حلیدونکی
3-Pentanone	CH ₃ -CH ₂ -CO-CH ₂ -CH ₃	-39	102	0,816	حلیدونکی
2-Hexanone	CH ₃ -CO-(CH ₂) ₃ -CH ₃	-57	127	0,830	لږ حلیدونکی
Acetophenone	CH ₃ CO-C ₆ H ₅	21	202	1,028	نه حل کیدونکی
Benzophenone	C ₆ H ₅ -CO-C ₆ H ₅	48	306	1,100	نه حل کیدونکی

9 - 2 - 3: د کیتونونو کیمیاوي خواص

د کیتونونو د کاربونیل په ګروپ کې د هایدروجن اتوم شتون نه لري؛ نو پردې بنسټ د ارجاع د عامل په توګه




فعالیت نه شي تر سره کولای. دا مرکبونه کولای شي په ارجاعي تعاملونو کې د اکسیدیشن د عامل په توګه برخه واخلي. که چیرې کیتونونو ته د قوي اکسیدانتونو په شتون کې زیاته تودوخه ورکړل شي، د هغوی کاربني زنځیر پرې او په پایله کې په عضوي تیزابونو بدلون یا داچې په بشپړه توګه تجزیه کېږي؛ پر دې بنسټ متناظر کیتونونه په دوو بیلابیلو تیزابونو او غیر متناظر کیتونونه په څلورو بیلابیلو تیزابونو تجزیه کېږي:



د کیتون د کاربونیل ګروپ د کاربن اټوم او د اکسیجن اټوم د کاربني زنځیر له ماتیدلو وروسته فعالیت پرې، سره له دې چې له الډیهایدونو څخه لږ فعالیت پرې؛ خو بیا هم جمعي تعاملونه تر سره کولای شي:


1- د هایډروجن سره د کیتونونو جمعي تعامل

کیتونونه له هایډروجن سره د فلزي کتلستونو (Pd و Pt, Ni) په شتون کې تعامل کوي چې په پایله کې دویمي الکولونه جوړېږي: په دې صورت کې کیتونونه ارجاع کېږي:




2- له اوبو سره د کیتونونو جمعي تعامل

که چیرې کیتونونه په اوبو کې حل شي، د کیتونونو هایډرایتي بې ثباته حالت منځته راځي؛ داسې چې د اوبو د هایډروجن اټوم د کاربونیل ګروپ د اکسیجن په اټوم باندې او د اوبو د OH- ګروپ د کاربونیل ګروپ د کاربن په اټوم باندې نښلي، په اوبو کې حل شوی کیتون او هایډرایتي حالت یې په یوه تعادل کې شتون لري:




نوټ: په هغو الکولو کې چې د هایډروکسیل دوه ګروپونه د کاربن له یو اټوم سره اړیکه ولري، بې ثباته دي.



9 - 2 - 4: د کیتونونو لاس ته راوړنه:

د دویمي الکولونو له اکسیدیشن څخه کیدای شي چې کیتونونه لاس ته راوړل شي، له اړوند الکول څخه د لاس ته راغلو کیتونونو د ایشیدو ټکی ټیټ دی؛ نو له دې کبله کیتونونه د براسونو په حالت لاسته راځي:




د کیتونونو مرکبونه

اسیتون (Aceton)


اسیتون د پروپانول او یا ډای میتیل کیتون په نوم هم یا دوي. دا مرکب بې رنگه مایع ده چې تیزبوی لري او الوتونکي ماده ده، په $56^\circ C$ کې په ایشیدو راځي، په اوبو، الکولو او ایترونو کې په هر نسبت حل کیږي، د عضوي موادو بڼه محلل هم دی. د ورنسو رنگونو، د نوکانو په رنگونو، پلاستیکو، د غوړیو په رنگونو او د هغوی د مشتقاتو، د کنایو او لاکو بڼه حلونکې ماده ده. اسیتون د هغو وگړو په تشو میتازوکې شتون لري کوم چې د شکرې له ناروغۍ څخه ځورېږي. ددې وگړو تشې میتازې د اسیتون بوی لري. اسیتون په اوبه رنگه لمبه سوځي او په ستونزو سره اکسیدایز کیږي.

د اسیتون لاسته راوړنه:

- 1 - د لرگیو تقطیر: د لرگیو تقطیر له ټولو محصولاتو څخه 0.5% بې اسیتون دی چې کیدای شي هغه د تدریجي تقطیر له امله جلا کړای شي.
- 2 - د لاندې دستگاه په واسطه، کلسیم اسیتیت ته د تودوخې په ورکولو هم کیدای شي، اسیتون لاس ته راوړل شي:



(6-9) شکل: له کلسیم اسیتات څخه د لاس ته راوړلو دستگاه




په همدې توگه له نورو میتودونو څخه هم کیدای شي چې اسیتون په لاس راوړل شي.



د نهم خپرکي لنډيز

- دکاربونیل ($-C=O$) گروپ په ځانگړو عضوي مرکبونو کې شتون لري چې دې مرکبونو ته يې ځانگړی خواص ورکړی دی.
- الديهایدونه د هایدروکاربونونو اکسیجنی مشتقات دي چې د کاربونیل ($C=O$) وظیفه يې گروپ د هایدروکاربونونو یو اتوم هایدروجن تعویض کړی دی.
- د الديهایدونو معمولي یا رادیکالي نوم ایښودنه د هغوی د اړونده تیزابونو کوم چې د هغه له ارجاع څخه دا الديهاید لاس ته راغلي دي، اخیستل شوې ده، داسې چې د *acid* - کلمه په *aldehyde* او د اړوند تیزابونو د نوم د *oic* وروستاري په (*yl*) بدلېږي.
- د الديهاید قطبي مالیکولونه د غیر قطبي مرکبونو په نسبت چې د هغوی مالیکولي کتله یو له بل سره نژدې وي (د الکولو په استثنا) د ایشیدو لوړ ټکی لري.
- د الديهایدونو کیمیايي فعالیت له کیتونونو څخه توپیر لري؛ ځکه د الديهاید د کاربونیل په گروپ کې د هایدروجنی او (π) اړیکې شتون د هغوی فعالیت ډیر کړی دی چې له هایدروجن او نورو مرکبونو سره جمعي تعاملونه ترسره کولی شي.
- فارم الديهاید هغه مایع ده چې عموماً له اوبو سره د محلول په بڼه د ژونديو موجوداتو د جسدونو د ساتلو په غرض ورڅخه گټه اخیستل کېږي او د هغه 40% محلول د فارملین په نوم یاد شوی دی چې ډیر استعمال لري، فارم الديهاید د ساختماني موادو په صنعت او د کور په وسایلو کې کارول کېږي.
- د اسیتیک اسید له ارجاع څخه اسیت الديهاید او د هغه له اکسیدیشن څخه اسیتون لاسته راځي.
- خالص اسیت الديهاید بې رنگه او زهري مایع ده چې په اوبو کې حلېږي، د ایشیدو ټکی يې $21^\circ C$ دی.
- له اسیت الديهاید څخه اسیتیک اسید، ایتانول او مصنوعي رېر لاسته راوړي.
- د کیتونونو عمومي فورمول ($C_nH_{2n}O$) یا $(R-C(=O)-R)$ دی، هغه الديهایدونه او کیتونونه چې یوشان جمعي فورمول ولري، یو له بل ایزومیر دي.
- د لومړنیو الکولونو له اکسیدیشن څخه الديهاید او د دویمي الکولونو له اکسیدیشن څخه کیتون لاسته راځي.
- اسیتون د پروپانول او یا ډای میتایل کیتون په نوم هم یادوي. دا مرکب بې رنگه مایع ده چې تیز بوی لري او الوتونکي ماده ده، په $56^\circ C$ کې په ایشیدو راځي.
- دلرگیو د تقطیر له مجموعي محصولاتو څخه، 0.5% يې اسیتون دی چې کیدای شي هغه د پرله پسې تقطیر په واسطه جلا کړی شي.



د نهم څپرکي پوښتنې څلور ځوابه پوښتنې

1. دکاربونیل د وظیفه یي گروپ فورمول ----- دی.
الف - $(C=S)$ ، ب - $(C=O)$ ، ج - $(C-OH)$ ، د - $(COOH)$
2. د الیدهاید او HCN د جمعي تعامل محصول ----- دی.
الف - الیدهاید سیانو هایدرین، ب - سیانو هایدرارین، ج - الف او ب دواړه، د - هیڅ یو
3. پارا اسیت الیدهاید کره ییز مرکب دی چې د تودوخې په واسطه ----- تبدیلېږي.
الف - فارم الیدهاید، ب - اسیت الیدهاید، ج - اسیتون، د - اسیتیک اسید.
4.  د ----- فورمول دی.
الف - ډای فینایل کیتون، ب - نفتالین، ج - انتراسین، د - فینول.
5. د غیر متناظر کیتون له کتلستي تجزیې څخه ----- ډوله تیزابونه جوړېږي.
الف - دوه، ب - څلور، ج - یو، د - درې
6. $R-C(=O)-R'$ د ----- کیتون فورمول دی.
الف - متناظر، ب - غیر متناظر، ج - الیدهاید، د - اسیتون.
7. $CH_2=CH-CH_2-C(=O)-H$ د ----- مرکب نوم دی.
الف - $1-butenal$ ، ب - $3-butenal$ ، ج - $1-propenyl aldehyde$ ، د - ب او ج دواړه.
8. دفارمیک اسید او دیوبل عضوي تیزاب د سون د تعامل محصول..... دی:
الف - CO_2 و H_2O ، ب - H_2O ، CO_2 او الیدهاید ج - $H + CO_2 + H_2O$ ، د - ب او ج سم دي.
9. دگرینارد د معرف او الیدهاید د تعامل وروستی محصول..... دی:
الف - دویمي الکول او $Mg(OH)X$ ، ب - لومړني الکول $Mg(OH)X$
ج - دریمې الکول او $Mg(OH)X$ ، د - هیڅ یو.
10. دالیدهاید د فعالیت لامل..... جوړشوی دی.
الف - دکاربونیل گروپ، ب - (π) اړیکې، ج - دکاربونیل په گروپ کې H او (π) اړیکه، د - داټول.
11. د الیدهایدونو په نوم ایښودنه کې د اړونده الکانونو دنوم پای e توری په----- مختاري باندي تعویض کیږي:
الف: one ، ب: al ، ج: ene ، د: ol
12. $C_6H_5-CH_2-C(=O)-H$ د مرکب نوم عبارت دی له:
الف: فینایل ایتانل، ب: فینایل اسیت الیدهاید، ج: الف او ب سم دي، د: بنزالیدهاید.
13. د الکوآکسي گروپ عبارت دی له:
الف - $R-H$ ، ب - RO^- ، ج - $R-O-R$ ، د - $-O-$.



14. د الډيهايډونو له ارجاع څخه کوم مواد لاسته راځي.
الف: الکان، ب - الکلونه ج- لومړنی الکل د - کيتونونه

تشریحي پوښتنې

1 - دا لاندې معادلې بشپړې کړئ:



2 - دلاندینيو الډيهايډونو او کيتونونو نوم ایښودنه د IUPAC پرنسټ تر سره کړئ:



3 - د لاندې الډيهايډ ونو جوړښتيز فورمولونه وليکئ:

الف - *butenal* - 3 ب - *2-methyl butanal* ج - *4-nitrobenzen aldehyde*
د - *3,3,3-trichloropropanal*

4 - په STP شرايطوکې 2.464L اکسيجن د يو الډيهايډ له 1.44g بړا سونو سره تعامل کړی دی، د تعامل کوونکي الډيهايډ ماليکولي فورمول به کوم وي؟ (O=16g/mol او C=12g/mol H=1g/mol)

5 - کوم الکلونه بايد اکسيدي شي، تر څو لاندې مرکبونه حاصل شي؟

الف - *form aldehyde* ب - *2-methyl propanal* ج - *2,2-dimethyl butanal*

6 - کوم ساختماني فورمولونه د $\text{C}_5\text{H}_{10}\text{O}$ جمعي فورمول لرونکي کيتون ته ليکلی شو؟ هغه رسم کړئ.

7 - که چيرې 0.2mol ديو کيتون له 22.4g HCN سره تعامل کړی وي، د دې کيتون فورمول به کوم وي؟

8 - که چيرې د کيتون 0.2mol د 35.2g NaHSO_3 له مرکب سره تعامل کړی وي، د کيتون ماليکولي کتله به کومه وي؟ (O=16g/mol او H=1g/mol او C=12g/mol)

عضوي تيزا بونه (کاربوکسلیک اسید)



د عضوي مرکبونو د اکسیجن لرونکي مشتقاتو څخه مهم یې کاربوکسلیک اسیدونه دي د دې مرکبونو په ترکیب کې د کاربوکسیل (-C(=O)-OH) گروپ شتون لري، دا گروپ د تیزابو د وظیفه یي گروپ په نوم هم یادېږي.


د عضوي تیزابونو؛ لکه: د سرکې تیزاب، د شیدو تیزاب او نورو سره اشنایي لری. د شحمیاتو بنسټیز جز شحمي تیزاب دي. په دې خپرکي کې به د عضوي تیزابونو په اړه معلومات لاسته را وړئ او زده به یې کړي چې د تیزابونو طبیعي سرچینې کومې دي؟ د انسانانو د ژوند په کومو اړخونو کې کارول کېږي، کوم کیمیايي فعالیتونه لري؟

د دې خپرکي په زده کړې به پورتنیو پوښتنو او هغوي ته ورته پوښتنوته به ځوابونه وړ کړل شي.


1_10: عضوي تيزابونه

د کاربوکسیل گروپ (Group Carboxylic)

د کاربوکسیل گروپ (-C(=O)-O-H) د کاربونیل او هایدروکسیل له گروپونو څخه جوړ شوی دی چې زیاتره د -COOH په بڼه لیکل کیږي؛ خو په هغه کې هیڅ کله د هایدروجن او د کاربن د اتومونو ترمنځ اړیکه شتون نه لري. دا گروپ کولای شي چې د پروتون ورکوونکي په توګه (Proton - Donator) عمل وکړي او د -COO^- ایون چې د کاربوکسیلات په نوم یادېږي، بدلون ومومي. په ده انیون کې د اکسیجن دواړه اتومونه یو ډول ارزښت لري؛ ځکه په هغه کې د π الکترونونه د ریزونانس په حالت کې دي:




ټول هغه مرکبونه چې په خپل مالیکولي جوړښت کې د کاربوکسیل گروپ ولري، د کاربوکسیلیک اسید د مرکبونو په نوم یادېږي. د فارمیګ اسید په مالیکول کې د اړیکو ځانګړتیاوې چې لاندې لیکل شوې دي، د اکسیجن، هایدروجن او کاربن اتومونه چې په دې مرکب کې شتون لري، د بیلابیلو الکترونیکاتیویتی سره یې د دوی مالیکول قطبي کړی دی:





1_1_10: د عضوي تيزابونو نوم ایښودنه

1_ د عضوي تيزابونو معمولي نوم ایښودنه: د عضوي تيزابونو معمولي نوم ایښودنه د اړوندو تيزابو د سرچینو له لاینویا یوناني کلمو څخه اخیستل شوې ده؛ د بیلګې په ډول: *Formic acid* د میري (*Formica*) د لاین نوم څخه اخیستل شوی دی چې د سرو میریو دکالپوتونو (جسد ونو) له تقطیر څخه لاسته راوړل شوی دی، د اسیتیک اسید (*acetic acid*) نوم د سرګی له لاین نوم (*acetum*) څخه اخیستل شوی دی، د بیوتاریک اسید (*butyric acid*) نوم د کوچو د لاین نوم (*butyrum*) او د ستیاریک اسید (*stearic acid*) نوم د غوړو له لاین نوم (*Stear*) څخه اخیستل شوی دی، په همدې ترتیب ټول معمولي نومونه د اړوندو تيزابو د لاسته راوړنې د سرچینې پرنسټ ایښودل شوی دی.

که چیرې په داسې تيزابونو کې بیلابیلې معاوضې شتون ولري؛ نو په دې صورت کې کاربنونه د کاربوکسیل له گروپ سره د اړیکو له کبله د یوناني ژبې په تورو، الفا (α)، بیټا (β)، گاما (γ)، دلتا (δ) او نورو باندې په نښه کیږي، داسې چې د کاربوکسیل په گروپ پورې تړلې کاربن په الفا (α) او په نورو تورو ښودل کیږي؛ د بیلګې په ډول:



p-hydroxy valeric acid





α -methyl- β -chlorobutyric acid

(1_10) جدول: د لسو عضوي تيزابونو معمولي نومونه اود هغوی سرچینې


د کاربن شمیر	جوړښت	معمولي نوم	سرچینې
1	HCOOH	فارمیک اسید	میري (لاتین- فارمیکا)
2	CH ₃ COOH	اسیتیک اسید	سرکه (لاتین-اسیتوم)
3	CH ₃ -CH ₂ -COOH	پروپونیک اسید	شیدې، کوچ او خیدک
4	CH ₃ (CH ₂) ₂ COOH	بوتیریک اسید	کوچ (لاتین- بوتیروم)
5	CH ₃ (CH ₂) ₃ COOH	والیریک اسید	سنبیل دگل رېښه (لاتین-والیر)
6	CH ₃ (CH ₂) ₄ COOH	کپرویک اسید	اوزه (لاتین-کاپر)
7	CH ₃ (CH ₂) ₅ COOH	اینان توییک اسید	د پیچک وړۍ (لاتین-اوینانت)
8	CH ₃ (CH ₂) ₆ COOH	کپرلیک اسید	اوزي (لاتین-کاپر)
9	CH ₃ (CH ₂) ₇ COOH	پیلار گونیک اسید	د شمعدانی گل (دافریقایی نبات)
10	CH ₃ (CH ₂) ₈ COOH	کپرک	اوزه (لاتیني-کاپر)

2_ د IUPAC په لاره د تیزابونو نوم ایښودنه


د IUPAC په نوم ایښودنه کې اوږد زنځیر چې د کاربوکسیل ګروپ لرونکی وي، ټاکل، موندل او نمبر وهل کېږي، نمبر وهل د کاربوکسیل ګروپ له کاربن څخه پیل کېږي. په نوم ایښودنه کې لومړی په معاوضو پورې تړلی کاربن نمبر او له هغه څخه وروسته د معاوضو نومونه لیکل کېږي، د نوم په پای کې د کاربوکسیل لرونکې اوږد زنځیر نوم لیکل کېږي. څرنګه چې د اړوند هایډروکاربن (الکان، الکین او الکاین) دنوم وروستی برخې د e توری یې -oic- په وروستاړي تعویض او د اسید (acid) کلمه پرې ور زیاتېږي؛ د بیلګې په ډول:






که چېرې عضوي تیزابونه په خپل مالیکولي ترکیب کې ګروپونه له یو کاربوکسیل ګروپ څخه ډیر ولري، په



دې صورت کې د هغوی د اړوند هایډروکاربن (الکان، الکین، الکاين) د نوم په پای کې *Trioidioic* او نور وروستاړي لیکل کېږي او د اسید کلمه پرې زیاتېږي:




2-methyl -1,3- pro panedioic acid




2-hydroxypropane -

1,2,3-tricarboxylic acid

(citric acid)



benzoic acid







1,2-benzenedi carboxylic acid

o-phthalic acid

مشق او تمرین وکړئ



1- د لاندې تیزابي مرکبونه نو ایښودنه په معمولي او د ایویک په سیستماتیکه لاره تر سره کړئ:



2- د لاندینو تیزابي مرکبونو جوړښتیز فورمولونه ولیکئ:

a) 2-methyl butanoic acid

b) 5-amino pentanoic acid

c) 2-methyl-3-hydroxybutanoic acid




d) 1,5-pentanedioic acid

e) α -methyl- β -chloropropanoic acid

f) α -oxypropionic acid

10_1_2: د عضوي تیزابونو فزیکي خواص


د مشبوع هایډروکاربنونو درې لومړي یو قیمت تیزابونه بې رنگه مایع حالت او تیزبوی لري، د مشبوع هایډروکاربنونو یو قیمت تیزابونه چې د کاربن د اتومونو شمیر یې له څلورو تر نهو (9) پورې وي، دکوچو او د بادامو د غوړیو بوی لري، له دې کبله چې مصنوعي کوچ او شیرینی په زړه پورې بوی ولري؛ نو نوموړي تیزابونه په هغو کې ورزیاتوي. د مشبوع هایډروکاربنونو تیزابونه چې له لسو څخه د کاربن ډېر اتومونه ولري، بې له بویه دي، هغه تیزابونه چې له 14 څخه تر 22 د کاربن اتومونه په خپل مالیکولي ترکیب کې ولري، په حیواني او نباتي غوړیو کې موندل کېږي؛ نو له دې کبله د شحمي تیزابونو په نوم یادېږي. څرنگه چې د عضوي تیزابونو د دوو مالیکولونو تر منځ دوه هایډروجنی اړیکې شتون لري؛ نو د هغوی د مالیکولونو تر منځ د جذب قوه د نورو اکسیجن لرونکو مرکبونو په پرتله چې یوشان کتلې لري، زیاته ده؛ له دې کبله د هغوی د ایشیدو ټکی لوړ دی:



په اوبو کې هایډروجنی اړیکه

په الکولونو کې هایډروجنی اړیکه

په عضوي تیزابونو کې هایډروجنی اړیکه




شکل: د تیزابونو د دوو مالیکولونو تر منځ هایدروجني اړیکه (1_10)

(2_10) جدول: د عضوي تیزابونو ځینې فزیکي خواص او په اوبو کې د هغوی حل


ایوپک نوم	معمولی نوم	فورمول	mp(°C)	bp(°C)	په اوبو کې حل کیږي (g/100mL)
Methanoic acid	Formic acid	HCOOH	8,5	100,5	په هر نسبت
Ethanoic acid	Acetic acid	CH ₃ COOH	16,6	118	په هر نسبت
Propanoic acid	Propionic acid	CH ₃ CH ₂ COOH	-12,5	141	په هر نسبت
Butanoic acid	n-butyrac acid	CH ₃ (CH ₂) ₂ COOH	-8	164	په هر نسبت
Pentanoic acid	n-valeric acid	CH ₃ (CH ₂) ₃ COOH	-19	187	4,97
Hexanoic acid	Caproic acid	CH ₃ (CH ₂) ₄ COOH	-3	205	1,08
Heptanoic acid	Enanthoic acid	CH ₃ (CH ₂) ₅ COOH	-10,5	223	0,26
Propenoic acid	Acrylic acid	CH ₂ =CHCOOH	-13	141	لږ منحل
benzenecarboxylic acid	Benzoic acid	C ₆ H ₅ COOH	122	250	0,34
2-hydroxy benzoic acid	Salicylic acid		159	211	0,22
Ethanedioic acid	Oxalic acid	(COOH) ₂	189	149-160 د الوتنې وړ	15,00

عضوي تیزابونه د ارهینیسوس له تیوری سره سم په اوبو کې حل او ټوټه کیږي چې د هغوی د تعادل عمومي معادله په لاندې ډول ده:



د تیزابونو د ایونایزیشن ثابت عبارت دی له:

$$K_a = \frac{[R-COO^-][H_3O^+]}{[R-COOH]}$$



شکل: د عضوي تیزابونو او اوبو د مالیکولونو تر منځ هایدروجني اړیکه (2_10)

فارمیك اسید له ټولو عضوي تیزابونو څخه د ایونایزیشن ډیر لوړ ثابت لري:



formic acid *formate ion*

$$K_a = 1.8 \cdot 10^{-4}$$

فعالیت: حل یې کړئ:

د اسیتیک اسید د 0.5 molar محلول pH محاسبه کړئ، دهغه $K_a = 1.8 \cdot 10^{-5}$ دی.

10_1_3: د عضوي تیزابونو کیمیايي خواص

د عضوي تیزابونو تعاملونه چې د هغوی په تیزابي گروپ پورې اړه لري؛ په دوو تگلارو ترسره کیږي: یو دا چې د هایدروجن او اکسیجن ترمنځ اړیکه ($-O-H$) پرې او پروتون (H^+) تولیدیږي. بل دا چې د کاربن او اکسیجن ترمنځ اړیکه ($C-O$) پرې او $-OH$ جوړیږي.

1_1 د ($-O-H$) اړیکې د پریکړې له امله تعاملونه

که چېرې د $-COOH$ د هایدروجن اتوم د H^+ ایون په بڼه جلاشي، په پایله کې د مالګې ایون ترلاسه کیږي چې د تیزاب دنوم *-oic* وروستاږي په مالګه کې د *-ate* په وروستاږي تعویض او د *acid* کلمه په بشپړه توګه ور څخه لرې کیږي؛ دبیلګې په ډول: (CH_3COO^-) ایون د استیت په نوم یادېږي.

د مالګو جوړېدل

کاربوکسلیک اسیدونه له فعاله فلزونو سره تعامل کوي، په پایله کې مالګه جوړوي او H_2 جلا کیږي:



carboxylic acid *salt*



formic acid + sodium - sodium formate + hydrogen

مثال:


په ټاکلي (ستندرد) شرایطو کې 24g د مونواسید له مګنیزیم فلز سره تعامل کړی او 4.48L د هایدروجن ګاز یې ازاد کړی دی، دکاربوکسلیک اسید مالیکولي فورمول به کوم وي؟

حل: د ازاد شوي هایدروجن مولونه پیدا کوو:

$$1 \text{ mol } H_2 - 22.4 \text{ L}$$

$$n - 4.48 \text{ L} \quad n = \frac{1 \text{ mol} \cdot 4.48 \text{ L}}{22.4 \text{ L}} = 0.2 \text{ mol}$$

د تعامل معادله په لاندې ډول ده:



$$2mol \quad - \quad 1mol H_2 \quad n = \frac{0.2mol \cdot 2mol}{1mol} = 0.4mol$$

$$M = \frac{m}{n} = \frac{24g}{0.4mol}$$

$$M = 60g / mol$$

څرنگه $n = \frac{m}{M}$ دي؛ نولو چې:

$$C_n H_{2n+1} COOH = 12n + 1 \cdot 2n + 1 + 12 + 32 + 1 = 60$$

$$14n = 60 - 46 = 14 \quad n = \frac{14}{14} = 1$$


$$n = 1 \quad CH_3COOH$$

نو ددي تيزابو فورمول عبارت دی له:

نو دتيزاب فورمول CH_3COOH دی.

د عضوي تيزابونو دخشې کيدو تعاملونه

کاربوکسلیک اسیدونه د غیر عضوي تيزابونو په شان له القلیو سره تعامل کوي چې په پایله کې مالګه او اوبه جوړېږي؛ دا چې عضوي تيزابونه کمزورې دي؛ نو د مالګې او اوبو محلول یې د القلیو خواص لري؛ ځکه په اوبو کې هایډرولیز کېږي، چې کمزوری تيزاب او قوي القلي جوړوي:







Oxalic acid

Potassium Oxalate


مشق او تمرین وکړئ

د لاندې تعاملونو معادلې بشپړې کړئ:



2_ د C-O اړیکې د پرې کيدو پر بنسټ دتيزابونو تعاملونه


که چېرې هایډروکسیل ګروپ (-OH) له کاربوکسیل ګروپ ($-C(=O)-OH$) څخه جلاشي، د هغه پاتې شوني د اسایل ګروپ په نوم یادېږي، د کاربوکسیل له ګروپ څخه د -OH ګروپ جلا کیدل د بیلابیلو ګروپونو د منځ ته راتلو لامل کېږي.



داسید انهایدراید جوړیدل

که چیرې عضوي تیزابونه دي هایدريشن شي، اسید انهایدرايدونه جوړېږي. د اسید انهایدرايدونو وظيفوي گروپ



دی چې د اړونده تیزاب د نوم په پای کې یې د انهایدرايد کلمه ورزیاتېږي:



ایستریفیکشن (د ایستر جوړونه)

د ایستریفیکشن په تعامل کې د تیزابونو د $-OH$ گروپ د الکولونو له H^+ گروپ سره، اوبه جوړوي او د اسایل گروپ



د الکوآکساید گروپ ($R-O-$) سره ایستر تولید وي. دا تعامل د سلفوریک اسید په شتون کې د کتلست په توگه ترسره کېږي:



فعالیت





کوم تیزاب او کوم الکول به یو له بل سره تعامل وکړي ترڅو لاندې ایسترونه ورڅخه جوړشي؟



د عضوي تیزابونو د ریډکشن تعاملونه

د غښتلو کتلستونو؛ لکه: $LiAlH_4$ یا $NaBH_4$ په شتون کې، د تیزابونو د کاربوکسیل گروپ ارجاع او په الکولو



بدلون مومی:




10_1_4: دعضوي تيزابونو لاس ته راوړنه

1_ د لومړنيو الكولو له اكسيديشن څخه عضوي تيزابونه لاسته راځي:

که چیرې لومړني الكول اکسیدیشن شي، الديهيد او د الديهيد له اکسیدیشن څخه عضوي تيزابونه لاسته راځي، په دې تعامل کې د تيزابونو محلولونه د $KMnO_4$ او $K_2Cr_2O_7$ په واسطه اکسیدي کېږي چې دا مرکبونه د اکسیدانتو په توګه کارول کېږي:





په همدې ډول د لږو اکسیدانتو نو په شتون کې، بنزایل الكول په بنزويک اسید بدليږي:






2_ د الكينونو له اكسيديشن څخه د تيزابونو لاسته راوړنه

که چیرې الكينونه د $KMnO_4$ د القلي له توده محلول سره يو ځای شي، د هغوی د اکسیدیشن څخه تعامل ترسره کېږي چې د الكينونو زنجير د جوړه اړیکو په برخه کې پرې او په پایله کې د عضوي تيزابونو دوه ماليکوله لاسته راځي:




3_ د ګرينارد بنودونکي دکاربنيشن په واسطه د عضوي تيزابونو لاسته راوړنه

د ګاربوکسليک اسیدونو د لاسته راوړنې له میتودونو څخه یو بڼه میتود د ګرينارد د بنودونکي تعامل دکاربن ډای اکساید سره دی چې د هغوی د تعامل معادله په لاندې ډول ده:





د سرکې تیزاب کيدای شي، داسې لاسته راوړل شي:



4_ دکاربوکسلیک اسید د مشتقاتو د هایدرو لیز په واسطه دکاربوکسلیک اسید لاسته راوړنه

ایسترونه د تیزابي کتلستونو په شتون کې هایدرو لیز کيږي چې په پایله کې الکول او عضوي تیزاب لاسته راځي:



فعالیت



لاندې تعامل کوونکي مواد او د هغوی د تعامل محصولونه لیکل شوي دي: تا سې بې کیمیايي معادلې ولیکئ او هغه کتلست مواد چې د تعامل د جکتکنا لامل گرځي، وټاکئ:

- a) n - pentanol \longrightarrow n - pentanoic acid
- b) cyclopentane \longrightarrow cyclopentanoic acid
- c) 1,4 - dibromobutane \longrightarrow 1,4 - hexanedioic acid
- d) ethyl formate \longrightarrow formic acid

10_2: ځینې مهم کاربوکسلیک اسیدونه

1_ فارمیک اسید


د فارمیک اسید ساختماني فورمول ($\text{H} - \overset{\text{O}}{\parallel} \text{C} - \text{OH}$) دی چې ډیر ساده کاربوکسلیک اسید دی، د ډیرو حشراتو په لیشه او زهرو کې شتون لري، په ځانگړي توگه په مچيو او میربانو کې شتون لري. دهغه نوم هم دمیري د لاین نوم (farmica) څخه اخېستل شوی دی.




(10_3) شکل: مچي د فارمیک اسید سرچینه


د فارمیک اسید فزیکي خواص

فارمیک اسید په اوبو کې بڼه حل کيږي او په هایدروکاربنونو کې لږ حل کيږي، په اوبلنو محلولونو کې په ایونونو توپه کيږي:





3_ په لابراتوارونو کې فارمیک اسید د آگزالیک اسید او بلن محلول څخه د تودوخي ورکولو په واسطه د گلیسرینو په شتون کې لاسته راوړي:



فعالیت


د فارمیک اسید لاسته راوړنه

د اړتیاوړ مواد او سامان: بالون، ترامتر، کاندنسر، له پايې سره ستیند، ایرلین مایر، آگزالیک

اسید، گلیسرین او اوبه.

کړنلاره

د آگزالیک اسید د محلول یو ټاکلی کچه په یو بالون کې واچوئ، هغه له (4-10) شکل سره سم په ستیند کې ټینګ کړئ، د بالون خوله د دوو سوړیو لرونکي کار کي سرپوښ په واسطه وتړئ، د سرپوښ په یو سوړي کې ترامتر او په بل سوړي کې یې زنگون کوږي نل کیږدئ، دا نل له کاندنسر سره وتړئ، د کاندنسر وتونکی نل د ایرلین مایر په خولې کې د تعامل دمحصولو دټولولو لپاره کیږدئ، وروسته د بالون د ننه محتویاتو ته تودوخه ورکړئ، به دې کړنه کې خپلې لیدنې او د تعامل معادله ولیکئ.



شکل: د فارمیک لاس ته راوړنه (4_10)

دفارمیک اسید کارول


فارمیک اسید د الیهاید ونو په شان د عفوني ضد (بدبوي ضد) ښه خواص لري، د هغه لږه کچه په شاتو (عسل) کې شتون لري چې د هغه له خوسا کیدو او ورسیدلو څخه مخنیوی کوي. له فارمیک اسید څخه د حیواناتو د جسدونو (کالپوتونو) په ساتلو اود څرمنې په صنعت کې ورځنې گټه اخیستل کیږي چې په عمومي ډول فارمیک اسید د سرو اوپلاستیک د تولید د لومړنیو موادو په توگه په کارول کېږي.

2_ استیک اسید

د استیک اسید جوړښتیز فورمول $CH_3 - \overset{O}{\parallel}C - OH$ دی چې له مهمو عضوي تیزابونو څخه شمیرل کیږي. په سره کې له 4-6% غلظت سره شته دی، د سرکې خوند او بوی لري. دهغه نوم هم د سرکې له لاتین نوم (acetum) څخه اخیستل شوی دی. په $16.7^\circ C$ تودوخه کې جامد حالت لري او دینځ په بڼه لیدل کیږي؛ نو له دې کبله د سرکې جامد تیزاب د جامد ایتانویک اسید په نوم یاد شوی دی.


د استیک اسید فزیکي خواص

د سرکې خالص تیزاب بې رنگه کرستلونه لري، د تودوخې په $16.7^\circ C$ کې ویلي کیږي او له تودوخې په $118^\circ C$ کې په ایشیدو راځي، په اوبو کې حل کیږي؛ د ایونایزیشن درجه یې ډېره ښکته ده چې د 3% په شاوخوا کې ده:




د استیک اسید کیمیايي خواص

استیک اسید د نورو عضوي تیزابونو په شان تیزابي خواص ښيي، د فلزونو او القلیو سره تعامل کوي چې مالګه جوړوي؛ د بیلګې په ډول: له سوډیم سره د لاندې معادلې سره سم تعامل کوي د سوډیم استات مالګه جوړوي:




د استیک اسید لاسته راوړنه

1_ استیک اسید کیدای شي چې د انزایم په شتون کې د ایتانول له کتلاستي اکسیدیشن څخه لاسته راوړل شي، د سرکې تیزاب د میو، لکه: د انگورو او دمنو له اوبو څخه هم په لاس راوړل کیږي چې هغه ته د طبیعي سرکې تیزاب وایي:




2_ د سرکې تیزاب د فارمیک اسید پر خلاف په اسانۍ نه اکسیدایز کیږي؛ نو له دې امله د استات مالګې ته له H_2SO_4 سره تعامل ورکوي او استیک اسید لاسته راوړي. په پخوانیو وختونو کې استیک اسید یې له لرګیو څخه داسې لاسته راوړه چې لرګي یې د هوا په نه شتوالي کې په مایع تبدیلول، د لرګیو په مایع کې شامل استیک اسید یې د CaO په واسطه په $(CH_3 - \overset{O}{\parallel}C - O)_2Ca$ بدلون ورکوه، له دې کرني څخه وروسته به یې جلا کول، لاسته راغلي استات مالګې ته به یې تودوخه ورکوله او له لاندې شکل سره سم به یې په استیک اسید تبدیلوله:




شکل: د تودوخې په واسطه له سوډیم استات څخه د استیک اسید لاسته راوړنه (5_10)

په دې تعامل کې میتانول او اسیتون هم تولیدیږي چې هغوی براس کیږي. د H_2SO_4 په زیاتوالي سره 99.5% د سرکې خالص تیزاب لاسته راوړي:



3_ په صنعت کې د سرکې تیزاب داسې لاسته راوړي چې په اسیتیلین باندې اوبه اچوي او په پایله کې اسیتیلین اکسیدایز او اسیتیک اسید جوړیږي:



مشق او تمرین وکړئ



په ټاکلو (ستندرد) شرایطو کې به خومره د هایدروجن گاز له 150g اسیتیک اسید محلول او مگنیزم سره تعامل وکړي؟
دا محلول 18% دی.


د اسیتیک اسید کارول

د سرکې تیزاب د مومو، کنډو او تیلو ښه حلکونکی دی. د هغه له مالګې څخه ارزښت لرونکي عضوي مرکبونه تر لاسه کیږي؛ دیلګې په ډول: میتان له سوډیم اسیتیت څخه او اسیتون له کلسیم اسیتیت څخه لاسته راوړل کیږي. المونیم اسیتیت د رنگونو د جلا وړکونکو موادو په توګه، د کاغذ د جلا لپاره، د ټوکړانو د جلا لپاره او په دوا جوړونه کې د انټي سپټیک مادې او د اسهال ضد دوا په توګه کارول کیږي. سلولوز اسیتیت چې د سرکې د تیزابو له مشتقاتو څخه دی، د لاکو، نه ماتیدونکو ښینو، د غوړیو درنګونو او د تارونو په جوړولو کې ورڅخه ګټه اخیستل کیږي؛ په همدې توګه د رېر جوړونې لومړنۍ مواد هم دی.

3_ اګزالیک اسید (Oxalic acid)


اګزالیک اسید د تنباکو په پانېو، رومي بادنجانو، نعناع او مارچوبه کې موندل کیږي، دهغه نوم هم د رومي بادنجان له لایتین نوم (Oxolic) څخه اخیستل شوی دی.

اګزالیک اسید سپینه بلوري جامده ماده ده چې په $157^\circ C$ تودوخه الوزی، دا مرکب زهري دی او د هغه کلسمي مالګه په پښتورګو کې رسوب کوي. د کیمیايي خواصو له کبله دوه قیمته عضوي فعال تیزاب دی، دا مرکب سوډیم فارمیت ته د تودوخې ورکولو په واسطه لاسته راځي:




4_ مالونیک اسید (Malonic acid)

مالونیک اسید یې لومړی ځل د ملیک اسید (د منې تیزاب $HOOC-CH(OH)-COOH$) له اکسیدیشن څخه لاسته راوړی دی؛ نو ځکه یې نوم د همدې تیزاب له نامه څخه اخیستل شوی دی، دامرکب یې رنگه مایع ده او په $136^{\circ}C$ کې په ایشیدو راځي، په اوبو او الکلونو کې حل کیږي، که چیرې مالونیک اسید له $140^{\circ}C$ تودوخې څخه ورته زیاته تودوخه ورکړل شي، اسیتیک اسید ورڅخه لاسته راځي:



اسیتیک اسید مالونیک اسید

که چیرې سیانو اسیتیک اسید هایدرولیز شي، مالونیک اسید لاس ته راځي:



سیانو اسیتیک اسید

مالونیک اسید

5_ شحمي تیزابونه

د شحمي اسیدونو لومړی مرکب، بیوتاریک اسید دی چې دکاربن څلور اتومونه لري او د هغه فورمول $(C_4H_7 - COOH)$ دی شحمي اسیدونه په مشبوع او غیر مشبوع تیزابونو ویشل شوي دي:

الف_ مشبوع شحمي تیزابونه

1_ پالمیتیک اسید $(C_{15}H_{31} - COOH)$

پالمیتیک اسید سپینه بلوري جامده ماده ده چې په $63^{\circ}C$ کې ویلې کیږي، د حیواني وازدې او نباتي تیلو څخه لاسته راځي په اوبو کې نه حلېږي، په الکلونو او ایترونو کې حل کیږي.



شکل: 10_6) شمع د ستیاریک او پالمیتیک اسید مخلوط _ ناربال د پالمیتیک اسید سرچینه

2_ ستیاریک اسید $(C_{17}H_{35} - COOH)$

ستیاریک اسید (Stearic acid) کرستلي جامد حالت لري چې د هغه د ویلې کیدو درجه $70^{\circ}C$ ده، په تودو الکلونو او عادي ایترونو کې حلېږي، د شحمي معمولي تیزابونو له ډلې څخه دی، په حیواني او نباتي شحمي گلیسرایدونو کې شتون لري. پالمیتیک اسید او ستیاریک اسید یو له بل سره په جامده بڼه


گډ وي او شمع جوړوي.

ب - غير مشبوع شحمي تيزابونه

د شحمياتو په ماليکولونو کې د کاربن - کاربن داتومونو ترمنځ دوه گونې اړيکه شته ده چې دا ډول شحميات دمايع حالت لري او د مشبوع شحمياتو په ترټله بې ثباته دي چې د هايډروجنيشن په واسطه په جامد و مومو بدلېږي، دا ډول شحميات له غير مشبوع شحمي اسيدونو څخه لاسته راځي چې لاندې مطالعه کيږي:

اوليئک اسيد: $(C_{17}H_{33} - COOH)$

اوليئک اسيد په خالص ډول د گليسرايدونو په شکل د زيتون، بادام، پنبه دانې او لمرگلي په تيلوکې موندل کيږي چې په مايع حالت کې بې رنگه، بې بوډه او بې خونده ماده ده، د تودوخې په $13^{\circ}C$ کې ويلې کيږي، د ټولو شحمي تيزابونو $\frac{1}{3}$ برخه چې د غوا په شيدو، رنگونو، د مينځلو موادو او نورو کې شتون لري، د ستياړيک اسيد د ارجاع څخه جوړ شوی دی:




د لسم څپرکي لنډيز



- د عضوي مرکبونو له اکسيجن لرونکي مشتقاتو څخه مهم مشتقونه له کاربوکسليک اسيدونو څخه عبارت دي چې د دې مرکبونو په ترکيب کې د کاربوکسيل وظيفه يې گروپ $(-COOH)$ شتون لري.
- د مشبوع هايډروکاربنونو درې لومړي يو قيمته تيزابونه بې رنگه مايع ده او تيزبوی لري، د مشبوع هايډروکاربنونو يو قيمته تيزابونه چې د کاربن داتومونو شمير يې له څلورو څخه تر 9 پورې وي، د کوچو او بادامو د غوړيو بوي لري.
- د عضوي تيزابونو تعاملونه چې د هغوي تيزابي گروپ پورې اړه لري؛ په دوو ميتودونو ترسره کيږي: يوداچې د هايډروجن او اکسيجن تر منځ اړيکه $(-O-H)$ پرې او پروتون (H^+) جوړيږي؛ بل داچې د کاربن او اکسيجن تر منځ اړيکه $(C-O)$ پرې او $-OH$ لاسته راځي:
- که چيرې لومړني الکولونه اکسيديشن شي، الډهايډ او الډهايډونو له اکسيديشن څخه عضوي تيزابونه لاسته راځي.
- د استريفيکيشن په تعامل کې د تيزابونو $-OH$ گروپ د الکولونو د H^+ گروپ سره اوبه جوړوي او د اساييل گروپ $(R-CO-)$ د الکوکسايډ گروپ $(R-O-)$ سره ايستر توليد وي.
- فارميک اسيد د الډهايډونو په شان د عفوني ضد بڼه خواص لري، د هغه لږه کچه په شاتو کې شتون لري چې د هغه له خسا کيدو او ورستيدلو څخه مخنيوي کوي. له فارميک اسيد څخه د حيواناتو د جسدونو په ساتلو او د څرمنې په صنعت کې گټه اخيستل کيږي.
- د سرکې تيزاب د مومو، کنايو او تيلو بڼه حل کوونکی دی. د هغه له مالگو څخه ارزښت لرونکي عضوي مرکبونه تر لاسه کيږي.
- د شحمي اسيدونو لومړی مرکب، بيوتاريک اسيد دی چې د کاربن څلور اتومونه لري او د هغه فورمول $(C_4H_7 - COOH)$ دی، شحمي اسيدونه په مشبوع او غير مشبوع ويشل شوي دي:

د لسم څپرکي پوښتنې څلور ځوابه پوښتنې

- 1_ د عضوي تيزابونو د ماليکولونو تر منځ هايډروجنې اړيکه د الکولونو په نسبت..... ده
الف_ کلکه، ب_ سسته، ج_ يوشان، د_ هېڅ يو.
2_ د پالمتيک اسيد فورمول ----- دی:



- 3_ لاندې کوم فورمول به کاربوکسليک اسيد ولري؟ که چېرې د هغه په جوړښت کې %40.68 کاربن، %54.234 اکسيجن او %5.06 هايډروجن شتون ولري؟



الف - 1,2-dihydroxy-3-amino-4-methylpentanol

ب - 2-hydroxy-3-amino-4-methylpentanoic acid

ج - 1-hydroxy-2-amino-3-methylpentanoic acid

د - 1,2-dihydroxy-3-amino-4-methylpentanoic acid


5_ د فارميک اسيد $10^{-2} m$ محلول د کوم pH لرونکی دی؟ $K_a = 10^{-4}$

الف_ 2، ب_ 3، ج_ 4، د_ 5.

6_ له لاندې مرکبونو څخه د کوم يوه د ايشيدوټکي لور دی؟





7_ له لاندې مرکبونو څخه کوم يو کيتو اسيد دی؟



8_ لاندې کوم کميت د ايسټرونو ماليکولي کتله راښيي؟ که چېرې د هغه په جوړيدو کې 60g کاربوکسليک اسيد او 46g الکولو تعامل کړی وی:


الف_ 60، ب_ 124، ج_ 106، د_ 98.


9_ دلاندې تعاملونو څخه کوم يو د ايسټرifikasiشن د تعامل له ډلې څخه دی؟



الف_ لومړي تعامل ب_ دوهم تعامل ج_ دريم تعامل د_ هېڅ يو.

10_ د 2,2-dimethylpropanoic acid فورمول عبارت دی له:





11- د فورمول لرونکي مرکب نوم عبارت دی له:
الف- ستیاریک اسید، ب- ستریک اسید، ج- اديپیک اسید، د- هېڅ یو.

تشریحی پوښتنې

1- د $C_5H_{10}O_2$ فورمول لرونکي کاربوکسلیک اسید نوم، جوړښتیز فورمول او ټولې ایزو میري بې ولیکئ.
2- د کاربوکسلیک اسیدونو عمومي فورمول کوم دی؟ دکاربوکسلیک اسید، الديهاید او کیتون تر منځ توپرونه ولیکئ.

3- دلاندې تیزابونو د IUPAC نومونه او دهغوی فورمولونه ولیکئ:

الف- *Oxalic acid*، ب- *Adipic acid*، ج- *Malonic acid*.

4- د بنزوویک اسید د تعامل معادله د لاندې موادو سره ولیکئ:

الف- *Na* ب- *Ca* ج- CH_3-OH د- Br_2

5- د لاندې عضوي تیزابونو مالیکولی او د جوړښت فورمولونه ولیکئ:

الف- *2-oxopropanoic acid* ب- *2,3-dimethylbutanoic acid*

ج- *2-amino-4-bromopentanoic acid*

6- شحمي تیزابونه څه شی دي؟ ولې په دي نوم یادیږي؟ روښانه بې کړئ.


7- له لاندې تیزابونو څخه کوم یو د شحمي تیزابونو له ډلې څخه دي؟ معلومات ورکړئ.

الف- CH_3COOH ، ب- C_2H_5COOH ، ج- C_3H_7COOH ، د- $C_{15}H_{31}COOH$

8- د کاربوکسلیک اسید د یو اساسه تیزاب په ترکیب کې 55.8% کاربن، 7% هایدروجن او 37.2% اکسیجن شته دی، د دې تیزاب فورمول ولیکئ.

9- روښانه بې کړئ چې ولې کاربوکسلیک اسیدونه په اوبو کې له الکولونو څخه ډیر زیات حل کیږي؟

10- د لاندینيو اسیدونو نومونه د IUPAC په تگ لاره ولیکئ:




امینونه Amines





د هایدروکاربنونو د اکسیجن لرونکو مشتقاتو سرپرته د دې مرکبونو نور مشتقات هم شته چې د هغوی له ډلې څخه نایتروجنی مشتقات دي، د هایدروکاربنونو د نایتروجن لرونکو مشتقاتو ترڅنګ د هغوی یو ډول یې امینونونه دي چې د امین دگروپ لرونکي دي او د امونیايي مشتقاتو په نوم هم یې دیرې؛ یعنې د NH_3 یو، دوه یا درې د هایدروجن اتومونه د هایدرو کاربنونو د گروپونو په واسطه تعویض شوي دي او یا دا چې د هایدروکاربنونو د هایدروجنونو یو یا څو اتومونه د امین دگروپ په واسطه یې ځایه شوي دي. په دې څپرکي کې به د امینونو په اړه معلومات تر لاسه کړئ او زده به یې کړئ چې امینونه له کوم ډول مرکبونو څخه دي او د کومو خواصو لرونکي دي؟ څرنگه کیدای شي چې هغوی لاسته راوړل شي او د هغوی طبیعي سرچینې کوم مواد دي؟ په کومو حیاتي او صنعتي برخو کې کارول کېږي؟

1_11: د امینونو جوړښت او ډلبندی


د امینونو وظیفوي گروپ NH_2 - دی چې د امینو (Amino) په نوم یادېږي، د دې گروپ د نایتروجن اتوم د SP^3 هایبرید حالت لري چې دکاربن یو اتوم د یو یا څو اتومونو سره اړیکې لري، که چېرې د څو عضوي معاوضو سره اړیکې ولري، د امینونو ډولونه تر لاسه کېږي چې د لومړني، دویمي او دریمي امینونو په نامه یادېږي، لومړني امینونه هغه امینونه دي چې د امونیا د نایتروجن اتوم د هایډروکاربنونو دکاربن له یوه اتوم سره اړیکه لري. دویمي امینونه له هغو امینونو څخه عبارت دي چې د امونیا د نایتروجن اتوم د هایډروکاربنونو له دوو گروپونو سره اړیکه لري. دریمي امینونه هغه امینونه دي چې دهغوی د امونیا د نایتروجن اتوم د هایډروکاربنونو له درې اتومونو سره اړیکې لري، د دې امینونو عمومي فورمولونه په لاندې ډول دي:



R کیدای شي چې د الکایل یا ارایل پاتې شوني وي؛ د امینونو د ډلو بیلگې په لاندې ډول دي:




(1_11) شکل د امونیا مودل، لومړني، دویمي او دریمي، امینونه (له کینې خوا څخه ښي لورته)



(2_11) شکل د امونیا جوړښت

عضوي رادیکالونه چې د امینونو په جوړښت کې د نایتروجن له اتوم سره اړیکه لري، څلورمخیزو ته نژدې جوړښت لري؛ ځکه د څلورمخیزو جوړښتیزو زاویه 109.5° او د امونیا زاویه 107.3° ده، د امینونو مالیکول د هندسي هرم (pyramid) جوړښت لري:

که چیرې د امین گروپ د مشبوع او یا غیر مشبوع زنجیري هایدروکاربونونو د کاربن د اتومونو دهایدروجن اتومونه تعویض کړي، دا ډول امینونه د الیفاتیک په نوم او که د اروماتو له کړيو سره اړیکه ولري، د اروماتیکو امینونو په نوم یادېږي.




مثال: د لاندې مرکبونو د جوړښت فورمولونه ولیکئ:

2 - amino pentane - b dimethyl ethyl amine - a


methyl ethyliso propyl amine - d 1.4 - diamino - 1.4 - butanediol - c

حل:




اضافي معلومات:

هتروسکلیت امینونه هم شته چې په کاربنی کړيو کې یې نایتروجن شتون لري او مهم مرکبونه دي، دوی عبارت له پایرولیدین، پایریدین او پایرولونو څخه دي چې دهغوی دجوړښت فورمولونه عبارت دي له:



مورفین، کوکابین او نیکوتین د امینونو ډولونه دی چې په کوکنارو (افین) او تنباکو کې شته چې دهغوي دجوړښت فورمولونه په لاندې ډول دي:



د 500 ډولو په شاوخوا کې بیا لویژیکي الکولوییدونه (Alkaloide) پیژندل شوي دي چې د مورفین اصلي الکولویید په افین کې شته، نایتروجن لرونکي مرکب الکولویید القلي دي، له دې مرکب څخه پخوا به د درد د ارامولو لپاره کار اخیستل کیده او د درد د ارامولو ساده مرکب دی چې پرته د بې هوشۍ د مریض درد د ارامولو لامل گرځي، د امریکا د خپل منځي جنگونو په بهیر کې د زخمیانو د دردونو د تسکین لپاره له مورفین څخه گټه اخیستل کیده. مورفین ځینې نورې ستونزې را منځ ته کوي چې د وینې فشار ټیټوي، او د ناروغانو دمړینې لامل گرځي او هم د روږدېدلو لامل گرځي؛ له دې کبله دهغه د ځینو نورو ستونزو د لږوالي په موخه له هغه څخه هیروین لاسته راوړل کیږي چې هیروین ځینې نورې ستونزې لري؛ خو خطرناک روږدي کوونکي دي، دهغوی پریښودل د روږدو وگړو لپاره ستونزمن دی. کولکاین او نور نشه راوړونکي توکي ټول نایتروجن لرونکي مرکبونه دي.



شکل: 3_11) کوکنار د مورفین او هیروین سرچینه

1_1_11: د امینونو نوم ایښودنه

څرنګه چې په تیرو لوستونو کې وړاندې شول، امینونه دکاربن د اتومونو دزنځیر له کبله او دهغوی اړیکه د نایتروجن له اتوم سره په درې ډولو ویشل شوي چې لومړني امین ($R-NH_2$)، دویمي امین ($R-\overset{H}{\underset{|}{N}}-R$) او دریمي امین ($R-\overset{R}{\underset{|}{N}}-R$) دي، د امینونو څلورم ډول دڅلور وجهي ایون په بڼه $[R_4N^+]$ دی چې دهغی بیلګې کیدای شي تترامیتایل امونیم ($Tetramethyl\ ammonium$) ($[(CH_3)_4N^+]$) وړاندې شي، د R پاتې شوني کیدای شي الفاتیک، سکلیک او یا اروماتیک وي.

د امینونو په نوم ایښودنه کې په نایتروجن باندې نښتي پاتې شوني د yl له وروستاري سره د نوم په پیل کې دهغوی

د نوم د لومړي توري د انگرېزي ژبې د الفبا دمخکيوالي په پام کې نيولو سره سم ليکل کيږي او بيا وروسته د امين (amine) کلمه ورزياتيږي، د بيلگې په ډول:

د $(C_2H_5)_2N - C_3H_7$ جمعي فورمول لرونکي مرکب نوم چې دهغه د جوړښت فورمول په لاندې ډول




دی، داسې ليکل کيږي:



Di ethyl propylamine

په ځينو برخو کې د امينونو په نوم ايښودنه کې کيدای شي چې د مرکبونو د ماليکول د کاربن د اتومونو نمبر


ونه تر سره شي؛ د بيلگې په ډول:



1-Methyl.1-Pentyl amine


لومړني امينونه د ايوپيک IUPAC په سيستم کې په دوو لارو نوم ايښودنه کيږي چې له الکايل امين (alkylamine)

امينو الکان (alkaneamine) څخه عبارت دي، د بيلگې په ډول:



phenylamine





(Aniline)




2-methyl propyl amine

خپل ځان ازماينست کړئ



د لاندې مرکبونو نوم ايښودنه ترسره کړئ:



د دويمې او دريمې امينونو نوم ايښودنه داسې ترسره کيږي چې د الکان اوږد زنځير د اصلي زنځير په توگه او الکايل منل کيږي او نورې پاتې شوني چې له نايتروجن سره اړيکې لري، د معاوضو په توگه منل شوي دي او داسې نوم ايښودنه يې ترسره کيږي چې د نايتروجن سمبول (N) د معاوضو د نوم له يادوني څخه مخکې ليکل کيږي، د نايتروجن د سمبول او معاوضو د نوم تر منځ د (-) علامه ليکي، که چيرې دواړه معاوضې يوشان وي؛ نو




په دې صورت کې $N-N$ او ددای کلمه چې د دوو په معنا ده، د معاوضو له نوم څخه مخکې لیکل کېږي او دهغه د نوم د e توری یې د *amine* په کلمې تعویضیږي، کله چې اوږد (اصلي) زنځیر خو معاوضې ولري؛ یعنې بناڅ لرونکی وي، د اړوندو هایډروکاربنونو اوږد زنځیر نمبر وهل کېږي او نمبر وهل د امین (*amine*) له گروپ لرونکي کاربن څخه پیل کېږي، د هایډروکاربن د نوم او د امین له کلمې څخه تر مخه د معاوضو نوم او دهغوي د اړونده کاربن نمبر لیکل کېږي:




ځان وازمويئ

دلاندې مرکبونو نومونه وليکئ:




که چېرې د NH_2 - گروپ د نورو وظیفوي گروپونو؛ لکه: د الکولو نو، الډیهایډونو، اسیدونو او داسې نورو وظیفه یي گروپونو سره په یوه هایډروکاربن مرکب کې شتون ولري، په دې صورت کې ددې گروپ نوم د اړوند کاربن له نمبر سره د امینو *amino* په نامه یاد او د اړوندو الکولو، الډیهایډونو او تیزابونو دنومونو په سر کې لیکل کېږي:



2-amin ethanol 2-aminopropanoic acid


خپل ځان وازمويئ




11_1_2: د امينو نو فزيکي خواص

هغه امينونه چې کوچنۍ ماليکولي کتله لري (ميتايل امين، ډاډي ميتايل امين، تراي ميتايل امين او ايتايل امين) د گاز په حالت موندل کېږي، امينونه چې د کاربن د ډيرو شميرو اتومونو لرونکي دي، تر $C_{12}H_{25}NH_2$ پورې د مايع په حالت موندل کېږي او له $C_{12}H_{25}NH_2$ مرکب څخه لوړ د کاربن د اتومونو لرونکي امينونه جامد حالت لري. د کوچنيو امينونو بوی امونيا او خوسا شوو کبانو ته ورته دی.

لومړني او دويمي امينونه له امونيا سره ورته خواص لري او د ماليکولونو تر منځ يې هايډروجنې اړيکې شتون لري د هغوی ماليکولونه قطبي دي. د کب (ماهي) بوی ته ورته دي. له دې کبله د امينونو د ايشيدو ټکی د هغو هايډروکاربنونو په نسبت چې له دې امينونو سره د کاربن او هايډروجن عين شمير اتومونه لري، لوړ دی او هم له دريمي امينونو څخه لوړ دي. لومړني او دويمي امينونه په اوبو کې ښه حل کېږي، په داسې حال کې چې دريمي امينونه په اوبو کې په اسانۍ سره نه حل کېږي، همدا رنگه د کاربن د اتومونو د شمير په زياتوالي د هغوی حل کيدل په اوبو کې ټيټېږي:




د اوبو او امينونو تر منځ هايډروجنې اړيکې په امينونو کې هايډروجنې اړيکې




propylamine

bp = 40°C



Methylethylamine

bp = 37°C




trimethylamine


bp = 3°C

دريمي امينونه هم کولای شي چې ترڅو له اوبو سره هايډروجنې اړيکه جوړه کړي؛ ځکه د نايټروجن اتوم ($\overset{\cdot\cdot}{\text{N}}$) د ازاد جوړه الکترونو لرونکی دی او دا جوړه الکترونونه د اوبو له ماليکولونو سره د اړيکو د جوړيدو لامل ګرځي؛ دا چې په دريمي امين کې د هايډروجن او نايټروجن ترمنځ اړيکه ($N-H$) نه شته؛ نو پردې بنسټ

د دریمې امینونو مالیکولونه په خپل منځ کې هایډروجنی اړیکه نه شي جوړ ولای:




د امینونو د ایشیدو ټکی دهغوی د ایزو لوگو هایډروکاربنونو او ایترونو په پرتله لوړ او له ایزولوگو الکولونو او تیزابونو څخه ټیټ دی، لامل یې دا دی چې په هایډروکاربنونو او ایترونو کې هایډروجنی اړیکه نه شته او د هغوی د مالیکولونو تر منځ د جذب قوه لږه ده، د الکولونو او تیزابونو د مالیکولونو تر منځ هایډروجنی اړیکه شتون لري او په دې مرکبونو کې د اکسیجن اټوم د هایډروجن له اټوم سره اړیکه ($O - H$) لري چې دا اړیکه د اکسیجن د غښتلي الکترونیګاټیویتی له کبله د نایتروجن او هایډروجن له اړیکې څخه ډیره قطبي ده او د هغوی هایډروجنی اړیکه هم غښتلې ده:



Diethyl eter

$bp = 54.6^\circ C$



Dimethyla min e

$bp = 55^\circ C$



1-butyla min e

$bp = 1.18^\circ C$




n - bu tan e

$0.5^\circ C$




n - pen tan e

$bp = 36.1^\circ C$



propanoicacide

$bp = 141.1^\circ C$



butan oicacid

$bp = 163.5^\circ C$

(1-11) جدول: د بنسټیزو امینونو فزیکي خواص


Name	structur	mp by (°C)	bp by (°C)	solubility (g/100L H ₂ O)	Kb	density d_4^{20} Relative
methylamine	CH ₃ NH ₂	-94	-6	زیات حل کیږي	4-4.10 ⁻⁴	0,769(at -79°C)
ethylamine	CH ₃ -CH ₂ NH ₂	-81	17	زیات حل کیږي	4-7.10 ⁻⁴	-
propylamine	CH ₃ CH ₂ -CH ₂ NH ₂	-83	49	زیات حل کیږي	4.10 ⁻⁴	-
dimethylamine	(CH ₃) ₂ NH	-92	7	لږ حل کیږي	5.10 ⁻⁴	0,680(at -O°C)
trimethylamine	(CH ₃) ₃ N	-117	3	لږ حل کیږي	6.10 ⁻⁵	-
aniline	C ₆ H ₅ NH ₂	-6	184	حل کیږي	4-2.10 ⁻¹⁰	-
methylaniline	C ₆ H ₅ NHCH ₃	-	196	-	-	0,989
dimethylaniline	C ₆ H ₅ N(CH ₃) ₂	2,5	194	-	-	0,956
diphenylaniline	(C ₆ H ₅) ₂ NH	54	302	-	-	1,158

هغه امینونه چې دکاربن شمیر یې له یوه څخه تر پنځو اټومونو پورې وي، په او بوکې په هر نسبت حل کیږي


او هغه امینونه چې د هغوی دکاربن د اتومونو شمیر شپږ او له شپږو څخه لوړ وي، په او بو کې لږ حل کېږي.

3_1_11: د امینونو کیمیايي خواص


امینونه له تیزابونو سره تعامل کوي، مالګې جوړوي:




د الکیل امونیم کلوراید مالګه د هایډروکساید او الکوآکسایدونو (OH^- او OR^-) څخه کمزوری قلبي خاصیت لري او د اوبو په نسبت هم کمزوری قلبي خاصیت له ځان څخه ښکاره کوي، لاندې سلسلې ته څیر شئ:



لاندې کیمیايي تعامل د امینونو قلبي خواص ښيي:




له پورتنیو معادلو سره سم د امونیم تشکیل شوې مالګه، د قوي قلبي او تودوخې په شتون کې بیرته په امینونو، غیر عضوي مالګې او اوبو تجزیه کېږي:





د امینونو الکیلشن

امینونه له الکلونو سره تعامل کوي، د امینونو بیلابیل مرکبونه جوړوي:



د امینونو د اسایلیشن تعامل

امینونه له اسایل سره تعامل کوي، امیدونه جوړوي چې تعامل یې په درې پړاونو کې ترسره کېږي:





مشق او تمرین وکړئ



1 - د میتیل امین 500 ملي لیتر 0.1m مولره او بلن محلول به دکوم pH لرونکی وي؟

که چیرې $K_b = 5.10^{-4}$ وي.






2 - لاندې معادلې بشپړې کړئ.:





4_1_11: د امینونو لاسته راوړنه

د الکایلشن د عملیې په واسطه د امینونو لاسته راوړنه


دا لاره له هغو لارو څخه ده چې دویمې امینونونه له لومړنیو امینونو او دریمې امینونه له دویمې امینونو څخه ترلاسه کیږي، داسې چې الکایل هلایدونو ته له امونیا سره تعامل ورکوي، لومړني، دویمې او دریمې امینونه لاسته راوړي.




امونیا له الکایل هلایدونو سره تعامل کوي، لومړني امینونه جوړوي:




لومړني، دویمې او دریمې امینونه کیدای شي چې د امونیا له الکایلشن څخه لاسته راوړل شي؛ داسې چې الکایل هلایدونو ته له امونیا سره تعامل ورکوي، لومړنی امین لاسته راځي، خو که چیرې د الکایل هلایدونو نسبت لوړ شي، په پایله کې دویمې او دریمې امینونه هم لاسته راځي. که دریمې امین ته هم له الکایل هلایدونو سره تعامل ورکړل شي، د کوار ترنري مالګه لاسته راځي:







مثال



همدارنگه که چیرې د نتریل مرکبونه د کتلستونو په شتون کې هایدروجشن شي، امینونونه ترلاسه کیري:







د اروماتيکي لومړنيو امینونو د لاسته راوړلو ډیره بڼه لاره د اړونده نایټرو مرکبونو ارجاع کول دي، د نایټرو مرکبونه کیدای شي د اروماتيک د الکتروفيلي له نایټرو کیدلو تعامل څخه لاسته راوړل شي، د نایټرو گروپ کیدای شي د کتلستونو په شتون کې د هایدروجن یا کیمیايي ارجاع کوونکو عاملو په واسطه په اسانۍ سره ارجاع شي:



مشق او تمرین وکړئ




لاندې معادلې بشپړې کړئ



1_ میتایل امین


که چیرې میتانول ته د تودوخې په $400^{\circ}C$ او د Al_2O_3 کتلست په شتون کې له امونیا سره تعامل ورکړل شي، میتایل امین ترلاسه کېږي:




همدا رنگه کیدای شي، ډای میتایل امین او ترای میتایل امین هم په لاس راوړل شي، له ډای میتایل امین څخه د مواد و په حل کولو کې گټه اخېستل کېږي.

2_ انیلین یا بنزین امین (Aniline or Benzene amine)


انیلین له اروماتیکو مهمو امینونو څخه دی چې د کمزورو قلوبو خاصیت لري او د سایکلوهگزان امین په پرتله یو میلیون ځله کمزوری دی، دهغه فورمول په لاندې ډول دی:



په صنعت کې د انیلینکو ($C_{16}H_{10}O_2N_2$) درنگ مهمه سرچینه انیلین دی او دا رنگ داسې لاسته راوړل کېږي چې انیلین ته له کلورو استیک اسید سره تعامل ورکوي او په پایله کې انیلینگو لاسته راځي:




د انیلینگو څخه بیلابیل رنگونه جوړوي؛ له دې امله هغه د بنسټیز رنگ په نوم یاد وي. انیلین د برومین له اوبو سره تعامل کوي، ترای بروموانیلین جوړوي:




2_11: امایدونه (Amides)

لومړني او دویمي امینونونه له تیزابونو سره (الکولو ته ورته) تعامل کوي، داسې مرکبونه جوړوي چې د امایدونو په نوم یادېږي؛ د بیلگې په ډول:




امایدونه هم په طبیعت کې شته او هم دستتیز په پایله کې په مصنوعي توګه له لومړنیو توکو څخه لاسته راځي، د فزیکي تګ لارو په واسطه، (د بیلگې په ډول: جذبې سپکتر) د وظیفه یي ګروپونو د جوړښت څېړنه ټاکي چې د نایتروجن او د کاربونیل د وظیفه یي ګروپ تر منځ ټولې اړیکې په یوه سطحه کې شتون لري او دهغوی د سطح والي لامل د π الکترونونو د (C-O) تر منځ اړیکې د نایتروجن د اتوم د ازادو الکترونونو پر کړنې پورې اړه لري چې سره یو ځای د څلورو الکترونونو د نه ځای پر ځای شوي الکتروني ورېځې د درې واړو اتومونو (N, C, O) د پاسه جوړ کړي او دې عمل ته د نایتروجن د اتوم ازادو جوړو الکترونونو اړ کړې دي او په همدې دلیل دی چې امایدونه په اوبلن محلول کې دومره قلوي خاصیت له ځان څخه نه ښکاره کوي، د دې نه ځای پر ځای شوې اړیکې امایدونو ته کیمیايي ثبات ورڅښلی دی چې له القلیو، نړیو تیزابونو او یو سره غښتلوالی ورنښي:



(4_11) شکل: د نایتروجن له کاربونیل ګروپ سره د اړیکو مسطح والی


1_2_11: د امایدونو نوم ایښودنه او لاسته راوړنه


امایدونه د IUPAC پر بنسټ داسې نومول کېږي چې د تیزاب د جوړونکو الکانونو د تیزابونو د نوم Oic وروستاړي په امایدونو کې د اماید amide په کلمه تعویض کېږي او د اسید کلمه نه لیکل کېږي؛ د بیلگې په ډول:




Butan amide

د $\text{R} - \text{C}(=\text{O}) - \text{NH}_2$ عمومي فورمول لرونکو امایدونو د لاسته راوړلو لپاره کیدای شي چې د کاربوکسلیک اسید مرکبونه نیغ په نیغه له امونیا سره تعامل وکړي، په پایله کې امونیم کاربوکسلات لاس ته راځي:







که چیرې لاسته راغلی کاربوکسلات ته تودوخه ورکړل شي، په پایله کې له هغو څخه یومالیکول او به جلا او غښتلی امید لاسته راځي:



په پورټینیو تعاملونو کې د امیدونو لاسته راوړنه ډیره ورو او دهغوی محصولات لږ دي؛ له دې کبله نور میتودونه د امیدونو د لاسته راوړنې لپاره په کار وړل شوي دي؛ د بېلگې په ډول: دبنزایل کلوراید او امونیا د تعامل په پایله کې امیدونه لاسته راځي، داسې چې په یوه فلاسک کې د امونیا محلول اچوي او دا محلول د یخو اوبو په یو ډک لوبښي کې رږدي، بیا په دې محلول باندې په څاخکو، څاخکو بنزایل کلوراید ورزیاتوي چې په پایله کې بنزامید لاسته راځي او په فلاسک کې ښکته کینی یعنې رسوب کوي:




لاسته راغلی HCl په فلاسک کې له اضافي امونیا سره تعامل کوي او NH_4Cl جوړېږي:



د امونیا غلیظ محلول


بنزایل کلوراید



د بنزایل اسید رسوب

د یخو اوبو تشت

شکل: (5_11) د بنز امید لاسته راوړنه





د یوولسم څپرکي لنډیز

* دامینونو وظیفه یې ګروپ NH_2 دی چې د امینو د ګروپ (Amino) په نوم یادېږي، د دې ګروپ د نایتروجن اتوم د SP^3 هایبرید حالت لري.

* لومړني امینونه هغه امینونه دي چې د امونیا د نایتروجن اتوم د هایډروکاربنونو د کاربن له یوه اتوم سره اړیکه لري.

* دویمي امینونه له هغه امینونو څخه عبارت دي چې د امونیا د نایتروجن اتوم د هایډروکاربنونو له دوو ګروپونو سره اړیکه لري.

* دریمي امینونه هغه امینونو دي چې د هغوی د امونیا د نایتروجن اتوم د هایډروکاربنونو له درې اتومونو سره اړیکې لري.

* عضوي رادیکالونه چې د امینونو په جوړښت کې د نایتروجن له اتوم سره اړیکه لري، څلورمخیزو ته نژدې جوړښت لري؛ ځکه د څلور مخیزو جوړښتیزو زاویه 109.5^0 اود امونیا زاویه 107.3^0 ده.

* د امینونو په نوم ایښودنه کې په نایتروجن باندې نښتي پاتې شوني د yl د وروستاري سره د نوم په پیل کې دهغوي د نوم د لومړي توري د انګریزي ژبې دالفبا د مخکيوالي په پام کې نیولو سره سم لیکل کېږي او بیا وروسته د امین (amine) کلمه ورزیاتېږي.

* که چیرې د امین ګروپ د مشبوع او یا غیر مشبوع زنځیري هایډروکاربنونو د کاربن د اتومونو دهایډروجن اتومونه تعویض کړي، دا ډول امینونه د الیفایک په نوم او که د اروماتو له کړيو سره اړیکه ولري، د اروماتیکو امینونو په نوم یادېږي.

* دامینونو د ایشیدو ټکی دهغوی د ایزو لوګ هایډروکاربنونو او ایترونو په پرتله لوړ او له ایزولوګو الکلونو او تیزابونو څخه ټیټ دی، لامل یې دا دی چې په هایډروکاربنونو او ایترونو کې هایډروجنی اړیکه نه شته او دهغوی د مالیکلونو تر منځ د جذب قوه لږه ده.

* که چیرې میتال په $400^0 C$ تودوخه کې او د Al_2O_3 کنلست په شتون کې له امونیا سره تعامل ورکړل شي، میتایل امین لاسته راځي.

* انیلین داروماتیکو امینونو له مهمو مرکبونو څخه دي چې د کمزورو قلوبو خاصیت لري او د سایکلوهگزان امین په پرتله یو میلیون ځله کمزور دی.


* امایدونه د IUPAC پر بنسټ داسې نومول کېږي چې د تیزاب د جوړونکو الکانونو دتیزابو د نوم Oic وروستاري په امایدونو کې د اماید (amide) په کلمه تعویض کېږي او د اسید کلمه نه لیکل کېږي.

د یوولسم څپرکي پوښتنې

څلور ځوابه پوښتنې

1_ د امینونو وظیفه یې ګروپ له..... څخه عبارت دی.

الف - NH_2 ، ب - NH ، ج - NH_3 ، د - NH_4^+ .

2_ فورمول له  فورمول دي. مرکب فورمول دي.

الف - تولوین، ب - انلیګو، ج - انیلین، د - الیدیهایدونه.

3_ له لاندې مرکبونو څخه کوم یو یې دقلوي خاصیت لري؟

الف - $CH_3 - NH_2$ ، ب - $CH_3 - OH$ ، ج - NH_3 ، د - الف اوج دواړه.

4_ $CH_3 - \overset{H}{\underset{CH_3}{C}} - NH_2$ د مرکب اوپلن محلول د لاندې کومو خاصیتونو لرونکی دی؟

الف - $pH > 7$ ، ب - دجستوسره تعامل کوي هایډروجن ازادوي، ج - دقلوي خاصیت لري، د - الف اوج سم دي.

5_ له لاندې مرکبونو څخه کوم یو لومړنی امین دی؟

الف - $CH_3 - NH_2$ ، ب - $CH_3 - CH_2 - NH_2$ ، ج - $CH_3 - \overset{CH_3}{\underset{H}{C}} - NH_2$ ، د - ټول سم دي.

6_ که چیرې د امین کتله 45amu وي، له لاندینو پاتې شونو څخه به کومه یوه په هغې پورې اړه ولري؟

الف - methyl ، ب - ethyl ، ج - propyl ، د - isopropyl - Aryl

7_ د امینونو د ایشیدو ټکي دهغوی د ایزو لوگ هایدر و کاربنونو او ایترونو پرتله... او له ایزو لوگو الکلونو او تیزابونو څخه... دی:

الف - لور، تیت ب - بڼکته، بڼکته ج - نژدې، مساوي د - هیڅ یو.

8_ د ایتایل امین او HCl له تعامل څخه لاندې کوم مرکب حاصلیری؟

الف - پروپایل امین ب - پروپایل امونیم کلوراید ج - ایتایل امین کلوراید د - ایتایل امونیم کلوراید.

9_ $CH_3 - \overset{O}{\parallel} C - NHCH_2 - CH_3$ فورمول لرونکي مرکب په..... نوم یادیری؟


الف - اماید ب - ایتایل اسیت اماید ج - ایستر د - کیتون

10_ له لاندې مرکبونو څخه کوم یو دویمي امین نه دی؟

الف - $H_3C - NH - CH_2 - CH_3$ ب - $H_3C - NH_2$ ج - $H_3C - NH - CH_3$ د - $C_6H_5 - NHCH_3$

تشریحي پوښتنې

1_ د لاندې مرکبونو نوم ایښودنه وکړئ او دهغوی ډولونه وټاکئ:



2_ د لاندې امینونو ساختماني فورمولونه ولیکئ:

الف - cyclopropyl amine ب - dimethylethyl amine ج - ethylhexyl amine

3_ د نایتروجن سلنه به cyclopropylamine په مرکب کې به څومره وي؟

$Cl: 35.5g/mol, O: 16g/mol, H: 1g/mol, C: 12g/mol, N: 14g/mol$

4_ 3.4g امونیا له $CH_3 - Cl$ ، 20.2g مرکب سره تعامل کړی چې امین یې جوړکړی دی، دغوښتل شوي مرکب فورمول

او نوم یې ولیکئ. $O: 16g/mol, H: 1g/mol, C: 12g/mol, N: 14g/mol$

5_ د امینونو او امایدونو ترمنځ څه توپیر دی، په دې اړه لازم معلومات وړاندې کړئ؟


6_ د propylamine مرکب په 0.25molar محلول کې د هایدر و جن د ایون غلظت $[H^+] = 10^{-12}$ سره مساوی

دی، دهغه k_b تر لاسه کړئ.

7_ په څلورم امین کې 65.75% کاربن، 19.18% نایتروجن او 15.07% هایدر و جن د کتلې له کبله شتون لري دهغه


مالیکولي فورمول تر لاسه کړئ.

8_ د لاندې امایدونو نومونه ولیکئ:



9_ 5.95g امونیا له اسیت کلوراید ($CH_3 - C OCl$) سره تعامل کړی دی، څومره اسیت اماید حاصل شوی دی؟

10_ امین په اوپلن محلول کې له خپل ځان څخه القلي خاصیت ښکاره کوي، ولې؟ سره له دلایلو معلومات وړاندې کړئ؟



دولسم څپرکی

طبيعي پولي ميرونه



هغه ماليکولونه چې د څوکو چنيو ماليکولونو له يوځای کيدو څخه جوړ شوي دي، دپولي مير په نامه او هغه کوچني ماليکولونه چې پولي ميرونه جوړوي، د مونوميرونو په نوم يا دپيري.

پولي ميرونه په دوو ډلو ويشل شوي دي چې طبيعي پولي ميرونه او مصنوعي پولي ميرونه دي. په دې څپرکي کې د طبيعي پولي ميرونو په اړه معلومات وړاندې کيږي او په راتلونکي څپرکي کې به د مصنوعي پولي ميرونو په هکله معلومات وړاندې شي.

د طبيعي پولي ميرونو تر سرليک لاندې هغه مرکبونه څيرل کيږي چې طبيعي بنسټ لري او پروټينونه، نوکليويټيک اسيدونه، امينو اسيدونه، انزايمنونه، نشايسته، سلولوز، وربنيم او طبيعي وربنيم دي چې په دې څپرکي کې به يې ځينې ځانگړتياوي مطالعه کړي.

د دې څپرکي په لوستلو به پوه شئ، چې دا مرکبونه کوم جوړښت او خواص لري او په ورځني ژوند کې کوم رول لوبوي؟

1_12: د طبيعي پولي ميرونو ډلبندی

پولي ميرونه هغه مرکبونه دي چې د هغوی مالیکولونه د څوکوچنیو مالیکولونو د نښتلو له امله جوړ شوي دي، کوچني مالیکولونه چې پولي ميرونه جوړوي، د مونو ميرونو په نوم یادېږي. پولي ميرونه کیدای شي، له یو ډول مونو ميرونو او یا له بیلا بیلو مونو ميرونو څخه جوړ شوي وي. پولي ميرونه چې د یو ډول مونو ميرونو څخه جوړ شوي دي، د هومو پولي مير په نوم یادېږي او پولي ميرونه چې له بیلا بیلو مونو ميرونو څخه جوړ شوي وي، د کوپولي ميرونو په نوم یادېږي.

پولي ميرونه په دوو ډلو ویشل شوي دي چې له طبيعي پولي ميرونو او مصنوعي پولي ميرونو څخه عبارت دي، طبيعي پولي ميرونه له څو قیمتته قندونو (نشایسته او سلولوز)، پروتینونو، نوکلیک اسیدونو، انزایمونو، وریسمو او طبيعي رېر څخه عبارت دي چې لاندې یې لولو:

1_1_12: قندونه


کاربو هایدريتونه د ژوندانه مهم مرکبونه دي چې زموږ د ورځني ژوند په بیلا بیلو برخوکې په کار وړل کېږي. دکورونو ورونه، موبل (میز او چوکۍ)، خوراکي مواد، کالي او نور توکي له کاربو هایدريتونو څخه جوړ شوي دي. کاربو هایدريتونه په طبیعت کې ډیر موندل کېږي او په ټولو ژونديو جسمونوکې شتون لري چې د ژویو او له هغې ډلې څخه د انسانانو د خوړو مواد دي.

کاربو هایدريتونه زیاتره د شنو نباتاتو په واسطه جوړېږي چې د نباتاتو د پامو شنه ماده د لمر د رڼا په شتون کې د هوا کاربن ډای اکساید او هغه اوبه چې د رېښو له لارې یې جذب شوي دي، په گلوکوز تبدیلوي، دا عملیه د فوتو سنتیز په نامه یادېږي:



شکل: نباتات د گلوکوز او اکسیجن تولید کوونکی توکي (۱-۱۲)

د لمر رڼا / کلوروفیل




په رښتیا چې نباتات طبیعي لابراتوار دي او د خوړو مواد جوړوي. په پورتنۍ معادله کې لیدل کیږي چې په نباتاتو کې د کلوروفیل د شپې مادې په مرسته د گلوکوز د جوړیدو عملیه ترسره کیږي او اکسیجن هم تولیدیږي، ټول ژوي اکسیجن تنفس کوي، اکسیجن د کاربوهایدریتونو او د خوړو نورو توکو د اکسیدیشن لپاره په کار وړي چې د ژونديو په ارګانیزم کې انرژي ازاد وي:



د فوتو سنتیز عملیه او د ژویو د تنفس عملیه دوې معکوسې عملیې دي؛ په دې دوو عملیو کې د کاربن ډای اکساید او اکسیجن د کچې توازن کنټرولېږي.


2_1_12: د کاربوهایدریتونو جوړښت او نوم ایښودنه

کاربوهایدریتونه د کاربن د هایدریتونو په نوم هم یا دوي، څرنګه چې د هغوی ساده فورمول $\text{C}_n(\text{H}_2\text{O})_n$ یا $\text{C}_n\text{H}_{2n}\text{O}_n$ دی؛ پردې بنسټ د اوبو لرونکي کاربن په بڼه لیدل کیږي. د دې ډلې مرکبونه گلوکوز $\text{C}_6\text{H}_{12}\text{O}_6$ (چې د الډیهایډي ګروپ لرونکی دی)، فرکتوز $\text{C}_6\text{H}_{12}\text{O}_6$ (د کیتوني ګروپ لرونکی دی) او نور دي چې په میوو کې شتون لري. د دې دواړو قندونو شرح فورمولونه عبارت دي له:




(2_12) شکل: الف_ ځمکنی توت د فرکتوز سرچینه، ب_ انگور د گلوکوز سرچینه، ج_ شات د مونو سکرایډونو سرچینه

د عمومي فورمولونو په پام کې نیولو سره، ډیر ساده کاربو هایدریت، فارم الیهاید (CH_2O) دی، نوڅکه کیدای شي چې کاربو هایدریتونه د فارم الیهاید پولي میرونه وي؛ د بیلگې په ډول:



د پیرانوز او فورانوز بڼې


گلوکوز د الکلولو او الیهایدو د وظیفه یې گروپونو لرونکی دی او لږ څه لوړ، د کړیدو او کړی کیدو وړ زنجیر لري چې کولای شي یو کړیز هیمي اسیتال جوړکړي، دا کړی له شپږو اتومونو سره، د گلوکوز پیرانوز په نوم یا ډیری؛ څکه د پیران په نوم کړه یز ایتر ته ورته دی، د پیران فورمول په لاندې ډول دی:



د پیران کړی


فرکتوز هم د محلول په حالت کې، 70% د کړه یز هیمي اسیتال بڼه لري او د پیرانوز کړی ته ورته شپږ اتومونه لري؛ خو 30% یې د پنځه اتومي کړی په بڼه دی؛ دا چې فوران ته ورته دی؛ نو د فورانوز (Furanose) په نوم یاد یږي او په ټاکلي ډول کړی یز فرکتوز د فرکتوز فورانوز په نوم یا ډیری، لاندې

شکل فوران بڼی:




د فوران کړی

پیچلي کاربو هایدریتونه چې په هغوی کې گلوکوز او فرکتوز دواړه شتون ولري؛ د خو قیمتته قندونو (پولي سکرایدونو) (Polysaccharides) په نوم یاد یږي، د هغوی له ډلې څخه یوه هم بوره (Sacarose) ده چې د دوه قیمتته قندونو (disaccharides) په نوم یاد یږي، چې د یو مالیکول گلوکوز پیرانوز او د یوه مالیکول فرکتوز فورانوز د یوځای کیدو او د یو مالیکول اوبو په ایستلو سره لاسته راځي. دا هر واحد د مونو سکرایدونو (Monosacride) په نوم یاد یږي، مونو سکرایدونه یو له بل سره یوځای کیږي، اولیگو سکرایدونه جوړوي:



مثال: دلاندي کاربو هایدریتونو نوم ایسودنه وکړئ:



حل:

a) aldo pentose b) Keto pentose c) aldohexose d) Keto hexose e) Ketotetrose


3_1_12: د کاربو هایدریتونو ډ لېندي

کاربو هایدریتونه په دوو ډلو ویشل شوي دي چې له ساده او پیچلو څخه عبارت دي.

1_ مونو سکرایدونه

ساده قندونه (Simple sugars) یا مونو سکرایدونه (Monosacharides) د کاربو هایدریتونو هغه ډول دي چې نه هایدرولیز کېږي او د هغوی په مالیکولونو کې د کاربن د اتومونو شمیر له 3 څخه تر 9 اتومونو پورې رسیږي. مونو سکرایدونه چې په خوراکی توکو کې شته، د هکسوز (Hexoses) په نوم یادېږي. گلوکوز ډیر ساده مونو سکراید دی چې په ژونديو اورگانیزمونو کې د انرژي د تولید او د میتابولیزم په عملیه کې بنسټیز رول لوبوي، دا مرکبونه په ځیگر (ینه) او نسجونو کې ذخیره کېږي او د هغوی مهمې

سر چينې انگور او شات دي، مونو سکرایډونه سپين رنگه کرسټالي مرکبونه دي او خوړ خوند لري، له اوبو سره هايډروجنې اړيکه تړي؛ نو ځکه حل کيدونکی دي، هايډروکاربنونه په ايترونو کې نه حليري. گلوکوز، فرکتوز او مانوز مهم مونو سکرایډونه دي چې دهغوی ماليکولي فورمول $C_6H_{12}O_6$ دي او يو د بل ايزومير دي.




دالدوز مونو سکرایډونه په خپل ماليکولي ترکيب کې څلور نه برابر شوی کاربنونه لري چې په (*) علامې سره ټاکل شوي دي. دا مرکبونه په جامد حالت کې د روښنایي عمل ترسره کوي. گلوکوز چې دالدو هکسوز په نوم هم يا ډيري، دڅلور نه برابر شویو کاربنونو لرونکی دی او د هغه نه برابر شوی کاربنونو په پام کې نيولوسره، د دې مرکبونو د روښنایي ايزو ميري په لاندې ډول محاسبه کيږي:

$$2^n = 2^4 = 16$$

د الدو هکسوز د ايزو مرونو شمير

په پورتنۍ معادله کې n د نه برابر شویو کاربنونو شمير ښيي. مونو سکرایډونه کيدای شي چې کړۍ ييز يا زنځيري ماليکولونه ولري، د زنځيري مونو سکرایډونو د هايډروليز په پايله کې کړۍ ييز مونو سکرایډونه لاس راځي چې په دې حالت کې د هغوی نه برابر شویو کاربنونو شمير له څلورو اتومونو څخه پنځو اتومونو ته زياتيږي، د مونو سکرایډونو د کړۍ په جوړيدو کې د نه برابر شویو کاربنونو داتومونو د زياتوالي عمليه د هيمي اسيتال په نوم يا ډيري، د گلوکوز د ماليکول د کړۍ ييز جوړښت جوړيدل گورو:





الف - که چېرې ډي - گلوکوز (D- glucose) په اوبو کې حل شي، د هغه کړۍ یز گلوکوز لاسته راځي.

ب - په α -D-glucose کې د OH- گروپونه د کړۍ په لومړي او څلورم کاربن کې د Cis په حالت کې شتون لري او یوازې د لومړي کاربن د OH گروپ، اکزیال (axial) دي او نور اکواتریال (aquatorial) دي.

ج - په β -D-glucose کې د OH- گروپونه د کړۍ په لومړي او څلورم کاربن کې د اکواتریال (aquatorial) په حالت کې دي.

د مونو سکرایدونو اسکلیت بندي

څرنګه چې د ټولو هایډروکاربنونو د کاربن اتومونه د تاویدو وړ دي؛ له دې کبله پوهانو معیاري میتودونه د کاربوهایډریتونو د سټریو شمیې د بنودنې لپاره په کار وړي دي، نو یو له دې میتودونو څخه د فیشر میتود دی چې د تاویدلو د مرکز د بنودلو لپاره یې د یوې سطحې پر مخ څخه ګټه اخیستل کېږي. په تیرو لوستونو کې مو مطالعه کړل چې له څلور مخو کاربنونو څخه یو اتوم د فیشر په بنودنه کې په دوو پرې کړو خطونو سره بنودل کېږي، افقي خطونه د مخ د بهرنۍ سطحې د اړیکو بنودنګې او عمودي خطونه د مخ د شا اړیکو بنودنګې دي، د پرې کړې سره سم د کاربنونیل د گروپ کاربن د فیشر د فورمول په پاسنۍ برخې او یا هغې ته نژدې لیکل کېږي، پردې بنسټ R- گلیسر الډیهایډ چې ډیر ساده مونو سکراید دی، په لاندې شکل کې لیدل کېږي:




(3_12) شکل: د فیشر بنودنه د گلیسرایدونو له لپاره

د یادولو وړ ده دا چې د فیشر بنودنه کیدای شي د هغه د جوړښت له بدلون پرته، د 180° درجو په کچه (پرته له 90° یا 270° درجو څخه) د سطحی پر مخ تاو شي:




[R] - گلیسر الدیهاید

هغه کاربوهایدریتونه چې د تاویدلو څلور مرکزونه ولري، داسې بنودل کيږي چې د تاویدلو مرکزونه یو د بل له پاسه شتون لري او د کاربونیل د گروپ کاربن د هغوی د پاسه او یا لاندې بنودل کيږي؛ د بیلگې په ډول: گلوکوز د تاویدلو څلور مرکزونه لري چې د فیشر په بنودنه کې یو له بل د پاسه شتون لري، خو دا تصوری بنودنه د مالیکولونو د سم جوړښت چې کور تاو چې پیچ وي، معلومات نه ورکوي:





د گلیسر الدیهایدونو فیشری بنودنه چې لاندې لیکل شوي، کوم یو یې د یو انانتومیر بیانوونکی دی؟




د D او L قندونه

گلیسر الدیهایدونه (Glyceraldehyde) ډیر ساده الدوزنه دي چې د تاویدلو یو مرکز لري او د دوو انانتیومیرو شکلونو لرونکي (اښه وي تصویر) دي چې د بني لور تصویر یې په طبیعت کې زیات موندل کېږي؛ یعنې که چیرې د طبیعي گلیسر الدیهایدونو یوه نمونه په یو پولارومتر کې کیښودل شي، رڼا پولارایز کېږي او د ساعت د عقربې سره سم تاوېږي چې په مثبت (+) علامه ښودل کېږي. دا چې د C_2 اسکلیټ په (+) گلیسر الدیهایدونو کې په (R) ښودل شوی؛ نو دا گلیسر الدیهاید د D- گلیسر الدیهاید په نوم هم یادېږي، (D له Dextrorotatory څخه اخیستل شوی دی چې بني خواته د تاویدلو په معنا ده) د هغې بل انانتیومتر؛ یعنې (L) - گلیسر الدیهاید د L- گلیسر الدیهاید په نوم یاد وي (L له levorotatory کلمې څخه اخیستل شوی دی چې کینې خواته د تاویدلو په معنا دی).

د مونو سکرایدونو کیمیاوي خواص


۱- د مونو سکرایدونو اکسیدشن

د الدوزو مونو سکرایدونه د فېلنگ او تولین د محلولونو په شتون کې اکسیدي کېږي او د هغوی د کاربونیل په ګروپ کې اکسیدیشن ترسره کېږي:




په دې تعامل کې سور رنگی رسوب کیدونکې ماده جوړېږي چې له دې تعامل څخه د وینو د شکرې د کچې په ټاکلو کې ګټه اخیستل کېږي، لږڅه یوریا د فېلنگ له محلول سره مخلوط وي چې دا مخلوط بیا پرويني زیات وي، په دې صورت کې سور رنگه رسوب جوړېږي چې په وینه کې د شکرې شتون ټاکي.

د کیتوز مونو سکرایدونه د فېلنگ او تولین د بنودونکو په واسطه په جامد حالت کې اکسیدي او په تیزاب نه تبدیلېږي؛ نو د محلول په حالت کې له نوموړو بنودونکو سره تعامل کوي، د هغوی کیتوني ګروپ د کاربوکسیل په ګروپ بدلون مومي، خو لومړی د کیتون ګروپ په الډیهایډي ګروپ او بیا د هغوی الډیهایډي ګروپ د کاربوکسیلیک اسید په ګروپ تبدیلېږي:




د برومین د اوبو په واسطه د مونو سکرایدونو اکسیدیشن

د برومین اوبه د الډوزونو الډیهایډي ګروپ اکسیدي کوي او د کاربوکسیل په ګروپ یې تبدیل او الډونیک اسید جوړوي:



د نایټریک اسید په واسطه د مونو سکرایدونو اکسیدیشن


نایټریک اسید د برومین د اوبو په نسبت ډیر غښتلي اکسیدي کونکی دی چې د الډیهایډ او CH_2OH -ګروپ اکسیدي کوي او په کاربوکسیلیک اسید یې تبدیلوي:



مثال:

يو الدوز چې عمومي فورمول يې $C_nH_{2n}O_n$ دی، 36g يې د تولين له ښودونکي سره تعامل کړی او 43.2g سپينو زرو ته يې رسوب ورکړی، د دې الدوز ماليکولي فورمول به کوم وي؟ د کاربن اتومي کتله $12g/mol$ ، د هایدروجن اتومي کتله $1g/mol$ ، د اکسيجن اتومي کتله $16g/mol$ او د سپينو زرو اتومي کتله $108g/mol$ ده.

حل:




$$C_nH_{2n}O_n = 12n + 2n \cdot 1 + 16n = 30ng/mol$$

$$30n \text{ g aldose} - 216gAg$$

$$36g \text{ aldose} - 43.2gAg$$

$$n = \frac{36g \cdot 216g}{30g \cdot 43.2g} = 6$$





فعاليت




500g د گلوکوز 1.2% کتلوي محلول نمونه د فهلنگ له ښودونکي محلول سره تعامل ورکړ شوی دی، خومره Cu_2O به رسوب کړی وي؟ د Cu_2O ماليکولي کتله 143 او د گلوکوز $C_6H_{12}O_6$ ماليکولي کتله 180 ده.

د مونو سکرایدونو ارجاع کول

د مونو سکرایدونو کیتوني او الديهایدي گروپونه د غښتلو ارجاع کوونکو په واسطه ارجاع کيږي؛ د بیلگې په ډول: که چیرې د $D-C_6H_{12}O_6$ د $NaBH_4$ او یا د H_2 په واسطه د کتلست په شتون کې ارجاع شي، *Sorbitol* (*D-glucitol*) لاس ته راځي:



مثال: د D -ribose ($aketo\ pentose$) د محصول تعامل د تولین او $NaBH_4$ سره به کوم وي؟



فعالیت



د D -ribose ketopentose) تعامل محصول د تولین دینودونکي او د $NaBH_4$ سره به څه وي؟

2_ ډای سکرایدونه



د مونو سکرایدونو د دوو مالیکولونو د یو ځای کیدو، تراکم او له دی هایدريشن څخه د ډای سکرایدونو مالیکول لاسته راځي چې د دوو مونو سکرایدونو تر منځ یو اکسیجني پول تړل کيږي.

د ډای سکرایدونو عمومي خواص



- 1_ د ډای سکرایدونو عمومي فورمول $C_{12}H_{22}O_{11}$ دی.
- 2_ ډای سکرایدونه سپین رنگ لري او خوند یې خوږ دی.
- 3_ د ټولو ډای سکرایدونو مالیکولونه ښي خوا ته تاوېږي او نور پولاریزیشن کوي.
- 4_ ډای سکرایدونه هایدرولیز کيږي او د هغوی د هایدرولیز په پایله کې مونو سکرایدونه لاسته راځي.
- 5_ د مهمو ډای سکرایدونو څخه یوه بوره ده او نور مهم ډای سکرایدونه لکتوز، مالتوز او سلبیوز دي.

سکروز (بوره)

بوره د یو مالیکول گلوکوز او یو مالیکول فرکتوز د نښلیدو له امله لاسته راځي:



دا دواړه نوموړي هکسوزونه د گلايکوسايد (glycoside) اړيکې په واسطه چې د گلوکوز د لومړي کاربن (C-1) او د فرکتوز د دويم کاربن (C-2) سره تړل کيږي، نښتي دي. بوره په ډيره کچه په نباتاتو؛ لکه: لبلبو او گنيو کې موندل کيږي چې د اکسترکشن په ميتود له هغوی څخه خالصه بوره په لاس راوړل کيږي. بوره په اوبوکې په اسانۍ سره حل کيږي؛ خو په الکولوکې ډيره لږه حل کيږي. کله چې بوره هضم شي؛ په دې صورت کې په ځيگر کې گلوکوز او فرکتوز جوړ او وروسته له جوړيدو څخه په وينه کې جذبېږي:



څرنگه چې سکروز د کاربونيل گروپ نه لري؛ له دې کبله د فهلنگ او تولين له ښودونکو سره تعامل نه کوي او د ارجاعي ځانگړتيا هم نه لري.



شکل: د سکروز ویلی کیدل او د شیرینی جوړیدل (4_12)



فعالیت

په یورین کې د شکرې د کچې ټاکل


زیاتې عضوي مالګې په خپل جوړښت کې د الیدهایدونو او کیتونونو ګروپونه لري؛ له دې کبله هغوی ډیر لږ کولی شي چې فلزي ایونونه؛ لکه: Cu^{2+} , Hg^{2+} , Bi^{3+} او Ag^+ جوړ کړي. کله چې دا مالګې په کاربوکسلیک اسید اکسیداینز کیري، دا معلومات په وینه او یورین کې د شکرې د کچې د ټاکلو لپاره بیلابیل میتودونه په کار وړل کیري؛ خو مهم میتود د فهلنگ د ښودونکي کارول دي (هغه ماده چې د کیمیايي تعامل لپاره کارول کیري، په ځانګړي توګه د دې د پوهیدلو لپاره ده چې د نظر وړ ماده کې مو کوم نور مواد هم شته). په دې هکله د کار لاره په لاندې ډول ده:

- 1_ په یو تست تیوب کې د فهلنگ په محلول باندې د 70% په کچه CuSO_4 محلول ورزیاد کړئ.
- 2_ د جوړ شوي فهلنگ محلول له مساوي کچې سره سم، د سوډیم پوتاشیم تارتاریت او سوډیم هایډروکساید محلول کچه (له اوبو سره د 100 mL ملي لیټرو په اندازه جوړ کړي) په یو تست تیوب کې یې واچوئ.
- 3_ محلولونه یو په بل کې تر هغه وخته پورې حل کړئ چې د اوبو په شان تیاره رنګ یې ولیدل شي.

- 4_ بیا له دې څخه وروسته محلول وښوروی (د اوبو د رنګ په شان تیاره رنګ باید ولیدل شي، که چیرې ونه لیدل شي، نو تست تیوب پاک نه دی)

5_ نو یورین یا دویني سیروم باید په لاس راغلي محلول کې واچول شي (د یورین کچه باید له بنودونکي څخه زیات نه وي) که چیرې یورین یا سیروم شکره ولري، نو سور اویا ژیر رنگه رسوب په تست تیوب کې جوړېږي.


په وینه کې د گلوکوز نورماله کچه له 80mg څخه تر 120mg په شاوخوا کې ده. د سوخیدلوو دریدل او په وینه کې د گلوکوز فعالیت د انسولین د هارمون فعالیت پورې اړه لري.




(5_12) شکل: د شکرې د اندازې موندل په وینه کې

لکتوز (lactose)

لکتوز د شیدو په قند هم مشهور دی، دا قند د تي لرونکو ژویو په شیدو کې شته چې د انسانانو شیدې 6% او د غوا و شیدې 4% له لکتوز څخه جوړې شوي دي:





د لکتوز جوړښت په لاندې ډول دی:



مالتوز (Maltose)

مالتوز د پای سکرایدنو هغه ډول دی چې د اوربشو په دانو او نورو نباتاتو کې موندل کېږي. دا قند کیدای شي چې له نشایستی او گلايکوجن څخه د امیلاز (Amylase) انزایم د کړنې په واسطه لاسته راوړل شي. دا قند په $102 - 103^{\circ}C$ تودوخه کې ویلې کېږي چې د څښلو او د خوراکي موادو په تولید کې ورڅخه گټه اخېستل کېږي. په مالتوز کې الډیهایدی گروپ شته؛ له دې کبله د فېلنگ محلول ارجاع کولی شي او د برومین د اوبو په شتون کې په مالتونیک اسید (moltonic acide) تبدیلېږي. که چېرې مالتوز د تیزابونو په شتون کې هایدرولیز شي، په گلوکوز بدلیږي:



سلیوبیوز (cellobiose)

د سلولوز د قسمي هایدرولیز په پایله کې، سلیوبیوز جوړېږي، که چېرې هایدرولیز ته دوام ورکړل شي، په پای کې دوه مالیکوله گلوکوز لاسته راځي. سلیوبیوز د مالتوز په شان دی او یو د بل هندسي ایزومیر



(7_12) شکل: الف کچالو د نشایستی سرچینه ب - ډوډی د نشایستی سرچینه

کلایکوجن (Glycogen)

کلایکوجن حیواني نشایسته ده چې د حیواناتو په ځیگر کې شته او د حیوانات د انرژي د ذخیرې په توګه رول لوبوي. هغه دخوړو کاربو هایدریټونه چې په انرژي تبدیل شوي نه وي، په ځیگر کې په کلایکوجن تبدیل او ټولپېرې، د ګلوکوز د واحدونو شمیر په کلایکوجن کې سل زرو عددونو ته رسېږي. د کلایکوجن د پیچلیو جوړښتونو یوه برخه د $4',1$ او $6',1$ له یوځای کیدو سره په لاندې ډوله ده:




(8_12) شکل: د کلایکوجن د پیچلي جوړښت یوه برخه د او د یوځای کیدو سره $4',1$ او $6',1$.

سلولوز (Cellulose)

له مهمو پولي سکرایدونو څخه یو هم سلولوز دی چې د ګلوکوز د مالیکولونو د یوځای والي په واسطه او د کلایکوزید اړیکې پر بنسټ جوړ شوی دی او د 350 مونو میرونو واحدونه لري، د هغه مالیکولي کتله 500000 ته رسېږي. د سلولوز کچه په طبیعت کې ډیره زیاته ده، د نباتاتو د حجرو د یوال له دې مرکب څخه جوړ شوی دی. د سلولوز مهمې سرچینې لرګي، وانبه، کتان او کنف دي. سلولوز امورف (Amorph) ماده ده چې په اوبو کې نه حل کیږي، دا مرکب د نورو پولي سکرایدونو پر خلاف له تیزابونو او القلیو سره له ځانه کلکوالی ښيي،

خو د تودوخې او لوړ فشار په شتون کې د نړيو تيزابونو په واسطه هايډروليز کيږي او په گلوکوز بدليږي:



شکل: لرگي د سلولوز د پولي ميرونو ډول (9_12)

2_12: پروټينونه


پروټينونه د طبيعي پولي ميرونو له ډولونو څخه دي چې د انسانانو اورگانيزم يې تر 15% جوړ کړي دی او په بدن کې ډيرې دندې ترسره کوي. رشتوي پروټينونه (Tibrus proteins) د بدن د پوستکي او نسجونو بنسټيزې اجزا وې دی او نور پروټينونه په ميعاتو او وينه کې هم شتون لري چې حجروته د اکسيجن، شحمياتو او نورو موادو دليرلو لامل شوي دي او د ميتابوليزم په عمليې کې برخه اخلي؛ همدارنگه هارمونونه؛ لکه: انسولين او انزايمونه د پروټينونو له ډولونو څخه دي. پروټينونه د خوراكي توکو بنسټيزې اجزا وې دي، ډير خوراكي مواد پروټين لري، سره غوښه، سابه، حبوبات؛ لکه: نخود او لوبيا له پروټينونو څخه ډک دي. د خوړو موادو پروټينونه د اورگانيزم او د هاضمي سيستم کې په کوچنيو اجزاوو؛ يعنې په امينواسيدونو ټوټه کيږي او دا امينواسيدونه په حجرو کې بيرته د بدن د اعضاو په اړنيو پروټينونو بدليږي؛ څرنگه چې د پروټينونو بنسټيزې اجزاوې، امينواسيدونه دي؛ پر دې بنسټ د امينواسيدونو په هکله بايد معلومات وړاندې شي:

3_12: امينواسيدونه (Amino acides)


که چيرې د کاربوکسليک اسيدونو د کاربنونو يو او يا څو د هايډروجن اتومه د NH_2 - (امين) په واسطه بې ځايه شي، د هغوی اړوند امينو اسيدونه لاسته راځي؛ د بيلگې په ډول: $\text{NH}_2 - \text{CH}_2 - \text{COOH}$ د امينو اسيدونو يو ډول دی چې د امين د گروپ په واسطه د اسيتيک اسيد د ميتايل د پاتې شوني يو اتوم هايډروجن د بې ځايه کيدو په پايله کې لاسته راغلی دی.

د امینواسیدونو نوم ایښودنه

سره له دې چې د حیاتي کیمیا پوهانو د امینواسیدونو لپاره مروجي (Trivial) نومونه ټاکلي دي؛ خو کیدای شي چې د امینواسیدونو نوم ایښودنه په سیستماتیک ډول هم ترسره شي، د ځینو امینو اسیدونو مروجي نومونه په لاندې ډول دي:




د دغو دوو امینواسیدونو نړیواله نوم ایښودنه له لاندې لیکنې سره سم ترسره کیږي: دا چې الانین له Propanoic acide څخه ترلاسه شوی دی او د NH_2 -گروپ په دویم نمبر کاربن کې ځای لري. (د کاربوکسیل د گروپ کاربن باید تل ډیر کوچنی نمبر ځانته غوره کړي) پردې بنسټ د الانین سیستماتیک نوم عبارت دی له:




2-aminopropanoic acid

د یادولو وړه چې د COOH -گروپ یې تل د زنجیر په یوه څوکه کې ځای لري. د کاربن اتوم چې د COOH -له کاربن سره اړیکه لري، د الفا، بل کاربن د بیټا (β) او همدارنگه د گاما (γ) په نوم، نومول شوي دي:




هغه امینواسیدونه چې د NH_2 -گروپ یې د الفا α په کاربن نښتي وي، د α -aminocides په نوم یادېږي او که چیرې د بیټا β په کاربن نښتي وي د β -aminocides په نوم یا ډیرې او که د γ په کاربن باندې ځای ولري د γ -aminocides په نوم یادېږي:




3-methyl 2-aminobutan oicacid

(α -Valine)




α -aminopropanoic acid




α -aminoethanoic acid

Glycine




د امینو اسیدونو خواص


د امینو اسیدونو په ترکیب کې د NH_2 - او COOH - د گروپونو د شتون له کبله دا مرکبونه امفوتریکې ځانگړتیاوې لري؛ یعنې هم تیزابي خواص او هم قلوي خواص له ځانه ښيي. له گلاسين سره د سوډیم هایدروکساید تعامل په لاندې ډول گورو:



په تیزابي محیط کې امینو اسیدونه په لاندې ډول لیدل کېږي:







امینو اسیدونه په جامد حالت کې د دوه قطبي ایون په بڼه ځان ښکاره کوي، داسې چې د هغوی د کاربوکسیل گروپ د کاربوکسلیت د ایون په بڼه (COO^-) او هغوی د امین گروپ د امونیم (NH_3^+) د ایون په بڼه ښکاره شوي دي چې د امفي ایون (Amph ion) یا سویتز ایون (Zwitter ion) په نوم یادېږي:



شکل: 10_12) کب د پروتین مهمه سرچینه


(1_12) جدول: 20 مهم بيولوژيڪي امينو اسيدونه

نوم	معمولي نوم	سمبول	فورمول
گلايسين	Glycine	Gly	$\begin{array}{c} \text{H} - \text{CH} - \text{COOH} \\ \\ \text{NH}_2 \end{array}$
الائين	Alanine	Ala	$\begin{array}{c} \text{CH}_3 - \text{CH} - \text{COOH} \\ \\ \text{NH}_2 \end{array}$
والين	Valine	Val	$\begin{array}{c} \text{CH}_3 - \text{CH} - \text{CH} - \text{COOH} \\ \quad \\ \text{CH}_3 \quad \text{NH}_2 \end{array}$
ليوسين	Leucine	Leu	$\begin{array}{c} \text{CH}_3 - \text{CH} - \text{CH}_2 - \text{CH} - \text{COOH} \\ \quad \quad \\ \text{CH}_3 \quad \quad \text{NH}_2 \end{array}$
ايزوليوسين	Isoleucine	Ile	$\begin{array}{c} \text{CH}_3 - \text{CH}_2 - \text{CH} - \text{CH} - \text{COOH} \\ \quad \quad \\ \text{CH}_3 \quad \quad \text{NH}_2 \end{array}$
سيرين	Serine	Ser	$\begin{array}{c} \text{HO} - \text{CH}_2 - \text{CH} - \text{COOH} \\ \\ \text{NH}_2 \end{array}$
تيرونين	Threonine	Thr	$\begin{array}{c} \text{CH}_3 - \text{C} - \text{H} - \text{CH} - \text{COOH} \\ \quad \\ \text{OH} \quad \text{NH}_2 \end{array}$
سسٽين	Cysteine	Cys	$\begin{array}{c} \text{HS} - \text{CH}_2 - \text{CH} - \text{COOH} \\ \\ \text{NH}_2 \end{array}$
مٿيونين	Methionin	Met	$\begin{array}{c} \text{CH}_3 - \text{S} - \text{CH}_2 - \text{CH}_2 - \text{CH} - \text{COOH} \\ \\ \text{NH}_2 \end{array}$
اسيد اسپارٽيڪ	aspartic acid	asp	$\begin{array}{c} \text{HOOC} - \text{CH}_2 - \text{CH} - \text{COOH} \\ \\ \text{NH}_2 \end{array}$
اسپارژين	Asparagine	Asn	$\begin{array}{c} \text{H}_2\text{N} - \text{CO} - \text{CH}_2 - \text{CH} - \text{COOH} \\ \\ \text{NH}_2 \end{array}$

گلو تا میک اسید	Acideglutamiqae	Clu	$\text{HOOC}-\text{CH}_2-\text{CH}_2-\underset{\text{NH}_2}{\text{CH}}-\text{COOH}$
گلو تامين	Glutamin	Cln	$\text{H}_2\text{N}-\text{CO}-\text{CH}_2-\text{CH}_2-\underset{\text{NH}_2}{\text{CH}}-\text{COOH}$
ليسين	Lysine	Lys	$\text{H}_2\text{N}-\text{CO}-\text{CH}_2-\text{CH}_2-\text{CH}_2-\text{CH}_2-\underset{\text{NH}_2}{\text{CH}}-\text{COOH}$
ارژينين	Arginine	Arg	$\text{H}_2\text{N}-\underset{\text{NH}}{\text{C}}-\text{NH}-\text{CH}_2-\text{CH}_2-\text{CH}_2-\underset{\text{NH}_2}{\text{CH}}-\text{COOH}$
فيل الاين	Phenylalanine	Phe	
تيروزين	Tyrosine	Tyr	$\text{HO}-\text{C}_6\text{H}_4-\text{CH}_2-\underset{\text{NH}_2}{\text{CH}}-\text{COOH}$
تريپتوفان	Tryptophane	Try	
هيستيدين	Histidine	His	
پرولين	Proline	Pro	

2_2_12: پولي پپتايدونه او پروتينونه

پروتينونه د ځانگړو جوړښتي واحدونه لري چې له امينو اسيدونو څخه عبارت دي. د ټولو ژونديو موجوداتو پروتينونه له امينو اسيدونو څخه جوړ شوي دي. د پروتينونو په جوړښت کې له شلو (20) څخه ډير امينو اسيدونه برخه لري او د پېچلو پولي ميرونو له ډلو څخه دي؛ نايلون هم د پولي ميرونو د ډولونو څخه دی؛ خو د هغه په تركيب کې يوازې يو ډول مونو مير برخه لري. د انسانانو د بدن ارگانونه د پنځلس ډولو امينو اسيدونو د جوړولو وړتيا لري، ترڅو د هغوی په واسطه خپل ژوندته دوام ورکړي؛ له دې کبله د بنسټيزو امينو اسيدونو په نوم يا ډيرې. هغه ماليکولونه چې څه نا څه له دوو امينو اسيدونو څخه جوړ شوي دي، د پپتايد په نوم يا ډيرې:



د $\text{CO} - \text{NH}$ اړيکه د پپتايدې اړيکې په نوم او وروستي امينو اسيد د پاتې شوو موادو او يا (Residue) په نوم يادوي، د پپتايدونو زنجير له سل گونو څخه له ډيرو وروستيو بناخ لرونکو څخه جوړ شوی دی او د پپتايدې اړيکو په واسطه يې نظم تر لاسه کړی دی، دپولي پپتايد زنجير چې پاتې شونې ونه لري، داوليگو اسيد په نامه يادېږي، د پولي پپتايدې هغه امينو اسيدونه چې د هغو په سرنونکې COOH - دوه گروپونه شتون ولري، په اوبلنو محلولونو کې لوړ تيزابي خاصيت لري چې بيلگه يې د (1_12) جدول په پام کې نيولو سره کيدای شي اسپاراکينک اسيد او گلوتامیک اسيد وړاندې شي، که د COOH - گروپ په اميد $\text{C}(\text{O}) - \text{NH}_2$ گروپ تبديل شي، دا امينو اسيد په اسپاراکين او گلوتامين تبديلېږي.

که چيرې د NH_2 - گروپونه له COOH - گروپونو څخه زيات وي، دا ډول امينو اسيدونه د قلوي امينو اسيدونو په نوم يادېږي چې په اوبلنو محلولونو کې قلوي pH لرونکي دي، د ارژين امينو اسيد په ځانگړی توگه د انسانانو په سپرم او د مذکرو ماهيانو په تناسلي سپين رنگه مايع کې شتون لري. سيستين (Cysteine) د سلفر لرونکو امينو اسيدونو له ډولونو څخه دی چې د هغه زنجير په $\text{S} - \text{H}$ پای ته رسېږي او مېتوئين (Methionine) د سلفر لرونکو امينو اسيد و بل امينو اسيد دی چې په هغه کې سلفر د $\text{S} - \text{CH}_3$ - وظيفه يې گروپ په بڼه شتون لري، دا امينو اسيد په ژونديو موجوداتو کې د بدن د اعضاوو د اکسیديشن او ريډکشن کړنه کنترول او بنسټيز رول لوبوي چې د هغه ځای نور امينو اسيدونه

نیولی نه شی. زیات امینواسیدونه الیفاتیکی کاربني زنجیرونه لري؛ خو د میتایل الانین، تایروزین او درتیتوفان امینو اسیدونه له یوې اروماتیکی هستې څخه جوړشوي دي چې د هغوی پیژندنه د نایتربیک اسید په واسطه شونې ده. دا امینو اسیدونه نایتربیک اسید سره تعویضي تعاملونه تر سره کوي او د نایترو مرکبونه جوړوي؛ نو له همدې کبله ده چې که لاسونه د نایتربیک اسید په واسطه ککر شي، په پایله کې د لاسونو د پوستکي رنگ ژرپرې. که چیرې د چرگانو د هگیو سپین هایدرولیز شي، اروماتیک امینو اسیدونه لاسته راځي.


په پروتینونو باندې د پیپتایدونو تبدیلول

د یو ډای پیپتاید د COOH - گروه د نوي امینو اسیدونو له NH_2 - گروه سره تعامل کوي، په ترای پیپتاید بدلون مومي او بیا هم د هغه د زنجیر په پای کې د COOH - گروه شتون لري چې هغه هم په خپل وار سره د نوروامینو اسیدونو له NH_2 - گروه سره تعامل کوي او په پایله کې پیپتایدونه په پروتینونو تبدیلېږي. که چیرې داسې مالیکولونه له پنځه دیرشو څخه لږ امینو اسیدونه ولري، بیا هم د پیپتایدونو په نوم یا دیري او که له دې شمیر څخه لږ وي، د پروتین په نوم یا دیري. ځینې پروتینونه هم شته چې له شپږ ویشت زرو (26000) څخه زیات امینو اسیدونه لري او مالیکولي کتله یې 40000 g/mol ده.

په رښتیا چې پروتینونه مکرو مالیکولونه دي او د یو پروتین لومړنی جوړښت د هغوی د جوړوونکو امینو اسیدونو او د هغه تنظیم په واسطه چې امینواسیدونه یې یو له بل سره تړلي دي، ټاکل کېږي؛ د بیلګې په ډول: د یو ترای پیپتاید جوړېدل چې د درې امینو اسیدونو الانین، سیرین او سیستین څخه جوړ شوي دي، په پام کې ونیسئ چې په شپږو لارو یو له بل سره یو ځای کېږي:


Ala	Ser	Cys	Ala	Cys	Ser
Ser	Cys	Ala	Ser	Ala	Cys
Cys	Ala	Ser	Cys	Ser	Ala

د دې درې پروتینونو جوړښت په بشپړه توګه یو له بل څخه توپیر لري (سره له دې چې د هغوی لومړني مواد سره یوشان دي)، د فزیکي او کیمیايي بیلابیل خواص لري، د دې ساده نمونې په پام کې نیولو سره کیدای شي، وویل شي چې: د طبیعت شل فعال بیولوژیکي امینو اسیدونه توانیدلي دي چې یو شمیر زیات پروتینونه یې جوړکړي، د هغوی شمیر د حیواناتو او نباتاتو په عالم کې 10^{12} پورې اټکل شوی دی:



شکل: د پروتینونو بڼه (11_12)

دا لاندې تعامل د الانین او گلاسین د پای پروتینونو جوړیدل ټاکي:




4_12: ډای اکسي رايبوز نوکليوټیک اسيد (D.N.A) او رايبوز نوکليوټیک اسيد (R.N.A)


ډیر پېچلی عضوي مالیکول ډای اکسي رايبوز نوکليوټیک اسيد (D.N.A) دی چې د ژوندي اورگانيزم د

ټولو حجرو په هستو کې شتون لري او د بيلابيلو پروټينونو د توليد او جنيتکي خبرتياوو د ليرلو (وراثت) لپاره له يونسل څخه بل نسل ته، دنده تر سره کوي. د انسانانو د D.N.A ماليکول ډير لوی دی او د هغه اوږد والی له هستې څخه د وتلو وروسته دوه مترو ته رسېږي. د رايبوزنو کليک اسيد (R.N.A) ماليکول د D.N.A په ماليکول ته ورته دی؛ خو له هغه څخه کوچنی دی. دا ماليکولي ټول شوی ارثي خبرتياوې چې د D.N.A په واسطه ټولېږي، له هستې څخه بهر ته ليرې.

د D.N.A جوړښت د پيژندلو ډيره بڼه لاره د هغه د لومړنيو موادو د جوړښت د څيړنو لاره ده. د D.N.A له هغو ټولي ميرونو څخه دی چې په هغه کې د رايبوز د قند بدل شوي ماليکولونه د فورانوز تکراري واحدونو په جوړښت کې شامل دی، د رايبوز بدل شوی جوړښت چې فورانوز ورته ويل کيږي، د اکسيجن د هغه اتوم له لرې کولو څخه چې له کاربن سره اړيکه لري، عبارت دی. په دې حالت کې رايبوز په دې اکسي رايبوز ماليکول تبديليږي چې د هغه فورمول په لاندې ډول دی:





په D.N.A کې مونومير دي اکسي رايبوز دی. د هغه په لومړي نمبر کاربن کې نايټروجن لرونکي القلي نښتي دي چې د کو ولانټ اړيکه يې جوړه کړې ده، (په دې ډول القليو کې نايټروجن خپل ازاد الکترونونه له لاسه ورکوي) دا القلي مرکبونه عبارت دي له:




څرنګه چې ليدل کيږي، دلته القلي پنځه ډوله دي، څلور ډوله يې په D.N.A کې شتون لري او د I، G، A او

له Cy څخه عبارت دي چې دې آکسي رايبوزنوکلئيوټيک اسيد د لومړني کاربن سره اړيکه لري:




د پورتنی تعامل له تر سره کیدو څخه وروسته، د فاسفوریک اسيد تعامل له دې آکسي رايبوز نوکلئیک اسيد سره تر سره کېږي چې د DNA د مالیکول سکلیت جوړوي، په لاندې فورمول کې د پولي نوکلئيوټيک اسيد د زنځير يوه برخه وړاندې شوې ده چې په هغه کې د ايسټر د هر فاسفيت اړيکه له 3 او 5 کاربن سره په منظمه بڼه تکرار شوې ده:




آدنین (A)

تیامین (T)



ہایدروجنی اریکہ.....





د دولسم څپرکي لنډيز:

* هغه ماليکولونه چې د څوکو چنيو ماليکولونو له يوځای کيدو څخه جوړ شوي دي، دپولي مير په نامه او هغه کوچني ماليکولونه چې پولي ميرونه جوړوي، د مونومرونو (Monomers) په نوم يا دپري.

* کاربو هايډريتونه د ژوندانه مهم مرکبونه دي چې زموږ د ورځني ژوند په بيلا بيلو برخوکې په کار ورل کيږي.
* کاربو هايډريتونه د کاربن د هايډريتونو په نوم هم يا دوي، څرنگه چې د هغوی ساده فارمول $C_n(H_2O)_n$ يا $C_nH_{2n}O_n$ دی؛ پردی بنسټ د اوبو لرونکي کاربن په بڼه ليدل کيږي. گلوکوز د الکولو او الديهايډو د وظيفه يي گروپونو لرونکي دي او لږ څه لوړ او د کربو اوکري کيدو زنځير لري.

* کاربو هايډريتونه په دوو ډلو ويشل شوي دي چې له ساده او پيچلو کاربوهايډريتونو څخه عبارت دي. ساده قندونه (Simple sugars) د مونو سکرايدونو (Monosaccharides) په نامه يادېږي.

* د مونو سکرايدونو د دوو ماليکولونو د اتحاد، تراکم او له دي هايډريشن څخه د ډاي سکرايدونو ماليکول لاس ته راځي چې د دوو مونو سکرايدونو تر منځ يو اکسيجن پل تړل کيږي. د ډاي سکرايدونو عمومي فورمول $C_{12}H_{22}O_{11}$ دی.

* پولي سکرايدونه د پيرانوز گلوکوز د واحدونو يو له بل سره ديوځاي کيدو او دهغوی د دي هايډريشن په پايله کې جوړېږي چې بيلگي نشايسته او سلولوز دي.

* پروټينونه د پولي ميرونو له طبيعي ډولونو څخه دي چې د انسانانو اورگانيزم يې تر 15% جوړ کړی دی او په بدن کې ډيرې دندې ترسره کوي.

* که چيرې د کاربوکسليک اسيدونو د کاربنونو يو او يا څو د هايډروجن اټومه د NH_2 - (امين) په واسطه بې ځايه شي، د هغوی اړوند امينو اسيدونه لاسته راځي.

* د امينو اسيدونو په ترکيب کې د NH_2 - او $COOH$ - گروپونو د شتون له کبله دا مرکبونه امفو تريک ځانگړتياوې لري؛ يعنې هم تيزابي خواص او هم قلوي خواص له ځانه وربښي.

* د پروټينونو په جوړښت کې له شلو (20) څخه ډير امينو اسيدونه برخه لري او د پيچلو پولي ميرونو له ډلو څخه دي.
* که چيرې ماليکولونه له 35 څخه لږ امينو اسيدونه ولري، بياهم د پپتايدونو په نوم يا دپري او که له دې شمير څخه لوړ وي، د پروټين په نوم يا دپري.

* ډير پيچلي عضوي ماليکولونه د ((ډاي اکسي رايبوز نوکليوټيک اسيد (D.N.A)) دي چې د ژوندي اورگانيزم د ټولو حجرو په هستو کې شتون لري او له بيلا بيلو پروټينونو د توليد او جنيتکي خبرتياوو د ليرلو (وراثت) لپاره له يونسل څخه بل نسل ته دنده تر سره کوي.

* د رايبوزنو کليک اسيد (R.N.A) ماليکول د D.N.A ماليکول ته ورته دی؛ خو له هغه څخه کوچنی دی. دا ماليکول ټولې شوي ارثي خبرتياوې چې د D.N.A په واسطه ټولېږي، له هستې څخه بهر ته ليرې.


د دولسم څپرکي تمرين:

- 1_ کوم شيان چې په کور کې وينئ که چيرې کاربو هايډريتونه په هغوې کې شتون لري، د هغوی ديو شمير نومونه واخلئ.
- 2_ کوم کاربو هايډريتونه د انسانانو په ژوندانه کې مهم دي؟ د هغوی نومونه واخلئ.
- 3_ کوم کاربو هايډريتونه په خپله شاوخوا محيط کې گوري؟ د هغوی نومونه واخلئ.
- 4_ د فوتو سنتيز معادله په صحيح بڼه وليکئ او د هغې د لومړنيو موادو نومونه واخلئ.
- 5_ کاربو هايډريتونه د کومو وظيفه يي گروپونو پر بنسټ يو له بل څخه توپير کيږي؟ په دې اړه معلومات وړاندې کړئ.
- 6_ کوم اکسيډايز کونکي کيدای شي چې د کاربو هايډريتونو د اکسيډيشن لپاره وکارول شي، تر څو کاربوکسليک اسيد په لاس راوړل شي؟ په دې اړه معلومات وړاندې کړئ.
- 7_ د امينو اسيدونو او پروټينونو عمومي فورمول وليکئ او په اړه يې رڼا واچوئ.


- 8_ د امینو اسیدونو او پروتین ترمنځ توپیر څه شی دی؟ په دې اړه څیړنې وکړئ.
- 9_ څو مهم امینو اسیدونه چې د ژونديو موجوداتو په اورگانیزم کې شته دي، نومونه یې واخلي.
- 10_ د الانین د امفي ایون بڼه ولیکئ.

څلور ځوابه پوښتنې

- 1_ کاربو هایدريتونه د..... مرکبونه دي چې الديهایدي یا کیتوني ګروپ لري:
- الف_ ایستر ب_ ایتر ج_ پولي ایستر د_ پولي الکولونه
- 2_ له لاندې فورمولونه کوم یو کاربو هایدريتونه رابښي؟



- الف_ یوازې III ب_ یوازې II ج_ I او II د_ هـ_ ټول
- 3_ د گلو کوز تعامل د خمیر مایې په شتون کې په لاندې ډول دی:



څومره ایتایل الکول به له 6%، 90g گلو کوز څخه حاصل شي؟

- الف 13.8، ب 18.4، ج 23 د 32.2

4_ د مونو سکرایدونو په فورمول کې کوم ګروپونه شته؟

- الف_ الديهاید ب_ کیتوني ج_ هایدروکسیل د_ ټول

5_ د رایبوز نوکلیک اسید (R.N.A) د..... مالیکول ته ورته دی؛ خو د هغه په نسبت کوچنی دی:

- الف_ D.N.A ب_ ATP ج_ الف او ب دواړه د_ هېڅ یو

6_ د $\text{CH}_3 - \underset{\text{NH}_2}{\text{CH}} - \text{COOH}$ نوم عبارت دی له:

- الف_ Alanine ب_ الانین ج_ الف او ب دواړه د_ هېڅ یو

7_ پروتینونه د ټاکلو جوړښتیز واحد لرونکي دي چې..... څخه عبارت دي.

- الف_ امايدونو ب_ اولیګو اسیدونه ج_ امینو اسیدونه د_ امونیا

8_ شمیر بیالوجیکي فعال امینو اسیدونه کولای شي چې ډیر زیات امینو اسیدونو جوړ کړي.

- الف_ 100 ب_ 20 ج_ 16 د_ 10^{12}

9_ د پروتینونو ټاکلی شمیر چې د طبیعت فعاله بیالوژیکي امینو اسیدونه یې څخه جوړ شوي دي شمیرې..... دی.

- الف_ 10^{12} ب_ 110 ج_ 20000 د_ 400000

10_ د مونو سکرایدونو په مالیکولونو کې د کاربن د اتومونو شمیر له..... تر..... دي:

- الف_ 20 څخه تر 30 ب_ 20 څخه تر 40 ج_ 3 څخه تر 9 د_ 10 څخه تر 20 پورې.

11_ د یو ډای پیپتاید د COOH - ګروپ د نورو امینو اسیدونو له NH_2 - ګروپ سره تعامل کوي او په.....

- تبدیلېږي. الف_ ترای پیپتاید ب_ پیپتاید ج_ امینو اسید د_ هېڅ یو

12_ د امینو اسیدونو په ترکیب کې د NH_2 - او COOH - ګروپونو د شتون له کبله ده چې دا مرکبونه د..... خاصیت

- لري: الف_ دوه ګوني ب_ تیزابي او قلوي ج_ امفوتریک د_ ټول ځوابونه صحیح دي.

ديارلسم خپرکي

مصنوعي پولي ميرونه





په دولسم خپرکي کې د پولي ميرونو په هکله معلومات وړاندې شو، په دې پوه شو چې پولي ميرونه په دوو ډولونو ویشل شوي دي چې طبيعي او مصنوعي پولي ميرونه دي. د طبيعي پولي ميرونو په اړه په تير خپرکي کې معلومات وړاندې شوي دي؛ خود مصنوعي پولي ميرونو په هکله معلومات وړاندې شوي نه دي، په دې خپرکي کې لولو چې مصنوعي پولي ميرونه کوم دي او څرنگه کيدای شي چې پولي ميرونه په مصنوعي ډول لاسته راوړل شي؟ مهم مصنوعي پولي ميرونه کوم دي؟ له مصنوعي پولي ميرونو څخه په کومو برخو کې کيدای شي چې گټه واخېستل شي؟

په دې خپرکي کې به د متراکم شوو او جمعي پولي ميرونو په اړه معلومات لاسته راوړو، د ژوندانه په چارو کې د هغوی دکارولو ځايونو په هکله به معلومات حاصل کړو.

1_13: جمعي پولي ميرونه


که چيرې د پولي ميرونو واحدونه (مونومير) يوله بل سره يوځای شي، داسې پولي ميرونه لاسته راځي چې د جمعي پولي ميرونو له ډولونو څخه دي (1_13) جدول جمعي پولي ميرونه، مونوميرونه او د هغوی د کارولو ځايونه بڼي. پولي ميرونه هغه توکي دي چې له داسې مونوميرونو څخه جوړ شوي دي کوم چې د هغوی د ماليکول په جوړښت کې د جوړونکو عنصرنو اټومونو تر منځ دوه گونې اړيکه شتون لري او دا دوه گونې اړيکه د پولي ميرونو (Polymerization) د عمليې په واسطه په يوه گونې اړيکه بدلون مومي:




کارول	دپوليمير نوم	د پولي مير فورمول	نوم او د مونومير فورمولونه
پايپ، پلاستيکي بوتلونه	پولي ايتلين	$-(\text{CH}_2 - \text{CH}_2)_n -$	$\text{CH}_2 = \text{CH}_2$ Ethylene
فرشونه، پلاستيکي بوتلونه	پولي پروپلين	$-\left(\begin{array}{c} \text{CH}_2 - \text{CH}_2 \\ \\ \text{CH}_3 \end{array} \right)_n -$	$\text{CH}_2 = \text{CH} - \text{CH}_3$ propylene
پايپ، سيرامک، دکوټو فرش، کالي	پولي وينيل کلورايد	$-\left(\begin{array}{c} \text{CH}_2 - \text{CH} \\ \\ \text{Cl} \end{array} \right)_n -$	$\text{CH}_2 = \text{CHCl}$ Vinylchloride
قالين او د اوبدلو دستگانه	پولي اکريل نايتريل (PAN)	$-\left(\begin{array}{c} \text{CH}_2 - \text{CH} \\ \\ \text{CN} \end{array} \right)_n -$	$\text{CH}_2 = \begin{array}{c} \text{CH} \\ \\ \text{CN} \end{array}$ Acrylnryl
ناسوز پوښونه	پولي تترافلورو مېتيلين	$-(\text{CF}_2 - \text{CF}_2)_n -$	$\text{CF}_2 = \text{CF}_2$
بطري او دکور وسايل	پولي مېتيل مېتا اکريلت	$(\text{CH}_2 - \underset{ }{\text{C}}(\text{CH}_3)\text{COOCH}_3)_n$	$\text{CH}_2 = \text{C}(\text{CH}_3)\text{COOCH}_3$ Methylmethacrilat
دتودوخې نه تيروونکي، د لوبو سامانونه، مصنوعي ربر،	پولي بيوتاديين او پولي ستيارين (SBR)	$-(\text{CH}_2 - \text{CH} = \text{CH} - \underset{ }{\text{CH}_2})_n -$	$\text{CH}_2 = \text{CH} - \text{CH} = \text{CH}_2$ Butadiene $\text{CH}_2 = \text{C}(\text{CH}_3)$  Styrene

1_1_13: پولي ايتيلين


که چيرې د ايتيلين ماليکولونه د تودوخې په 250°C او په $1000 - 3000\text{atm}$ فشار او د عضوي پر اکسايډونو په شتون کې پولي ميرازيشن شي، پولي ايتيلين (Polyethylene) لاسته راځي، د هغوی د تعامل ميخانيکيت داسې دی چې عضوي پر اکسايډونو $(\text{R}-\overset{\text{O}}{\parallel}{\text{C}}-\text{O}-\text{O}-\overset{\text{O}}{\parallel}{\text{C}}-\text{R})$ ته تودوخه ورکوي چې په پايله کې په دوه راډيکالو نوباندې چې په $2\text{R}\bullet$ ښودل کېږي، بدلون مومي:




نوموړي راډيکالونه د ايتيلين له ماليکول سره تعامل کوي، په پايله کې نوي راډيکالونه په لاندې ډول تر لاسه کېږي:




له پورتنیو ډولونو سره سم لاسته راغلو راډيکالونه په وروستيو پړاونو کې د ايتيلين له بل ماليکول سره تعامل کوي او دا عمليه پرله پسې دوام مومي:




د ايتيلين د مونو مير ډپولي ميرازيشن معادله په لاندې ډول ليکل کېږي:




په دې فورمول کې د n قيمت ډير لوی دی چې سلگونو ته رسېږي. پولي ايتيلين د هومولوگو پولي ميرو (Homo polymer) يو ډول دی چې له يوشان مونو مير څخه جوړ شوی دی؛ نور هومو پولي ميرونه عبارت له پولي وينايل کلورايد، پولي تترا فلورايد او پولي ستيارين څخه دي چې د راډيکالو تعاملونو پر بنسټ جوړېږي، د هغوی عمومي فورمولونه په لاندې ډول دی:




Polystyrene



poly vinylchloride(PVC)



poly tetrafluoride ethylene (Teflon)



د پولي ايتيلين او دنسلول شوو پولي ميرونو بيلابيل شكلونه

په لاندې شکل کې کې د پولي ايتيلين بيلابيلې بڼې بنودل شوي دي چې د هغوی له ډلې څخه پولي ايتيلين لوړ کثافت (High-density poly ethylene) لري او په HDPE بنودل شوی دی، دا پولي مير اوږد زنځير لري او لوړ کثافت لري؛ له دې کبله يې ماليکولونه يو له بل د پاسه په نښتې بڼه شتون لري او ترلې دی، دا پولي مير د شودو او جوسو په پلاستيکي قطيو جوړولو کې په کار وړل کېږي؛ ځکه دا پولي مير (HDPE) کلک دی. د پولي ايتيلين بل ډول د (Low-density poly ethylene) LDPE په نوم يادېږي چې ټيټ کثافت او بڼاخ لرونکی (انشعابي) زنځير لري چې د هغه کثافت د HDPE له کثافت څخه ټيټ دی، دا پولي مير د پلاستيکي کڅوړو په جوړولو کې په کار وړل کېږي.




شکل (1_13): له بيلابيلو کثافت لرونکو پولي ايتيلينونو څخه جوړ شوي لوبڼي

يوبل ډول پولي ايتيلين هم شته چې د کراس لينکيد پولي ايتيلين (Cross-linked polyethylene) په نوم يادېږي او په CPE بنودل کېږي، دا پولي ايتيلين داسې جوړېږي چې له دوو څنګ پر څنګ ماليکولونو څخه د هايډروجن يو، يو اتوم جلا کېږي؛ بيا دا دوه ماليکولونه يو له بل سره يوځای کېږي، له دې دوو يوځای شوو ماليکولونو څخه لاسته راغلی پولي مير د ترلې پولي مير په نوم يا ډيرې او د HDPE د پولي مير په نسبت ډير کلک دی چې له هغه څخه کلک او غښتلي شيان جوړوي.

2_1_13: ربر

د طبیعي مهمو پولي میرونو څخه یو هم ربر دی چې د ایزوپرین (Isoprene) د مونو میر د رادیکالي تعامل په پایله کې لاس ته راځي، د ایزوپرین دوه ډوله پولي میرونه شته چې د هغوی د ایزومیرونو پورې تړلي دي او هغه عبارت له سیس او ترانس (cis and trans) ایزومیري څخه دي چې په لاندې ډول لاسته راځي:




د پولي میرایزیشن په عملیه کې دواړه ایزومیري سیس او ترانس (cis and trans) په مخلوطي بڼه لاسته راځي، طبیعي ربر د سیس ایزومیري پولي میر دی چې د هیوا له ونې څخه لاسته راځي. طبیعي ربر نښلیدونکې ماده ده چې د هغه ارجاعي وړتیا لږه ده، د همدې لامل له کبله په فابریکو کې له هغه څخه دومره گټه نه اخیستل کیږي.




(2_13) شکل: د هیوا ونه، د طبیعي ربر سرچینه

کله چې طبیعي ربر له سلفر سره تعامل ورکړل شي؛ نو د هغه کیفیت لوړیږي چې کلک ربر لاسته راځي او دوام یې زیاتیری چې دا تعامل د (Vulcanisation) (هغه تعامل دی چې د موادو ترمخ اړیکې زیاتوي او د موادو د نښلیدو ځانگړتیا ټیټوي؛ خو کلکوالی او ټینگوالی یې ډیروي) په نوم یا دوي:





نیوپرین د مصنوعی ربر بل ډول دی چې د طبیعي ربر په ځای له هغه څخه گټه اخیستل کیږي، داربر د 2- کلوروپوتادین (2-chlorobutadiene) له پولي میرایزیشن څخه لاسته راځي او مونومیر یې ایزوپرین ته ورته دي؛ خو د ایزوپرین د میتایل پاتې شونې په کلوروپرین کې په کلورین تعویض شوي دي، د هغوی فورمولونه په لاندې ډول دي:



Isoprene

2-chlorobutadiene



په دې مونومیر کې د کلورین شتون د غورځو او عضوي محلولونو پر مقابل کې د هغه د کلکوالي د زیاتیدو لامل گرځیدلی دی، د هغه پولي میرایزیشن په لاندې ډول دي:



(4_13) شکل: د موټرونو په ټایرونو کې مصنوعی ربر

2_1_13: پولي سټیرین

که د ایتیلین د هایډروجن یو اټوم د بنزین په کړۍ باندې تعویض شي، د سټیرین مونومیر لاسته راځي چې فورمول یې په لاندې ډول دي:




Styrene

د سټیرین له پولي میرایزیشن څخه پولي سټیرین لاسته راځي چې په لاندې ډول ښودل کیږي:

Styrene

Poly styrene



پلاستيکونه له پولي سټیرین څخه جوړ شوي دي، پلاستيکي لوښي او د کور د اړتیا نور توکي له دې پولي میر څخه جوړ شوي دي.



شکل: د پولي ستيارين څخه جوړ شوي لوني (5_13)

2_13: متراکم شوي پولي ميرونه (Condensation Polymers)


هغه پولي ميرونه چې په تيرو لوستونو کې مطالعه شول، د جمعي پولي ميرونو له ډولونو څخه دي، په هغوی کې د مونو ميرونو ټولې برخې پرته د کمښت شاملې دي؛ خو په متراکم شوو پولي ميرونو کې د مونو ميرونو ځينې برخې ونډه نه لري، دا جلا شوې برخې په عمومي توگه اوبه دي چې د تراکم د عمليې (Condensation) په واسطه منځ ته راځي.

متراکم شوی پولي ميرونه د هغو پولي ميرونو له ډولونو څخه دي چې د ترکيبي تعاملونو په واسطه جوړېږي، د دې پولي ميرونو مونو ميرونه، دوه وظيفه يي گروپونه لري چې هر مونو مير د همدغو گروپونو له لارې له دوو نورو مونو ميرونو سره اړيکې جوړوي.

متراکم شوي پولي ميرونه د کوپولي ميرونو له ډولونو څخه دي (کو پولي مير د هغو پولي ميرونو له ډول څخه دي چې له دوو يا څو بيلا بيلو مونو ميرونو څخه جوړ شوي دي).

1-2_13: پولي ايسترونه


پولي ايسترونه؛ لکه دکرون (Dacron) د متراکم شوو پولي ميرونو له ډولونو څخه دي چې د ايتيلين گلايکول او فتاليک اسيد له تراکم څخه له لاندې معادلې سره سم لاسته راغلي دي:



شکل: د پولي ايسترونو تارونه (6_13)

د ايتيلين گلايکول د هايډروکسيل گروپ د تري فتاليک اسيد د کاربوکسيل له گروپونو سره تعامل کوي، اوږده زنجيرونه يې د ايستري اړيکو له درلودلو سره جوړ کړي دي، پولي ايتيلين فتاليک په بيلا بيلو برخو کې کارول کېږي، د ټاپرونو، قلمونو او بوتلونو په جوړولو کې په کار وړ شوي او هم د هغو کاليو تارونه چې اوتو کولو ته اړتيا نه لري، ترې جوړ شوي دي، لاندې شکلونه نوموړي تارونه ښيي:

پولې میرونو څخه جوړ شي، د زړه والونه هم له مصنوعي پولې میرونو څخه جوړ شوي دي، د انسانانو د بدن بیلا بیل غړي: لکه غوړونه، لاسونه، پښې او د انسانانو د بدن نور غړي په دې وروستیو کې د همدغو مصنوعي پولې میرونو څخه جوړ شوي دي له بدن څخه د بیګانه مواد لریکول، ډیره لویه ستونزه یی انجینرانو او دیزاینرانو ته ورپېښه کړې ده؛ ځکه د انسانانو ځان په سیستم کی بیګانه مواد د ننه نه منی پردې مواد او هغه لري کوي چې مصنوعي غړي هم له همدې پردیو موادو څخه جوړ شوي او طبیعي غړي هغوی ته د تهاجمي موادو په سترګه گوري او لري کوي یې، هغه مواد د بدن د مصنوعي غړو د جوړلو لپاره مناسب دي چې د دې سیستمونو دلري کولو دحالت دچمتوالي لامل ونه شي او دهغوی سره روغه جوړه وکړلای شي د مصنوعي توکو لرونکو اعضاو لویه ستونزه داده چې دهغوي همدا برخه د وینې د پرن کیدو لامل گرځي او د وینې عادي بهیر گډوډ وي، د وینې د بهیر چټکتیا په پیوند شوي مصنوعي دیزاین شوي برخه کې ډیر مهم دی، د وینې د غیر نورمالې چټکتیا په دې برخه کې د وینې د پرن کیدو لامل کیږي. د اصلي غړو د برخې او د مصنوعي نښتلې برخې ډیره ښکاره ستونزه، د مصنوعي نښتل شو او د طبیعي برخې دنسجونو تر منځ د اړیکو تړل دي. هغه توکی چې د خوړو په توګه بدن ته وړدنه کیږي، د طبیعي نسجونو د یوې برخې د هغوی رشتوي نسجونو د ودې لامل کیږي کوم چی مصنوعي نښلول شوې برخې ته نژدې وي، دا برخه کلکه او ماتیدونکې وي چې د درد رامنځته کیدو، پرسیدو او د طبیعي نسجونو د شړېدو لامل گرځي. هغه مصنوعي پولې میر چې په طبابت کې ډیر په کار وړل کیږي، د سلیکان له ربر څخه عبارت دی چې د (Silastic) په نوم یادېږي او د پولې میر فورمول یې په لاندی ډول دي.



Polydimethylsilotane


هغه غشاوې چې د Polydimethylsilotane څخه جوړې شوي دي، د مصنوعي پوستکي په توګه د سوزیدو د قربانیا نو د درملنې لپاره په کار وړل کېږي. د وینې مصنوعي رنگونه د دکرون یا تیفلان (Teflon) له پولې ایستر څخه جوړ شوي دي، په دې اړه د مصنوعي پولې میرونو په لوست کې معلومات وړاندې شوي دي. د پولې وینایل د پلاستیکونو (پولې ایتیلین پلاستیکونو) څخه د اوبو پایپونو په جوړولو، د دیوالونو پوښولو، د دروازو او کر کېو د چوکاټونو په جوړولو، د تودوخې نه تیروونکو او د برښنایي سامانونو او موادو په پوښولو کې ترې ګټه اخېستل کیږي. له مصنوعي پولې میرونو څخه د طیارو په د ننه برخو کې ګټه اخېستل کیږي، خو د طیارو په وزرو کې هم له مصنوعي پولې میرونو څخه چې ترکیبی لږ وزن لري او د کمپوزیټ (Composite) په نوم یادېږي، کار اخېستل کیږي. په اوسنی پېړۍ کې د ټایر لرونکو ماشینونو پرزي له مصنوعي پولې میرو څخه جوړې شوي او ددې امکان شته چې په نژدې را تلونکي پېړۍ کې د موټرونو اسکلپټ هم د کلک پلاستیک چې له کمپوزیټ موادو څخه جوړېږي، په راتلونکو وختونو کې به د برېښنا د هادي پلاستیکو څخه د ماشینونو سپکې بتری جوړې شي. د دې امکان هم شته چې په 21 م. پېړۍ کې یوشمیر داسې پولې میرونه ترکیب شي، کوم چې د ډیرو د حیرانتیا وړ وي، د فوتو سنتیز (photosynthesis) عملې په پایله کې زمونږ د اړتیا وړ غذايي مواد او اکسیجن لاسته راځي چې په دې موادو کې د لمر انرژي زیرمه او له هغې څخه په ورځنیو حیاتي کیمیاوي تعاملونو کې ګټه اخېستل کیږي. په دې وروستیو پېړیو کې کوبښن شوی چې ترڅو داسې پولې میرونه دیزاین کړي چې د لمر انرژي په نیغه کیمیايي ګټه ورې انرژي تبدیله کړای شي، دیادولو وړ ده داچې زیات مصنوعي پولې میرونه د پترولیم او له طبیعي گاز څخه لاسته راځی چې ښایي د 21 م. پېړۍ تر پای پورې د هغو ټولې زېرمې په لګښت ورسیري، پوهان کوبښن کوي، ترڅو یې ځای ناستي یې ومومي او له هغو څخه د ګټې اخېستلو زمینه برابره کړي.

13_4: د مصنوعي پولي ميرونو په واسطه د هستوگني د چاپيريال ککړتيا

پولي ميرونه د هغوی له ډلې څخه پلاستيکونه د هستوگني د چاپيريال د ککړتيا لامل گرځيدلي دي. په امريکا کې پلاستيکونو د جامدو کثافاتو د ډيرانونو 20% حجم جوړ کړی دی. او په عمومي ډول يې په پرمختللو هېوادونو کې 90% د جامدو کثافاتو د ډيرانونو حجم جوړ کړی دی چې لويه ستونزه يې رامنځته کړې ده؛ ځکه دا کوټونه په ځمکه کې ښخ شوي او ډير ځای يې نيولی چې په ځمکې کې د ځای دکموالي لامل گرځيدلي دي. پلاستيکونه له کلکو موادو جوړ دي چې په ډيره موده کې هم نه ټوټه کيږي که چيرې دوی لرې واچول شي، له منځه نه ځي: پارکونه، د پلولاړې، لويې لارې، سيندونه او حتی سمندرونه بندوي چې په سمندرونو کې سمندري ژويو ته حياتي ستونزه رامنځته کوي:



شکل: 9_13) د پلاستيکونو ډيران



شکل: 8_13) په سمندرونو کې د پلاستيکونو اچول او سمندري ژويو ته د هغوی زیان

په عمومي ډول پلاستيکونه په دوه ډوله دي چې يو ډول يې بکتریا په واسطه ټوټه کيږي او د (Biodegradable) په نوم ياديږي، دا پلاستيکونه د نشايستې له پولي ميرونو څخه جوړ شوي دي. دويم ډول پلاستيک د بکتریا و په واسطه نه ټوټه کيږي او د (Nonbiodegradable) په نوم ياديږي. دې ډول پلاستيکونو د اوسېدلو په چاپيريال کې د پام وړ ستونزې رامنځته کړي دي، دا ډول پلاستيکونه له منځه نه ځي، خو پارکونه، د پلو لارې، لويې لارې، سيندونه او حتی سمندرونه بندوي چې په سمندرونو کې د ژوندانه ستونزې رامنځته کوي او د تل لپاره هم پاتې کيږي چې د دوی بېلگې کيدای شي پولي ايتيلين، پولي اکريليت، پولي ستيارين، تفلان او پولي بيوتا داین وړاندې شي. د مصنوعي پولي ميرونو له کبله د رامنځته شوې ستونزې د لرې کيدو لپاره، هغوی ته له سره دوران ورکوي او بيا ترې گټه اخېستل کيږي چې ورڅخه پلاستيکونه جوړوي. له پلاستيکونو څخه راپيدا شوو ستونزو د حل بله لاره دا ده چې هغوی سوزول کيږي او د هغوی د تودوخې څخه انرژي لاسته راځي، خو د پلاستيکونو او رېرونو سوزول د پام وړ نورې ستونزې رامنځ ته کوي، هغه دا چې زهري مواد، د کاربن ډای اکسايډ گاز (CO_2)، کاربن مونواکسايډ (CO)، سلفر ډای اکسايډ (SO_2) او هايډروجن کلورايد (HCl) توليد وي چې د هوا دککړتيا لامل گرځي. ددې ستونزې دحل يوازینی لاره دا ده چې بايد له هغو ډولو پلاستيکو څخه گټه واخېستل شي کوم چې د بکتریاوو په واسطه ټوټه کيدلای شي.

د پلاستيکونو سوداگري

د پلاستيکو د کوټونو سوداگري د استوگني د ساتلو له کبله خورا ډير اهميت لري، دا چې پلاستيکونه له نفتي موادو څخه جوړ شوي دي، د نفتو بيرته جوړونه ستونزمنه ده؛ نو د پلاستيکو سوداگري او بيرته جوړښت يې د نفتو شتون ته مرسته کوي. ډيرې د سوداگري او د پلاستيکونو د بيا کارولو لارې شته دي چې يوه يې د هغوی


ټوټې، ټوټې کول او د هغوی د بیلابیلو ډولونو مخلوط کول دي؛ په دې لارې پلاستيکونه وروسته له مینځلو بیا وچوي او له نورو توکو سره یې مخلوط وي چې له هغوی څخه د پلاستيکو پانې په لاس راوړي. د غیر الکولي مشروباتو پلاستيکي بوتلونه، وروسته له مینځلو ټوټه، ټوټه کوي او له هغوی څخه د پلاستيکي لوبنو په جوړولو کې گټه اخلي. همدارنگه د بیلابیلو مرکبونو د پلاستيکونو د مخلوطونو له ډولونو له ټوټه، ټوټه کولو څخه وروسته څوکی، میزونه، گلدانی، سطلونه او نور لوښي جوړوي.

فکرو کړئ



1_ د څښلو شربتونو د اخیستلو په وخت کې به تاسې د خپلو کور، د څښلو لپاره لاندیني کوم ډول بوتلونه

(الف او یا که ب) وټاکئ؟



شکل: (10_13) د څښلو بوتلونه د بیلابیلو کتلو سره

2_ که چېرې پلاستيکونه په لاندې طریقه له منځه یوسو، کوم مشکلات به په پای کې ولری؟





الف_ سوځول ب_ د خاورو لاندې کول.

3_ د څښلو د شربتونو د بوتلونو جوړولو یوه فابریکه د څښلو د شربتونو د بوتلونو کتله یې له 68 گرامو څخه

51 گرامو ته راټیټوي، ستاسې په خیال د فابریکې د کار کوونکو دا کرښه څه گټې به د څښلو د شربتونو د بوتلونو د جوړولو کارخانې ته، اخیستونکو ته همدارنگه کیمیايي سرچینو او د استوگنې ځایونو ته ولري؟

د هوا ککړتیاوې او تیزابي بارانونه

د سوزولو معدني توکي؛ لکه: نفت، د ډبرو سکاره او نور د هوا د ککړتیا سرچینې دي. د مصنوعي او طبیعي بیلابیلو پولي میرونو له سوزیدولو له امله د هوا په اتموسفیر کې بیلابیل گازونه ازاد یږي چې د هوا د ککړتیا لامل گرځي، له دې ازادو شویو گازو نو څخه ځینې یې د باران له څاڅکو سره مخلوط کیږي او د تیزابي بارانونو دوریدو لامل گرځي، دا گازونه عبارت له SO_2 او د نایتروجن اکسایدونه (NO_x) دي، دا گازونه له هوا څخه درانه دي، ځمکې ته ښکته راځي. دا گازونه ډیر زیات د هغوتولیدي فابریکو څخه ازاد یږي، کوم چې لوړ لوگي وتونکي نلونه لري چې د باران د اوریدو په موده د باران څاڅکو سره حل او د بیلابیلو تیزابونو د جوړیدو لامل گرځي، جوړشوي تیزابونه د ځمکې د مخ د تخریبونو لامل گرځي، نباتاتو او حیواناتو ته تاوان رسوي؛ د بیلگې په ډول: کاربن ډای اکساید، د سلفر او نایتروجن اکسایدونه له لاندې معادلو سره سم د باران له اوبو سره تعامل کوي او تیزابونه جوړوي:



دا جوړشوي تيزابونه اوبوته يوځای او په وبالو، سیندونو او سمندرونوکې بهیري چې د اوبو په دننه کې حیواناتو او نباتاتو ته زیان رسوي، تر دې کچې چې د هغوی د مړینې لامل گرځي. په لاندې شکل کې لیدل کېږي چې د تیزابي بارانونو اوریدل د کرنیزو خاورو په معدني موادو باندې اغیزه کوي او په مالګو یې تبدیلوي، دا مالګې په اوبو کې حلېږي او له اوبو سره یوځای د ځمکو په ژورو برخو کې ښکته ځي چې د نباتاتو د اړتیا وړ مواد کم او له منځه ځي. په تیزابي اوبو کې د اټمک پوډر اچوي چې په دې صورت کې تیزابونه خنثی او اړونده pH لاسته راځي:



(11_13) شکل: د اسکانډینیا تیزابي سیند کې د چوني د ډبرو د پوډرو په واسطه د هغه د تیزابونو خنثی کول

فکر وکړئ



په نړۍ کې د SO_2 د تولید سطحه د لوړیدو په حال کې ده، لاندې جدول د SO_2 د تولید د سطحې بدلونونه په درې لویو وچو کې ښيي، ستاسو په خیال زمونږ د گران هیواد لپاره دا کچې څه پېښې رامنځ ته کولی شي او هم په 2010 م. کال کې د وړاند وینې پر بنسټ د SO_2 د کچې د لږوالي لپاره د کومو لارو وړاندیز کوی؟ (2_13) جدول د نړۍ په درې لویو وچو کې د SO_2 د تولید سطحه په میلیون ټن

کال	1980	1990	1995	2000	2010
اروپا	59	49	31	26	18
امریکا	24	20	16	15	14
آسیا	15	34	40	53	79

د ککړتیاوو مخنیوی

د موادو د سوزیدولو پر ځای د انرژي د لاسته راوړلو په موخه د انرژي د لاسته راوړلو لپاره سمې لارې لټول؛ د بیلګې په ډول: د لمر له انرژي څخه گټه اخیستنه، د SO_2 د جوړونکو موادو د سوځولو کموالی، ککړتیاو د کنترول د لگښت برابرول، د ککړتیاوو مخنیوی کوي.

د دیار لسم څپرکي لنډیز



* که چیرې د پولی میرونو واحدونه (مونو میر) یو له بل سره یوځای شي، داسې پولی میرونه لاس ته راځي چې د جمعي پولی میرونو له ډولونو څخه دي.

* مونو میرونه هغه مواد دي، چې د هغوی د مالیکول په جوړښت کې د جوړوونکو عناصرونو اتومونو تر منځ دوه گونې اړیکه شتون لري او دا دوه گونې اړیکه د پولی میرازیشن (Polymerization) د عمليې په واسطه په یوه گوني اړیکه بدلون مومي:

* که چیرې د ایتیلین مالیکولونه د تودوخې په 250°C او په $1000 - 3000\text{atm}$ فشار او د عضوي پر اکسایدونو په شتون کې پولی میرازیشن شي، پولی ایتیلین (Polyethylene) لاسته راځي.

* له طبیعي مهمو پولی میرونو څخه یو هم ربر دی چې د ایزوپرین (Isoprene) د مونو میر د رادیکالي تعامل په بهیر کې لاسته راځي، د ایزوپرین دوه ډوله پولی میرونه شته چې د هغوی د ایزومیرونو پورې تړلي دي او هغه عبارت د سیس او ترانس (cis and trans) ایزومیري دي.

* په متراکم شوو پولی میرونو کې د مونومیرونو ځینې برخې سهم نه لري، دا جلا شوې برخې په عمومي توگه اوبه دي چې د تراکم د عمليې (Condensation) له امله منځ ته راځي.

* پولی ایسترونه؛ لکه دکرون (Dacron) د متراکم شوو پولی میرونو له ډولونو څخه دي چې د ایتیلین گلایکول او فتالیک اسید له تراکم څخه لاسته راغلی دی.

* پولی امایدونه د متراکم شوو پولی میرونو ډول دی چې د هغوی په مالیکولونو کې امایدي اړیکه ($\text{H} \quad \text{O}$
| ||
-N-C-) شتون لري، د دې ډول پولی میرونو ښه بیلگه د 6, 6 - نیلون (6,6-nylon) دی.

* په ننني طبابت کې د انسانونو د بدن ځینې غړي چې خپلې دندي نه شي تر سره کولی او له کاره لویدلې وي، له مصنوعي غړو څخه چې له پولی میرونو څخه جوړ شوي وي، گټه اخېستل کېږي.

* له مصنوعي پولی میرونو څخه د طیارو په دننه برخې کې گټه اخېستل کېږي، خو د طیارو په وزرو کې هم له مصنوعي پولی میرونو څخه چې ترکیبي لږ وزن لري او د کمپوزیت (Composite) به نوم

یادېږي، کار اخېستل کېږي.



* د دې امکان هم شته چې په 21 م. پېړۍ کې يوشمير داسې پولي ميرونه تركيب شي، كوم چې د ډيرې حيرانتياوړ وي، د فوتو سنتيز (Photosynthesis) عمليې په پايله کې زمونږ د اړتيا وړ خوړو مواد او اوكسيجن لاسته راځي چې په دې موادو کې د لمر انرژي ذخيره او له هغې څخه په ورځنيو حياتي كيميايي تعاملونو کې گټه اخېستل كېږي. په دې وروستيو پېړيو کې كوښښ شوی چې داسې پولي ميرونه ديزاين كړي چې د لمر انرژي نيغ په نيغه په كيميايي گټې لرونكي انرژي تبديله كړای شي.

د ديارلسم څپرکي پوښتنې:

څلور ځوابه پوښتنې

1_ که چېرې د..... د پولي ميرونو واحد يو له بل سره يو ځای شي پولي ميرونه حاصلېږي چې د..... پولي ميرونو ډول دی.

الف_ جمعي، مونومير ب_ جمعي، ډای مير ج_ متراکم شوی مونوميرونه د_ هېڅ يو.

2_ پولي ميرونه هغه مواد دي چې له..... څخه جوړ شوی دي.

الف_ ډای ميرونو ب_ تراي ميرونو ج_ مونو ميرونو د_ ترا ميرونو.

3_ د پولي ايتيلين فورمول عبارت دی له:

الف: $-(CH_2 - CH_2)_n$ - ب: $CH_2 = CH_2$ ج: $CH_2 = CH - CH_3$ د_ هېڅ يو

4_ لوړ کثافت لرونکي پولي ايتيلين (High-density poly ethylene) په..... بنودل كېږي.

الف_ LDPE ب_ CPE ج_ الف او ب دواړه د_ HDPE

5_ طبيعي رېر د..... د رايکالي مونو ميرونو له تعامل څخه لاسته راځي:

الف_ ايزوپرين ب_ Isoprene ج_ الف او ب دواړه د_ مونومير ايتيلين

6_ د سلفر او طبيعي رېر تعامل د..... تعامل په نوم يادېږي.

الف_ ايزومرايزيشن ب_ Vulcanisation ج_ جمعي د_ پولي ميرايزيشن

7_ نيوپرين د مصنوعي رېر يو بل ډول دی چې له..... پولي ميرايزيشن څخه لاسته راځي.

الف - chlorbuta diene - 2 ب- کلوروویوتا دای یین ج- 2 کلوروویوتا دای یین

د- الف او ج دواړه

8- د پلاسکو لوبنی او دکورنور د اړتیا مواد له..... څخه جوړ شوي دي:

الف- پولي ایتیلین ب- پلاستیکونه ج- پولي ستیارین د- پولي امیدونه

9- متراکم شوي پولي میرونه د هغو پولي میرونو ډول دي چې د..... تعاملونو په واسطه جوړېږي.

الف- ترکیبی ب- جمعی ج- د سون د- جلاکیدلو

10- په پولي امیدونو او د هغوی په مالیکولونو کې (.....) اړیکه شته ده:

الف- امیدي اړیکه ب- $\begin{array}{c} \text{H} \quad \text{O} \\ | \quad || \\ -\text{N}-\text{C}- \end{array}$ ج- الف او ب دواړه د- هیڅ یو

11- په متراکم شوو پولي میرونو کې د..... ځینې برخې شاملې نه دي:

الف- مالیکول ب- اټوم ج- مرکب د- مونومیر

12- مصنوعي پولي میرونه چې په طبابت کې ډیر په کار وړل کېږي، عبارت له..... څخه دي،

الف- Silastic ب- د سلیکان رېپر ج- الف او ب دواړه د- هیڅ یو

13- د وینې مصنوعي رنگونه له..... څخه جوړ شوي دي.

الف- پولي ایستر، دکرون، ب- تفلان ج- Teflon د- ټول ځوابونه سم دي

14- د طیارو په وزرونو کې ترکیبي کم وزن لرونکي پولي میرونه له..... څخه په نوم گټه

اخلې.

الف- کمپوزیت ب- (Composite) ج- الف او ب دواړه د- هیڅ یو

15- د ټیپ، ویدیو او نورو په جوړولو کې له لاندې پولي میرونو څخه کوم یو په کار وړل کېږي؟

الف- میلر ب- Mylar ج- نیلون 6,6- د- الف او ب

16- دکرون (Dacron) د متراکم شوو پولي میرونو له ډولونو څخه دي چې د..... تراکم له امله ترلاسه شوي

دي:

الف- ایتیلین گلایکول ب- فتالیک اسید ج- الف او ب دواړه د- ایتیلین

تشریحی یو بښتنې:

1_ د پولي میرایزیشن (Polymerization) عملیه روښانه او د دوه گونې اړیکې بدلون په یو گونې اړیکه تشریح

کړئ.

2_ د ایزوپرین دوه ډوله پولي میرونه چې د هغو له ایزو میرونو پوري اړه لري، څرگنده کړئ.

3_ د ستیارین له پولي میرایزیشن څخه کوم پولي میر ترلاسه کیږي؟ په دې اړوند معلومات وړاندې کړئ.

4_ د کرون (Dacron) کوم ډول پولي میر دی؟ د کومو مونومیرونو له تراکم څخه لاسته راځي؟ د هغه

د پولي میرایزیشن معادله ولیکئ.

5_ د Polydimethylsilotane او د هغه د استعمال د ځایونو په اړه معلومات وړاندې کړئ.

6_ د مصنوعې پولي میرونو او په ننني عصر کې د هغو د رول په هکله په صنعت کې او د راتلونکو موادو په

جوړولو او د هغو د کارولو په هکله لازم معلومات وړاندې کړئ.

7_ پولي ایسترونه؛ لکه د کرون (Dacron) کوم ډول پولي میر دي؟ په دې اړه معلومات ورکړئ.

8_ د طبیعي او مصنوعي ربر ترمنځ توپیر د بیلگو په وړاندې کولو سره روښانه کړئ.

9_ د پولي ایتیلینو بیلابیل شکلونه روښانه او د هغوی د کارولو ځایونه د بیلگو په واسطه څرگند کړئ.

10_ کوم پولي میرونه د استوگنې د ځایونو د لازياتې ککړتیاوو لامل گرځي؟ په دې هکله معلومات وړاندې

کړئ.

اخځليكونه:

- 1- K. Peter, C.Vollhardt, Organic Chemistry, Fourth Edition ,2003, US
- 2- Ovorak, Schmutu.a. von der Chemier 2, 1996 by E.DORNER GmbH, 1010 wien, Austria.
- 3- Pribas, Hagenauer, Markl, Zadrzil Chemie,aktuell , 1. Auflage, 2006, Austria.
- 4- Dr. Franz Neufingerl, Otto Urban, Dr. Martina viehhauser, Chemie 2
- 5- Franz Neufingerl, Chemie istuberall 4, 2006 westermann wien,im Verlag E. DORNER GmbH, Austria.
- 6- ZANBAK YAYINLARI, Hydrocarbons, 2006, Chemistry series.
- 7- ZANBAK YAYINLARI, Oxygen and Nitrogen Containing, organic Compounds,2005 , chemistry series.
- 8- KOYZ and TREICHEL, Chemistry and Chemical Reactivity, fourth Edition, 1999, USA.
- 9- Williams S.Seese, G. William Daub, Basic Chemistry, Fifth Edition, 1988, USA.
- 10- HOLT, RINEHART and WINSTON, MODERN Chmistry, 2002, USA.
- 11- Raymond Chang, General Chemistry, Third Edition, 2003, USA.
- 12- David E. Goldberg, Fundamentals of Chemistry, Ghird Edition, 2001, USA.
- 13- Steven S. Zumdahl, Chemistry, Third Edition, 1993, USA.

۱۴- شیمی (۲) و آزمایشگاه، منصور عابدینی و دیگران، وزارت آموزش و پرورش، سال دوم دبیرستان، ۱۳۸۵ تهران.

۱۵- کیمیای عمومی. مولف: پوهندوی دیپلوم انجیر عبدالمحمد عزیز، د کابل پوهنتون، ۱۳۸۷ کال.

